

वीर सेवा मन्दिर
दिल्ली



2300

क्रम संख्या

काल नं०

स्थान

२४२ ~~सूक्ष्म~~
आर्जित

हंदरावादप्रांतस्थ-उस्मानाबादनलवासलगांभीकस्तूरचंद्रस्यात्मज-
बालचद्रस्य स्मरणार्थं ।



श्रीपरमात्मने नमः ।

सनातनजैनग्रंथमालायाः

अष्टमाकं ।

६

श्रीमदाचार्यवर्यश्रीसोमदेवसूरिविरचिता

शब्दार्णवचंद्रिका ।

(जैनेंद्रलघुवृत्तिः)

(१)

प्रकाशिका-

काशीस्थ-भारतीयजैनसिद्धांतप्रकाशिनी संस्था ।

— १९२९ —

संपादकः :-

श्रीयुन पंडित श्रीलालजैन-व्याकरणशास्त्री ।

सूचना



भूमिका तथा इस व्याकरण के रचयिता **आचार्यवर्य पूज्यपाद स्वामी** और इस वृत्तिक कर्ता **मोमदेव मूरिका** परिचयतो ग्रंथसमाप्त होने पर प्रकाशित किया जायगा। इस समय केवल इतना ही सूचना देनी है कि-इंद्रचंद्रादि अष्ट व्याकरणोंमें जिस **जैनेंद्र** का नाम आया है वह यही पूज्यपाद (देवनादि) स्वामीकृत **शब्दार्णवव्याकरण** सूत्रपाठ है। इस पर अनेक टीकायें और भाष्य हैं। उनमेंसे यह मोमदेव मूरिकृत **शब्दार्णवचंद्रिका** नाम की टीका है यह पूज्यपादस्वामीकृत असली सूत्रपाठ पर रची हुई है। पचवस्तु अभयनादिकृत महावृत्ति वगैर टीकामें परिवर्तित सूत्रपाठ पर बनी हुई है। जिनका पूर्ण विवरण इसकी भूमिकामें ज्ञात होगा। यह व्याकरण पाणिनीय और जैनाचार्य श्रुतकर्वाण्डदेशीय शाकटायनकृत प्राचीन व्याकरणसे भी अतिशय सुगम व उपयोगी है। इसकारण सर्वसाधारणको इसी व्याकरणमें शब्दज्ञानमें पूर्ण महायत्ना देनेकेलिये हमने इसे छपाया है। कलकत्ता संस्कृत यूनिवर्सिटीमें श्री हगवर्त लघुप्रक्रिया प्रथममें और इस टीका को मध्यममें भरती कर लिया है। आशा है कि समस्त विद्यार्थी और विद्वज्जन इसका पठन पाठन कर लाभ उठावेंगे। इति शब्द ॥

पंजी ।



सनातनजैनग्रंथमालाकी नियमावली ।

१. इस ग्रंथमालामें मूल संस्कृत प्राकृत तथा संस्कृतटीका सारत दिगंबरजैनानर्थकृत दर्शन, सिद्धान्त, न्याय, अध्यात्म, व्याकरण, काव्य, साहित्य, पुराण, इतिहास, गणित, धर्मशास्त्र, वैद्यकशास्त्र, सबप्रकारके प्राचीन ग्रंथ ही छपते हैं ।

२. इस ग्रंथमालाका प्रत्येक अंक (खंड) दश पारमसे (८० पृष्ठमें) कम नहीं होगा। और प्रत्येक खंडमें एक दो या तीनसे अधिक ग्रंथ नहीं रहेंगे ।

३. इस ग्रंथमालाका मूल्य १२ अंकोका सर्वसाधारणसे ८) रु. प्रथम ही ले लिया जायगा और नैयार्थिक, वैदिक विद्वानों और संस्कृतपुस्तकालयोंकी सेवामें यह ग्रंथमाला विना मूल्य भी भेजी जायगी। परंतु पोष्टेज खर्च प्रत्येक अंकका तीन आने बी. पी. से सबको देना होगा ।

४. जो महाशय एक साथ १००) रु. भेजेंगे वे यावर्जाव स्थायी ग्राहक समझे जावेंगे अर्थात् उहे यह ग्रंथमाला उमर पर्यंत विना मूल्य भेजी जायगी। परंतु मार्गव्यय उनको भी जुदा देना होगा ।

५. जो दानी महाशय पुस्तकालयों, मंदिरों, विद्यार्थियों वा विद्वानोंको वितरण करनेकेलिये दानी ग्राहक बनेंगे उनको १००) रु. पेशगी भेजनेसे १२ अंक तक पंद्रह २ प्रति प्रत्येक अंककी भेजी जायगी। मार्गव्यय पृथक् देना होगा। ऐसे ग्राहकोंका नाम संस्थाके प्रचारकोंमें लिखा जायगा ।

मूल्य व पत्र भेजनेका पता—  **पन्नालाल जैन,**

व्यवस्थापक—**भारतीयजैनसिद्धांतप्रकाशनीसंस्था ।**

पोष्ट-बनारस सिटी ।



सनातनजैनग्रंथमाला ।

६

आचार्यवर्यश्रीसोमदेवसूरिविरचिता

शब्दार्णवचंद्रिका ।

(जैनैन्द्रलघुवृत्तिः)

श्रीपूज्यपादममलं गुणनंदिदेवं सोमामरव्रतिपूजितपादयुग्मं ।
 सिद्धं समुन्नतपदं वृषभं जिनेन्द्रं, सच्छब्दलक्षणमहं विनमामि वीरं ॥ १ ॥
 श्रीमूलं घजलजप्रतिबोधभानोर्मेवंदुदीक्षितभुजंगसुधाकरस्य ।
 राद्धांततायनिधिवृद्धिकरस्य वृत्तिं, रेभे हरींदुयतये वरदीक्षिताय ॥ २ ॥
 लक्ष्मीगत्यंतिकी यस्य निरवद्यावभासते ।
 देवनंदितपूजेशे नमस्तस्मै स्वयंभुवे ॥ १ ॥

सिद्धिरनेकांतात् ॥ १ ॥ सिद्धिः शब्दानां
 निष्पत्तिर्ज्ञानिर्वा भवत्यनेकांतात् . अस्तिवनास्तन
 नित्यत्वात्नित्यत्वविशेषणविशेष्याद्यात्मकात्वात् दृष्टे-
 प्रमाणाविरुद्धादांशास्त्रपरिसमाप्तेरित्येवोऽधिकारो वेदि-
 तव्यः । वक्ष्यति सात्मेतादिरिति । अनेकांताधि-
 कारं सत्येवाद्यंतव्यपदेशो घटने, अन्यथा तदभावात्
 किं केन सह गृह्येत यतः संज्ञा स्यात् । तथा-संस्था-
 नाक्रियं स्वामिति—साधर्म्यवैधर्म्यात्मके सत्यनेकांति-
 ऽकाराकारयोर्हर्म्यदीर्घकालभेदेन वैधर्म्येऽपि तुल्य-
 स्थानक्रियत्वेन साधर्म्यात् स्वसंज्ञाव्यवहारः सिद्धः ।
 अधु मृदिति च भावाभावाभ्यां विभक्त्यन्तेषु शब्देष्व-
 र्थवत्ताऽनेकांतात् सिद्धयति । तदवयवानामपि । वृक्ष
 इत्यत्र विमर्जनीयस्यैकत्वार्थस्य च सद्भावः औका-
 राद्यभावश्चैकांते नास्ति । तथा “ध्यपायं ध्रुवमपादा-
 नं” इत्येवमादिना लक्षणेन पठकारका सर्वथा नित्य-
 क्षणिकयोर्नोपपद्यते ध्यपायध्रौव्याद्यभावादिति । किं

वदुना-उन्निर्मापतमात्रमप्यनेकांतमतरंण न सिद्धयती-
 त्येवोऽधिकारो निर्णेतव्यः ।

* अइउण १ । ऋक् २ । एओङ् ३ । ऐऔञ् ४ ।
 हयवरलण् ५ । जमकुणनम् ६ । झभञ् ७ ।
 घटधष् ८ । जवगडदृश् ९ । स्वफल्लठथचट-
 त्व् १० । कपय् ११ । शपसअंभः २ क = पर १२ ।
 हल १३ ।

इति प्रत्याहाराः । नृवर्णाग्रहाणं ऋवर्णलृवर्णयोरे-
 क्त्वाभ्युपगमात् । हकारस्य द्विगुणादानं वृक्षं हस-
 त्यधुर्क्षादिति सिद्धये ।

* सात्मेतादिः ॥ २ ॥ इत्येवमेकं सहोच्चार्यमा-
 णः आदिवर्णस्तन्मध्यर्पातलानां ग्राहको भवत्यात्मना
 सह । अण् । हल् । मिड् । मृण् । मुट् ।

* स्वस्याऽभाव्योऽन्परोऽणुदित् ॥ ३ ॥ अण
 उदिच्च गृह्यमाणः स्वस्य ग्राहको भवत्यात्मना सह भा-

१ समाना स्थाने क्रिया यस्य, समाने स्थानक्रिये वाऽ-
 स्य तत् ।

* एव चिदि १ । आंश ५ रवन्तितान्यभयनदिविरचितनक्ष
 वृत्ता । १ षलोपाऽत्र ।

व्यं त्परं च वर्जयित्वा । परिति खं । प्लाक्षिः । चौलिः ।
दैत्यः । कौमारः । उदित्— चोः कुः । ष्टुना ष्टुः ।
अभाव्य इति किं ? “अदादेरः” इत्यत्र आकारस्य ग्रहणं
नास्ति भाव्यत्वात् ।

आंशः प्रत्ययश्चैव कटमेतो हि लक्ष्मणि ।
भाव्यशब्देन पंचैते कथ्यन्ते देवनन्दिभिः ॥
अत्पर इति किं ? भिमोऽत ऐस् । धर्मैः । द-
याभिरित्यत्र ऐस् न भवति ।

संस्थानक्रियं स्वं ॥ ४ ॥ समाने स्थानक्रिये
पस्य वर्णस्य स स्वसंज्ञो भवति । अ अ अ उदात्तो-
ऽनुदात्तः स्वरितश्च ङश्चाङश्च । एवं दीपौ ज्ञातव्यौ ।
इत्यवर्णस्याष्टादश भेदाः परस्परं स्वा भवन्ति । तथैव-
र्णादीनामपि । एचां द्वादशभेदाः प्रस्याभावात् । य-
षला द्विधा—ङश्चाङश्च । रेफोष्मणां स्वा न सन्ति ।
वर्ग्यो वर्ग्येण स्वं । लोकाप्रमित्यादि । स्थानग्रहणं
किं ? कचटतपानां मा भूत् । तर्प्ता । क्रियाग्रहणं
किं ? इचुयशानां मा भूत् । अरुश्च्योतति । स्वप्र-
देशाः “स्वऽको दीः” इत्येवमादयः ।

आकालोऽच प्रदीपः ॥ ५ ॥ अ आ आ ३
इत्येवं कालोऽच् प्रदीपसंज्ञो भवति । दाघ । गौरी ।
एहि जिनदत्त ३ । हलचां संघातानिवृत्त्यर्थमच्ग्रहणं ।
प्रतक्ष्य । तितउच्छ्रं । अन्यथात्र तुग्त्विकल्पौ
स्यातां । प्रदीपप्रदेशाः “प्रो नपि” इत्येवमादयः ।

अचश्च ॥ ६ ॥ अचः स्थाने प्रदीपसंज्ञका भ-
वन्ति । अतिश्रि । स्तूयन्ते । आत्रज जिनदत्ता ३ ।
अच इति किं ? सुत्राकु कुले । भिद्यते । धर्मवीरत् ।
चकारः संज्ञाविधौ नियमार्थः । द्यौः, पंथाः, यः, नः ।

१ वर्णोत्पत्तिप्रदेशः स्थानं । अकुहं विसर्जनीर्याजिह्वामूली-
यानो कठः । हविसर्जनीययोहरः । कोजिह्वामूलीयस्य
जिह्वामूलं । इ ए ऐ चुयशानां तालु । उओ औ पूषध्मानी-
यानामोष्ठी । वस्य दंतोष्ठं । ऋदुरपाणां मूर्धा । लतुलसानां
दंताः । नासिकानुस्वारस्य । क्रिया करणं प्रयत्नः । स्पृष्टं
करणं स्पृशानो । इषत्स्पृष्टं यणा । विवृतमचां । विवृततर-
मेदोतोः । ऐदोतोर्विवृततमं । अवर्णस्यातिविवृततमं ।
संप्रतमकारस्य । ईपद्विवृतं शपसहानां ।

वर्गेष्व्याद्या द्वितीयाश्च शपसा अप्यघोषकाः ।
द्वितीयतुर्व्यवर्णाः स्युर्महाप्राणाः हसंयुताः ॥१॥

नासिक्यो ङः ॥ ७ ॥ नासिकायां भवो वर्णो
ङसंज्ञो भवति । अमङ्गणाः । शांतः दांतः । ना-
सिक्य इति किं ? तप्तः तप्तवान् । ङप्रदेशाः “ङस्य
झल्लक्योः ङिति” इत्यादयः ।

हलोऽनंतराः स्फः ॥ ८ ॥ हलोऽनंतराः
अञ्भिरव्यवहिताः स्फसंज्ञकाः भवन्ति । धर्म-रमौ ।
इन्द्रे-नदराः । हल इति किं ? तितउः । अनंतरा इति
किं ? पनसं । शाकं । स्फप्रदेशाः “स्फे रुः” इत्येवमादयः ।

अधु मृत् ॥ ९ ॥ धुवर्जितमर्थवच्छब्दरूपं
मृत्संज्ञं भवति । डित्थः । डित्थः । शुक्रः । अध्विति
किं ? अहन् । मृत्प्रदेशाः “डयाम्मृदः” इत्येवमादयः

कृद्भृत्साः ॥ १० ॥ कृदंतं हृदंतं ससंज्ञकं
च मृत्संज्ञकं भवति । ज्ञाता । द्रष्टा । प्राजापत्यः ।
जिनधर्मः । नियमोऽयं त्यांतानां कृद्भृत्तोरिवेति । इह
मा भूत्— अभवन् । अर्थवत्पदसंघातानां ससंज्ञस्यैव
मृत्संज्ञा न वाक्यस्य, साधुधर्मं व्रते ।

प्रो नपि ॥ ११ ॥ नपि वर्तमानस्य मृदः प्रो
भवति । अतिरि । अतिवधु कुले । नतभ्रु मुखं ।
नपीति किं ? राजकुमारी ।

गोण्या मेये ॥ १२ ॥ गोण्याः प्रो भवति मे-
येऽर्थे । गोर्णामात्रं गोणिः । मेय इति किं ? गोर्णी ।

स्त्रीगोर्नीचः ॥ १३ ॥ न्यग्भूतस्य स्त्रीत्यांत-
स्य गोशब्दांतस्य च मृदः प्रो भवति । अतिग्वटवः ।
निष्कौशाम्बिः । निर्दयः । चित्रगुः । स्त्रीगोरिति किं ?
अतिश्रीः । नीच इति किं ? नक्षत्रमाल्या । सुगौः ।

+ नांशीयसो वे ॥ १४ ॥ अंशित्क्षणसवि-
धेरीयसश्च यः स्त्रीत्यस्तदंतस्य नीचां वसे प्रो न भ-
वति । पूर्वशाला । अर्द्धपिप्पली । बह्वयः श्रेयस्योऽ-
स्य स बहुश्रेयसी जिनः । बस इति किं ? निःश्रेयसिः ।

*** हृदुप्यसूचीगोण्योरुप् ॥ १५ ॥** हृदुपि सति
स्त्रीत्यस्य नीचः उप् भवति सूचीगोण्यौ विहाय ।
पंचेद्राण्यो देवताः अस्य पंचेद्रः । दशभिः शष्कुली-
भिः क्रांतः दशशष्कुलः । आमलक्याः अत्रयवः फलं

+ एव चिहितमूत्राणां स्थाने कृतान्यभयनदिविरचितमहा-
वृत्तौ पाणिनीयवर्द्धात्तिकानि ।

आमलकं । बकुलं । बदरं । हृदिति किं ? गार्गी-
पुत्रः । उपीति किं ? गार्गी त्वं । असूचीगोण्योरिति
किं ? पंचभिः सूचाभिः क्रीतः पंचसूचिः । दशगोणिः ।

आदैगैप् ॥ १६ ॥ अदैचो वर्णाः ऐप्संज्ञा
भवन्ति । नाडायनः । रैमयं । नौमयं । ऐप्प्रदेशाः
“मृजैप” इत्येवमादयः ।

अदेङ्गेप् ॥ १७ ॥ अदेङ्गो वर्णा एप्संज्ञका
भवन्ति । सर्ता । नेता । भोक्ता । एप्प्रदेशाः “मिंदरे-
प्” इत्यादयः ।

इकस्तौ ॥ १८ ॥ तावैवैपौ इक एव स्थाने
स्तः । सावैस्मे-अनैर्पात् । गागयोः-नयति । इक इति
किं ? आदेञ्जल्यं मा भूत् । यानं । ग्लायति ।
उंभता । तौग्रहणं संज्ञाविधौ नियमार्थं । मंधाः । यः ।

न धुखेङ्गे ॥ १९ ॥ धोरेकदेशस्य ग्वनिमि-
त्तेऽग्रे ऐवैपौ न स्तः । लोखुवः । पोपुवः । मरी-
मृजः । देयः । धुखे इति किं ? लृञ्ज-लविता । अग
इति किं ? शरर्वाति । इक इति किं ? रागः ।

गिकृति ॥ २० ॥ गिति किति डिति च
परं ऐवैगो न स्तः । मूण्युः । जिण्युः । मृष्टं । चितं ।
चिनुतः । मृष्टः ।

इदूदेद्विदिः ॥ २१ ॥ इदूदेदंतो यो द्विः
स द्विसंज्ञो भवति । मुनी-इमौ । साधू एतौ । द्वे
अत्र । इदूदेदिति किं ? वृक्षादिमौ । द्विरिति किं ?
वध्वर्थः । द्विप्रदेशाः “देः” इत्यादयः ।

झः ॥ २२ ॥ दकारस्य स्थाने यः कृतो
मकारस्तस्मात्परं इदूदंतौ द्विसंज्ञो भवतः । अमी
आमंत । अमू अत्र । द इति किं ? शम्यत्र । म
इति किं ? तेऽत्र ।

* **न्यजनाड् ॥ २३ ॥** निसंज्ञोऽत्र आड्वार्जि-
तो द्विसंज्ञो भवति । अ अपेहि । इ इंद्रं पश्य ।
उ उत्तिष्ठ । नीति किं ? चकारात्र । अनाडिति
किं ? आ उरणं ओष्णं । आ इहि-एहि । आ उदकां-
तात्-ओदकांतात् । आ आर्येभ्यः-आर्येभ्योऽस्य यशो-
गतं भद्राकलंकदेवस्य । डित्करणं किं ? आ एवमनु-
मन्यसे । आ एवं किल तत् ।

ईप्रदर्थे क्रियायोगे मर्यादाभिविधौ च यः ।
एतासात् डितं विद्याद्वाक्यस्मरणयोरुडित् ॥

ओत् ॥ २४ ॥ ओदंतो निर्दिसंज्ञो भवति ।
अहो इदं । उताहो एवं ।

कौ वेतौ ॥ २५ ॥ किनिमित्तः ओकारः इति
शब्दे परतः वा दिसंज्ञो भवति । साधो इति । साध-
विति । काविति किं ? गवित्ययमाह । इतौ इति किं ?
पटोऽत्र ।

उञः ॥ २६ ॥ उञो वा दिसंज्ञो भवति इतौ
परतः । उ इति विति ।

ऊः ॥ २७ ॥ उञः ऊं इत्ययमादेशो भवति
इतौ परतः स च दिसंज्ञो भवति । ऊं इति ।

दाधा भवपित् ॥ २८ ॥ दा धा इत्येवं रूपा धवः
भुसंज्ञका भवति पितो मुक्त्वा । प्रणिदाता । प्रणि-
दयते । प्रणिददाति । प्राणयति । प्राणधयति । वि-
धायते । अपिदाति किं ? दातं बर्हिः । अवदातं मुखं ।
भुप्रदेशाः “भुस्थोरिः” इत्येवमादयः ।

क्तक्तवतू तः ॥ २९ ॥ क्तः क्तवतुश्च तसंज्ञो
भवतः । कृतः । कृतवान् । कारितः । कारितवान् ।
तप्रदेशाः “ते संटि” आदयः ।

संज्ञा खुः ॥ ३० ॥ संज्ञाशब्दवाच्योऽर्थः खु
संज्ञो भवति । खुप्रदेशाः “वा ख्योः” इत्येवमादयः ।

भावकर्म डिः ॥ ३१ ॥ भावकर्मणा डिमंज्ञे
स्तः । डिप्रदेशाः “डौ” इत्येवमादयः ।

* **अनपमुट धं ॥ ३२ ॥** धि अनपमुट च
धसंज्ञं भवति । कुंडानि तिष्ठति, पश्य वा । राजा ।
राजानौ । राजानः । राजानो राजानौ । अनपमुटिति
किं ? सामनी । राज्ञः पश्य । धप्रदेशाः “धेऽकां” इत्येव-
मादयः ।

+ **स्यिः संख्या ॥ ३३ ॥** संख्याशब्दः स्यिमंज्ञो
भवति । पंचधा । पंचकृत्वः । स्यिप्रदेशाः “स्येर्विधार्थं
धा” इत्येवमादयः ।

+ **बहुगणं भेदे ॥ ३४ ॥** बहुगणशब्दो भे-
दार्थं स्यिमंज्ञो भवतः । बहुकः । गणकः । बहुधा ।

गणधा । भेद इति किं ? वैपुल्ये संघे च मा भूत् ।
बहुः सूपः । गवां गणः ।

+ कसेऽद्भ्यर्द्ध ॥ ३५ ॥ कविधौ सविधौ चाद्भ्य-
र्द्धशब्दः स्थिसंज्ञो भवति । अद्भ्यर्द्धेन क्रीतं अद्भ्यर्द्ध-
कं । अद्भ्यर्द्धशूर्पं । कस इति किं ? माभूद् धादौ ।

+ डडर्द्धप्राक् ॥ ३६ ॥ अर्धपूर्वो डडंतः कस-
विधौ स्थिसंज्ञो भवति । अर्द्धपंचमः क्रीतं अर्द्धपं-
चमकं । अर्द्धपंचमशूर्पं ।

+ घतुः ॥ ३७ ॥ घतुन्यांतः स्थिसंज्ञो भवति ।
इयत्कः । कियद्वा । एतावत्कृत्वः । यावत्कः ।
तावत्कः ।

+ डतिः ॥ ३८ ॥ डतिन्यांतः स्थिसंज्ञो भव-
ति । कतिकः । यतिधा । ततिकृत्वः ।

* णांता चेत् ॥ ३९ ॥ पकारनकारांता
डल्यंता च संख्या इत्यसंज्ञा भवति । पद् । पंच ।
कति संति । अंतग्रहणमुपदेशार्थं । तेनाद्यानामिति
भवति । न शतानाद्यादी । इत्युपदेशः “उबिलः”
इत्येवमादयः ।

* स्त्रिः सर्वादिः ॥ ४० ॥ सर्वादयः शब्दाः
स्त्रिसंज्ञा भवन्ति । सर्वे । विश्वे । अन्ये । सर्वेषां ।
सर्वस्यै । सर्वस्मै । यस्मै । तस्मै । स्त्रिप्रदेशः “स्त्रेः स्मै”
इत्यादयः ।

+ समं सर्वयुक्ते ॥ ४१ ॥ समशब्दः सर्वयुक्ता-
र्थयोः स्त्रिसंज्ञो भवति । समस्मिन् । सर्वयुक्ते इति
किं ? समे देशे वसति ।

* पूर्वपरावरदक्षिणोत्तरापराधराण्यखौ व्यव-
स्थायां ॥ ४२ ॥ पूर्वादीनि अखौ व्यवस्थायां
वर्तमानानि स्त्रिसंज्ञानि भवन्ति । पूर्वस्मै । परस्मै ।
अवरस्मै । दक्षिणेषां । उत्तरस्मै । अपरेषां । अधर-
स्मै । अखाविति किं ? उत्तराणां कुरूणां । व्यवस्था-
यामिति किं ? दक्षिणाय गायकाय देहि । प्रावाण्य-
मत्र प्रतीयते । न तु दिग्देशकालकृतोऽवधिनियमः ।

+ स्वमज्ञातिधनाख्यायां ॥ ४३ ॥ स्वमित्ये-
तद्रूपं अज्ञातिधनाख्यायां स्त्रिसंज्ञं भवति । यत् स्वस्मै

रोचते तत् स्वस्मै ददाति । यदात्मने रोचते तदात्मी-
याय ददातीत्यर्थः । अज्ञातिधनाख्यायामिति किं ?
स्वाय ददाति । स्वाय क्लिश्यते । ज्ञातये धनाय वेत्य-
र्थः । आख्याग्रहणं किं ? ज्ञातिधनपर्यायस्य स्वशब्द-
स्य निषेधोऽन्यस्य तु मा भूत् । स्वस्मै पुत्राय ।
स्वस्मै गवे ।

+ बहिर्योगोपसंव्यानेऽपुर्वतरं ॥ ४४ ॥ बहि-
र्योगे उपसंव्याने चांतरं स्त्रिसंज्ञं भवति पुरं विमुच्य ।
अंतरस्मै वनाय देहि । बहिष्ठेन युक्ताय बाह्याय बाह्ये-
नाभ्यंतरायेत्यर्थः । अंतरस्मै वस्त्राय । उपसंव्याना-
योत्तरीयायोपसंवीयमानाय वा परिधानायेत्यर्थः ।
बहिर्योगोपसंव्याने इति किं ? अस्मिन्नंतरे शीतान्यु-
दकानि, मध्य इत्यर्थः । अपुरीति किं ? अंतरायां
पुरि वसति । प्राकारात् बाह्यायामभ्यंतरायां वेत्यर्थः ।

* पूर्वादिरद् ड्यस्योर्वा ॥ ४५ ॥ पूर्वादयो
नवाकारांता डिडस्योः परतः स्त्रिसंज्ञा वा भवन्ति ।
पूर्वस्मिन्, पूर्वे । पूर्वस्मात्, पूर्वात् । परस्मिन्, परे ।
परस्मात्, परात् । अवरस्मिन्, अवरं । अवरस्मात्,
अवरात् । दक्षिणस्मिन्, दक्षिणे । दक्षिणस्मात्, द-
क्षिणात् । उत्तरस्मिन्, उत्तरे । उत्तरस्मात्,
उत्तरात् । अपरस्मिन्, अपरं । अपरस्मात्, अपरा-
त् । अधरस्मिन्, अधरं । अधरस्मात्, अधरात् ।
स्वस्मिन्, स्वे । स्वस्मात्, स्वात् । अंतरस्मिन्,
अंतरे । अंतरस्मात्, अंतरात् । अदिति किं ? पूर्व-
स्यां । पूर्वस्याः । डिडस्योराश्रयं कार्यं विकल्प्यते अक्तु
भवत्येव । पूर्वकस्मिन्, पूर्वके ।

* जसि ॥ ४६ ॥ पूर्वादयो जसि स्त्रिसंज्ञा वा
भवन्ति । पूर्वे, पूर्वाः । परे, पराः । अवरं, अवराः ।
दक्षिणे, दक्षिणाः । उत्तरे, उत्तराः । अपरं, अपराः ।
अधरं, अधराः । स्वे, स्वाः । अंतरे, अंतराः ।

प्रथमचरमतयाल्पाद्कतिपयनेमाः ॥ ४७ ॥
प्रथमादयो जसि वा स्त्रिसंज्ञा भवन्ति । प्रथमे, प्रथ-
माः । चरमे, चरमाः । द्वितये, द्वितयाः । द्वये,
द्वयाः । अल्पे, अल्पाः । अर्द्धे, अर्द्धाः । कतिपये,
कतिपयाः । नेमे, नेमाः ।

* स्त्रिद्वे ॥ ४८ ॥ द्वे से सर्वादिर्वा जसि स्त्रिसंज्ञो भवति । कतरकतमे । कतरकतमाः । इतरान्यतरे । इतरान्यतराः ।

* न ॥ ४९ ॥ सर्वादिर्द्वे से स्त्रिसंज्ञो न भवति । कतरकतमाय । पूर्वपरात् । कतरकतमाना ।

* बसे ॥ ५० ॥ सर्वादिर्बसे स्त्रिसंज्ञो न भवति । प्रियमर्वाय । द्व्यन्याय । त्र्यन्यात् । बप्रहणं किं ? परमसर्वस्मै । सप्रहणं किं ? आतिदेशिके बे निषेधां मा भूत् । एकैकस्मै देहि ।

* भासे ॥ ५१ ॥ भालक्षणे से सर्वादिः स्त्रिसंज्ञो न भवति । मासपूर्वाय । संवत्सरावराय । से वर्तमाने पुनः सप्रहणं भासार्थं वाक्येऽपि निषेधार्थं । मासेन पूर्वाय ।

* वा दिग्बे ॥ ५२ ॥ दिग्बक्षणे बसे सर्वादिर्वा स्त्रिसंज्ञा भवति । दक्षिणपूर्वस्मै । दक्षिणपूर्वायै । उत्तरपूर्वासां । उत्तरपूर्वाणां ।

* तीयो ङिति ॥ ५३ ॥ तीयत्यांतो ङिति स्त्रिसंज्ञो ना भवति । द्वितीयस्मै । द्वितीयाय । तृतीयस्मै । तृतीयायै । ङिति किं ? द्वितीयानां ।

* तास्थानेऽस्तेऽलः ॥ ५४ ॥ तांतस्य स्थाने विधिहृत्प्रमानोऽन्ते वर्तमानस्यालः स्थाने भवति । ल्यदादेरः-म्यः । स्थानग्रहणं स्वस्याम्यादिनरासार्थं । अंत इत्यादिमध्यनिवृत्त्यर्थं । अल् सर्वादेशनिवृत्त्यर्थं ।

* ङित् ॥ ५५ ॥ ङिदादेशोऽन्ते वर्तमानस्यालः स्थाने भवति । युष्मदस्मदोऽकङ् वाऽङ्गवञ्चौ-यौष्मार्काणः । आस्माकीनः । नियमोऽयं-ङिदेवानेकाल् अंतस्य स्थानेऽतोऽन्यः तानिर्दिष्टस्य सर्वस्य स्थाने भवति । ब्रूओ वच्-वक्ता ।

* स्वासन्नः ॥ ५६ ॥ इह स्वासन्नस्यास्वामन्नस्य प्रसंगे स्थानार्थगुणप्रमाणैर्यथास्वमामन्न एव विधिर्भवति । स्थानतः- दंडाग्रं । साधूदितं । अर्थतः- वतंडी चासौ युवतिश्च वातंड्ययुवतिः । गुणतः- पाकः । त्यागः । प्रमाणतः- अमुष्मै । अमू-

भ्याम् ॥ त्रना स्तोतेत्यत्र स्थानानुवृत्तेर्न प्रमाणतोऽकारः । सुष्ट्वासन्न इति किं ? वाग्धसति ।

+ युजां योगे ॥ ५७ ॥ युजां संबन्धिनां यो विधिः स योगे संबन्ध एव भवति । श्वशुराद्यः-श्वशुर्यः । श्वशुर इति कस्यचिन्नाम तस्मात् श्वशुरस्यापत्यं "अत इञ्" एव । श्वाशुरिः ।

* रंतोऽणुः ॥ ५८ ॥ ऋवर्णस्य स्थाने अणुशिष्यमाणः रपरो भवति । किरति । पितुः । अणिति किं ? मातापितरौ । उरिति किं ? गेयं ।

* परस्यादेः ॥ ५९ ॥ कानिर्देशन परस्य कार्यं शिष्यमाणं तस्यादेरलः स्थाने भवति । द्व्यंतर्गे-रीदपोनात्-द्वीपः । ईदासः-आसीनोऽधीते ।

* शित्सर्वस्य ॥ ६० ॥ शिदादेशः सर्वस्य स्थाने भवति । जसः शी-के । जसुशसोः शिः-धनानि संति ।

* टिदादिः ॥ ६१ ॥ टिद्यः आगमः स तानिर्दिष्टस्यादिर्भवति । वलोदीरिट्-भविता ।

* किदंतः ॥ ६२ ॥ किद्यः आगमः स तानिर्दिष्टस्यांतो भवति । पिति कृति तुक्-धर्मावन् ।

* परोऽचो मित् ॥ ६३ ॥ मिद्यः आगमः स तानिर्दिष्टस्याचोऽल्यात् परो भवति । इदिद्वोर्नुम्-बंदे वृषभश्वरं ।

* स्पर्द्धे ॥ ६४ ॥ द्वयोरन्यार्थयोस्तुल्यवलयोरेकत्र प्राप्तो यः संघर्षः स स्पर्द्धस्तास्मिन् पर कार्यं भवति । मुपि दाः-देवाभ्यां । बहौ झल्यत्-देवेषु । देवेभ्यः-इत्यत्र द्वितयं प्राप्तं परमेत्वमेव ।

* स्थानीवानलिवधौ ॥ ६५ ॥ स्थानीव भवत्यादेशः । धुगुकृद्घृत्सुम्भिङ्गपदादेशाः ध्वादिवद्भवंति, अस्तर्भूः-भविता । तृच् सिद्धः । गुवद् ग्वादेशः । त्रयाणां । गोदीत्वं । कृद्वत्कृदादेशः । प्रह्व्य । कृत्वा-तुक् । हृद्वद् हृदादेशः । आक्षिकः । मृत्संज्ञा । सुब्बत् सुबादेशः । धर्मय । मुपि दीत्वं । मिड्वन्मिडादेशः । वभूवतुः । मिड्वत्वात्पदं । गवद्वादेशः । अचिनुतं । ङित्वादेर्निषेधः । पदवत्पदादेशः

धर्मो वो बद्धतां । पदत्वाद्वित्वं । अनल्विधाविति किं ? अलः स्थाने विधौ—पंथाः । सः । पथित्यदादेशौ सुखे कर्तव्ये स्थानीव न भवतः । कः इष्टः ।

* परेऽचः प्राचः ॥ ६६ ॥ परनिमित्तकोऽजादेशः पूर्वविधौ कर्तव्ये स्थानीव भवति । पटुमाचष्टे पटयति । कथयति । अवधीत् । पर इति किं ? वैयाघ्रपद्यः । पादस्य खं पद्भावे क्रियमाणे न स्थानीव भवति । अच इति किं ? अभिमत्य । डखं तुकि (तुगागंम) न स्थानीव भवति । प्राच इति किं ? नैधेयः । ह्यज्लक्षणं ढणि क्रियमाणे आखं न स्थानीव भवति ।

* न द्विपदांतवरेयखकिञ्च्यम्कादेः ॥ ६७ ॥ द्वित्वपदांतवर ई यख कि जि अम् इत्येषां कु आदिशब्दोक्त-दी-अनुस्वार-चर्त्वं-परस्वत्व इत्येषां च विधौ कर्तव्ये अजादेशः स्थानीव न भवति । दध्यत्र । धस्य द्वित्वे कर्तव्ये यणादेशः स्थानिवन्न भवति । निपंति । विपंति । यणि कर्तव्ये श्रसः खं स्थानिवन्न भवति । यायावरः । पश्चात् इटि चात्त्वमित्यातः खं कर्तव्ये यङोऽतः खमगनिमित्तं वरविधौ न स्थानीव भवति । बद्ध्याः फलं बद्धं । ड्यामित्यखे स्त्रीत्यस्याप् न स्थानीव भवति । कंडूतिः । यखे कर्तव्ये अतःखं क्तिचनिमित्तं न स्थानीव भवति । देवयतर्द्यूः । ऊठि कर्तव्ये किनिमित्तं णिखं न स्थानीव भवति । अशामि । शामं शामं । णिजंतात् औ अमि च परतो दीत्वे कर्तव्ये णिखं न स्थानीव भवति । पाक् । विचनिमित्तं णिखं कुत्वे कर्तव्ये न स्थानीव भवति । प्रतिदीव्रा । दीत्वे कर्तव्ये अनोखं न स्थानीव भवति । शिषंति । नकारस्यानुस्वारे कर्तव्येऽखं न स्थानीव भवति । जक्षतुः । जक्षुः । उङ्खं चर्त्वे कर्तव्ये न स्थानीव भवति । पिण्डि । शिण्डि । अनुस्वारस्य-परस्वत्वे कर्तव्येऽत्वं न स्थानीव भवति ।

द्वित्वेऽचि ॥ ६८ ॥ द्वित्वनिमित्तेऽच्यजादेशः द्वित्वे कर्तव्ये स्थानिवद्भवति । ण्युडात्खयणयाद्यादेशाः प्रयोजनं । आटिटत् । जग्मतुः । पपुः । ण्युडात्खस्य स्थानिवत्त्वादेकाचो द्वित्वं । चक्रुः ।

निनयिथ । निनाय । लुलविथ । लुलाव । यणयाद्यादेशानां स्थानिवत्त्वात् कृनेनैलोलौ द्वित्वं । द्वित्वनिमित्त इति किं ? सुस्यूपति । नायमूट् द्वित्वनिमित्तं । अचीति किं ? जेघ्रीयते । यङि परत ईत्वं न स्थानिवत् ।

* ईप्केत्यासन्नप्राक्परयोः ॥ ६९ ॥ इतिरर्थपरः । ईबर्थः कार्यश्च यत्र निर्दिश्यते तत्र यथाक्रमं पूर्वस्य परस्यासनस्य कार्यं भवति । अचीको यण्-दध्योदनं । धादत्-दधति । आसनग्रहणं किं ? धर्मविदत्र । चिकीर्षति ।

नाशः खं ॥ ७० ॥ नाशशब्दवाच्योऽर्थः ख-संज्ञा भवति । रूढिः । “ढो ढि खं” इत्यादयः प्रदेशाः ।

उबुजुश् ॥ ७१ ॥ तस्यैव नाशस्य उप् उच् उश् इत्येताः संज्ञाः भवन्ति । स्तौति । जुहोति । पंचालाः । उबुजुश् प्रदेशाः “हृदादेरुजुप्” “जनपद उश्” इत्यादयः ।

त्यखे त्याश्रयं ॥ ७२ ॥ त्यखे कृतेऽपि त्याश्रितं कार्यं भवति । मुम्मिङ्णिग्वानि प्रयोजनं । सर्ववित् । सांः खेऽपि पदसंज्ञा । अधोक् । “हल्ड्याब्धः सुसिप्यनच्” इति तिप्ः खेऽपि पदसंज्ञायामेप्चत्व-भट्टचर्त्त्वानि स्युः । अग्निचित् । क्विपः खेऽपि तुक् । पापचीति । यङः खेऽपि द्वित्वादि कार्यं । भाव्यते । णेः खेऽप्यैत्र भवति ।

नोमता गोः ॥ ७३ ॥ उबुजुशामुरस्यास्तीति उमान् । तेन लुप्ते त्ये गोस्याश्रयं कार्यं न भवति । मृष्टः । जुहुतः । शत्राश्रयावैबेपौ न भवतः । गोरिति किं ? परीपृच्छीति । यङाश्रयौ द्वित्वयणिकौ स्तः ।

+ रेऽहः ॥ ७४ ॥ रेफे कर्तव्येऽहः उमता वचनेन त्यखे त्याश्रयं कार्यं न भवति । अहर्ददाति ।

+ वृत्त्यंतस्य ॥ ७५ ॥ समासांतस्य उमता त्यखे त्याश्रयं कार्यं नास्ति । सुवाचौ । परमगिरौ । त्याश्रये हि पदत्वे कुत्वादिः प्रसज्येत । वृत्तिग्रहणं किं ? तव शर्म । अंतग्रहणं किं ? वाक्त्वक्शुचः ।

* **ठ्यंत्याद्यच्चः ॥ ७६ ॥** अचां मध्ये योऽत्यो-
ऽच्च तदादि शब्दरूपं टिसंज्ञं भवति । धर्मविद्-अत्रेच्छ-
ब्दः । तत्त्वमुद्-अत्रेच्छब्दः । आताम्-आम्शब्दः ।
टिप्रदेशाः “टिट्टरेः” इत्यादयः ।

उपांत्यालुङ् ॥ ७७ ॥ अलामंतस्य समीपोऽ-
ल उङ्संज्ञो भवति । पञ्च-इत्यकारः । पाचकः ।
भिद्-इतीकारः । भेत्ता । व्यवहितांत्यनिवृत्त्यर्थमुपांत्य-
ग्रहणं । उङ्प्रदेशाः “उङोऽतः” इत्यादयः ।

येनाल्विधिस्तदंताद्योः ॥ ७८ ॥ येनाचा
हला वा यो विधिर्विधीयते स तदंतस्य अलि च यो विधिः
स तदादौ भवति । योऽचोऽध्वास्वुः । सरोर्हलः ।
जेयं । शिक्षा । हल्दनुधभ्रयोऽर्चीयुव्योः । चिक्ष-
यतुः । चिक्षियुः ।

+ **न सत्येऽनुगिति ॥ ७९ ॥** सविधौ त्यविधौ
च तदंतविधिर्नास्ति उगित्कार्यं विहाय । कष्टं परम-
श्रितः । इप्सो न भवति । सौत्रनाडि । नडादेः फण
न भवति । अनुगितीति किं ? भवती । अतिभवती ।

+ **यस्यस्तदादेः ॥ ८० ॥** यस्मात् प्रकृतिवि-
शेषात् यस्यो विधीयते स तदादेः समुदायस्य भवति ।
मातृभोगाणः । समुदायस्य सुव्रतत्वेनैकपदत्वात्
णत्वं । पुत्रकाम्यति । स्पेपः काम्यो नाधिकारान्न
भवति । महांतं पुत्रमिच्छति ।

+ **स्त्री न्यङ् ॥ ८१ ॥** यस्मात् स्त्रीन्यस्तदादे-
र्यङ् अप्रधानमेव भवति । अतिक्रारीपगंध्यबंधुः ।
बंधौ परे ष्यस्य प्रधानभूत ईश न भवति । न्यङिति
किं ? परमकारीपगंध्यावधुः ।

+ **कृत् सतिकारकस्यापि ॥ ८२ ॥** कृत्संज्ञस्यः
सतिसंज्ञस्यापि सकारकस्यापि तदादेः समुदायस्य
ग्राहको भवति । अपिशब्दात् केवलस्यापि । उदके
विशीर्णं । अवतमेनकुलस्थितं । भस्मानिहृतं ।

* **यस्याक्ष्वाद्यैबुदुः ॥ ८३ ॥** यस्य शब्दस्या-
चां मध्ये आद्यच्च ऐप् स दुसंज्ञो भवति । शालीयः ।
एतिकायर्नायः । औपगर्वायः । अक्षियति हलामवि-
वक्षार्थं । आदिग्रहणं किं ? सभासंनयने जातः सभा-
संनयनः । ऐबिति किं ? दत्तस्थायं दत्तः । दुप्रदेशाः

“दोश्चः” इत्यादयः ।

+ **देश एवैङ् शैषिके ॥ ८४ ॥** यस्य शब्द-
स्य देशे एव वर्तमानस्य अचामाद्यच्च एङ् स दुसंज्ञो
भवति शैषिके ल्ये कर्तव्ये । सैपुरिका । सैपुरीका ।
ठञ्जिठौ । भोजकटीयः । देशे किं ? देवनंदिनं ।

* **प्राग्देशे ॥ ८५ ॥** पूर्वदेशे वर्तमानस्य यस्य
शब्दस्याचामाद्यच्च एङ् स दुसंज्ञो भवति शैषिके ल्ये
कर्तव्ये । णीपचर्नीयः । गोनर्दीयः ।

त्यदादिः ॥ ८६ ॥ त्यदादयो दुसंज्ञकाः भ-
वन्ति । त्यदीयं । तदीयं । किमीयं ।

* **वा खोः ॥ ८७ ॥** खोर्वा दुसंज्ञा स्यात् ।
देवनंदीयं । देवनंदिनं । पद्मनंदीयं । पाद्मनंदिनं ।

* **तत्तस्सात्त्राशस्मकृत्वस्सुज्जवद्धाम्क्त्वा-**
मृतुम्सुम्मिडाभत्यन्यक्स्वारादयो झिः ॥ ८८ ॥

तत् तस् सात् त्रा शस् कृत्वस् मुञ्च वत् धा आम्
क्त्वा अम् तुम् इत्यंतदंताः सुम्मिडप्रतिरूपाः ति-
संज्ञाः अन्यंचः प्रधानभूताः स्वरादयश्च झिसंज्ञका
भवन्ति । तदिति प्रत्याहारः । “कायास्तासिः” इत्यारभ्य
आ “एधात्” तकारेण । तत्-द्वेधा । तस्- पाळुमूलतः ।
सात्-भस्मसात् । त्रा-राजत्रा वमति । शस्-बहुशः ।
कृत्वस्-शतकृत्वः । मुञ्च-द्विः, त्रिः । वत्-मुनिवत्
वृत्तं । धा-बहुधा । आम्-ईहांचक्रे । कितमां । किं-
तरा । क्त्वा-कृत्वा । अम्-भोजं भोजं । स्वादुंकारं ।
तुम्-कर्तुं । सुम्मिडाभ-रात्रां । मात्रायां । अस्ति ।
स्वास्ति । ति-अदःकृत्य । अन्यक्स्वरादि-स्वः तिष्ठ-
ति । स्वः पश्यति । परमोच्चैः । अन्यगिति किं ?
अत्युच्चैर्मां । अत्युच्चैः । झिप्रदेशाः “झेः” इत्यादयः ।

* **गाङ्कुटामञ्जि डिद्धत् ॥ ८९ ॥** गाङ् कु-
टादीनां च अञ्जिति ल्ये परतः डिर्त्वा कार्यं भवति ।
अध्यगीष्ट । अध्यगीषातां । कुटिता । कुटितुं । कु-
टितव्यं । कुटित्वा । पुटिता । पुटितुं । पुटितव्यं ।
पुटित्वा । “आञ्ज” इति किं ? उक्कोटकः । उक्को-
टः । उक्कोटयति ।

* **इटि विजः ॥ ९० ॥** विजैरिडादौ ल्ये डि-
द्धत् भवति । उद्धिजिता । उद्धिजितव्यं । इटिति किं ?
उद्वंगः ।

बोर्णोः ॥ ९१ ॥ ऊर्णोरिडादौ ल्ये डिद्वद् वा स्यात् । प्रोर्णविता । प्रोर्णुविता ।

* गेऽपि ॥ ९२ ॥ पिद्वर्जिते गे डिद्वद् भवति । जाग्रति । मृजंति । ग इति किं ? जागरिता । मार्था । अपीति किं ? जागर्ति । मार्ष्टि ।

* लिटींध्यस्फात् किद्वत् ॥ ९३ ॥ इंधेरन्यस्माच्च धोरस्फांतात् अपिति लिटि किद्वद् भवति । समीधे । समिधाते । निन्यतुः । निन्युः । ममृजतुः । ममृजुः । लिटीति किं ? इंधिता । नेता । अस्फादिति किं ? दध्वंसे । कित्करणं किं ? ईजतुः । जुः ।

+ स्वंजेर्वा ॥ ९४ ॥ स्वंजेलिटि किद्वत् कार्यं वा स्यात् । परिपस्वजे । परिषस्वजे ।

मृड्मृद्गुधकुष्वद्भवसः क्त्व ॥ ९५ ॥ मृडादीनां क्वात्ये परतः किद्वद् कार्यं भवति । मृडित्वा । मृदित्वा । गुधित्वा । कुषित्वा । उदित्वा । उपित्वा । नियमार्थोऽयं योगः । एनामेव सेट्क्वात्ये किद्वत् । देवित्वा । सेवित्वा । वर्तित्वा । वर्द्धित्वा ।

क्लिशः ॥ ९६ ॥ क्लिशः क्त्व किद्वद् भवति । क्लिशित्वा ।

* रुद्विद्मुप्प्रह्म्वप्प्रच्छां सनि च ॥ ९७ ॥ रुदादीनां सनि क्त्व च परे किद्वद् स्यात् । रुद्विपति । रुदित्वा । विविदिपति । विदित्वा । मुमुपिपति । मुपित्वा । जिघृक्षति । गृहीत्वा । मुष्पसति । सुप्त्वा । पिपृच्छपति । पृष्ट्वा ।

* सीकः ॥ ९८ ॥ इगंतस्य धोः सकारादौ सनि परतः किद्वद् भवति । चिर्चापति । रुरूपति । तितार्पति । सीति किं ? शिशमिपते । इक इति किं ? पिपासति ।

* हलि ॥ ९९ ॥ सकारादौ सनि यो हल् तस्मिन् परं य इक् तस्य किद्वद् भवति । विभित्सति । बुभुत्सते । विवृत्सात् । इक इति किं ? विवप्सति ।

* सिलौ दे ॥ १०० ॥ सकारादौ दपरे सित्ये लिडि च यो हल् तस्मिन् परं य इक् तस्य किद्वद् भवति । अभित्त । अबुद्ध । भित्सीष्ट । भुसीष्ट । सिलाविति किं ? भेत्यते । द इति किं ? अद्राक्षीत् । हलीति किं ? अचेष्ट ।

उः ॥ १०१ ॥ ऋवर्णार्तस्य धोः सिलौ दे परे किद्वद् भवति । अहृत । आस्तीर्ष्ट । हृषीष्ट । आस्तीर्षीष्ट ।

गमो वा ॥ १०२ ॥ गमेः सादौ सिलौ दे वा किद्वद् भवति । समगत । समगंस्त । संगसीष्ट । संगसीष्ट ।

* यमः सौ स्वीकृतौ ॥ १०३ ॥ यमेः स्वाकृतौ दारपरिग्रहे सादौ सित्ये दे वा किद्वद् स्यात् । उपायंस्त भार्या । साविति किं ? उपायंसीष्ट । स्वीकृताविति किं ? आयंस्त पादौ ।

* सूचने ॥ १०४ ॥ यमेः सूचने प्रकाशने सादौ सौ दे किद्वद् कार्यं भवति । उदायत । उदायसातां ।

* घ्रः ॥ १०५ ॥ हंतेः सादौ दे परे सौ किद्वद् भवति । आहन । आहसानां । आहमत ।

भुस्थोरिः ॥ १०६ ॥ भुमंज्ञकानां तिष्ठतेश्च सादौ सौ दे इत्वं भवति किद्वच्च । अदित । अधित । प्रास्थित । भुस्थोरिति क्व ? व्यत्यदास्त ।

* सेट्ते पूङ्शीङ्डीङ्स्विन्मिद्विद्वद्घृपो न १०७ ॥ पूडादीनां सेटि तसंज्ञे परे किद्वद् कार्यं न भवति । पवितः । पवितवान् । शयितः । शयितवान् । डयितः । डयितवान् । प्रस्वेदितः । प्रस्वादितवान् । प्रमेदितः । प्रमेदितवान् । प्रक्ष्वेदितः । प्रक्ष्वेदितवान् । प्रधर्षितः । प्रधर्षितवान् । सेड्प्रहणं किं ? पूतः । पूतवान् । मिन्नः । मिन्नवान् ।

मृषः स्वार्थे ॥ १०८ ॥ मृषः स्वार्थे तितिक्षायां सेट्ते किद्वद् कार्यं न भवति । मर्षितः । स्वार्थे इति किं ? अपमृषितं वाक्यमाह ।

वोदुः भावारंभे शपः ॥ १०९ ॥ उदुडो धोः शप्वि त्रणात् भावे आरंभे च सेट्ते किद्वद् कार्यं वा न भवति । द्युतितं । द्युतितमनेन प्रद्युततः । प्रद्युतितः । “उदुडः” इति किं ? विदितमनेन । प्रविदितः । भावारंभ इति किं ? रुचितः कार्पाणः । शप इति किं ? गुधितमनेन । प्रगुधितः ।

* नोड्थफवंचिलुंच्युतितृष्मृष्कृशः क्त्व ॥ ११० ॥ नकाराडोः थकारफकारयोः ध्वोः वंच्या-

दीनां च मेटि क्त्वात्वे किद्द् वा भवति । प्रथित्वा ।
प्रथित्वा । श्रथित्वा । श्रथित्वा । गुफित्वा । गुफित्वा ।
वचित्वा । वंचित्वा । लुचित्वा । लुचित्वा । ऋतित्वा ।
अर्तित्वा । तृपित्वा । तर्पित्वा । मृपित्वा । मर्पित्वा । कृ-
शित्वा । कर्शित्वा । नोडप्रहणं किं ? कोथित्वा । गोफि-
त्वा । थफप्रहणं किं ? ध्वंसित्वा । कर्ष्याति किं ? प्रथितः ।

* व्युङोऽवो हलः सनक्त्वोः ॥ १११ ॥

उकारेकारोडोः धास्यकारान्तस्य ह्रस्वादेः सेटि सानि
क्त्वात्वे च किद्द् वा स्यात् । दिद्युतिपते । दिद्योतिप-
ते । द्युतित्वा । द्योतित्वा । लिङ्गिपति । लिङ्गि-
पति । लिङ्गित्वा । लिङ्गित्वा । व्युङ इति किं ? विव-
र्त्तिपते । वंचित्वा । अव इति किं ? मिरोविपते ।
सर्वित्वा । ह्रस्वादेरिति किं ? एपिपिपानि । एपित्वा ।
सेटीति किं ? वुभुक्षते । भुक्त्वा ।

युक्तवदुशि लिङ्गसंख्ये ॥ ११२ ॥ उशर्थे

युक्त इव लिङ्गसंख्ये भवतः । प्रत्ययार्थेन युक्तत्वात्
प्रकृत्यर्थो युक्त इत्युच्यते । पंचालानां निवासो जन-
पदः पंचालाः । अंगाः । वंगाः । काङ्गिगाः । कुम्बः ।
उशीति किं ? आगल्लकं फलं । लिङ्गसंख्ये इति किं ?
बदर्या अदूरभवो बदरी ग्रामः । तस्य वनं बदरीवनं ।

+द्योरेव बहोः । ११३ । ये सुभूतस्यैव बहु-
विषयस्य युक्तवदुशि लिङ्गसंख्ये स्तः । मथुराश्च पंचा-
लाश्च मथुरापंचालाः । द्योरेवोति किं ? पंचालमथुरं ।
बहोरिति किं ? गोडमथुराः ।

× जंबूखलतिकादिषु ते ॥ ११४ ॥ जंबूदि-
षु खलतिकादिषु च यथासंख्यं ते लिङ्गसंख्ये युक्त-
वदुशि भवतः । जम्बूया अवयवो जंबूः । जंबूः । जंबूः
फलानि । द्राक्षाः फलानि । मह्लिकाः पुष्पाणि ।
खलतिकस्य पर्वतस्यादूरभवानि खलतिकं वनानि ।

+गुणानामजातेः ॥ ११५ ॥ गुणानां विशेषण-
वाचिनां जातेरन्यस्य विशेष्यस्य लिङ्गसंख्ये स्तः ।
गुणश्चतुर्थी । मृदूकृद्गतमभेदात् । शुक्लं वस्त्रं ।
शुक्लः पटः । शुक्ला शाटी । कृतं वस्त्रं । कृतः पटः ।
कृता शाटी । माथुरं कुलं । माथुरः पुमान् । माथुरी
स्त्री । निर्मथुरं कुलं । निर्मथुरः पुमान् । निर्मथुरी

स्त्री । गुणानामिति किं ? बदरी वृक्षः । “अजातेः”
इति किं ? पंचालाः जनपदः ।

× न त्रशि ॥ ११६ ॥ नरि मनुष्येऽर्थे उशि गु-
णानां लिङ्गसंख्ये न स्तः । चंचव मनुष्याः चंचाः
अभिख्यतः । नृप्रहणं किं ? पंचालाः रमणीयाः ।
बहन्नाः । बहुध्यापकाः । बहुक्षीरप्लुताः । बहुमाल्य-
फलाः । उशीति किं ? पटवी नारी ।

इति जैनेद्रव्याकरणे शब्दार्णवचंद्रिकायां

प्रथमस्याध्यायस्य प्रथमः पादः ।

प्रथमाध्याये द्वितीयः पादः ।

भूवादयो धुः ॥ १ ॥ भू इत्येवमादयः शब्दाः
धुमंज्ञा भवन्ति । भू एधे स्पद्धं गाधु । भवन्ति । एध-
ते । स्पद्धते । गाधते । धुप्रदेशाः “धोः” इत्येवमादयः ।

अकर्मको धिः ॥ २ ॥ अकर्मको यो धुः स
धिसंज्ञो भवति । अविद्यमानकर्मकोऽधिर्वाक्षतकर्मको-
ऽप्यकर्मकः । धिप्रदेशाः “धिः” इत्येवमादयः ।

अप्रयोगीत् ॥ ३ ॥ शास्त्रं कार्यार्थमुपदि-
श्यमानो वर्णः प्रयोगे न श्रियते यः स इत्यंज्ञो भवति ।
अण-अच् हल्-त्रिमिदा-ङे-णचत्प्रजडः । इत्यप्रदेशाः
“मात्मेतादिः” इत्येवमादयः ।

यथासंख्यं समाः ॥ ४ ॥ समाः शिष्यमा-
णाः यथासंख्यं भवन्ति । मिप्रथमथतयोऽन्ततां ।
प्रथमसंख्यस्य भिपः प्रथमसंख्याऽमित्यादि ।

स्वरितेनाधिकारः ॥ ५ ॥ स्वरितेनाच्चार्य-
प्रतिज्ञया अधिकारे वेदितव्यः । “व्यः” “परः” इत्यादि ।

* इदितो दः ॥ ६ ॥ इकारेणः ऐकारेणश्च
धोर्दो भवति । शीङ्-शेते । इङ्-अधीते । एधे-
एधते । आसै-आस्ते ।

डौ ॥ ७ ॥ डौवर्थे दो भवति । भूयते भव-
ता । आस्यते भवता । क्रियते कटः । स्थिते मारः ।

१ भूवादीनां वकाराऽयं लक्षणार्थः प्रयुज्यते ।

व्यवधानमिको यांभवायुदमगांभिव ॥ १ ॥

भुवो वार्थे बदरीति बदरीत्येक उज ।

भूवादय इति ज्ञेया भुवोऽर्था वादयोऽथवा ॥ २ ॥

कर्त्तरि ज्ञे ॥ ८ ॥ कर्त्तरि कारकं अर्थे दो भवति । व्यतिभवंते । व्यतिलुनते । व्यतिपचंते ।

+ह्वहः ॥ ९ ॥ ह्वहिभ्यां कर्त्तरि ज्ञे दो भवति । संप्रहरंते राजानः । व्यतिवहंते नद्यः ।

* न गतिहिंसाशब्दे ॥ १० ॥ गतौ हिंसायां शब्दे चार्थे वर्तमानाद्भोः कर्त्तरि ज्ञे दो न भवति । व्यतिगच्छंति । व्यतिधावंति । व्यतिहिंसंति । व्यतिघ्नंति । व्यतिशब्दयंति । व्यतिजल्पंति ।

परस्परान्योऽन्येतरेतरे ॥ ११ ॥ एतैर्योगे अर्थे दो न भवति । परस्परस्य व्यतिलुनंति । अन्याऽन्यस्य व्यतिपुनंति । इतरंतरस्य व्यतिभवंति ।

+गेवोत्सोः ॥ १२ ॥ गेः पराभ्यां ऊहसिभ्यां दो वा स्यात् । समूहति । समूहते । निरस्यति । निरस्यते । गेरिति किं ? ऊहते । अस्यति ।

निविशः ॥ १३ ॥ निपूर्वाद्दिशेर्दो भवति । निविशते । निविशाते । निविशंते ।

परिव्यवक्रियः ॥ १४ ॥ पर्यादिभ्यः क्रीणातेर्दो भवति । परिक्रीणाते । विक्रीणाते । अवक्राणाते ।

* विपरो जेः ॥ १५ ॥ विपराभ्यां जयतेर्दो भवति । विजयते । पराजयते ।

क्रीडोऽनुपर्याडः ॥ १६ ॥ अन्वादेः क्रीडोर्दो भवति । अनुक्रीडते । परिक्रीडते । आक्रीडते ।

समोऽकूजे ॥ १७ ॥ संपूर्वात् क्रीडोर्दो भवत्यकूजेऽर्थे । संक्रीडते । अकूज इति किं ? संक्रीडंति शकटाणि ।

* क्षणोः ॥ १८ ॥ क्षणोतेर्दो भवति । संक्षणुते । संक्षणुवाते । संक्षणुवते शस्त्रं ।

* गिरादेऽमि ॥ १९ ॥ समः गिरतेर्दो भवत्यामि प्रतिज्ञाने । संगिरते सर्वज्ञं । ओमीति किं ? संगिरति ग्रामं ।

* स्थः ॥ २० ॥ तिष्ठतेरोमि दो भवति । सर्वानेकांतात्मकमातिष्ठते ।

* संव्यवप्रात् ॥ २१ ॥ समादिपूर्वात् तिष्ठतेर्दो भवति । सांतिष्ठते । वितिष्ठते । अदतिष्ठते । प्रातिष्ठते ।

झीप्सास्थेयोक्तौ ॥ २२ ॥ झीप्सायां पर-परितोपार्थमात्मरूपादिप्रकाशने स्थेयोक्तौ च संशय्य विवादं कृत्वा वा निश्चयकरणे स्थो दो भवति । तिष्ठते कन्या छात्रेभ्यः । त्वयि तिष्ठते । मयि तिष्ठते निर्णयः ।

उद् ईहे ॥ २३ ॥ उत्पूर्वात् स्थो दो भवति ईहेऽर्थे । धर्मे उत्तिष्ठते । ईह इति किं ? आसनादुत्तिष्ठति ।

* मंत्रेणोपात् ॥ २४ ॥ उपात् स्थो दो भवति मंत्रेण करणभूतेन चेत् सोपस्थितिः । जगत्या उपतिष्ठते । तृष्टुमा उपतिष्ठते । मंत्रेणेति किं ? भर्त्तरिमुपतिष्ठति भार्या यौवनेन ।

+देवार्चासंगममैत्रीपथिषु ॥ २५ ॥ उपात् स्थो दो भवति देवार्चादिषु । अजितनाथमुपतिष्ठते । यमुना गंगामुपतिष्ठते । महामात्रानुपतिष्ठते । अयं पंथाः सुप्रमुपतिष्ठते ।

+वा लिप्सौ ॥ २६ ॥ उपात् स्थो लिप्सावर्थे दो वा भवति । भिक्षुर्दातृकुलमुपतिष्ठते, उपतिष्ठति वा ।

धेः ॥ २७ ॥ उपात् स्थो धेर्दो भवति । ज्ञानं ज्ञेयंपुपतिष्ठते । धारंति किं ? स्वामिनमुपतिष्ठति ।

समो गमप्रच्छिस्त्रच्छिश्नुविद्दशः ॥ २८ ॥ संपूर्वेभ्यो गमादिभ्यो धिभ्यां दो भवति । संगच्छते । मपृच्छते । संस्तरते । समिधृते । समरिष्यते । समृच्छते । संशृणुते । संवित्ते । संपश्यते । धेरिति किं ? संगच्छति ग्रामं । संपश्यति देवं । संवत्ति धर्मं ।

निसंव्युपाद्ध्वः ॥ २९ ॥ न्यादिभ्यो ह्यतेर्दो भवति । पुत्रं निहयते । संहयते । विहयते । उपहयते ।

आडः स्पर्द्धे ॥ ३० ॥ आडपूर्वाद् ह्यो दो भवति स्पर्द्धेऽर्थे । मल्लो मल्लमाहयते । स्पर्द्धे इति किं ? गामाहयति गोधुकं ।

+गमेः प्रतीक्षे ॥ ३१ ॥ गमेर्ण्यतादाडपूर्वाद्दो भवति प्रतीक्षे कालहरणे । आगमयस्व तावत् । प्रतीक्ष इति किं ? विद्यामागमयति ।

+नुप्रच्छः ॥ ३२ ॥ आङ्पूर्वाभ्यां नुप्रच्छाभ्यां दो भवति । आनुते शृगालः । आपृच्छते गुरून् ।

*दाजः ॥ ३३ ॥ ददातेराङ्पूर्वाद्दो भवति । विद्यामादत्ते । धनमादत्ते ।

*न व्यसने ॥ ३४ ॥ दाजो दो न भवति व्यसने विकसनेऽर्थे । विपादिकां व्याददाति ।

+स्वांगकर्मकात् ॥ ३५ ॥ दाजः स्वांगकर्मकात् व्यसनेऽर्थे दो न भवति । आस्यं व्याददाति । स्वांगकर्मकादिति किं ? व्याददते पिपीलिका पतंगमुखं ।

*यम्प्रो धेश्च ॥ ३६ ॥ यमेहेश्च धिसंज्ञकात् स्वांगकर्मकाच्चाङ्पूर्वाद्दो भवति । आयच्छते । आयच्छते । आहते । आप्नाते । आप्नते । आयच्छते पाणिं । आहते वक्षः । धेरिति किं ? आयच्छति रज्जुं । आहति पापं ।

*व्युत्तपश्च ॥ ३७ ॥ व्युद्भ्यां तपेर्दो भवति धेः स्वांगकर्मकाच्च । वितपते । उत्तपते राजा । वितपते पृष्ठं । धेरित्येव । उत्तपति सुवर्णं सुवर्णकारः ।

*वेः कुः ॥ ३८ ॥ विपूर्वात् कृजो धेर्दो भवति । विकुर्वते सैधवाः साधुदांताः । अन्नस्य पूर्णाः छात्राः विकुर्वते ।

*शब्दकर्मणः ॥ ३९ ॥ वेः कृजो दो भवति शब्दकर्मकात् । क्रोथा विकुरुते स्वरान् । ध्वांक्षो विकुरुते स्वरान् । शब्दकर्मण इति किं ? विकरोति कटं ।

*गंधनावक्षेपसेवान्पायप्रतियत्नप्रकथोपयोगे ॥ ४० ॥ एष्वर्थेषु कृजो दो भवति । अयमिममुत्कुरुते । श्येनो वर्त्तिकामुपकुरुते । गणकान् प्रकुरुते । परदारान् प्रकुरुते । कांडं गुणस्योपस्कुरुते । जनापवादान् प्रकुरुते । शतं प्रकुरुते धर्माय । एष्विति किं ? धर्मं करोति ।

प्रसहनेऽर्थे ॥ ४१ ॥ अधिपूर्वात् कृजो दो भवति प्रसहने पराभिभवेऽर्थे । वादिनाऽधिकुरुते । शत्रुनधिकुरुते । प्रसहन इति किं ? अधिकरोति ।

*पूजोत्संगोपनीतिज्ञानभृतिगणनव्यये न्यः ॥ ४२ ॥ पूजादिष्वर्थेषु नयतेर्दो भवति । नयते चार्वी स्याद्वादे । बालकमुदानयते । माणवकमुपनयते । नयते चार्वी

तत्त्वार्थे । कर्मकरानुपनयते । भृतिदानेन स्ववशीकरोति । मद्रकाः कारं विनयते । राजग्राह्यं भागं निर्यातयन्तीत्यर्थः । शतं विनयते । व्ययीकरोति । एष्विति किं ? नयत्यजां ग्रामं ।

*कर्तृस्थे कर्मण्यमूर्त्तौ शमे ॥ ४३ ॥ कर्तृस्थेऽर्थे कर्मणि मूर्त्तिवाजिते विवक्षिते नयतेर्दो भवति शमेऽर्थे । क्रोधं विनयते । हर्षं विनयते । कर्तृस्थे इति किं ? मुनिः परस्य क्रोधं विनयति । कर्मणीति किं ? बुद्ध्या विनयति । अमूर्त्ताविति किं ? गडुं विनयति । शम इति किं ? क्रोधमानयति ।

+हृगतिताच्छील्ये ॥ ४४ ॥ हरतर्दो भवति गतेस्ताच्छील्ये । पैतृकमश्वा अनुहरते । मातृकं । गावोऽनुहरते । गतिस्वभावमनुकुर्वति ।

+शिक्षशब्दाथेर्जिज्ञासोपलंभनाशिषि ॥ ४५ ॥ शिक्षादिभ्यो जिज्ञासादिषु दो भवति । शकेः सन्नतात् शिक्षा । जिज्ञासायां-विद्यां शिक्षते । तुभ्यं शपते । सर्पिपो नाथते । एष्विति किं ? भोक्तुं शिक्षति ।

वृत्तिसर्गतायने क्रमः ॥ ४६ ॥ वृत्त्यादिष्वर्थेषु क्रमेर्दो भवति । तत्त्वेऽस्य क्रमते बुद्धिर्न प्रतिबध्यत इत्यर्थः । जैनेन्द्राध्ययनाय क्रमते उत्सहत इत्यर्थः । क्रमतेऽस्मिन् शास्त्राणि संतन्यन्ते पाल्यन्ते वा ।

परापात् ॥ ४७ ॥ वृत्त्यादिषु परोपाभ्यां क्रमेर्दो भवति । पराक्रमते । उपक्रमते ।

ज्योतिरुद्रतावाडः ॥ ४८ ॥ आङ्पूर्वात् क्रमेर्दो भवति ज्योतिषां सूर्यादीनामुद्रमनेऽर्थे । आक्रमते सूर्यः । आक्रमते चंद्रः । ज्योतिरुद्रताविति किं ? शिशुराक्रामति कुतपं ।

वेः स्वार्थे ॥ ४९ ॥ विपूर्वात् क्रमेः स्वार्थे दो भवति । सुष्ठु विक्रमते । साधु विक्रमते । स्वार्थे इति किं ? विक्रामत्यजिनसंधिः ।

*प्रोपात् समर्थात् ॥ ५० ॥ प्रोपाभ्यां समर्थाभ्यां क्रमेर्दो भवति । प्रक्रमते । उपक्रमते भोक्तुं । प्रारभते इत्यर्थः ।

वाजोः ॥ ५१ ॥ अग्निपूर्वाद् क्रमेर्दो भवति वा । क्रमते, क्रामति । अगेरिति किं ? संक्रामति ।

*संप्रतेज्ञोऽस्मृतौ ॥ ५२ ॥ संप्रतिभ्यां जाना-
तेर्दो भवत्यस्मृतावर्थे । संजानीते । प्रतिजानीते
शतं । अस्मृताविति किं ? मातुः संजानाति ।

*निह्वे ॥ ५३ ॥ निह्वेऽपलापेऽर्थे ज्ञो दो
भवति । शतमपजानीते । महम्रमपजानीते । निह्व
इति किं ? न त्वं किमपि जानामि ।

धेः ॥ ५४ ॥ ज्ञो धिसंज्ञकादो भवति । दध्ने
जानीते । सर्पिपो जानीते । धेरिति किं ? स्वरेण
पुत्रं जानाति ।

दीप्त्युपोक्तिज्ञानेहविमत्युपमंत्रे वदः ॥ ५५ ॥
दीप्त्यादिषु वदेर्दो भवति । वदते चार्वा तत्त्वार्थे ।
कर्मकरानुपवदते । वदंत विद्वान् स्याद्वादे । तपसि
वदंत । गेहे विवदंत । परदारानुपवदते ।

व्यक्तवाक्समुक्तौ ॥ ५६ ॥ व्यक्तवाचां स-
मुक्तौ सहोक्तौ वदेर्दो भवति । संप्रवदंते ग्राम्याः ।
संप्रवदंते साधवः । व्यक्तवागिति किं ? संप्रवदंति
चटकाः ।

अनोर्धेः ॥ ५७ ॥ धिसंज्ञकादनुपूर्वाद्धिदेर्दो
भवति । आचार्यस्यानुवदते शिष्यः । धेरिति किं ?
प्रागुक्तमनुवदति ।

*वा व्युक्तौ ॥ ५८ ॥ व्युक्तौ विवादे वदेर्वा
दो भवति । विप्रवदंते वादिनः विप्रवदंति वा ।
व्युक्ताविति किं ? संप्रवदंति साधवः ।

गिरोऽवात् ॥ ५९ ॥ अवपूर्वाद्गिरतेर्दो भवति ।
अवगिरते । अवगिरंते ।

उच्चरोऽधेः ॥ ६० ॥ उत्पूर्वाच्चरतेर्दो भव-
त्यधेः । गुरुवाचमुच्चरते । अपूपानुच्चरते । अधे-
रिति किं ? वाष्प उच्चरति ।

समो भया ॥ ६१ ॥ संपूर्वाच्चरतेर्दो भवति
भातेन योगे । अश्वेन संचरते । रथेन संचरते ।
भयेति किं ? त्रैलोक्यं संचरति जिनधर्मः ।

+दाणोऽसत्कृत्येऽवर्थया ॥ ६२ ॥ दाणः
संपूर्वाद्दो भवत्यसत्कृत्येऽशिष्टव्यवहारंऽवर्थया भया
योगे । दास्या संप्रयच्छते कामुकः । असत्कृत्ये
इति किं ? भार्यायै संप्रयच्छति । अवर्थयति किं ?

पाणिना संप्रयच्छति । ज्ञापकमिदमेवावर्थेऽशिष्टव्य-
वहारे भापि भवतीति ।

स्वीकृतावुपाद्यमः ॥ ६३ ॥ उपपूर्वाद् य-
मेर्दो भवति स्वीकृतौ पाणिग्रहणे । कन्यामुपयच्छते ।
स्वीकृताविति किं ? देवदत्तस्य भार्यामुपयच्छति
यज्ञदत्तः ।

श्रुस्मृदशः सनः ॥ ६४ ॥ एभ्यः सन्नंतभ्यो
दो भवति । शुश्रुपते । सुस्मूर्पते । दिदक्षते देवान् ।

ज्ञः ॥ ६५ ॥ जानातेः सन्नंतादो भवति ।
जिज्ञासते धर्मं ।

नाऽनोः ॥ ६६ ॥ अनुपूर्वाजानातेर्दो न भव-
ति सन्नंतात् । अनुजिज्ञासति ।

प्रत्याङ्श्रोः ॥ ६७ ॥ प्रत्याङ्भ्यां शृणोतेः
सन्नंतादो न भवति । प्रतिशुश्रुपति । आशुश्रुपति ।

शदेर्गात् ॥ ६८ ॥ शदेर्गाविपयादो भवति ।
शीयते । शीयते । शीयंते । गादिति किं ? अश-
त्स्यत् । शशाद ।

*मुर्लुङ्लिङोश्च ॥ ६९ ॥ म्रियतेर्दो भवति
लुङ्लिङोः गपराच्च । अमृत । मृपीष्ट । म्रियते ।
म्रियतां । अम्रियत । म्रियत । लुङ्लिङोश्चिति किं ?
मरिष्यति । अमरिष्यत् । ममार ।

*प्राग्वत्सनः ॥ ७० ॥ प्राग्वत् प्राचीनदानिमित्त-
प्रकृतिवत् सन्नंतात् दो भवति । डेदितो दः ।
शेते । शिशयिपते । स्पर्द्धते । पिस्पर्द्धिपते । निविशः ।
निविशते । निविशिक्षते । आक्रमते आदित्यः ।
आचिक्रंसते । सर्पिपो जानाते । सर्पिपो जिज्ञासते ।
प्राग्वदिति किं ? शिशत्सति । मुमूर्षति । दानिमि-
त्ततात्र नास्ति ।

*आमवत् तत्कुः ७१ ॥ आमंतस्येव तत्कृजो दो
भवति । ईहांचक्रे । ईक्षांचक्रे । तत्कुरिति किं ?
ईहांवभूव । ईक्षांमाम ।

+न ॥ ७२ ॥ आमंतात् तत्कृजो दो न भवति ।
उब्जांचकार ।

*ग्युद्युजोऽयज्ञपात्रे ॥ ७३ ॥ ग्युद्युजां युजेर्दो

भवत्ययज्ञपात्रे । प्रयुंक्ते । नियुंक्ते । उपयुंक्ते । उयुंक्ते ।
अयज्ञपात्र इति किं ? द्वंद्वं यज्ञपात्राणि प्रयुनक्ति ।
गिना सिद्धे नियमार्थमुद्ग्रहणं । हलन्तेपु-उद एव
नान्यस्मात् । दुर्युनक्ति । संयुनक्ति ।

*अपस्क्रुः ॥ ७४ ॥ अपस्क्रुतेर्दो भवति ।
अपस्क्रुते वृषभो हृष्टः । अपस्क्रुते कुक्कुटो भ-
क्षार्थी । अपस्क्रुते श्वा आश्रयार्थी । अपग्रहणं किं ?
उपस्क्रुति ।

*भुजोऽत्रे ॥ ७५ ॥ भुजेर्दो भवत्यत्रेऽपालने ।
भुंक्ते । भुंजाते । भुंजते । अत्र इति किं ? भुनक्ति
भरतः क्षमां ।

*नाऽणौ धेः प्राणिकर्तृकाण्डेः ॥ ७६ ॥
अण्यन्तावस्थायां यो धुर्धिः प्राणिकर्तृकस्तस्माण्यन्-
ताद्दो न भवति । आस्तं देवदत्तः । आसयति देव-
दत्तं । शेते माणवकः । शाययति माणवकं । अणा-
विति किं ? आरोहयमाणं प्रयोजयति आरोहयते ।
धेरिति किं ? कटं कुर्वाणं प्रयोजयति कारयते ।
प्राणिकर्तृकादिति किं ? शुष्यंति व्रीहयः शोषयते
व्रीहानातपः । “णिचः” इति प्राप्तिः प्रतिपिद्धयते ।

*यत्कर्म चेत् कर्ताऽनात्माऽस्मृतौ ॥ ७७ ॥
अण्यन्ताद्यो णिः तदन्ताद्दो भवत्यस्मृतावनाध्याने ।
णिप्रकृतेरणौ यत् कर्म स चेत् कर्ता अनात्मा स्यात् ।
पश्यति भृत्याः राजानं । दर्शयते भृत्यान् राजा स्वय-
मेव । यत्कर्मेति किं ? लुनाति दात्रेण लावयति दात्रं
स्वयमेव । कर्तेति किं ? आरोहन्ति हस्तिनं हस्तिप-
काः । आरोहयत्येनं महामात्रः । अनात्मेति किं ?
हंत्यात्मानं । घातयत्यात्मा । अस्मृताविति किं ?
स्मरति वनगुल्मं कोकिलः । स्मारयत्येनं वनगुल्मः ।

*भीस्मेर्हेतुभये ॥ ७८ ॥ ण्यन्ताभ्यां भीस्मिभ्यां
दो भवति हेतुभयेऽर्थे । मुंडो भीषयते । जटिलो
भीषयते । मुंडो विस्मापयते । हेतुभय इति किं ?
कुञ्चिकयैः भाययति ।

वंचने गृध्रिवंचेः ॥ ७९ ॥ गृध्रिवंचिभ्यां ण्यं-
ताभ्यां दो भवति वंचने विसंवादानेऽर्थे । गर्द्धयते ।
वंचयते माणवकं । प्रतारयतीत्यर्थः । वंचन इति
किं ? श्वानं गर्द्धयति । अहिं वंचयति ।

*ल्योऽर्चाऽधाष्ट्ये च ॥ ८० ॥ लिनातिली-
यतिभ्यां ण्यन्ताभ्यां दो भवत्यर्चायामधाष्ट्ये वं-
चने च । जटामिरालापयते । श्येनो वर्तिकामपलाप-
यते । कस्वामुल्लापयते ।

*मिथ्याकृजोऽभ्यासे ॥ ८१ ॥ मिथ्याशब्देन
योगे कृजो ण्यन्ताद्दो भवत्यभ्यासेऽर्थे । पदं मि-
थ्या कारयते । स्तुतिं मिथ्या कारयते । मिथ्येति किं ?
सूत्रं साधु कारयति । अभ्यास इति किं ? सकृत्पदं
मिथ्या कारयति ।

*वितः फलेशे ॥ ८२ ॥ वितो धोर्दो भवति
क्रियायाः फलेशे कर्तरि । पचते । लुनीते । कुरुते ।
फलेशे इति किं ? पचन्ति भक्तिकराः । वपन्ति भृतकाः ।

वदोऽपात् ॥ ८३ ॥ अपाद् वदेर्दो भवति
फलेशे । एकांतवादमपवदते । अपवदेने ।

समुदाङ्ग्यमोऽग्रंथे ॥ ८४ ॥ समादिभ्यो
यमेर्दो भवत्यग्रंथेऽर्थे । व्रीहीन् संयच्छते । भारमु-
द्यच्छते । पादमायच्छते । अग्रंथे इति किं ? उद्य-
च्छति चिकित्सां वैद्यः ।

ज्ञोऽङ्गेः ॥ ८५ ॥ जानातेरगेर्दो भवति ।
गां जानीते । अश्वं जानीते । अंगरिति किं ? स्वर्गं
प्रजानाति ।

णिचः ॥ ८६ ॥ णिजन्ताद्दोर्दो भवति फले-
शे । ओदनं पाचयते । कटं कारयते । फलेशे इति
किं ? परस्य कटं कारयति ।

पादम्याङ्ग्यमाङ्ग्यस्परिमुहुरुचिनृद्धेऽव-
द्वसः ॥ ८७ ॥ पादिभ्यो ण्यन्तेभ्यो दो भवति ।
पाययते । आदयते । दमयते । आयामयते । आया-
सयते । परिमोहयते । रोचयते । नर्तयते । धापयते ।
वादयते । वासयते ।

वा वाग्गम्ये ॥ ८८ ॥ वाचा पदांतरेण
गम्यमाने फलेशे दो वा भवति । स्वं धान्यं पुनीते
पुनाति वा । स्वं वाक्यमपवदते, अपवदति वा ।
स्वान् व्रीहीन् संयच्छते, संयच्छति वा । स्वां गां जा-
नीते, जानाति वा । स्वमन्नं पाचयते, पाचयति वा ।
स्वं पुत्रं पाययते, पाययति वा । गतंः पद्भ्याम्योगै-
र्नित्यं दे प्राप्ते वाचा योगेऽनेन विकल्पः ।

मं ॥ ८९ ॥ यस्मान्मं च दक्ष प्राप्नोति तस्मान्मेव भवति । याति । प्रविशति । अधिकरोति ।

* परानुकुः ॥ ९० ॥ परानुभ्यां कृजो मं भवति । पराकरोति । अनुकरोति ।

प्रत्यभ्यतिक्षिपः ॥ ९१ ॥ एभ्यः क्षिपेर्मं भवति । प्रतिक्षिपति । अभिक्षिपति । अतिक्षिपति ।

* प्राद्ग्रहः ॥ ९२ ॥ प्राद्ग्रहेर्मं भवति । प्रवहति । प्रवहतः । प्रवहंति ।

* परेः ॥ ९३ ॥ परिपूर्वात् वहेर्मं भवति । परिवहति । जित्वात् फलेशे दे प्राप्ते मं विधीयते । पृथग्वचनमुत्तरार्थं ।

* मृषः ॥ ९४ ॥ परेर्मृषो मं भवति । परिमृष्यति । परिमृष्यतः ।

व्याडश्च रमः ॥ ९५ ॥ व्याड्भ्यां परेश्च रमेर्मं भवति । विरमति । आरमति । परिरमति । एतेभ्यः किं ? रमते । अभिरमते ।

उपात् ॥ ९६ ॥ उपात् रमेर्मं भवति । उपरमति । उपरमतः । उपरमंति । पृथग् वचनमुत्तरार्थं ।

वा धेः ॥ ९७ ॥ उपपूर्वात् धिसंज्ञकाद्रमेर्वा मं भवति । यावद् भुक्तमुपरमति, उपरमते वा ।

बुध्युधनशजनेद्बुद्बुश्रोर्णेः ॥ ९८ ॥ बुधादिभ्यो ण्यंतेभ्यो मं भवति । बोधयति । योधयति । नाशयति । जनयति । अध्यापयति । प्रावयति । द्रावयति । श्रावयति ।

चल्यद्यर्थात् ॥ ९९ ॥ चल्यर्थेभ्योऽद्यर्थेभ्यश्च धुम्यो ण्यंतेभ्यो मं भवति । चलयति । चोपयति । कंपयति । वेपयति । आशयति । निगारयति । भोजयति । अभ्यवहारयति ।

क्यषो वा ॥ १०० ॥ क्यषंताद्वा मं भवति । पटपटायति । पटपटायते । लोहितायति । लोहितायते ।

द्युद्भ्यो लुडिः ॥ १०१ ॥ द्युतादिभ्यो लुडिः परे वा मं भवति । व्यद्युतत् । व्यद्योतिष्ट । अलुटत् । अलोतिष्ट । अशुभत् । अशोभिष्ट । अरुचत् । अरोचिष्ट ।

* सन्स्ये वृद्भ्यः ॥ १०२ ॥ वृतादिभ्यः सनि स्ये च वा मं भवति । विवृत्सति । विवर्त्तिषते ।

वर्त्स्यति । वर्त्तिष्यते । अवर्त्स्यत् । अवर्त्तिष्यत । विवृत्सति । विवर्त्तिष्यते । अवर्त्स्यत् । अवर्त्तिष्यत । चिकलृप्सति । चिकलिष्यते । कल्पस्यति । कलिष्यते । अकल्पस्यत् । अकलिष्यत ।

* लोः कृपः ॥ १०३ ॥ कृपेर्लुटो वा मं भवति । कल्ता । कलिपता । कल्तास्मि । कलिपताहे ।

नप्वाध्य आसं ॥ १०४ ॥ नपा निर्दिष्टो बाध्यो भवत्यासमासाधिकारनिवृत्तेरित्येपोऽधिकारो ज्ञेयः । वक्ष्यति-प्रोवि च-भिदि । स्फे रुः-शाक्षि । स्फप-रस्य प्रस्य घिसंज्ञा प्राप्ता रुसंज्ञया बाध्यते ।

द्यौ स्त्र्याख्यौ मुः ॥ १०५ ॥ ईकारो-कारौ स्त्र्याख्यौ मुसंज्ञौ भवतः । कुमारी । किशोरी । वामोरूः । वधूः । य्वौ इति किं ? खट्वा । स्त्र्याख्या-विति किं ? हे ग्रामणीः । हे खलपूः । मुप्रदेशाः “अण्मोः” इत्यादयः ।

स्त्री ॥ १०६ ॥ स्त्रीशब्दो मुसंज्ञो भवति । हे स्त्रि । स्त्रियै । स्त्रियाः । स्त्रीणां ।

आमीयुवोः ॥ १०७ ॥ आमि परत इयुवोः स्थानिनौ यौ य्वौ स्त्र्याख्यौ तौ मुसंज्ञा भवतः । श्रीणां । भृणां । पृथुश्रीणां स्त्रीणां पुरुषाणां वा । नियमार्थ-मिदं । आम्येव मुसंज्ञा नान्यत्र । हे श्रीः । हे भृः ।

वा ॥ १०८ ॥ वा मुसंज्ञा भवति आमी-युवोः स्थानिनोः । श्रीणां । श्रियां । भृणां । भुवां ।

डिति प्रश्च ॥ १०९ ॥ व्योर्यः प्रः स्त्र्याख्यः इयुवोश्च स्थानिनौ यौ य्वौ तेषां मुसंज्ञा भवति । डिति परे वा । बुद्ध्यै । बुद्ध्ये । धेन्वै । धेनवे । श्रियै । श्रिये । भ्रुवै । भ्रुवे ।

* स्वसखिपति ॥ ११० ॥ व्योर्यः प्रः स मुसं-ज्ञो भवति सखिपतिशब्दौ वर्जयित्वा । मुनये । साधवे । बुद्ध्ये । धेनवे । असखिपतीति किं ? सख्या । सख्ये । सख्युः । पत्या । पत्ये । पत्युः ।

प्रो धि च ॥ १११ ॥ प्रो धि संज्ञो भवति । बोद्धा । भेत्ता । चशब्दः संज्ञातरसमावेशार्थः । प्रवि-नय्य गतः । ध्याश्रयो णेरयादेशः स्वाश्रयपूर्वनिगातश्च सिद्धः । धिप्रदेशाः “व्युडः” इत्यादयः ।

स्फे रुः ॥ ११२ ॥ स्फपरः प्रः रुसंज्ञो भवति । स्पर्द्धा । कुंडा । हुंडा । रुप्रदेशाः “सरोर्हलः” इत्यादयः ।

दीः ॥ ११३ ॥ दीश्च रुसंज्ञो भवति । ईहा । ईक्षा । ईक्षांचक्रे ।

यत्त्ये तदादिर्गुः ॥ ११४ ॥ यस्य त्यः यत्त्यः तस्मिन् परतः तदादि शब्दरूपं गुसंज्ञं भवति । जुहोति । करोति । करिष्यति । यत्त्य इति किं ? हे देवदत्तं इं पश्येत्यत्र आदरैप् प्राप्नोति । दध्यधुनेत्यत्र एरित्यादेरिखं च । न चैवं । तदादिरिति किं ? करिष्यामीति । अनेकत्येपि प्रांतस्य दीत्वं । गुप्रदेशाः “गोः” इत्यादयः ।

+ मिडा वाक्यं ॥ ११५ ॥ मिडंतेन प्रयुज्यमानेनाप्रयुज्यमानेन वा प्रत्यासत्तेस्तस्यैव मिडंतस्य विशेषणं शब्दरूपं वाक्यसंज्ञं भवति । धर्मो वो रक्षतु । देवदत्तेन कर्तव्यं । वाक्यप्रदेशाः “वाक्यटेषः” प्रभृतयः ।

सुम्मिडंतं पदं ॥ ११६ ॥ सुबंतं मिडंतं च पदसंज्ञं भवति । धर्मः । अस्ति । पदप्रदेशाः “पदस्य” प्रभृतयः ।

नः क्ये ॥ ११७ ॥ नांतस्य क्ये परतः पदसंज्ञा भवति । राजीयति । राजायते । त्यग्वे त्याश्रयामिति पदत्वसिद्धौ किमर्थमिदं ? नियमार्थमिदं नांतमेव क्ये पदसंज्ञं भवति नान्यत् । वाच्यति । मुच्यति ।

सिति ॥ ११८ ॥ सिति त्ये परतः पूर्वं पदसंज्ञं भवति । भवतष्टणछस् । भवदीयः । ऊर्णाहंशुभंभ्यश्च युस् । ऊर्णायुः ।

स्वादावधे ॥ ११९ ॥ अधे स्वादौ परतः पूर्वं पदसंज्ञं भवति । पयोभ्यां । राजभ्यां । राजभिः । राजत्वं । राजता । राजतरः । राजतमः । अध इति किं ? राजानौ । राजानः ।

यचि भः ॥ १२० ॥ यकारादावजादौ च स्वादावधे परतः पूर्वं भसंज्ञं भवति । गार्ग्यः ।

दाक्षिः । यचीति किं ? राजत्वं । भप्रदेशाः “भस्य” इत्यादयः ।

+मनुर्नभोऽगिरो वति ॥ १२१ ॥ एते भसंज्ञका भवंति वति त्ये । मनुष्वत् । नभस्वत् । अंगिरस्वत् ।

× वृष्णोऽश्ववसौ ॥ १२२ ॥ वृषन् इत्येतद् भसंज्ञं भवत्यश्वे वसौ च । वृष्णश्वः । वृष्णसुः ।

मत्वर्थे स्तौ ॥ १२३ ॥ सकारांतं तकारांतं च शब्दरूपं भसंज्ञं भवति मत्वर्थे त्ये परतः । तपस्वी । मरुत्वान् । विदुष्मान् । मत्वर्थे इति किं ? यशोभ्यां । विद्वद्भ्यां ।

ध्यपाये ध्रुवमपादानं ॥ १२४ ॥ धियः बुद्धेरपाये प्राप्तिपूर्वकविश्लेषे विभागेऽविचलमवधिभूतं वा यत् ध्रुवं तदपादानसंज्ञं भवति । ग्रामादागच्छति देवदत्तः । अधर्माज्जुगुप्सते । अश्वात् धावतः पतितः । नपा निर्देशः किं ? धनुषा विध्यति । कंसपात्र्यां भुंक्ते । धनुर्विध्यति । अपादानप्रदेशाः “काऽपादाने” इत्येवमादयः ।

+ आख्यातोपयोगे ॥ १२५ ॥ उपयोगे नियमपूर्वकविद्याग्रहणे आख्याता प्रतिपादयिता अपादान भवति । उपाध्यायादधीते । उपयोग इति किं ? नटस्य शृणोति ।

कर्मणोपेयः संप्रदानं ॥ १२६ ॥ कर्मणा य उपेयोऽर्थः स संप्रदानसंज्ञो भवति । उपाध्यायाय गां ददाति । देवाय बलिं प्रयच्छति । राज्ञे दंडं वितरति ।

+ श्लाघहृद्स्थाशपां ज्ञीप्स्यः ॥ १२७ ॥

एषां ज्ञीप्सोऽर्थः संप्रदानं स्यात् । देवदत्ताय श्लाघते देवदत्तायापहृते । तिष्ठते ब्राह्मणी छात्रेभ्यः । देवदत्ताय शपते ।

+ रुच्यर्थानां प्रेयः ॥ १२८ ॥ रुच्यर्थानां धूनां प्रयोगे प्रेयः प्रीयमाणोऽर्थः संप्रदानं भवति । तुभ्यं रोचते मोदकः । मह्यं स्वदते दधि ।

धारेरुत्तमर्णः ॥ १२९ ॥ धारयतेरुत्तमर्णो

१ । देवदत्तशब्दस्यञ्ज्ये परतो ह्युक्त्वादेरित्यैप् प्राप्तः परं यत्त्य इति विशेषणान्न भवति ।

१ । पूं. णे सिद्धे नियमार्थमुपयोग एव यथा स्यात् ।

धनी संप्रदानं भवति । देवाय शतं धारयति । देव-
दत्ताय गां धारयति ।

+राधीक्ष्योर्यद्वैवं ॥ १३० ॥ दैवं शुभाशुभ-
लक्षणं तत्संबन्धि यत्कारकं तत् राधीक्ष्योर्योगे संप्रदानं
स्यात् । पुत्राय राध्यति, ईक्षते वा । पुत्रस्य दैवं निरू-
पयतीत्यर्थः ।

+प्रत्याङ्श्रुवोऽभ्यर्थकः ॥ १३१ ॥ प्रत्या-
ङ्भ्यां शृणोतेरभ्यर्थकोऽभ्युपगमकोऽर्थः संप्रदानं भ-
वति । मित्राय प्रतिशृणोति, आशृणोति वा । अभ्युपग-
च्छतीत्यर्थः ।

× प्रत्यनुगृण आख्याता ॥ १३२ ॥ प्रत्यनुपूर्व-
गृणातिना योगे आख्याता प्रतिपादयिता संप्रदानं
स्यात् । उपाध्यायाय प्रतिगृणाति । अनुगृणाति वा ।
तमुत्साहयतीत्यर्थः ।

× क्रुद्दुहेर्ष्यामूयार्थानां यं प्रति कोपः ॥ १३३ ॥
क्रुदाद्यर्थानां धूनां योगे यं प्रति कोपः स संप्रदानं
स्यात् । मित्राय क्रुध्यति कुप्यति वा । मित्राय द्रुह्य-
ति । मित्राय ईर्ष्यति । मित्रायासूयति ।

× न गेः क्रुद्दुहः ॥ १३४ ॥ निपूर्वयोः क्रुधि
द्रुहोः यं प्रति कोपः स संप्रदानं न स्यात् । मित्र-
मभिक्रुध्यति, अभिद्रुह्यति वा ।

× स्पृहेर्वेप्सितं ॥ १३५ ॥ स्पृहेर्योगे यदीप्सि-
तं तत्संप्रदानं वा भवति । पुष्पेभ्यः स्पृहयति ।
पुष्पाणि स्पृहयति ।

परिक्रयणं ॥ १३६ ॥ परिक्रयणं यत् तत्सं-
प्रदानं वा भवति । शताय परिक्रीतः शतेन वा ।
सहस्राय परिक्रीतः सहस्रेण वा ।

× गल्हादीनां बहुलं ॥ १३७ ॥ एषां योगे
बहुलं संप्रदानं भवति । श्राद्धाय निगहते । श्वभ्यो
वर्षति । पत्ये शेते । क्वचिन्न स्यात् । मनसा निग-
हते श्राद्धं । क्वचिद्द्वयं । मित्राय धर्मं व्रूते । मित्रं
धर्मं व्रूते ।

साधकतमं करणः ॥ १३८ ॥ अतिशयेन
साधकं यत् तत् करणसंज्ञं भवति ।

दानेन भोगं दयया सुरूपं ध्यानेन मोक्षं तपसेष्टसिद्धिं ।
सत्येन वाक्यं प्रशमेन पूजां वृत्तेन जन्माग्रमुपैति मर्त्यः ।
पुष्टिगानिर्देशात्—अक्षैर्दीव्यति ।

दिवः कर्म ॥ १३९ ॥ दिवेर्यत् साधकतमं
तत् कर्मसंज्ञं भवति । अक्षान् दीव्यति ।

आधारोऽधिकरणः ॥ १४० ॥ अधिकरण-
कारकमाधारसंज्ञं भवति । कटे अस्ते । गंगायां
घोषः । दधि सर्पिः । हृदि तिष्ठति जिनः । विवाहेऽ-
लंकृता कन्या । अंगुल्यग्रेऽश्वसहस्रं । आधारप्रदेशाः
“ईवाधारे च” प्रभृतयः ।

कर्मैवाधेः शीङ्स्थासः ॥ १४१ ॥ अधि-
पूर्वाणां शीङ्स्थानामाधारः कर्मैव भवति । ग्राम-
मधिशेते । पर्वतमधितिष्ठति । वसतिमध्यास्ते ।
एवकारः आधारनिर्वृत्यर्थः ।

वसोऽनूपाध्याङः ॥ १४२ ॥ अन्वादिभ्यः
परस्य वसेराधारः कर्म भवति । ग्राममनुवसति । गिरि-
मुपवसति । गृहमधिवसति । वनमावसति ।

अभिनिविशश्च ॥ १४३ ॥ अभिनिगिसमु-
दायपूर्वस्य विशेराधारः कर्म भवति । ग्रामभिनिवि-
शते । चकारात् कल्याणेऽभिनिवेशः ।

× कालाध्वभावदेशं वा ऽकर्म धीनां ॥ १४४ ॥
धीनां धूनां कालादिराधारः कर्म वा भवति
अकर्म च । मासमास्ते । मास आस्यते । क्रोशं
स्वपिति । गोदोहमास्ते । कुरुन् स्वपिति । पक्षे—रात्रौ
सुप्यते । क्रोशेऽधीयते । गोदोहे आस्ते । ग्रामे
उष्यते । कालादीति किं ? शय्यायां शेते । अकर्म-
चेति किं ? मासमास्यते । क्रोशं सुप्यते ।

कर्त्वाप्यं ॥ १४५ ॥ कर्त्वा यदाप्यं तत्कारकं
कर्म संज्ञं भवति । कटं करोति । ग्रामं गच्छति ।
हिमवंतं शृणोति । जैनेन्द्रमधीते । ओदनं पचति ।
काष्ठानि दहति ।

× वाऽकर्मणोऽणि कर्ता णौ ॥ १४६ ॥
अकर्मणो धोरण्यतस्य यः कर्ता स णौ सति कर्म-
संज्ञो वा भवति । पचति देवदत्तः, पाचयति देवदत्तं ।

१। आधारस्य—औपश्लेषिकसामीपिकाभिव्यापकवैषयिक
नैमित्तिकौपचारिकेति पङ्भेदाः ।

देवदत्तेन वा । लिखति सः, लेखयति तं तेन वा ।
उत्तरत्र धिप्रहणात् इहाविवाक्षितकर्मणो प्रहणं ।

*ज्ञागम्यग्रथदृश्येः ॥ १४७ ॥ ज्ञार्थानां ग-
म्यर्थानामग्रथानां दृशेर्धानां चाण्यंतानां यः कर्ता
स णौ सति कर्मसंज्ञो भवति । जानाति धर्मं देव-
दत्तः । ज्ञापयति धर्मं देवदत्तं । बुध्यते दत्तः । बोध-
यते(ति)दत्तं । गच्छति माणवको ग्रामं । गमयति माण-
वकं ग्रामं । याति माणवकः । यापयति माणवकं ।
भुंक्ते देवदत्तः । भोजयति देवदत्तं । अश्नाति भक्तं
देवदत्तः । आशयति देवदत्तमोदनं । पश्यति देवदत्तो
रूपं । दर्शयति देवदत्तं रूपं । शेते शिशुः । शाय-
यति शिशुं । आस्तं यज्ञदत्तः । आसयति यज्ञदत्तं ।
ज्ञादीनामिति किं ? भेदयति काष्ठं भृत्येन ।

*शब्दे ॥ १४८ ॥ शब्दे वर्तमानस्याण्यंतस्य
धोः कर्ता णौ सति कर्म भवति । शृणोति दत्तः
शब्दं । श्रावयति दत्तं शब्दं । जल्पति देवदत्तः पुत्रं ।
जल्पयति देवदत्तं पुत्रं ।

+भक्षेर्हिंसायां ॥ १४९ ॥ भक्षेर्हिंसार्थस्याणि
कर्ता णौ सति कर्म भवति । भक्षयंति बलीवर्दाः
सस्यं । भक्षयंति बलीवर्दान् सस्यं । हिंसायामिति
किं ? भक्षयति पिंडीं देवदत्तेन ।

+वाहेः प्रवेयः ॥ १५० ॥ वहेरणि कर्ता प्रवेयो
णौ सति कर्म भवति । वाहयंति बलीवर्दान् भारं ।
प्रवेय इति किं ? वाहयति भारं वाहीकेन । नहि
बलीवर्दवद् वाहीकं प्राजंति ।

+न खाददिक्रंदिशब्दायहः ॥ १५१ ॥
एभ्योऽणि कर्ता णौ सति कर्म न भवति । खादयति,
आदयति पिंडीं देवदत्तेन । क्रंदयति, शब्दाययति,
हाययति देवदत्तेन । खादद्योरग्रथत्वात् परेषां शब्द-
क्रियत्वात् प्राप्तिः ।

*हृक्रोर्वा ॥ १५२ ॥ हृक्रोरणि कर्ता णौ
सति वा कर्म भवति । हरति भारं दत्तः । हारयति
भारं दत्तं, दत्तेन वा । विकुर्वते सैधवाः । विकारयंति
सैधवान् सैधवैर्वा ।

+दृश्यभिवाद्योर्दे ॥ १५३ ॥ दृशेरभिवादे-
श्चणि कर्ता णौ सति कर्म वा भवति दविषये ।

पश्यंति राजानं भृत्याः । दर्शयते राजानं भृत्यान् भृत्यै-
र्वा । अभिवादयति गुरुदत्तं । अभिवादयते गुरुं गुरुणा
वा दत्तं ।

स्वतंत्रः कर्ता ॥ १५४ ॥ स्वतंत्रः आत्म-
प्रधानः कर्तृसंज्ञो भवति । गौस्तिष्ठति । देवेन
कृतं । देवदत्तेन भुक्तं ।

तद्योजको हेतुः ॥ १५५ ॥ तस्य स्वतंत्रस्य
योजकः प्रेरको यः स हेतुसंज्ञो भवति । भुंजानं
प्रयोजयति भोजयति । कारयति ।

निः ॥ १५६ ॥ आ“प्राग्धास्ते”ये वक्ष्यंते ते
निसंज्ञा भवंति । इत्येपोऽधिकारो ज्ञेयः । निप्रदे-
शाः “न्यजनाङ्”प्रभृतयः ।

*चादयोऽसत्त्वे ॥ १५७ ॥ चादयो निसंज्ञा
भवंत्यसत्त्वे वर्तमानाः । च वा ह अह एवेत्यादिः । अस-
त्त्व इति किं ? अस्यापत्यं इः ।

प्रादिः ॥ १५८ ॥ प्रादयो निसंज्ञा भवंत्यसत्त्वे ।
प्रपरापसमन्ववनिर्दुर्व्याङ् न्यधयोऽप्यतिसूदभयश्च ।
प्रतिना सह लक्षयितव्याः पर्युपयोरपि लक्षणमत्र ॥
असत्त्व इति किं ? विं प्रातीति विप्रः ।

क्रियायोगे गिः ॥ १५९ ॥ क्रियया ध्वर्थेन
योगे प्रादयो गिसंज्ञका भवंति । प्रणमति । परिणम-
यति । क्रियायोगे इति किं ? प्रगता नायका अस्मा-
देशात् प्रनायको देशः ।

तिः ॥ १६० ॥ प्रादयस्तिंसंज्ञकाः भवंति क्रि-
यायोगे । प्रकृत्य । उपस्तुत्य । अधिकृत्य ।

*च्चिडाजूर्याद्यनुकरणं ॥ १६१ ॥ च्यंतं
डाजंतं ऊर्याद्यनुकरणं च तिसंज्ञं भवति क्रिया-
योगे । शुक्लीकृत्य । विमलीभूय । पटपटाकृत्य ।
ऊरीकृत्य । उररीकृत्य । फट्कृत्य । खादकृत्य ।
ऊर्यादीनां च्यर्थो न संभवत्यतः पृथग्ग्रहणं ।

*क्षेपादरेऽसत्सत् ॥ १६२ ॥ असत्सत्तौ ति-
संज्ञौ भवतः क्षेपादरयोरर्थयोः । असत्कृत्य । सत्कृत्य ।
क्षेपादर इति किं ? असत्कृत्वा गतः ।

१ । योगग्रहणसामर्थ्यात् यार्त्क्रियायुक्ताः प्रादयस्तं प्राति
गितिसंज्ञास्तेनात्रगमिक्रियायोगे गित्वेऽपि नयतिं प्रति
गित्वाभावाण्णत्वं न ।

*भूषाऽस्वीकारेऽलमंतः ॥ १६३ ॥ अलमंत-
रित्येतौ तिसंज्ञौ स्तो भूषाऽस्वीकारयोः । अलंकृत्य ।
अंतर्हृत्य । भूषाऽस्वीकारे इति किं ? अलं कृत्वा ।
अंतर्हृत्वा मूपिकां श्येनो गतः । मा कारि, स्वीकृत्येत्यर्थः ।

*कारिकाऽदः स्थित्याद्यनुपदेशे ॥ १६४ ॥
कारिकाऽदसौ तिसंज्ञौ स्तः स्थित्यादिषु मर्यादादिष्वनु-
पदेशे च स्वयं परामर्शे । कारिकाकृत्य । अदःकृत्य ।
स्थित्याद्यनुपदेशे इति किं ? कारिकां कृत्वा । अदः
कृत्वा । कर्त्री, एतत्कृत्वा चेत्यर्थः ।

*कणेमनस्तृप्तौ ॥ १६५ ॥ कणेमनःशब्दौ
तिसंज्ञौ स्तस्तृप्तावभिलापनिवृत्तौ । कणेहृत्य भुंक्ते ।
मनोहृत्य भुंक्ते । तृप्ताविति किं ? कणे हृत्वा ।

*पुरोऽस्तं श्चिः ॥ १६६ ॥ पुरस् अस्तं शब्दौ
क्षिसंज्ञौ क्रियायोगे तिसंज्ञौ स्तः । पुरस्कृत्य, अस्तं-
गत्य पुनरुदेति । श्चिरिति किं ? पूः । पुरौ । पुरः ।
पुरः कृत्वा । नगरीः कृत्वेत्यर्थः । अस्तं कृत्वा कांडं
गतः । क्षिप्त्वा कांडं गत इत्यर्थः ।

*गत्यर्थवदेऽच्छः ॥ १६७ ॥ अच्छशब्दो गत्यर्थेषु
वदतौ च परतः तिसंज्ञो भवति । अच्छगत्य । अच्छ-
ब्रज्य । अच्छोद्य । गत्यर्थवद इति किं ? अच्छं कृत्वा ।

*तिरोऽतर्द्धौ ॥ १६८ ॥ तिरस्शब्दोऽतर्द्धौ व्य-
वधाने तिसंज्ञो भवति । तिरोभूय । अंतर्द्धाविति
किं ? तिरोभूत्वा स्थितः ।

*वा कृञि ॥ १६९ ॥ तिरस्शब्दोऽतर्द्धौ
कृञि तिसंज्ञो भवति वा । तिरस्कृत्य । तिरस्कृत्वा ।

*मनस्युरस्युपाजेऽन्वाजेमध्येपदेनिवचने ॥
१७० ॥ एतानि शब्दरूपाणि क्षिसंज्ञकानीवंतप्रति-
रूपाणि कृञि वा तिसंज्ञानि भवंति । मनसिकृत्य,
मनसि कृत्वा । उरसिकृत्य, उरसि कृत्वा । उपाजे-
कृत्य, उपाजे कृत्वा । अन्वाजेकृत्य । अन्वाजे
कृत्वा । मध्येकृत्य, मध्ये कृत्वा । पदेकृत्य, पदे कृत्वा ।
निवचनेकृत्य, निवचने कृत्वा । श्चात्येव—मनसि
कृत्वा सुखं गतः । उरसि कृत्वा पाणि शेते ।

*स्वाम्येऽधिः ॥ १७१ ॥ स्वामित्वेऽधिर्वा
कृञि तिसंज्ञो भवति । प्रामे पुत्रमाधिकृत्य, अधिकृत्वा
व । स्वाम्ये इति किं ? अर्चात्यधिकृत्य ।

*साक्षादाद्यच्चि ॥ १७२ ॥ साक्षादादिशब्द-
रूपमच्चि अच्छ्यंतं कृञि तिसंज्ञं वा भवति । साक्षा
कृत्य, साक्षात् कृत्वा । मिथ्याकृत्य, मिथ्या कृत्वा ।
अच्चीति किं ? उष्णीकृत्य ।

*हस्तेपाणौ स्वीकृतौ तिः ॥ १७३ ॥ एतौ
कृञि तिसंज्ञौ स्तः स्वीकृतावात्मीकरणे । हस्तेकृत्य ।
पाणौकृत्य । स्वीकृताविति किं ? हस्ते कृत्वा कार्पा-
पणं गतः । पुनास्तिग्रहणं नित्यार्थं ।

*प्राध्वं बंधे ॥ १७४ ॥ प्राध्वंशब्दो बंधेऽर्थे
कृञि तिसंज्ञो भवति । प्राध्वंकृत्य । बंध इति किं ?
प्राध्वं कृत्वा शकटं गतः ।

*जीविकोऽनिषदिवे ॥ १७५ ॥ एताविवार्थे
कृञि तिसंज्ञौ स्तः । जीविकाकृत्य । उपनिषत्कृत्य ।
इव इति किं ? जीविकां कृत्वा गतः ।

*प्राग्धोस्ते ॥ १७६ ॥ ते गितिसंज्ञकाः
धोः प्रागेव प्रयोक्तव्योः । तथा चोदाहृतं ।

*लो मं ॥ १७७ ॥ लोदेशो मसंज्ञो भवति ।
मिप् वस् मस् । सिप् थस् थ । तिप् तस् श्चि । शतृ
च । नप्निर्देशः देन बाधनार्थः । आक्रमते चद्रमाः ।
संगस्यते वत्सो मात्रा ।

*इङानं दः ॥ १७८ ॥ इङ् आनश्च दसंज्ञौ
भवतः । इट् वहि महि । थास् आथां ध्वम् । त
आतां शङ् । शानश्च ।

*मिड्स्त्रिशोऽस्मद् युष्मदन्याः ॥ १७९ ॥
मिडो मदसंज्ञानि त्रीणि त्रीणि वचनानि अस्मद्
युष्मद् अन्य इत्येवं संज्ञानि भवंति । मिप् वस् मसि-
त्यस्मद् । सिप् थस् थेति युष्मद् । तिप् तस्
शीत्यन्यः । दानामप्येवं ।

*साधने स्वार्थे ॥ १८० ॥ स्वस्य स्वो वा
अर्थः स्वार्थस्तस्मिन् स्वार्थे साधनेऽस्मदादयो ज्ञेयाः ।
अस्मत्पदस्यार्थे साधनेऽस्मत्त्रिकं । युष्मत्पदस्यार्थे
युष्मत्त्रिकं । आभ्यामन्यस्यार्थेऽन्यत्त्रिकं । पचामि,
अहं पचामीत्यादि । पचसि, त्वं पचसीत्यादि । पचति,
स पचतीत्यादि । एवं देष्वपि योज्यं ।

*पूर्वः सहोक्तौ ॥ १८१ ॥ तस्यास्मदादेः सहो-
क्तौ युगपद्वचने यः पूर्वः स प्रयोक्तव्यः । अहं च

त्वं च आवां पचावः । त्वं च स च युवां पचथः ।
अहं च त्वं च स च वयं पचामः ।

*हासे मन्योक्तौ युष्मन्मन्येऽ[तिः]स्मस्वेकं १८१
मन्योक्तौ मन्यवाचि हासे प्रहासे गम्यमाने युष्मद्
भवति मन्ये मन्यतेस्त्वस्मदेकं च । एहि मन्ये रथेन
यास्यसि नहि यास्यसि यातस्ते पिता । एहि मन्ये
ओदनं भोक्ष्यसे नहि भोक्ष्यसे भुक्तः सोऽतिथिभिः ।
हास इति किं ? एवं मन्यसे भक्तं भोक्ष्ये ।

एको द्विर्बहुश्चैकशः ॥ १८३ ॥ तानि त्रीणि
त्रीणि वचनान्येको द्विर्बहुरित्येवं संज्ञानि भवन्ति
प्रत्येकं । मित्रेकः । वस् द्विः । मस् बहुः । एवं सर्वत्र ।

सुपश्च ॥ १८४ ॥ सुपश्च त्रिकाण्येकद्विबहुसं-
ज्ञान्येकशो भवन्ति । सुरेकः । औ द्विः । जस् बहुः ।
एवमन्यत्रापि । उभयत्र चशब्दः साधने स्वार्थे
इत्यस्यापकर्षणार्थः । एकार्थे साधने एकः । द्वयर्थे
द्विः । बह्वर्थे बहुः । मिड्षु सुप्सु च ।

*आप्परा विभक्ती हलचः ॥ १८५ ॥ तेषां
सुपां त्रिकाणां विभक्तीशब्दस्य हलः आकारपराः
अचश्च पकारपराः संतः संज्ञा भवति । वा । इप् ।
भा । अप् । का । ता । ईप् ।

+जतिर्वैकाख्यायां बहुवत् ॥ १८६ ॥ जाति-
रेकाख्यायां वर्तमाना बहुवद्वा भवति । संपन्नो यवः ।
संपन्नाः यवाः । जातिरिति किं ? देवदत्तो यज्ञदत्तः ।
आख्यायामिति किं ? गोत्वं । अश्वत्वं । व्यक्तिविव-
क्षायां बहुत्वं सिद्धं । जातिविवक्षायां पक्षे बहुवच-
नाय वचनं ।

+द्वौ चास्मदोऽनुपाधौ ॥ १८७ ॥ द्वौ एक-
श्चार्थोऽस्मदो वा बहुवद् भवत्यनुपाधौ । आवां
ब्रूवः । वयं ब्रूमः । अहं ब्रवीमि । वयं ब्रूमः । अनु-
पाधाविति किं ? पंडितावावां ब्रूवः । संयतोऽहं ब्रवीमि ।

+फल्गुनीप्रोष्ठपदस्य भं ॥ १८८ ॥ फल्गु-
नीप्रोष्ठपदयोर्द्वावर्थौ भश्चब्दवाच्यौ वा बहुवद् भवतः ।
कदा पूर्वे फल्गुन्यौ उदिते । कदा पूर्वाः फल्गुन्यः
उदिताः । कदा पूर्वे प्रोष्ठपदे । कदा पूर्वाः प्रोष्ठ-

पदाः । भमिति किं ? फल्गुनीषु जाते फल्गुन्यौ
माणविके ।

इति जैनेद्रव्याकरणे शब्दार्णवचंद्रिकायां लघुवृत्तौ
प्रथमस्याध्यायस्यं द्वितीयः पादः ।

प्रथमाध्याये तृतीयः पादः ।

समर्थः पदविधिः ॥ १ ॥ पदसंबन्धी विधिः
समर्थो वेदितव्यः । पृथगर्थानामेकार्थीभावः परस्परं
व्यपेक्षा च सामर्थ्यं । वक्ष्यति—इप्तच्छ्रितादिभिः—
धर्मं श्रितः धर्मश्रितः । समर्थ इति किं ? व्याचष्टे
मुनिर्धर्मं श्रितः शिष्यो गुरुकुलं । भा तत्कृतयार्थेनो-
नैः—मदेन पटुः मदपटुः । समर्थ इति किं ?
दंती भ्रमति मदेन पटुः शास्त्रेण । अप्रकृतितदर्था-
ऽर्थादिभिः—रथाय दारु रथदारु । समर्थ इति
किं ? गच्छ त्वं रथाय दारुगृहे । का भ्यादिभिः—
संसारात् भयं संसारभयं । समर्थ इति किं ? ध्यानी
निष्क्रामति संसारात् भयं भवसंकटे । ता—मोक्षस्य
मार्गः मोक्षमार्गः । समर्थ इति किं ? सुखमनंतं
मोक्षस्य मार्गः स्वर्गस्य व्रतं । ईप्छौडादिभिः । अक्षुषु
शौडः अक्षशौडः । समर्थ इति किं ? मूढः शक्तो-
ऽक्षुषु शौडः पिबति पानागरे ।

सः ॥ २ ॥ स इत्ययमधिकारो वेदितव्यः
आपादपरिसमाप्तेः । वक्ष्यति—ता—मोक्षमार्गः । सप्रदे-
शाः “सांतः” इत्यादयः ।

सुप्सुपा ॥ ३ ॥ सुबंतं सुबंतेन सह सो भव-
ति । इत्येतदप्यधिकृतं वेदितव्यं । वक्ष्यति—
ईप् शौडादिभिः । लक्षणं चेदं । तेन—काकतालीयं ।
अंधकवर्तकीयं । खल्विविल्वीयं । अजाकृपाणीयमि-
त्यादि सिद्धं ।

हः ॥ ४ ॥ ह इत्ययमधिकारो ज्ञेयः षमित्यतः
प्राग् । वक्ष्यति—प्रतिनाऽल्पे । सूपप्रति । हप्रदेशाः
“हात्” प्रभृतयः ।

* शिः सुब्वृद्द्यद्ग्रथार्थाभावातीत्यसंप्रति-
शब्दख्यातिपश्चाद्यथायुगपत्संपत्साकल्यांते ॥ ५ ॥
सुब्रित्येवमाद्यर्थेषु यद् शिसंज्ञं वर्तते तत् सुबंतेन सह

हसो भवति । स्त्रीषु कथा वर्तते—अधिस्त्रि । गब्दि-
कानां ऋद्धेरभावः—दुर्गब्दिकं । मद्राणां ऋद्धिः—सुमद्रं ।
मक्षिकाणामभावो—निर्मक्षिकं । शीतस्यातीतिः—निः
शीतं । तैसृकस्यायमकालः—अतितैसृकं । श्रीदत्तस्य
शब्दख्यातिः—इतिश्रीदत्तं । इतिपूज्यपादं । रथानां
पश्चात्—अनुरथं पदातिः । रूपस्य योग्यं—अनुरूपं ।
व्रतस्य सादृश्यं—सव्रतं । अर्थमर्थं प्रति—प्रत्यर्थं ।
ज्येष्ठानामनतिक्रमेण—अनुज्येष्ठं प्रविशंतु । योग्यसादृ-
श्यवाप्सोत्तरपदार्थानतिवृत्तय इति चत्वारोऽपि य-
थार्थाः । युगपच्चक्रेण—सचक्रं धेहि । वृत्तस्य संपत्
सवृत्तं साधूनां । तृणैः सह—सतृणमभ्यवहरति ।
कुंभस्य समीपं—उपकुंभं । प्राभृतमंतं कृत्वा—सप्राभृ-
तमर्धाते । अंतशब्दोऽभ्यासेऽवसाने च वर्तते ।

***यावद्यथैवानिवे ॥६॥** यावत्तथाशब्दौ एवार्थेऽ-
निवार्थे च सुबंतेन सह समस्येते स च हसो भवति ।
यावानोदनः—यावदोदनमतिथीन् भोजय । ये ये वृद्धाः—
यथावृद्धं साधूनर्चय । एवानिव इति किं ? यावद्
दत्तं तावद्भुक्तं । यथेद्रदत्तः तथा देवदत्तः ।

***प्रतिनाऽल्पे ॥ ७ ॥** प्रतिशब्देनाल्पार्थेन सुबं-
तेन सह सुबंतं हसो भवति । अल्पः शाकः—शाक-
प्रति । सूपप्रति । अल्प इति किं ? वृक्षं प्रति विद्यो-
तते विद्युत् ।

***परिणा स्य्यक्षशलाकाः ॥८॥** स्यिसंज्ञोऽक्ष
शलाकाशब्दौ च परिणा सह हसो भवति । एकेनेदं
न तथा वृत्तं यथा पूर्वं जये । एकपरि । द्विपरि । त्रि-
परि । चतुःपरि । पंचस्वेकरूपेषु जय एवेत्यजया-
भावात् पंचपरीति न भवति । अक्षणेदं न तथा वृत्तं
यथा पूर्वं जये । अक्षपरि । शलाकापरि । स्यादय
इति किं ? पाशकेनेदं न तथावृत्तं ।

वा ॥ ९ ॥ वेत्याधिकारो वेदितव्यः । तत्रैवो-
दाहरिष्यामः ।

***पर्यपाङ्बहिरंचः ॥ १० ॥** पर्यादयः सुबं-
तेन सह समस्यंते वा । परि त्रिगर्ते वृष्टो देवः ।
परि परित्रिगर्तेभ्यः । अपत्रिगर्तं । अप त्रिगर्तेभ्यः ।
आकुमारं यशः समंतभद्रस्य । आकुमारेभ्यः ।
बहिर्नामं । बहिर्प्रामात् । प्राग्ग्रामं । प्राग्ग्रामात् ।

लक्षणेनाभिमुख्येऽभिप्रती ॥ ११ ॥ आभि-
मुख्येथे वर्तमानावभिप्रतिशब्दौ लक्षणवाचिना
सह वा हसो भवति । अग्निमभि, अभ्यग्नि शलभाः
पतंति । अग्निं प्रति, प्रत्यग्नि शलभाः पतंति । लक्ष-
णेनेति किं ? साधुर्मातरमभि । आभिमुख्य इति
किं ? अभिनवोऽको यासां ताः—अभ्यंकाः गावः ।
अभिप्रतीति किं ? येनाग्निस्तेन गतः ।

***दैर्घ्येऽनुः ॥ १२ ॥** दैर्घ्ये आयामविषये लक्षण-
वाचिसुबंतेनानुर्हसो भवति । गंगामन्वायता—अनु-
गंगं वाराणसी । अनुयमुनं मथुरा ।

***समीपे ॥ १३ ॥** समीपेऽर्थे वर्तमानः सुबंतेन
सहानुर्हसो भवति । वनमनु, अनुवनं गतोऽशनिः ।
अनूपाध्यायमर्धाते ।

तिष्ठद्गवादीनि च ॥ १४ ॥ एतानि च
शब्दरूपाणि हसंज्ञानि भवंति । तिष्ठति गवोऽस्मिन्
काले गर्भप्रहणाय दोहनाय वा तिष्ठद्गु । वहद्गु ।
कालविशेषः । आयतीगवं । खलेयवं । खलेबुसं ।
लूनयवं । लूयमानयवं । चकारो नियमार्थः । तिष्ठ-
द्गवादीन्येवं समस्यंते । नान्यैः सह । परमं तिष्ठद्गु ।

***पारेमध्येऽतस्तया ॥ १५ ॥** पारे मध्येऽतः
शब्दाः तांतेन सह, हसो भवति वा । हसंनियोगे
चाद्योरेत्वं निपात्यते । पारं गंगायाः—पारेगंगं । मध्यं
समुद्रस्य—मध्येसमुद्रं । गिरेरंतः—अंतर्गिरं, अंतर्गिरि ।

***स्यिर्वश्यैः ॥ १६ ॥** वंश्यवाचिभिः सह स्यिः
संख्यावाची समस्यते हसो भवति । एको मुनिर्वं-
श्योऽस्य एकमुनि । द्विमुनि । त्रिमुनि व्याकरणस्य ।

नदीभिश्च ॥ १७ ॥ नदीवाचिभिः स्यिर्हसो
भवति । सप्त सिंधवः—सप्तसिंधु । एकनदं । द्वियमुनं ।
त्रिगोदावरं । चकारो नियमाय । नदीभिरेवान्यपदा-
र्थनिराकांक्षाभिर्हो नान्यत्र । द्वे ईरावत्यौ यस्मिन् देशे
स द्वीरावतीको देशः ।

***खौ ॥ १८ ॥** नदीवाचिभिः सह हसो भवति
खुविषये । उन्मत्ता गंगा अस्मिन्—उन्मत्तगंगं देशः ।
लोहितगंगं देशः । शनैर्गंगं । खाविति किं ?
शीघ्रगंगो देशः ।

*अे ग्रहणे प्रहरणे च सरूपं युद्धे ॥ १९ ॥
अर्थे कर्मव्यतिहारे ग्रहणे प्रहरणे च वर्तमानं समानं
रूपं तत्रैव वर्तमानेन सुबंतेन सह हसो भवति युद्धे
वाच्ये । केशाश्च केशाश्च मिथो ग्रहणं यस्मिन् युद्धे
तत्केशाकेशी । दंडाश्च दंडाश्चान्योन्यस्य प्रहरणं
यस्मिन् तदंडादंडि युद्धं । सरूपमिति किं ? केशाश्च
कचाश्च मिथो ग्रहणं यस्मिन् ।

षं ॥ २० ॥ षमिति प्राग् वसादाधिकारो ज्ञेयः ।
इतः परं षसा भवताति निश्चयं ।

इपाञ्च प्राप्तपन्ने ॥ २१ ॥ प्राप्त आपन्न इत्येतौ
शब्दौ इबंतेन सह षसो भवत्यकारश्चैतयोः ।
प्राप्तो जीविकां प्राप्तजीविकः । आपन्नजीविकः ।
प्राप्ता जीविकां प्राप्तजीविका । आपन्नजीविका ।

*इप्तच्छ्रितादिभिः ॥ २२ ॥ ताभ्यां श्रितादि-
मिश्च सह षसो भवति इबंतं पूर्वपदं । जीविकां प्राप्तः
जीविकाप्राप्तः । सुखापन्नः । श्रीश्रितः । दुःखातीतः ।
मोक्षगतः । बहुवचनादाकृतिगणोऽयं । तेन तत्त्वबु-
भुत्सुः । व्यसनपतितः । ओदनबुभुक्षुरित्यादि सिद्धं ।

*सामिस्वयं क्तेन ॥ २३ ॥ सामिस्वयंशब्दौ
श्लिसंज्ञकौ क्तांतेन सह षसो भवति । सामिकृतं ।
सामिभुक्तं । स्वयंधौतौ पादौ । स्वयंविलीनमाज्यं ।
ऐकपद्यं संघाताद् हृदुत्पत्तिश्च प्रयोजनं । सामिभुक्त-
स्यापत्यं सामिभुक्तिः ।

खट्वाऽक्रमे ॥ २४ ॥ खट्वा इबंता अक्रमे
गम्यमाने क्तांतेन सह षसो भवति । खट्वाखट्वा
जाल्मः । खट्वाप्लुतः । अक्रम इति किं ? खट्वा-
खट्वाऽध्यापकोऽध्यापयति ।

कालाः ॥ २५ ॥ कालवाचिनः शब्दाः इबं-
ताः क्तांतेन सह षसो भवति । अहरतिश्रिताः ।
रात्रिसंक्रांताः सुहृताः । काला इति किं ? क्रोशं
कुटिला नदी ।

*व्याप्तौ ॥ २६ ॥ व्याप्तावविच्छेदेऽर्थे इबं-
ताः कालाः सुपा सह षसो भवति । अत्यंतरमणीयं ।
अत्यंतसुखं । सर्वरात्रकल्याणी ।

गुणोक्त्येषत् ॥ २७ ॥ ईषदित्येतत् गुणव-
चनेन सह षसो भवति । ईषदपत्यं पिंगलः ईषदपि-

गलः । ईषद्विकटः । गुणोक्त्येति किं ? ईषद्भुक्तः ।
ईषद्भार्ग्यः ।

*भा तत्कृतयार्थेनोनैः ॥ २८ ॥ भांतं पूर्व-
पदं भांतार्थकृतार्थया गुणोक्त्या अर्थेन ऊनवाचिभि-
श्च सह षसो भवति । शंकुलया कृतः खंडः शंकुला-
खंडः । मदपटुः । गिरिणा कृतः काणः गिरिकाणः ।
कुसुमसुरभिः । पुण्येनार्थः पुण्यार्थः । माषेनं ।
तत्कृतयेति किं ? अक्षणा काणः ।

*पूर्वादिभिः ॥ २९ ॥ भांतं पूर्वादिभिः सह
समस्यते । मासेन पूर्वः मासपूर्वः । संवत्सरावरः ।
पितृसदृशः । असिकलहः । वाङ्मिपुणः । गुणमिश्राः
धानाः । जिह्वाश्लक्ष्णः । कुलसमः ।

साधनं कृता बहुलं ॥ ३० ॥ साधनं का-
रकं भांतं कृदंतेन सह बहुलं षसो भवति । आत्मना
कृतं आत्मकृतं । विषहतः । नखनिर्भिन्नः । काक-
पेया नदी । श्वलेह्यः कूपः । कुक्कुटसंपाल्याः प्रामाः ।
कंटकसंचेय ओदनः । क्वचिन्न स्यात् । श्वभिर्लेढ-
व्यः । दात्रेण लूनवान् । साधनमिति किं ? पुत्रेणा-
गतः । कृतेति किं ? धान्येन धनवान् ।

*अप्यकृतितदर्थार्थादिभिः ॥ ३१ ॥ अबंतं
पूर्वपदं प्रकृत्या तदर्थार्थशब्देन तदादिभिश्चान्यैः सह
षसो भवति । रथाय दारु—रथदारु । कुंडल-
हिरण्यं । पित्रे इदं पित्रर्थं । मात्रर्थं । देवबलिः ।
गोहितं । गोरक्षितं । प्रजासुखं । प्रकृत्यादिभिरिति
किं ? रंधनाय स्थाली । समर्थ इति किं ? गच्छ त्वं
रथाय दारु देवदत्तस्य गृहे ।

+अपाऽलं ॥ ३२ ॥ अलमबंतेन सह षसो
भवति । अलं जीविकायै—अलंजीविकः । अपेति किं ?
अलमतिप्रसंगेन ।

*का भ्यादिभिः ॥ ३३ ॥ कांतं पूर्वपदं भी-
प्रकृतिभिः सह षसो भवति । वृकेभ्यो भीः वृकभीः ।
वृकभयं । वृकभीतः । संसारभीतिः । पापापेतः ।
सुखापोढः । रथापत्रस्तः । भवमुक्तः ।

*स्तोकारादर्थकृच्छ्रं क्तेन ॥ ३४ ॥ स्तोका-
र्था आरादार्थाः कृच्छ्रशब्दश्च क्तांतेन सह षसो भव-
ति । स्तोकान्मुक्तः । अल्पान्मुक्तः । कतिपयान्मुक्तः ।

दूरादागतः । विप्रकृष्टादागतः । समीपादागतः ।
अंतिकादागतः । कृच्छ्रालुब्धः ।

*ईप् शौंडादिभिः ॥ ३५ ॥ ईवंतं पूर्वपदं शौ-
डादिभिः सह पसो भवति । अक्षेषु शौंडः—अक्षशौ-
डः । पानशौंडः । अक्षधूर्तः । पानधूर्तः । अक्षकित-
वः । पानकितवः ।

ऋणे ऋयैः ॥ ३६ ॥ यादिव्यांतैः सह ईवं-
तं ऋणे गम्यमाने पसो भवति । मासे देयं ऋणं
मासदेयं । संवत्सरदेयं । ब्रह्मदेयं । ऋण इति किं ?
मासे देया भिक्षा । ऋयैरिति किं ? मासे दातव्यं ।

खौ ॥ ३७ ॥ खुविपये ईवंतं सुवंतेन सह षं
स्यात् । अरण्येतिलकाः । वनेहरितक्यः । कूपेपिशा-
चकाः । पूर्वाह्नेस्फोटकाः । “ईपोऽद्वलः” इत्यनुप् ।

*तत्राहोरात्रांशाः केन ॥ ३८ ॥ तत्र अहर-
वयववाचि रात्र्यवयववाचि च ईवंतं क्तातेन सह षं
स्यात् । तत्रभुक्तं । तत्रपीतं । पूर्वाह्नकृतं । अपराह्नकृतं ।
पूर्वरात्रकृतं । अपररात्रकृतं । तत्राहोरात्रांशा इति किं ?
शुक्लपक्षे कृतं । केनेति किं ? मध्याह्ने भोक्ता ।

क्षेपे ॥ ३९ ॥ क्षेपे गम्ये ईवंतं क्तातेन सह षं
भवति । अवतसेनकुलस्थितं । भस्मनिहुतं । प्रवा-
हेमूत्रितं । पे कृति बहुलमित्यनुप् ।

*ध्वांक्षादिभिः ॥ ४० ॥ ध्वांक्षप्रकारैः क्षेपे
कुत्सायां ईवंतं पसो भवति । तीर्थे ध्वांक्ष इव
तीर्थध्वांक्षः । तीर्थकाकः । तीर्थश्वा । श्मशानसारमेयः ।

पात्रेसमितादयः ॥ ४१ ॥ पात्रेसमितादयः
शब्दाः गणपाठादेव पसंज्ञाः निपात्यन्ते क्षेपे कुत्सायां
गम्यमाने । पात्र एव समिताः—पात्रेसमिताः । उदंबरे
मशक इव—उदम्बरमशकः । उदंबरकृमिः । कूपमं-
डूकः । अवटकच्छपः । नगरकाकः । मातरिपुरुषः ।
पिंडीशूरः । गेहेनदी । गोष्ठेपंडितः । गर्भेतृप्तः ।

पूर्वकालैकसर्वजरत्पुराणनवकेवलं यश्चै-
काश्रये ॥ ४२ ॥ पूर्वकालवाचि एकादीनि च
एकाश्रये समानाधिकरणे सति सुपा सह यसो
भवति षसश्च । पूर्वं स्नातः पश्चादनुलिप्तः स्नातानु-
लिप्तः । दग्धप्ररूढः । कृष्टमथीकृतं । एकचर्या ।
सर्वपदार्थाः । जरत्तार्किकः । पुराणान्नं । नवान्नं ।

केवलज्ञानं । चकारः पसंज्ञासमावेशार्थः । मोषिका चासौ
गौश्च मोषिकगवी । यपाश्रयौ पुंवद्वत्यौ सिद्धौ ।
एकाश्रये इति किं ? एकस्याः शाटी ।

*दिगधिकं खुहृद्द्यौ ॥ ४३ ॥ दिग्वाची
अधिकशब्दश्चैकाश्रये सुपा पसो भवति यसश्च खौ
ह्यति च विपये द्यौ च परतः । खुविपये—दिक् ।
दक्षिणाः कोशलाः दक्षिणकोशलाः । उत्तरकोशलाः ।
द्विपये—दक्षिणस्यां शालायां भवः दक्षिणशालः ।
औत्तरशालः । अधिकया षष्ठ्या क्रीतोऽधिकषा-
ष्टिकः । युविपये—दक्षिणा शाला प्रिया यस्य दक्षिण-
शालप्रियः । अधिको गौर्धनमस्य अधिकगवधनः ।
खुहृद्द्याविति किं ? उत्तरो ग्रामः ।

*स्यिः समाहारे रश्वाखौ ॥ ४४ ॥ स्यिः
संख्यावाची सुवंतेनोत्तरपदेन सह पसो भवति
यश्च समाहारं वाच्ये खुहृद्द्यौ च रसंज्ञश्वाखौ । स्यिः-
पंचपूली । पण्णगरी । खौ—पंचाम्राः । दशवटाः ।
द्विपये—पचानां नापितानामपत्यं पांचनापितिः ।
द्यौ—पंच गावो धनमस्य पंचगवधनः । दशगवधनः ।
रश्वेति चकारः पसंज्ञासमावेशार्थः । द्वे अंगुली समा-
हृते द्वयंगुली । पाश्रयः अः सांतः । राद् डीश्च ।
अखाविति किं ? पंचर्षाणामिदं पांचर्षं । रश्वेत्
“रादुवनपत्ये” अणः उप् स्यात् ।

*कुत्स्योऽपापाणकैः ॥ ४५ ॥ पापाणकमुत्तै-
रर्थात् कुत्सनैः सह कुत्स्यवाची शब्दः पसो भवति ।
वैयाकरणखसूची । क्षत्रियभीरुः । श्रोत्रियकितवः ।
भिक्षुविटः । कुत्स्य इति किं ? वैयाकरणश्चौरः ।
अपापाणकैरिति किं ? पापकुलालः । अणकना-
पितः । विशेष्यपूर्वनिपातार्थं वचनं ।

सामान्येनोपमानं ॥ ४६ ॥ सामान्यवा-
चिना सहोपमानं सुवंतं पसो भवति । शस्त्रीव
श्यामा शस्त्रीश्यामा । मृगीव चपला मृगचपला ।
हंसगद्गदा । न्यग्रोधपरिमंडला । शरकांडगौरी । दूर्वा-
कांडश्यामा । सामान्येनेति किं ? पर्वता इव वला-
हकाः । फाला इव तंडुलाः । उपमानमिति किं ?
रामा श्यामा ।

* व्याघ्रादिभिरुपमेयोऽतद्योगे ॥ ४७ ॥
एतैः सहोपमेयः प्रसो भवति तस्य सामान्यस्यायोगे ।
पुरुषोऽयं व्याघ्र इव पुरुषव्याघ्रः । पुरुषसिंहः । पुरुषर्ष-
भः । अतद्योग इति किं ? पुरुषोऽयं व्याघ्र इव शूरः ।

विशेषणं विशेष्येणेति ॥ ४८ ॥ विशेषण-
वाचि सुब्रंतं विशेष्येण सह प्रसो भवत्येकाश्रये
यश्च । नीलोत्पलं । लोहितशाटी । कृष्णसर्पः । लोहि-
ताहिः । गौरसर्पः । कृष्णकंबलः । विशेषणमिति
किं ? तक्षकः सर्पः । विशेष्येणेति किं ? लोहितस्त-
क्षकः । इतिशब्दो लौकिकविवक्षार्थः । रामो
जामदग्न्यः । अर्जुनः कार्तवीर्यः । वाक्यमेव ।

पूर्वापरप्रथमचरमजघन्यसमानमध्यमध्य-
मवीराः ॥ ४९ ॥ पूर्वादयः समस्यंते सुब्रंतैः प्रसो
भवति यश्च सहैकाश्रये । पूर्वपुरुषः । अपरपुरुषः ।
अपरकायः । प्रथमपुरुषः । चरमपुरुषः । जघन्य-
पुरुषः । समानपुरुषः । मध्यपुरुषः । मध्यमपुरुषः ।
वीरपुरुषः ।

* श्रेण्यादिः कृतादिभिः च्चौ ॥ ५० ॥
श्रेणिप्रभृतयः समस्यंते कृतादिभिः सह च्च्यर्थे
गम्यमाने । अश्रेणयः श्रेणयः कृताः श्रेणिकृताः ।
श्रेणिमताः । पूगकृताः । पूगमताः । ऊककृताः ।
ऊकमताः । च्चाविति किं ? श्रेणयः कृताः ।

* विसमाप्तौ क्तः ॥ ५१ ॥ विसमाप्तौ ईपद-
निष्पत्तौ क्तांतं समस्यते अर्थाक्तांतेन । कृतं चाकृतं
च कृताकृतं । भुक्ताभुक्तं । पीतापीतं । पीतविपीतं ।
कृतापकृतं । क्लिष्टाक्लिष्टितं । पूतापवितं । विसमाप्ता-
विति किं ? सिद्धं चाभुक्तं च ।

+नानिटेट् ॥ ५२ ॥ सेट् क्तांतमानिटा क्तांतेन
सह प्रसो न भवति । क्लिशिताक्लिष्टं । पवितापूत-
मिति न भवति ।

सन्महत्परमोत्तमोत्कृष्टं पूज्येन ॥ ५३ ॥
एते पूज्येन सह समस्यंते एकाश्रये । संश्र्वासौ पुरुषश्च
सत्पुरुषः । महापुरुषः । परमपुरुषः । उत्तमपुरुषः ।
उत्कृष्टपुरुषः । पूज्येनेति किं ? उत्कृष्टा गौ कर्दमात् ।

तद् वृंदारकनागकुंजरैः ॥ ५४ ॥ तत्
पूज्यं वृंदारकादिभिः सह प्रसो भवति । गौ श्वासौ

वृंदारकश्च गोवृंदारकः । गोनागः । अश्वनागः ।
गोकुंजरः । मुनिकुंजरः । तदिति किं ? सुसीमो नागः ।

* कतरकतमौ जातिप्रश्ने ॥ ५५ ॥ कतरक-
तमौ एकार्थौ जातिप्रश्ने गम्यमाने प्रसो भवति ।
कतरगार्ग्यः । कतमगार्ग्यः । जातिप्रश्ने इति किं ?
कतरो भवतोर्देवदत्तः ।

क्षेपे किं ॥ ५६ ॥ किमेतत् सुब्रंतेन सह
समस्यते क्षेपेऽर्थे । स किराजा यो न रक्षति प्रजाः ।
स किंसखा यो मित्रं द्रुह्यति । स किंवैयाकरणो
यः शब्दं न ब्रूयात् । क्षेपे इति किं ? को राजा
मान्यखेटे ।

पोटायुवतिस्तोककतिपयगृष्टिधेनुवशा-
वेहद्वृष्कयणीप्रवक्तृश्रोत्रियाध्यापकधूर्त्तैर्जा-
तिः ॥ ५७ ॥ पोटादिभिः सह जातिवाची शब्दः
समस्यते । इभ्या चासौ पोटा च इभ्यपोटा । क्षत्रि-
ययुवतिः । अग्निस्तोकं । घृतकतिपयं । गोगृष्टिः ।
गोधेनुः । महिप्रवशा । गोवेहत् । गोवृष्कयणी ।
कठप्रवक्ता । कठश्रोत्रियः । कलापाध्यापकः । कठ-
धूर्त्तः । जातिरिति किं ? देवदत्ता पोटा ।

चतुष्पाद्गर्भिण्या ॥ ५८ ॥ चतुष्पाद् जातिः
गर्भिणीशब्देन सह प्रसो भवति । गोगर्भिणी । अज-
गर्भिणी । चतुष्पादिति किं ? ब्राह्मणी गर्भिणी ।
जातिरित्येव-स्वस्तिमती गर्भिणी ।

प्रशंसोक्त्या ॥ ५९ ॥ प्रशंसावचनेन सह
जातिः समस्यते । गोप्रकांडं । गोमतल्लिका । अश्वप्र-
कांडं । अश्वमतल्लिका । गोमचर्चिका । अश्वमचर्चिका ।

युवा खलतिपलितजरद्वलिनैः ॥ ६० ॥
खलत्यादिभिः सह युवा समस्यते । युवखलतिः ।
युवपलितः । युवजरन् । युववलिनः । युवतिः खल-
तिः युवखलतिः । युवपलिता । युवजरती । युववलिना ।

व्यतुल्याख्या अजात्या ॥ ६१ ॥ व्यांता-
स्तुल्याख्याश्च अजात्या सह प्रसो भवति । भोज्यं
च तदुष्णं च भोज्योष्णं । पानीयशीतं । हरणीयपूर्णो
घटः । तुल्यश्वेतः । तुल्यरोहितः । तुल्यमहान् । सदक्-
श्वेतः । सदश्वेतः । अजात्येति किं ? भोज्य ओ-
दनः । तुल्यो वैश्यः ।

*कुमारः श्रमणादिना ॥ ६२ ॥ कुमारः शब्दः श्रमणादिभिः सह षसो भवत्येकाश्रये । कुमारी चासौ श्रमणा च कुमारश्रमणा । कुमार-प्रव्रजिता । कुमारतापसी । कुमाराध्यापकः । कुमाराध्यापिका ।

मयूरव्यंसकादयश्च ॥ ६३ ॥ मयूरव्यंसकादयः शब्दाः प्रसंज्ञाः गणपाठादेव निपात्यन्ते । विगतौ विसृतावंसाक्स्य व्यंसो व्यंस इव व्यंसकः । व्यंसको मयूरः मयूरव्यंसकः । छात्रव्यंसकः । कंबोजमुंडः । यवनमुंडः । चकारोऽवधारणार्थस्तेन मयूरव्यंसकादय एव समस्यन्ते । अन्यैः सह वृत्त्यंतरं न लभन्ते । परमो मयूरव्यंसकः ।

कालाः मेयैः ॥ ६४ ॥ कालवाचिनः शब्दाः मेयैः परिच्छेद्यैः सह षसो भवति । मासो जातस्य मासजातः । संवत्सरजातः । द्व्यहजातः ।

नञ् ॥ ६५ ॥ नञ् सुपा सह समस्यते । अगौः । अनेकः । अधर्मः ।

+वर्णो वर्णैः ॥ ६६ ॥ वर्णवाचि वर्णवाचिभिः सह षसो भवति । शुक्लश्चासौ कृष्णश्च शुक्लकृष्णः । रोहितपांडुः । कृष्णसारंगः । विशेषणविशेष्यभावौ नास्तीति वचनं । शुक्लकृष्णाद्यर्थानामन्योन्यस्य विशेषणसमुदाये वर्तमानस्य शुक्लादेरंशद्वारेण विशेषणत्वमित्यनियमेन पूर्वनिपातः प्रयोजनं ।

+पूर्वापराधरोत्तरमभिन्नेनांशिना ॥ ६७ ॥ पूर्वादीन्यंशवाचीन्यंशवाचिना अभिन्नेन षं भवति । पूर्वं कायस्य पूर्वकायः । अपरकायः । अधरकायः । उत्तरकायः । पूर्वादीति किं ? दक्षिणं कायस्य । अभिन्नेनेति किं ? पूर्वः छात्राणां । अंशिनेति किं ? पूर्व नामेः कायस्य ।

+अर्द्धं नप् ॥ ६८ ॥ अर्द्धं नपुंसकं समस्यते अंशिना सह । अर्द्धं पिप्पल्याः—अर्द्धपिप्पली । अर्द्धखट्वा । नबिति किं ? ग्रामोऽर्द्धो देशः ।

+द्वित्रिचतुर्द्वि वा ॥ ६९ ॥ एभ्यो डट् तदंतं अंशिना वा षसो भवत्यभिन्नेन । द्वितीयं भिक्षायाः द्वितीयभिक्षा । भिक्षाद्वितीयं । तृतीयभिक्षा ।

भिक्षातृतीयं । चतुर्थभिक्षा । भिक्षाचतुर्थः । द्व्यादीति किं ? पंचमं भिक्षायाः ।

ता ॥ ७० ॥ तांतेन सुवन्तेन सह षसो भवति । स्वर्गसुखं । मोक्षमार्गः । राजपुरुषः ।

कृति ॥ ७१ ॥ कृत्प्रयांगे या ता तदंतं सुपा समस्यते । इध्मानां व्रश्चनः इध्मव्रश्चनः । पलाशशातनः । अविलवनः । श्मश्रुकर्तनः ।

याजकादिभिः ॥ ७२ ॥ एतैः सह तांतं षसो भवति । देवानां याजकः देवयाजकः । शंभवनाथपूजकः । गुरुपरिचारकः । गुरुपरिवेषकः । तद्योजकः । अर्थवाचकः ।

+पत्तिरथं गणके ॥ ७३ ॥ पत्तिरथशब्दौ तांतौ गणकेन सह समस्यते । पत्तिनां गणकः पत्तिगणकः । रथगणकः । पत्तिरथमिति किं ? कार्पापणानां गणकः ।

न प्रतिपदं ॥ ७४ ॥ प्रतिपदं या ता तदंतं न समस्यते । फलानां तृप्तः । सर्पिपो ज्ञानं । शतस्य द्युतं ।

निर्द्धारणे ॥ ७५ ॥ निर्द्धारणे जातिगुणाक्रियाभिः समुदायादेकदेशस्य निष्कृष्य धारणे या ता तदंतं न समस्यते । मनुष्याणां क्षत्रियः शूरतमः । नारीणां श्यामा दर्शनीयतमा । अध्वगानां धावंतः शीघ्रतमाः । गवां कृष्णाः संपन्नक्षीरतमाः ।

*डड्शिसत्तव्यैकद्रव्यैः ॥ ७६ ॥ एतैः सह तांतं षसो न भवति । चक्रधराणां पंचमः । तीर्थकृतां षोडशः । बलदेवानां नवमः । ग्रामस्य पुरस्तात् । वृक्षस्थोपरि । देवदत्तस्य कुर्वन् । देवदत्तस्य कुर्वाणः । देवदत्तस्य कर्तव्यं । आचार्यस्य श्रीदत्तस्य । शुकस्य माराविदस्य ।

*गुणैरस्वस्थैरविंशत्यादिभिः ॥ ७७ ॥ अस्वस्थैर्गुणैस्तांतं न समस्यते विंशत्यादिवर्जितैः । काकस्य काष्ण्यं । बलाकायाः शौक्ल्यं । कंटकस्य तैक्ष्ण्यं । नात्र काष्ण्यादेर्गुणस्य स्वास्थ्यं प्रतीयते । कृष्णः काक इति यथा । गुणैरिति किं ? राजपुरुषः । अस्वस्थैरिति किं ? कन्यारूपं । कपित्थरसः । चंदनगंधः । स्तनस्पर्शः । अविंशत्यादिभिरिति किं ? गोविंशतिः । गोशतं । सूत्रलाघवं । वचनप्रामाण्यं ।

कर्तरि क्तेन ॥ ७८ ॥ कर्तरि या ता तदंतं क्तिन सह षसो न स्यात् । इदमेषामासितं । इदमेषां यातं । इदमेषां भुक्तं । राज्ञां मतः । राज्ञां पूजितः । राज्ञामर्चितः । राज्ञामिष्टः ।

*द्विप्राप्तौ भायां ॥ ७९ ॥ कर्तरि भायां सत्यां द्विप्राप्तौ कृति कर्मणि या ता तदंतं षं न स्यात् । आश्चर्यो गवां दोहोऽगोपालकेन । रोचते मे ओदनस्य भोजनं देवदत्तेन । साधु खलु पयसः पानं विष्णुभिन्नेण । द्विप्राप्तविति किं ? देवदत्तः कृतो जिनदत्तेन । भायामिति किं ? साध्विदं शब्दानुशासनमाचार्यस्य ।

*ण्वुत्तृभ्यां ॥ ८० ॥ आभ्यां योगे कर्तरि या ता तदंतं सो न भवति । भवतः शायिका । भवतः आसिका । भवतोऽप्रगामिका । तृजुत्तरार्थं ।

कर्तरि ॥ ८१ ॥ कर्तरि यौ ण्वुत्तृचौ ताभ्यां योगे कर्मणि या ता तदंतं न समस्यते । ओदनस्य भोजकः । सक्तूनां पायकः । अपां सृष्टा । पुरां भेत्ता । कर्तरीति किं ? इक्षुभक्षिकां मे धारयसि ।

क्रीडाजीविकयोर्नित्यं ॥ ८२ ॥ क्रीडायां जीविकायां च ण्वुना सह तांतं नित्यं षसो भवति । उद्दालकपुष्पभंजिका । वारणपुष्पप्रचायिका । तालभंजिका । अवोषखादिका । नखलेखकः । अवस्करसूदकः । रमणीयकारकः । क्रीडाजीविकयोरिति किं ? पयसः पायसः ।

*तिकाङ्गुः ॥ ८३ ॥ अमी सुबंतेन सह समस्यते । प्रगत्य । शुक्लीभूय । पटपटाकृत्य । खात्कृत्य । शोभनः पुरुषः सुपुरुषः । अतिपुरुषः । कुत्सितः पुरुषः कुपुरुषः । ईषत् पिंगलः—आपिंगलः । पापः पुरुषो दुष्पुरुषः ।

+प्रात्यवपरिनिःप्रत्यादयो गतक्रांतकृष्टग्लानक्रांतस्थितादिषु वेब्भापूकेभिः ॥ ८४ ॥ प्रादयो गतादिष्वर्थेषु वांतादिभिः सह षसो भवति । तद्यथा—प्रादयो गतादिष्वर्थेषु वया । प्रगतः आचार्यः प्राचार्यः । संगतोऽर्थः समर्थः । अत्यादयः क्रांताद्यर्थेष्विषा । आतिक्रांतः खट्वां—अतिखट्वः । उद्गतो वेलां उद्गेलः समुद्रः । अवादयः वृष्टादिषु भया । अवकृष्टं कोकिलया—अवकोकिलं

वनं । अनुगतमर्थेन—अन्वर्थं वचः । पर्यादयो ग्लानादिष्विषा । परिग्लानोऽध्ययनाय पर्यध्ययनः । उद्युक्तः संग्रामाय—उत्संग्रामः । निरादयः क्रांतादिषु कया । निःक्रांतः कौशांब्याः—निःकौशांबिः । अपगतः शालायाः—अपशालः । प्रत्यादयः स्थितादिष्विषा । प्रतिष्ठितमुरासि प्रत्युरसं ।

वागमिड् ॥ ८५ ॥ अमिडंतं वाक्संज्ञं समर्थेन नित्यं षसो भवति । कुंभकारः । भारहारः । शरलावः । अमिडिति किं ? एधानाहारको व्रजति ।

झिनामैव ॥ ८६ ॥ झिसंज्ञकेन अमंतेनैव वागमिड् षसो भवति । स्वादुंकारं भुंक्ते । लवणंकारं भुंक्ते । लपत्रंकारं भुंक्ते । अमेति किं ? कालो भोक्तुं । एवेति किं ? प्रथमं भोजं । प्रथमं भुक्त्वा गच्छति ।

वा भादि ॥ ८७ ॥ भादीनि वाक्संज्ञानि अमा सह वा समस्यते । मूलकोपदंशं भुंक्ते । मूलकेनोपदंशं भुंक्ते । पार्श्वोपपीडं शेते । पार्श्वोभ्यामुपपीडं शेते । पार्श्वे उपपीडं शेते ।

क्त्वा ॥ ८८ ॥ क्त्वांतेन सह वा भादि षसो भवति । उच्चैःकृत्य, उच्चैः कृत्वा आचष्टे । नीचैःकृत्य, नीचैः कृत्वाचष्टे । भादीति किं ? अलं कृत्वा ।

*अवाऽन्यार्थेऽनेकं बं ॥ ८९ ॥ वांतवर्जितस्यान्यस्य पदस्यार्थेऽभिधेयेऽनेकं सुबंतं बसंज्ञः सो भवति । कंठे कृतं येन स कृतकंठः । उदरेमाणिः । कंठेकालः । उरसिलोमा । उष्ट्रस्येव मुखमस्य—उष्ट्रमुखः । गुरुस्थानः । अवान्यार्थे इति किं ? वृष्टे देवे गतः । नप्निर्देशः किं ? लोहितगंगं देशः ।

+एकार्थं ॥ ९० ॥ एकार्थं समानाधिकरणमनेकं सुबंतं बसोऽवाऽन्यार्थे भवति । प्राप्तमुदकं यं स प्राप्तोदको ग्रामः । चित्रगुः । अप्रतिहतशासनः । अनंतगुणः । परमवाणीकः । अष्टगवधनः । अविद्यमानपुत्रः । मत्तबहुमातंगं वनं । अर्द्धतृतीयाः । एकार्थमिति किं ? पंचभिर्भुक्तमस्य ।

+झिः ॥ ९१ ॥ झिसंज्ञं बसो भवत्यवाऽन्यार्थे । उच्चैर्मुखं यस्य स उच्चैर्मुखः । अपुत्रः । अभायः । अस्तिकीरा गौः । सुमुखी कन्या ।

*मुख्येयं स्थिनासत्रादूराधिकाध्यर्द्धाः

दिङ् च ॥ ९२ ॥ आसन्नादीन्यर्धपूर्व उडं-
न्तानि क्षिसंज्ञानि च संख्येये वर्तमानेन स्थिसंज्ञावा-
चिना सह समस्यन्ते । आसन्ना दशानामिमे आसन्-
दशाः । आसन्नविंशाः । अदूरदशाः । अदूरविंशाः ।
अधिकदशाः । अर्द्धेनाधिका विंशतिरिमे अर्द्धद्वि-
ंशाः । अर्धं पंचमं यासां ताः अर्द्धपंचमाः विंशतयः
इमे अर्द्धपंचमविंशाः नवतिरित्यर्थः । अर्द्धपंचमत्रिंशाः ।
समीपे दशानामिमे उपदशाः । उपविंशाः । उपत्रिंशाः ।
स्थिनेति किं ? आसन्नाः पुरुषाणामिमे । संख्येये
इति किं ? अधिका विंशतिर्गवां । आसन्नादीति किं ?
संनिकृष्टा दशामामिमे ।

*स्थिः सुज्वाऽर्थे ॥ ९३ ॥ सुजर्थे वारे वाऽर्थे
विकल्पे संशय वा स्थिसंज्ञावाचि बसो भवति संख्येये
वर्तमानेन स्थिना । द्वौ वारौ दश इमे द्विदशाः ।
त्रिदशाः । चतुर्दशाः । द्वौ वा त्रयो वा द्वित्राः ।
त्रिचतुराः । पंचषाः । सप्तदशाः । सुज्वाऽर्थे इति
किं ? द्वावेव न त्रयः ।

दिशोऽतराले ॥ ९४ ॥ दिक्शब्दाः स-
मस्यन्तेऽतरालेऽर्थे । दक्षिणस्याश्च पूर्वस्याश्च दिशो-
र्दंतरालं सा दिक् दक्षिणपूर्वा । पूर्वदक्षिणा । दक्षि-
णापरा । उत्तरपूर्वा ।

*तेन सहेति तुल्ययोगे ॥ ९५ ॥ सहशब्दः
तेनेति भांतेन सह तुल्ययोगे समानक्रियादियोगे
बसो भवति । सह छात्रेणागतः सछात्रः । सपुत्रः
आगतः । सशिष्यः । सरूपः । सकर्मकरः । तुल्य-
योगे इति किं ? सहैव दशभिः पुत्रैर्भारं वहति
रासभी । इतिशब्दादतुल्ययोगेऽपि सः । सपक्षको
वादी ब्रूते इत्यादि सिद्धं ।

चार्थे द्वंद्वः ॥ ९६ ॥ चकृतोऽर्थश्चाऽर्थः ।
सस्मिन्नऽर्थेऽनेकं सुबतं द्वंद्वसंज्ञः सो भवति । च-
कृतौ द्वावर्थौ । इतरेतरयोगसमाहारौ । पृक्षन्प्रोधौ ।
खदिरपलाशौ । छत्रोपानहं । वाग्दण्डं । वाक्त्वचं ।

+समानामेकः ॥ ९७ ॥ समानां तुल्यार्थानां
शब्दानां चाऽर्थे एक एव प्रयोक्तव्यः । वक्रश्च
कुटिलश्च वक्रौ कुटिलौ वा । सितश्च श्वेतश्च
शुक्लश्च सिताः श्वेताः शुक्लाः वा । समानामिति किं ?
धवखदिरपलाशाः ।

+सुप्यसंख्येयः ॥ ९८ ॥ सुपि सर्वत्र समा-
नानां एकरूपाणां युगपत्प्रयोगे एक एव प्रयोक्तव्यः
संख्येयं वर्जयित्वा । वृक्षश्च वृक्षश्च वृक्षौ । वृक्षश्च ।
वृक्षश्च वृक्षश्च वृक्षाः । हरिणी च हरिणी च हरि-
ण्यौ । सुपीति किं ? मातृमातारौ । मातरौ । माता-
राविति भेदः । असंख्येय इति किं ? । एकश्च एकश्च ।
द्वौ च द्वौ च । पूर्वं समानार्थाऽर्थः । इदं तु
सरूपाऽर्थः ।

+त्यदादि च ॥ ९९ ॥ त्यदादिना अन्यदा-
दिना च सह त्यदादेर्द्वे प्राप्ते त्यदादिरेक एव प्रयु-
ज्यते । स च देवदत्तश्च तौ । कश्च देवदत्तश्च का ।
स च त्वं च युवां । त्वं च भवांश्च भवन्तौ । स च
स्थाली च ते । सा च देवदत्तश्च तौ । स च देव-
दत्ता च ते । स च कुंडं च ते । सा च कुंडं च
ते । तच्च देवदत्तश्च तौ ।

+भ्रातृपुत्राः स्वसृदुहितृभिः ॥ १०० ॥
भात्रर्थपुत्रार्थयोः स्वसृदुहितृर्थाभ्यां प्रयोगे भ्रात्रर्थ
पुत्रार्थविवेकं प्रयुज्येते । भ्राता च स्वसा च भ्रातरौ ।
सोदर्यश्च स्वसा च सोदर्यौ । भ्राता च भगिनी च
भ्रातरौ । पुत्रश्च दुहिता च पुत्रौ । सुतश्च दुहिता
च सुतौ । पुत्रश्च सुता च पुत्रौ । बहुवचनं पर्यायार्थः ।

+पिता मात्रा वा ॥ १०१ ॥ पितुः मात्रा
प्रयोगे पिता वा प्रयोक्तव्यः । पिता च माता च पि-
तरौ । मातापितरौ ।

+श्वशुरश्चश्रूभ्यां ॥ १०२ ॥ श्वशुरस्य श्वश्रू-
शब्देन प्रयोगे श्वशुरो वा प्रयोक्तव्यः । श्वशुरश्च
श्वश्रूश्च श्वशुरौ ।

+वृद्धो यूनाऽनन्यार्थप्रकृतौ ॥ १०३ ॥
वृद्धस्य यूना सह प्रयोगे वृद्ध एव प्रयोक्तव्योऽन-
न्यार्थप्रकृतावभिन्नार्थप्रकृतौ । गार्ग्यश्च गार्ग्याय-
णश्च गार्ग्यौ । दाक्षिश्च दाक्षायणश्च दाक्षी । वृद्ध
इति किं ? गर्गगार्ग्यायणौ । यूनेति किं ? गर्गगा-
र्यौ । अनन्यार्थप्रकृताविति किं ? भागवित्तिभाग-
वित्तिकौ । वात्स्यायनशौनकायनौ । पूर्वत्र गर्हः सौ-
वीरत्वं चान्योऽर्थोऽन्यत्राप्रकृतिः ।

+पुरुषः ॥ १०४ ॥ वृद्धाया यूना सह प्रयोगे

वृद्धवाची प्रयोक्तव्यः सा च वृद्धा स्त्री पुरुषः स्यात् ।
मार्गी गार्गीयणश्च गार्गी । औपगवी च औपग-
विश्च औपगव्यौ ।

+स्त्रिया ॥ १०५ ॥ पुरुषस्य प्राणिनः स्त्रिया
सह प्रयोगे पुरुष एव प्रयोक्तव्यः । ब्राह्मणश्च
ब्राह्मणी च ब्राह्मणौ । कठौ । मयूरो । कुक्कुटौ । पट्ट ।

+ग्राम्यद्विखुरसंघेऽशिशौ स्त्री प्रायः ॥ १०६ ॥
ग्राम्यद्विखुराणां संघेऽशिशौ स्त्रीपुरुषाणां युगपत्
प्रयोगे स्त्री प्रयुज्यते प्रायः । गावश्चेमे गावश्चेमाः
इमाः गावः । अजा इमाः । महिष्य इमाः । ग्राम्यक्र-
हणं किं ? रुरवश्चेमे रुरवश्चेमाः इमे रुरवः । द्विखु-
रेति किं ? अश्वाश्चेमे अश्वाश्चेमाः इमेऽश्वाः । सघ
इति किं ? गौश्चायं गौश्चेयं इमौ गावौ । अशि-
शाविति किं ? वत्साश्चेमे वत्साश्चेमाः इमे वत्साः ।
प्राय इति किं ? उष्ट्राश्चेमे उष्ट्रश्चेमाः उष्ट्रा इमे ।

+नबनपैकं च वा ॥ १०७ ॥ नपुंसकमन-
पुंसकेन सह प्रयोगे नपुंसकं प्रयोक्तव्यमेकत्वं
च वा स्यादनन्यार्थप्रकृतौ । शुक्लं च वस्त्रं
शुक्लश्च कंबलः ते इमे शुक्ले । तदिदं शुक्लं वा । शुक्लं
शुक्लश्च शुक्ला च वृहतिका तानीमानि शुक्लानि ।
तदिदं शुक्लं वा । अनपोति किं ? शुक्लं च शुक्लं च
शुक्ले । अनन्यार्थप्रकृताविति किं ? शुक्लं च वस्त्रं
कृष्णश्च कंबलः तां शुक्लकृष्णौ ।

+सिद्धयार्थात् पुनर्वसुर्भे ॥ १०८ ॥ सिद्धया-
र्थशब्दाद्भे वर्तमानात् परः पुनर्वसुशब्दः भे वर्तमानो
द्वंद्वविषयो द्व्यर्थः सन्नित्यमेकार्थो भवति । उदितौ
सिद्धयपुनर्वसू । पुष्यपुनर्वसू । तिष्यपुनर्वसू ।
सिध्यार्थादिति किं ? आर्द्रापुनर्वसवः । भ इति किं ?
तिष्यपुनर्वसवो माणवकाः ।

*वोक्तं पूर्वं ॥ १०९ ॥ सन्निधिसूत्रेषु क्या
निर्दिष्टं पूर्वं प्रयोक्तव्यं । अधिस्त्रि । धर्म-
श्रितः । भवभीः ।

राजदंतादौ ॥ ११० ॥ राजदंतादिषु पूर्व-
निपातेऽप्राप्तं यत्पदं तत्पूर्वं प्रयोक्तव्यं । दंतानां
राजा राजदंतः । वनस्याग्रे अप्रेवणं । पूर्वं वासितं
पश्चात्सितं लिसवासितं । नगनमुषितः । उद्धखलमु-

सले । विश्वक्सेनार्जुनौ । दारजारौ । भार्यापती ।
जंपती । दंपती । श्वश्रुपती ।

+संख्याल्पा ॥ १११ ॥ से अल्पा संख्या
पूर्वं प्रयोक्तव्या । द्विशती । त्रिशती । चतु-
र्दश । पंचपाः ।

*द्वंद्वे घिस्वेकं ॥ ११२ ॥ द्वंद्वे घिसंज्ञं सुसं-
ज्ञं चैकं पूर्वं प्रयोक्तव्यं । कुशकाशं । तृणकाष्ठं ।
अग्निधूमं । बायुतोयं । मुनिगुप्तौ । घिस्विति किं ?
कुक्कुटमयूरो । एकमिति किं ? गुरुरविभास्करतनयाः ।
रविभास्करतनयगुरवः ।

अजाद्यत् ॥ ११३ ॥ अजाद्यकारांतमेकं
पूर्वं प्रयोक्तव्यं द्वंद्वे । इन्द्रचंद्रौ । उष्ट्रखरं ।

अल्पात्तरं ॥ ११४ ॥ द्वंद्वे सेऽल्पात्तरमेकं
पूर्वं प्रयुज्यते । धवखदिरौ । वाग्वायू । पृक्षन्यप्रोधं ।

+अर्च्यं ॥ ११५ ॥ द्वंद्वेऽर्च्यमभ्यर्हितं पूर्वं
प्रयुज्यते । कामक्रोधौ । वधूवरौ । दीक्षातपसी ।
वासुदेवार्जुनौ ।

+वर्णभ्रात्रनुपूर्वं ॥ ११६ ॥ वर्णो भ्राता च
द्वंद्वेऽनुपूर्वं क्रमेण पूर्वं प्रयोक्तव्यः । ब्राह्मणक्षत्रियौ ।
ब्राह्मणक्षत्रियविट्शूद्राः । भीमसेनार्जुनौ । रामल-
क्ष्मणौ । बलदेववासुदेवौ । युधिष्ठिरभीमसेनार्जुनाः ।

+समाज्भर्तु ॥ ११७ ॥ भं नक्षत्रं ऋतुश्च
समाच्च समानाक्षरमनुपूर्वं पूर्वं प्रयोक्तव्यं । अश्वि-
नीभरिण्यौ । भरणीकृत्तिकारोहिण्यः । हेमंतशिशिरौ ।
हेमंतशिशिरवसंताः । समाजिति किं ? पुष्यपुनर्वसू ।
प्रीष्मवसंता ।

+धर्मार्थादिषु वा ॥ ११८ ॥ धर्मार्थादिकृत-
द्वंद्वेष्वप्राप्तः पूर्वनिपातो वा पूर्वं निपतति । धर्मार्थौ ।
अर्थधर्मौ । शब्दार्थौ । अर्थशब्दौ । कामार्थौ । अर्थ-
कामौ । आद्यंतौ । अंतादी । गुणवृद्धी । वृद्धिगुणौ ।

*गुणस्यस्त्रि वे ॥ ११९ ॥ गुणः त्रिसंज्ञं
स्यिसंज्ञं च बसे पूर्वं प्रयोक्तव्यं । चित्रगुः । लंबकर्णः ।
सर्वकर्णः । विश्वदेवः । षडुन्नतः । पंचरक्तः ।

बाहिताभ्यादिषु ॥ १२० ॥ आहिता
भ्यादिषु बसेऽप्राप्तं पूर्वनिपातनं वा पूर्वं निपात्यते ।
आहिताग्निः । अग्न्याहितः । पुत्रजातः । जातपुत्रः ।

एवं—दंतजातः । श्मश्रुजातः । घृतपीतः । भार्योढः ।
अर्थगतः । शीर्षच्छिन्नः ।

+प्रियः ॥ १२१ ॥ प्रियो वा बसे पूर्वं प्रयो-
क्तव्यः । प्रियगुडः । गुडप्रियः ।

+गड्वादय ईपः ॥ १२२ ॥ ईबंतात् गडु-
प्रभृतयो बसे वा पूर्वं प्रयोक्तव्याः । गडुकंठः । कंठ-
गडुः । गडुशिराः । शिरोगडुः ।

+क्ताच्चास्त्रं १२३ ॥ बसे क्तादीबंताच्चास्त्र-
वाचि पूर्वं वा प्रयोक्तव्यं । उद्यतोऽसिरनेन—अस्यु-
द्यतः । उद्यतासिः । खड्गोद्दीर्णः । उद्दीर्णखड्गः ।
वज्रहस्तः । हस्तवज्रः । चक्रपाणिः । पाणिचक्रः ।
करवालकरः । करकरवालः । ईबाकर्षणार्थः चशब्दः ।

+कालाकृतिसुखादयः ॥ १२४ ॥ काल-
घाचिनः आकृतिर्जातिस्तद्वाचिनः सुखादयश्च बसे
क्तांताद् वा पूर्वं प्रयोक्तव्याः । मासयाताः । यात-
मासाः । सांगरजग्धी । जग्धसांगरा । सुखयाता ।
यातसुखा । दुःखयाता । यातदुःखा ।

क्तः ॥ १२५ ॥ क्तातं बसे पूर्वं प्रयोक्तव्यं ।
ज्ञातविश्वः । व्याख्यातशास्त्रः । भिक्षितभिक्षः ।
अवमुक्तोपानक्तः । विश्रुतकीर्तिः ।

*ये कडारादयः ॥ १२६ ॥ यसे कडारादयो वा
पूर्वं प्रयोक्तव्याः । कडारभद्रः, भद्रकडारः । गडुल-
शांडिल्यः, शांडिल्यगडुलः । बधिरांधः, अंधबधिरः ।
नटघूर्तः, घूर्तनटः । कूटदाक्षिः, दाक्षिकूटः ।

उत्तरपदं द्यु ॥ १२७ ॥ से यदुत्तरपदं
तत् द्युसंज्ञं भवति । दशगवधनः । त्र्यहजातः
द्युप्रदेशः । “दिगधिकं खुहदूद्यौ” इत्यादयः ।

इति जैनैद्रव्याकरणे शब्दार्णवचंद्रिकानाम्नि

लघुवृत्तौ प्रथमस्याध्यायस्य

तृतीयः पादः ।

अथ प्रथमाध्याये चतुर्थः पादः ।

कर्मणीप् ॥ १ ॥ कर्मणि कारके इब् विभ-
क्ती भवति । कटं करोति । जैनैद्रं पठति । पायसं
भुंक्ते । आदित्यं पश्यति । अहिं लंघयति ।

+हांतरांतरेणातिधिकनिकषासमयाभिश्चो-
पाधौ ॥ २ ॥ हादिभिर्योगे इब् भवत्युपाधौ वि-
शेषणे । हा देवदत्तं बद्धते व्याधिः । अंतरा गंध-
मादनं मालावंतं चोत्तराः कुरवः । अंतरा निषधं
नीलं च विदेहाः । अंतरेण सौमनसं विद्युत्प्रभं च
देवकुरवः । अंतरेण जलधिं हिमवंतं च भरतः ।
मोक्षमंतरेण नात्यंतिकं सुखं । अतिवृद्धं कुरून्मह-
द्वलं । धिग्देवदत्तमयशः प्रवृद्धं । निकषा ग्रामं नदी ।
समया ग्रामं वनं । उपाधाविति किं ? प्रधाने व्या-
ध्यादौ मा भूत् । चकारोऽनुक्तसमुच्चयार्थः । तेन—
बुभुक्षितं न प्रतिभाति किञ्चित् । वृणीष्व भद्रे प्रति-
भाति यत्त्वां ।

+पर्याभिसर्वोभयैस्तस्त्यैः ॥ ३ ॥ पर्यादिभि-
स्तस्त्यांतैर्योगे इब् भवति । परितो ग्रामं वनानि ।
अभितो ग्रामं । सर्वतो ग्रामं । उभयतो ग्रामं वनानि ।

+द्विरुक्तैरधोभिः ॥ ४ ॥ द्विरुक्तैरधोऽध्युप-
रिभिर्योगे इब् भवति । अधोऽधो ग्रामं । अध्यधि
ग्रामं । उपर्युपरि ग्रामं ग्रामाः । द्विरुक्तैरिति किं ?
अधो ग्रामस्य ।

*कालाध्वन्यभेदे ॥ ५ ॥ कालेऽध्वनि चो-
पाधौ इब् भवत्यभेदेऽत्यंतसंयोगे द्रव्यादिना । संव-
त्सरं क्षीरौदनं । शरदं मथुरा रमणीया । संवत्स-
रमधीते । क्रोशं शिकता । योजनं दीर्घो गिरिः ।
क्रोशमधीते । कालाध्वनीति किं ? स्थाल्यां पचति ।
अभेदे इति किं ? मासे मासस्य वा द्विरधीते ।

सिद्धौ भा ॥ ६ ॥ सिद्धौ क्रियाफलनिष्पत्तौ
गम्यमानायां कालाध्वभ्यां भा भवत्यभेदे । मासेन
प्राभृतमधीतं । क्रोशेन तर्कमधीतं । सिद्धाविति किं ?
मासं काव्यमधीतं न च ज्ञातं ।

क्रियामध्ये केपौ ॥ ७ ॥ क्रिययोर्मध्ये का-
लाध्वभ्यां केपौ विभक्त्यौ स्तः । अद्य भुक्त्वा मुनिः
द्व्यहाद् भोक्ता, द्व्यहे भोक्ता । इहस्थोऽयमिष्व.सः
क्रोशात् क्रोशे वा विध्यति लक्ष्यं ।

*स्वती पूजायां तिः ॥ ८ ॥ पूजार्थं स्वती-
शब्दो तिसंज्ञौ स्तः । सुस्थाप्य गतः । अतिसिच्य
गतः । पूजायामिति किं ? सुस्थित्वा गतः । काकुरियं ।

*न गिः ॥ ९ ॥ पूजार्थे स्वतीशब्दौ गिसंज्ञौ न स्तः । सुस्थितं भवता । अतिस्तुतं त्वया । गिनिमित्तं षत्वं नास्ति । पूजायामिति किं ? अतिषिक्तं किं तवात्र । कुत्सार्थोऽत्र ।

*अतिक्रमेऽतिर्गितिः ॥ १० ॥ अतिक्रमे आधिक्येऽतिर्गितिसंज्ञौ न भवति । अतिसिक्तमेव भवता । अतिस्तुतमेव त्वया । अतिस्थित्वैव गतः । गिसंज्ञाश्रयं षत्वं तिसंज्ञाश्रयः सविधिश्च नास्ति । अतिक्रमे इति किं ? अतिशय्य गतः ।

पदार्थसंभावनाऽनुज्ञागर्हासमुच्चयेऽपिः ॥ ११ ॥ एतेष्वर्थेष्वपिर्गितिसंज्ञौ न भवति । सर्पिणोऽपि स्यात् । बिंदुः स्तोकं मात्रा अपिशब्दार्थः । अपिस्तुयाद् राजानं । अपिस्तुहि । धिग्ब्राह्मणमपि स्तुयात् वृषलं । धिग्ब्राह्मणमपि सिंचेत् पलांडुं । अपि सिंच । अपि स्तुहि ।

*व्यर्थौ पर्यधी ॥ १२ ॥ व्यर्थावनर्थातरवाचिनौ पर्यधी गितिसंज्ञौ न भवतः । कुतः पर्यागतः । कुतोऽधिगत्वा । पर्यागतं । गितिसंज्ञाश्रयः “प्राग्धोस्ते” इति प्रयोगनियमः सविधिर्णत्वं च न भवति ।

वीप्सेत्थंभूतलक्षणेऽभिनेप् ॥ १३ ॥ एष्वर्थेष्वभिना योगे इब् भवति गितिनिषेधश्च । वृक्षं वृक्षमभिसिंचति । साधुस्त्वं मातरमभिस्थितः । वृक्षमभिसजति ।

भागे चानुप्रतिपरिणा ॥ १४ ॥ भागेऽर्थे वीप्सादिष्वन्वादिभिर्योगे इब् भवति गितिसंज्ञानिषेधश्च । यदत्र मामनुस्यात् । मां प्रति स्यात् । मां परि स्यात् तदीयतां । वृक्षं वृक्षमनुसिंचति, प्रतिसेचति, परिसिंचति । साधु त्वं मातरमनुस्थितः, प्रतिस्थितः । वृक्षमनुसजति, प्रतिसजति, परिसजति । भागं चेति किं ? परिषिंचत्योदनं ।

*भार्थेऽनुना ॥ १५ ॥ भार्थे हेत्वादावनुना योगे इब् भवति । ऋषभस्य प्रव्रज्यामनुप्राव्रजन् राजसहस्राणि । ज्ञानोत्पत्तिमन्वागमन् सुराः । शांतिनाथचरितपट्टकप्रसारणमनुप्रावर्षत् पर्जन्यः । तेन हेतुनेत्यर्थः । नदीमन्वसिता सेना । नद्या सहावस्थितेत्यर्थः ।

*उत्कृष्टे ॥ १६ ॥ अनुना योगे उत्कृष्टेऽर्थे इब् भवति । अनुपूज्यपादं वैयाकरणाः । अनुसमंतभद्रं तार्किकाः । अन्वकलंकदेवं शास्तारः ।

उपेन ॥ १७ ॥ उपेन योगे उत्कृष्टेऽर्थे इब् भवति । उपसिंहनंदिनं कवयः । उपाकलंकदेवं वादिनः । उपशालिभद्रमाढ्याः । उपार्जुनं योद्धारः ।

*ईष साधिके ॥ १८ ॥ उपेन योगे साधिकेऽर्थे ईब् भवति । उपखार्या द्रोणः ।

*स्वेशेऽधिना ॥ १९ ॥ स्वे ईशितव्ये ईश्वरे च ईब् भवत्यधिना योगे । स्वे-अधिकुरुषु मेघेश्वरः । अधिमगधेषु श्रेणिकः । अधिमेघेश्वरे कुरवः । अधिश्रेणिके मगधाः ।

*काडाभिविधिमर्यादे ॥ २० ॥ आडा योगे का विभक्ती भवत्यभिविधिमर्यादयोः । आकुमारेभ्यो यशः समंतभद्रस्य । आपाटलिपुत्राद् वृष्टो देवः ।

वर्ज्येऽपपरिभ्यां ॥ २१ ॥ वर्ज्येऽर्थेऽपपरिभ्यां योगे का भवति । अपत्रिगर्तेभ्यो वृष्टो देवः । परित्रिगर्तेभ्यो वृष्टो देवः । परिपरित्रिगर्तेभ्यो वृष्टो देवः । वर्ज्ये इति किं ? अपशब्दो देवदत्तस्य ।

*यत्प्रतिमे प्रतिना ॥ २२ ॥ यतः प्रतिमा प्रतिदानं यतश्च प्रतिमा प्रतिनिधिः सादृश्यं ततः प्रतिना योगे का भवति न गितिसंज्ञा च । माघानस्मै तिलेभ्यः प्रतियच्छति । अर्ककीर्तिभरततः प्रति ।

*चेष्टागतिकर्मण्यप्राप्तेऽबिपौ ॥ २३ ॥ चेष्टात्मिकायाः गतेः कर्मण्यसंप्राप्तेऽर्थेऽबिपौ विभक्त्यौ स्तः । ग्रामाय गच्छति । ग्रामं गच्छति । नगराय व्रजति । नगरं व्रजति । चेष्टागतिकर्मणीति किं ? ग्रामादागच्छति । चेष्टाग्रहणं किं ? मनसा मेरुं गच्छति । गतिग्रहणं किं ? पचत्योदनं । अप्राप्त इति किं ? स्त्रियं गच्छति ।

संप्रदानेऽप् ॥ २४ ॥ संप्रदाने कारके अप् विभक्ती भवति । वज्रजघाय श्रीमतीमदात् । त्रिपुष्टाय स्वयंप्रभामदात् । श्रीविजयाय सुतारामदात् । अमोघजिहाय प्रामशतमदात् । देवाय बलिं प्रयच्छति ।

+तादर्थ्ये ॥ २५ ॥ तादर्थ्ये अप् भवति । अवहननायोद्धखलं । रंधनाय स्थाली ।

+क्लृप्यर्थेविकारे ॥ २६ ॥ क्लृप्यर्थेधुभिर्योगे विकारेऽर्थेऽप भवति । मूत्राय प्रकल्पते यवागूः । श्लेष्णे जायते दधि । तद्यवाग्वादिविकाररूपमापद्यते इत्यर्थः । विकार इति किं ? सुकृतिनः संपद्यते शालयः ।

+ज्ञाप्येऽरिष्टेन ॥ २७ ॥ अरिष्टेन उत्पातेन ज्ञाप्येऽर्थे ज्ञाप्यमाने अप् भवति ।

बाताय कपिला विद्युदातपायातिलोहिनी ।

पीता वर्षाय विज्ञेया दुर्भिक्षाय सिता भवेत् ॥

अरिष्टेनेति किं ? मित्रस्येदं छत्रं ।

*ध्वर्थवाचोऽर्थात् कर्मणि ॥ २८ ॥ ध्वर्थो वाग् यस्य तस्य धोः कर्मण्यप् भवति तच्च ध्वर्थ-वागर्थात् न साक्षात् प्रयुक्तः । एधेभ्यो व्रजति । पुष्पेभ्यो व्रजति । पाकाय व्रजति । पक्तये व्रजति । ध्वर्थवाच इति किं ? प्रविश पिडीं । अर्थादिति किं ? एधानाहर्तुं व्रजति ।

*शक्तार्थनमःस्वास्तिस्वाहावषट्स्वधाहितैः ॥ २९ ॥ शक्तार्थेनमःप्रभृतिभिश्च योगे अप् भवति । शक्तो जिनदत्तो देवदत्ताय । अलं मल्लो मल्लाय । नमोऽभिनन्दनदेवाय । स्वास्ति प्रजाभ्यः । इंद्राय स्वाहा । बषडग्रये । स्वधा पितृभ्यः । आमयात्रिने हितं ।

प्रगर्हे मन्यकर्मण्यजीवे वा ॥ ३० ॥ प्रकर्षेण गर्हे गम्यमाने मन्यतेः कर्मणि जीववर्जिते वा अप् भवति । न त्वा तृणाय मन्ये । न त्वा तृणं मन्ये । न त्वा लोष्टाय मन्ये । न त्वा लोष्टं मन्ये । प्रग्रहणं किं ? काष्ठं त्वां मन्ये । गर्हे इति किं ? इन्द्रनीलात् पद्मरागमधिकगुणं मन्ये । मन्ये ग्रहणं किं ? न त्वा तृणं चिंतयामि । अजीव इति किं ? न त्वा श्वानं मन्ये ।

संज्ञो भा दे ॥ ३१ ॥ संपूर्वस्य जानातेः कर्मणि वा भा विभक्ती भवति दे । मात्रा संजानीते । मातरं संजानीते ।

*कर्तृकरणे ॥ ३२ ॥ कर्तरि करणे च कारके भा भवति । देवदत्तेन कृतं । जिनदत्तेन मुक्तं । विष्णुमित्रेण पीतं । दात्रेण लुनाति । परशुना छिनत्ति । ध्यानेन कर्माणि हन्ति ।

+प्रकृत्यादिभ्यः ॥ ३३ ॥ एभ्यो भा भवति । प्रकृत्या अभिरूपः । प्रायेण वैयाकरणः । गौतमो-

ऽस्मि गोत्रेण । समेन धावति । विषमेश धावति । द्विद्रेणेन धान्यं क्रीणाति । सहस्रेण अश्वान् क्रीणाति ।

सहार्थेन ॥ ३४ ॥ सहार्थेन योगे भा भवत्युपाधौ । वत्सेन सह गौः । पुत्रेण सहागतः । पुत्रेण सह खलः । पुत्रेण सह धनवान् । अर्थ-ग्रहणं पर्यायार्थं । पुत्रेण सार्द्धं साकं सत्रा अम्न युगपत् समं । पुत्रेण मुक्तं-करणनिर्देशाः ।

येनांगिविकारेत्थंभावौ ॥ ३५ ॥ येनांगिनो विकारो विकृतत्वमित्थंभावोऽनेन प्रकारेण भवनं च लक्ष्यते ततो भा भवति । पाणिना कुणिः । पादेन खंजः । अक्षणा काणः ।

शिखया बटुमद्राक्षीत् श्वेतच्छत्रेण भूपतिं ।

केशवं शंखचक्राभ्यां त्रिभिर्नेत्रैः पिनाकिनं ॥

अपि भवान् कमंडलुना छात्रमद्राक्षीत् । अपि भवान् चूलया परिव्राजकमदर्शत् । छात्रत्वादिप्रकारमापन्नो मनुष्यः कमंडलादिना लक्ष्यते । अंगिविकारेत्थंभावौ" इति किं ? अक्षि काणमस्य ।

हेतौ ॥ ३६ ॥ हेत्वर्थे भा भवति । धनेन कुलं । विद्यया यशः । अनेन वसति । अध्ययनेन वसति ।

+का ॥ ३७ ॥ हेतौ का भवति । सिद्धिरनेकांतात् । पर्वतोऽग्निमान् धूमवत्त्वात् ।

*ऋणे ॥ ३८ ॥ हेतौ ऋणे का भवति । शताद्धः । सहस्राद्धः । निष्काद्धः । हेतौ, इति किं ? बद्धस्त्वया देवदत्तो नाहं बध्नामि शतं मं धारयति शतेन बद्धः ।

गुणे श्रीदत्तस्यास्त्रियां ॥ ३९ ॥ गुणे हेतौ श्रीदत्ताचार्यमतेन का भवत्यस्त्रियां । जाड्याद्धः । जाड्येन बद्धः । ज्ञानान्मुक्तः । ज्ञानेन मुक्तः । गुण इति किं ? धनेन कुलं । अस्त्रियामिति किं ? बुद्ध्या मुक्तः ।

*हेतौ सर्वाः प्रायः ॥ ४० ॥ हेतुशब्दपर्या-

१ लौकिकफलसाधनयोग्यपदार्थो हेतुः । २ पूर्वं का-रकोऽत्र तु शापकः ।

ये प्रकृते हेत्वर्थे तद्वाचिनः सर्वाः विभक्त्यः प्रायेण भवन्ति । धनेन हेतुना वसति । धनाय हेतवे । धनाद्धेतोः । धनस्य हेतोः । धने हेतौ । क हेतुं वसति । केन हेतुना । किं निमित्तं । केन निमित्तेन । किं कारणं । केन कारणेन । किं प्रयोजनं । केन प्रयोजनेन । यं हेतुं वसति । येन हेतुना । येन निमित्तेन । एषं सर्ववचनेषु ।

काऽपादाने ॥ ४१ ॥ अपादाने कारके का विभक्ती भवति । रथात् पतितः । आचार्यादधीते । चौरैभ्यो विभेति । अधर्माज्जुगुप्सते । माथुराः पाटलिपुत्रकेभ्य आढ्यतराः, अभिरूपतराः, दर्शनीयतराः ।

+प्यखे कर्माधारे ॥ ४२ ॥ प्यांतस्य खे कर्मण्याधारे च का स्यात् । प्रासादात् प्रेक्षते । आसनात् प्रेक्षते । अत एव वचनात् प्यखं दृष्टव्यं । प्यख इति किं ? प्रासादमारुह्य प्रेक्षते । आसने उपविश्य प्रेक्षते । कर्माधार ति किं ? गृहादागस्याधीते ।

***दिक्शब्दान्यार्थांचुद्व्याहीतराराद्धिर्युक्ते ॥ ४३ ॥** दिक्शब्दैरन्यार्थैरंचुद्व्यादिभिश्च युक्ते का भवति । पूर्वो ग्रामात् । उत्तरो ग्रामात् । अन्यो देवदत्तात् । भिन्नो देवदत्तात् । प्राग् ग्रामात् । प्रत्यग् ग्रामात् । दक्षिणा ग्रामात् । दक्षिणाहि ग्रामात् । इतरोऽस्मात् । गृहादारात् क्षेत्रं । बहिर्ग्रामात् ।

***ताऽतोऽर्थत्यैः ॥ ४४ ॥** अतसर्थत्यैर्योगे ता भवति । दक्षिणतो ग्रामस्य । उत्तरतो ग्रामस्य । उपरि ग्रामस्य । उपरिष्ठात् ग्रामस्य । परो ग्रामस्य ।

***इप् चैनेन ॥ ४५ ॥** एनेन योगे इप् ता च स्यात् । दक्षिणेन विजयार्द्धं वसति । उत्तरेण हिमवतं । पूर्वेण ग्रामस्य । उत्तरेण ग्रामस्य ।

***का चर्ते ॥ ४६ ॥** ऋते शब्देन योगे का स्यात् इप् च । ऋते धर्मात् कुतः सुखं । चित्रं यथाश्रयमृते । न ह्यंगं विक्रियते रोगमृते ।

***पृथक्नाना भा च ॥ ४७ ॥** पृथग्ना-

नाभ्यां योगे भा स्यात् का च । पृथक् देवदत्तेन । पृथग् देवदत्तात् । नाना गुरुदत्तेन । नाना गुरुदत्तात् ।

***विना तिस्रः ॥ ४८ ॥** विना योगे तिस्रो भाकेषो भवन्ति । विना सम्यक्त्वेन । विना सम्यक्त्वात् । विना सम्यक्त्वं कुतो मुक्तिः ।

***स्तोकाल्पकृच्छ्रकतिपयात् करणे का वाऽसत्त्वे ॥ ४९ ॥** स्तोकादेरसत्त्ववचनात् करणे का वा स्यात् । स्तोकान्मुक्तः । स्तोकेन मुक्तः । अल्पान्मुक्तः । अल्पेन मुक्तः । कृच्छ्रान्मुक्तः । कृच्छ्रेण मुक्तः । कतिपयान्मुक्तः । कतिपयेन मुक्तः । असत्त्वे इति किं ? अल्पेन सीधुना मत्तः । करणे इति किं ? अल्पं जल्पति ।

+तृप्तार्थैस्ता ॥ ५० ॥ तृप्तार्थैर्धुभिर्योगे करणे ता भवति । ओदनस्य तृप्यति । ओदनस्य तृप्तः । सक्तूनां पूर्यते । सक्तूनां पूरणः ।

***ज्ञोऽस्वार्थे ॥ ५१ ॥** जानातेरस्वार्थे अनवबोधने वर्तमानस्य करणे ता भवति । पर्यसो जानीते । दध्नो जानीते । अस्वार्थे इति किं ? ध्वनिना दुहितरं जानाति ।

***का चारादर्थैः ॥ ५२ ॥** आरादर्थैर्दूरार्थैरन्तिकार्थैश्चासत्त्ववाचिर्भिर्युक्ते का स्यात् ता च । दूरं ग्रामात् । दूरं ग्रामस्य । विप्रकृष्टं पर्वतात् । विप्रकृष्टं पर्वतस्य । अंतिकं वनात् । अंतिकं वनस्य । अभ्यासं देशात् । अभ्यासं देशस्य ।

***तेभ्यः केब्भाः ॥ ५३ ॥** तेभ्यः आरादर्थेभ्यः केब्भाः भवन्ति । दूराद् ग्रामस्य । दूरं ग्रामस्य । दूरेण ग्रामस्य याति । अंतिकात् ग्रामस्य । अंतिकं ग्रामस्य । अंतिकेन ग्रामात् ।

***ईवाधारे च ॥ ५४ ॥** ईव विभक्ती भवति आधारे कारके तेभ्यश्च ।

अपात्रे रमते लोको गिरौ वर्षति वासवः ।

अन्यस्त्रीषु मनो याति कुलस्त्रीषु न गच्छति ॥

१ शब्दग्रहणेनात्र दिशि दृष्टः शब्दो गृह्यते तेन देशकालवृत्तिभिरपि पूर्वादिभिर्योगे का भवति । २ पर्यायनिबृल्यर्थं द्वयोर्ग्रहणं । तैनेह न-दिरुवदेववृत्तस्य ।

३ पयसा करणभूतेन पश्यति प्रवर्तते वा । सर्पिषि रक्तः प्रतिहतो वा तद् रूपेण सर्वं जानाति ।

कटे आस्ते । स्थाल्यां पचति । गंगायां घोषः ।
दूरे वनस्य । विप्रकृष्टे वृक्षस्य । अंतिके कूपस्य ।
समीपे देवस्य ।

+केनकर्मणि ॥ ५५ ॥ क्तांतस्य इन्विषयस्य
कर्मणीञ्च भवति । अधीतं व्याकरणमनेन—अधीती
व्याकरणे । आस्तीती छंदसि । अर्धिती गुरौ ।
क्तप्रहणं किं ? भुक्तपूर्वी ओदनं । इन्प्रहणं किं ?
गुरुमुपश्लिष्टः शिष्यः ।

+हेतौ तद्युक्ते ॥ ५६ ॥ कर्मणा युक्ते हेतौ
ईञ्च भवति ।

चर्मणि द्वीपिनं हंति दंतयोर्हंति कुंजरं ।

केशेषु चमरीं हंति सीम्नि पुष्कलकां हतः ॥

तद्युक्त इति किं ? भिक्षया वसति ।

यद्भावाद्भावगतिः ॥ ५७ ॥ यस्य भावात्
क्रियातो भावांतरस्य गतिर्निर्णीतिस्तत्र ईञ्च भवति ।
गोषु दुह्यमानासु गतः । दुग्धास्वागतः । देवार्चायां
क्रियमाणायां गतः कृतायामागतः । यद्भावादिति किं ?
यो जटाभिः स भुक्ते । जटाभिरित्यत्रेप् नास्ति द्रव्य-
त्वात् । भावगतिरिति किं ? यो भुक्तवान् स देवदत्तः ।
यो भुक्तवानित्यत्रेप् न भवति ।

गते स्थानिन्यध्वांतेनैकश्च ॥ ५८ ॥ यस्या-
प्रयोगेऽप्यर्थो गम्यते स स्थानी । इयत्तावसितस्या-
ध्वनोऽवसानमंतः । यद्भावाद् भावगतिस्तस्यांतेन
युक्तस्याध्वनः गतशब्दे स्थानिन्यप्रयुज्यमाने तेनांतेन
एकत्वं [प्रथमात्वं] भवति । पाटलिपुत्राद् राजगृहं सप्त-
योजनानि । स्थानिनीति किं ? गवीधुमतः सांकाश्यं
चतुर्षु योजनेषु गतेषु भवति । अध्वप्रहणं किं ?
कार्तिक्याः आप्रहारिणी मासे । अंतेनिति किं ?
अद्य नश्चतुर्षु योजनेषु गतेषु भोजनं । चकारः
ईञ्चबाधनार्थः ।

ता चानादरे ॥ ५९ ॥ यद्भावाद् भावगति-
स्तत्र ता भवतीप् चानादरे गम्यमाने । रुदतो
लोकस्य प्राव्राजीत् । रुदति लोके प्राव्राजीत् । देव-
दत्ते क्रोशति प्राव्राजीत् । देवदत्तस्य क्रोशतः
प्राव्राजीत् ।

स्वामीश्वराधिपतिदायादसाक्षिप्रतिभूष-

सूतैश्च ॥ ६० ॥ एतैर्योगे तेषौ स्तः । गवां स्वामी ।
गोषु स्वामी । यतीनामीश्वरः यतिष्वीश्वरः । नृणाम-
धिपतिः । नृष्वधिपतिः । धनस्य दायादः । धने
दायादः । गवां साक्षी । गोषु साक्षी । शतस्य प्रति-
भूः । शते प्रतिभूः । गवां प्रसूतः । गोषु प्रसूतः ।

कुशलायुक्तेनासेवायां ॥ ६१ ॥ कुशला-
युक्ताभ्यां योगे तेषौ स्तः । मुहुर्मुहुस्तात्पर्येण वा
सेवायां गम्यमानायां । कुशलो विद्याप्रहणस्य ।
कुशलो विद्याप्रहणे । आयुक्तस्तपश्चरणे । आयुक्त-
स्तपश्चरणस्य । आसेवायामिति किं ? कुशलश्चित्र-
कर्मणि न च करोति । आयुक्तो गौः शकटेन ।
आकृष्य युक्त इत्यर्थः ।

*साधुनिपुणेनानभ्यादिनार्चायामीप् ॥ ६२ ॥

साधुनिपुणाभ्यां योगे अभिप्रभृतिभिरयोगे चार्चायां
गम्यमानायां ईप् स्यात् । जिने साधुः । गुरौ
निपुणः । अर्चायामिति किं ? साधुरमात्यो राज्ञः ।
अनभ्यादिनेति किं ? साधुर्मातरमभि । मातरमनु ।
पितरमनु । निपुणो मातरं प्रति । मातरं परि ।
निपुणः पितरं प्रति । पितरं परि ।

*प्रसितोत्सुकावबद्धैर्भा च ॥ ६३ ॥ एतैर्योगे
भा स्यादीप् च भवति । केशैः प्रसितः । केशेषु
प्रसितः । केशैरुत्सुकः । केशेषूत्सुकः । केशैरवबद्धः ।
तत्र नित्यं प्रसक्तिरित्यर्थः ।

उशि भे ॥ ६४ ॥ उशि भे विषये भेषौ स्तः ।
पुष्येण पुष्ये वा पायसमश्नीयात् । मघाभिर्मघासु वा
पल्लौदनं । उशीति किं ? पुष्ये चंद्रमाः । भ इति
किं ? पंचालेषु वसति ।

मिडैकार्थे वाः ॥ ६५ ॥ मिडा सहैकार्थे
समानार्थे वर्तमानात् डयाम्मृदो वा (प्रथमा) विभक्ती
भवति । मुनिर्ब्रूते । द्रोणः पच्यते । गौः । कुमारी ।
वृक्षः । कुंडं । खारी । एकः । द्वौ । बहवः । एकार्थे
इति किं ? त्वया पच्यते ओदनः ।

संबोधने बोध्यं ॥ ६६ ॥ संबोधने या वा
तस्या बोध्यमिति संज्ञा भवति । हे देव । हे
देवौ । हे देवाः ।

*सुः किः ॥ ६७ ॥ बोध्यसंज्ञाया वायाः सुः

किसंज्ञो भवति । हे कन्ये । हे कुमारि । हे वधु ।
किप्रदेशाः “केरेडः” प्रभृतयः ।

ता शेषे ॥ ६८ ॥ कारकाणामविवक्षा ततो-
ऽन्यः स्वस्वाम्यादिर्वा शेषस्तस्मिन् ता विभक्ती भवति ।
नटस्य शृणोति । राज्ञः स्व । मद्राणां राजा । तस्य
भ्राता । ग्रामस्य समीपं । शालीनां राशिः । यवानां
धात्राः । तस्य हस्तः । गोः स्थानं ।

स्मृत्थदयेशां कर्मणि ॥ ६९ ॥ स्मृत्यर्थानां
दयेशोश्च कर्मणि ता स्यात् । मातुः स्मरति । पितुर-
ध्येति । सर्पिषो दयते । पयस ईष्टे । शेष इति किं ?
मातरं स्मरति ।

कुः प्रतियन्त्रे ॥ ७० ॥ कृजः कर्मणि ता
स्यात् प्रतियन्त्रेऽर्थे । एधो दकस्योपस्कुरुते । शस्त्रप-
त्रस्योपस्कुरुते । प्रतियन्त्रे इति किं ? कुंभं करो-
ति बुद्ध्या ।

* रुजर्थस्याज्वरिसंताप्योर्भावोक्तेः ॥ ७१ ॥
रुजर्थानां भाववाचिनां धूनां कर्मणि ता स्यात् ज्वरि-
संतापी विहाय । चौरस्य रुजति रोगः । वृषलस्या-
मयति रुजा । रुजर्थस्येति किं ? एति जीवंतमानंदः ।
अज्वरिसंताप्योरिति किं ? अपथ्याशिनं ज्वरयति
ज्वरः । अत्याशिनं संतापयति पीडा । भावोक्तेरिति
किं ? मधुराशिनं रुजति श्लेष्मा ।

आशिषि नाथः ॥ ७२ ॥ नाथतेः कर्मणि
ता भवत्याशिषि । पयसो नाथते । दध्नो नाथते ।
आशिषीत्येव । माणवकमुपनाथयति । अंग पुत्राधी-
ष्वेति याचत इत्यर्थः ।

* जासनाटक्राथपिषां हिंसायां ॥ ७३ ॥
जासादीनां हिंसार्थानां कर्मणि शेषे ता भवति ।
चौरस्योज्जासयति । दस्योर्नाटयति । कितवस्योत्क्रा-
थयति । जारस्य पिनष्टि । हिंसायामिति किं ? चौरं
बंधनादुज्जासयति । धानाः पिनष्टि ।

* प्राचेर्घ्नः ॥ ७४ ॥ प्रनिभ्यां व्यस्तसमस्तवि-
पर्यस्ताभ्यां हंतेः कर्मणि ता स्यात् हिंसार्थे । लुटा-
कस्य प्रहंति । वृषलस्य निहंति । प्रणिहंति । निप्रहंति ।

व्यवहृपणोः सामर्थ्ये ॥ ७५ ॥ एतयोः
सामर्थ्ये क्रयविक्रये द्यूते च कर्मणि ता भवति । शतस्य

व्यवहरते । सहस्रस्य व्यवहरते । शतस्य पणते ।
सहस्रस्य पणते । सामर्थ्य इति किं ? शलाकां
व्यवहरति ।

दिवः ॥ ७६ ॥ व्यवहृपणिसमानार्थस्य दिवेः
कर्मणि ता भवति । शतस्य दीव्यति ।
सहस्रस्य दीव्यति ।

वा गौ ॥ ७७ ॥ गिपूर्वस्य दिवः कर्मणि ता
वा भवति । शतस्य प्रतिदीव्यति । शतं प्रतिदीव्यति ।

* कालाधारे सुजर्थे ॥ ७८ ॥ सुजर्थो यस्य
तस्मिन् त्येऽर्थे युक्ते सति काले आधारे कारके ता
भवति । द्विरहो भुंक्ते । त्रिरहो भुंक्ते । पंचकृत्वोऽहो
भुंक्ते । कालप्रहणं किं ? त्रिः कंसपात्र्यां भुंक्ते । आधारे
इति किं ? द्विरहो भुंक्ते । सुजर्थ इति किं ? अहि
भुंक्ते जैनः । शेष इति किं ? द्विरहयधीते ।

कर्तृकर्मणोः कृति ॥ ७९ ॥ कर्तरि कर्मणि
च कृत्प्रयोगे ता भवति । भवतां शायिका । भवता-
मासिका । यवानां लावकाः । सक्तूनां पायकः ।
विश्वस्य ज्ञाता । सकलस्य द्रष्टा । कृतीति किं ?
कृतपूर्वी कटं ।

* क्तस्याधारसतोः ॥ ८० ॥ आधारे सति च
वर्तमानकाले यः क्तस्तस्य प्रयोगे ता भवति ।
अस्मिन्नेभिरश्यते स्म । इदमेषामाशितं । इदमेषां
शयितं । सतां मतः । राज्ञां बुद्धः । सतां पूजितः ।
राज्ञामर्चितः । साधूनां शीलितः ।

+ कामुकस्य ॥ ८१ ॥ अस्य प्रयोगे ता भवति ।
दास्याः कामुकः । धन्यस्य स्त्रियः कामुकाः भवति ।
वेश्यायाः कामुकः ।

* न झितलोकस्वार्थान्वुणां ॥ ८२ ॥
इयादीनां प्रयोगे ता न भवति । ओदनं भुक्त्वा ।
स्वः सुखं कृतवान् । ओदनं भुक्तवान् । देवदत्तेन
भुक्तं । विष्णुमित्रेण पीतं । चैत्यं कारयामास ।
जिनान् वंदिष्यमाणः । ओदनं पचमानः । कटं
कुर्वन् । कटं कुर्वाणः । दानं चिकीर्षुः । रिपून्
जिष्णुः । ग्राममागामुकः । सुकरः कटो भवता ।
ईषत्करः कटो भवता । दुष्करः कटो भवता ।
ईषत्पानं पयो भवता । सुज्ञानं तत्त्वं भवता ।

लोकं पवमानः । देवं यजमानः । धारयन् धर्म-
शास्त्रं । जैनैद्रमधीयन् । अर्हन् पूजां । कटान्
कर्ता । पठिता जैनैद्रं । कटं कारको गच्छति ।
ओदनं भोजको व्रजति ।

* भाव्याधमर्षेणः ॥ ८३ ॥ भाविनि काले
आधमर्षे च य इन् तस्य प्रयोगे ता न स्यात् ।
ग्रामं गमी । नगरमागामी । शतं दायी । सहस्रं
दायी । कारी मेऽसि कटं ।

व्यस्य वा कर्त्तरि ॥ ८४ ॥ व्यसंज्ञकस्य
प्रयोगे कर्त्तरि ता वा भवति । भवतः कर्त्तव्यो
धर्मः । भवता कर्त्तव्यः । भवतो ज्ञेयं कर्म । भवता
ज्ञेयं । भवतः खलु ग्रामो गंतव्यः । भवता खलु ग्रामो
गंतव्यः । कर्त्तरिति किं ? गेयो माणवको गाथानां ।

* द्विप्राप्तेऽनाके ॥ ८५ ॥ द्वयोः कर्त्तृकर्मणोः
प्राप्ते कर्त्तरि ता वा भवत्यकारमकं च विहाय ।
साध्वी सूत्राणां कृतिः स्वामिनः । साध्वी सूत्राणां
कृतिः स्वामिना । आश्चर्यो गवां दोहो अगोपालकस्य,
अगोपालकेन वा । अनाक इति किं ? चिकीर्षा
देवदत्तस्य वार्त्तिकानां । भेदकाः पत्राणां वादिनः ।

+ द्विषतः ॥ ८६ ॥ द्विषेः शतुर्योगे कर्मणि
वा ता भवति । चौरस्य द्विषन् । चौरं वा ।

* कर्मणि गुणेऽव्यस्य ॥ ८७ ॥ व्यसंज्ञक-
वार्जितकृतप्रयोगे गुणेऽमुख्ये कर्मणि ता वा
स्यात् । दोग्धा गोः पयसः । दोग्धा गोः पयः । याचिता
गोर्मित्रस्य । याचिता गोर्मित्रं । ज्ञापयिता शिष्यस्य
धर्मस्य । ज्ञापयिता शिष्यस्य धर्मं । गमयिता माणव-
कस्य ग्रामस्य । गमयिता माणवकस्य ग्रामं । गुण
इति किं ? नेता अश्वस्य । अव्यस्येति किं ? नेतव्याः
ग्रामं शाखाः ।

* तुल्यार्थैर्भा ॥ ८८ ॥ तुल्यार्थैरुपमेयार्थै-
र्योगे भा भवति ता च । पित्रा तुल्यः । पितुस्तुल्यः ।
मात्रा तुल्यः । मातुः समानः । गुरुणा समः ।
गुरोः समः ।

* मद्रक्षेमायुःसंहितार्थैराशिष्यप् ॥ ८९ ॥
मद्रादिशब्दार्थैः शब्दैर्योगे वा अप् स्यादाशि-
ष्यर्थे । मद्रमस्तु जिनशासनाय । मद्रमस्तु जिन-

शासनस्य भद्रं कल्याणं वाऽस्तु जैनस्य, जैनाय
वा । क्षेमं कुशलं निरामयं वाऽस्तु संघाय संघस्य
वा । दीर्घमायुराशिष्यं चिरंजीवितं वाऽस्तु भव्याय
भव्यस्य वा । शं सुखं शर्म वा भूयात् प्रजाभ्यः
प्रजानां वा । हितं पथ्यं हृद्यं प्रियं वा भवतु मित्राय
मित्रस्य वा । अर्थः प्रयोजनं कार्यं वा भवतादत्ताय
दत्तस्य वा । आशिषीति किं ? आयुष्यं देवदत्तस्य तपः ।

* प्राणितूर्यागद्वंद्व एकवत्तुल्यं ॥ ९० ॥

प्राण्यंगानां तूर्यांगानां च तुल्यानां द्वंद्व एकवद्
भवति । पाणी च पादौ च पाणिपादं । शिरोम्रीवं ।
कर्णनासिकं । दंतोष्ठं । शंखपटहं । भेरीमृदंगं ।
मार्दांगिकपाणविकं । तुल्यमिति किं ? पाणिगृध्नौ ।

* चरणं स्थणोर्लुङ्चनुक्तौ ॥ ९१ ॥

लुङ्परयोः स्थणोः प्रयोगे चरणानां तुल्यानां द्वंद्व
एकवद् भवत्यनृक्त्वावनुवादे । कठाश्च कालापाश्च
कठकालापमुदगात् । कठकौथुमं प्रत्यष्ठात् ।
चरणमिति किं ? उदगुर्वैयाकरणमीमांसकाः ।
स्थणोरिति किं ? अनंदिषुः कठकालापाः । लुङ्गीति
किं ? उद्यंति कठकौथुमाः । अनृक्त्वाविति किं ?
प्रत्यष्ठुः कठकौथुमाः । आदिवचनमिदं ।

अध्वर्युक्रतुरनप् ॥ ९२ ॥ अध्वर्युक्रतूना-
मनपां द्वंद्व एकवद् भवति । अर्कश्च अश्वमेधश्च
अर्काश्वमेधं । सायाहातिरात्रं । अध्वर्युग्रहणं किं ?
इषुवज्जौ । अनविति किं ? गवामयनादित्यानामयने ।

* अधीत्यासन्नानां ॥ ९३ ॥ अधीत्या पठित्या
आसन्नानां द्वंद्व एकवद् स्यात् । पदकश्च क्रमकश्च
पदकक्रमकं । क्रमकवार्त्तिकं । अधीत्येति किं ? आढ्य-
दरिद्रौ । आसन्नानामिति किं ? याज्ञिकवैयाकरणौ ।

अप्राणिजातेः ॥ ९४ ॥ प्राणिवर्जित-
द्रव्यजातिवाचिनां द्वंद्व एकवद् भवति । आराशस्त्रि ।
धानाशष्कुलि । युगवरत्रं । कुंडबदरं । अप्राणिग्रहणं
किं ? विट्शूद्रौ । जातेरिति किं ? हिमवद्विंध्यौ ।

* विलिंगं पूर्णदीदेशं ॥ ९५ ॥ विलिंगानां
भिन्नार्त्तिकानां पुरां नदीनां देशवाचिनां द्वंद्व एकवद्
भवति । मथुरापाटलिपुत्रं । कांचीकुसुमपुरं । उध्यश्च

इरावती च उद्ध्येरावती । गंगाशोणं । कुरुकुरुक्षेत्रं ।
दाब्वाभिसारं । विलिंगमिति किं ? मथुरावाराणस्यौ ।
गंगायमुने । मद्रकेकयाः । पूर्णदीदेशमिति किं ?
कुक्कुटीमयुरौ ॥

* नित्यद्विषां द्वेषे ॥ ९६ ॥ नित्यद्विषां सदा-
वैरिणां द्वंद्व एकवद् भवति द्वेषे । देवासुरं । अहि-
नकुलं । मार्जारमृषकं । श्वावराहं । अश्वमहिषं । काको-
लूकं । नित्यद्विषामिति किं ? गोपालशालंकायनाः ।

वर्णेनार्हद्रूपाऽयोग्यानां ॥ ९७ ॥

वर्णेन जातिविशेषेणार्हद्रूपस्य नैर्ग्रध्यस्यायो-
ग्यानां द्वंद्व एकवद् भवति । तक्षायस्कारं । कुलाल-
बरुटं । रजकतंतुवायं । वर्णेनेति किं ? मूकबधिरौ ।
अर्हद्रूपायोग्यानामिति किं ? ब्राह्मणक्षत्रियौ ।

* गवाश्वादिश्च ॥ ९८ ॥ गवाश्वादिर्द्वंद्व
एकवद्भवति । गवाश्च । गवैडकं । अजाविकं ।
कुब्जवामनं । पुत्रपौत्रं । चकारो नियमार्थः । गणवा-
ह्यानां न भवति । गोश्वौ ।

+ फलसेनांगक्षुद्रजीवं बहर्थाशं ॥ ९९ ॥

फलांशः सेनांशः क्षुद्रजीवांशश्च बहर्थाशो द्वंद्व एक-
वद् भवति । बदराणि च आमलकानि च बदरामलकं ।
कुबलामलकं । अश्वरथं । रथिकाश्वारोहं । शतस्वश्च
उत्पादकाश्च शतसुत्पादकं । यूकालिक्षं । दंशमशकं ।
बहर्थाशमिति किं ? बदरामलके । अश्वरथौ । यूकालिक्षे ।

* वा तरुमृगतृणधान्यपाक्षि ॥ १०० ॥

तर्वादीनां बहर्थाशो द्वंद्वो वा एकवद् भवति ।
प्लक्षन्यग्रोधं । प्लक्षन्यग्रोधाः । धवाश्वकर्णं । धवाश्व-
कर्णाः । रुरुपृषतं । रुरुपृषताः । न्यंकुशकरं । न्यंकु-
शकराः । कुशकाशं । कुशकाशाः । दर्भशीर्यं ।
दर्भशीर्याः । व्रीहियवं । व्रीहियवाः । तिलमाषं ।
तिलमाषाः । हंसचक्रवाकं । हंसचक्रवाकाः ।
तित्तिरिर्कपिजलं । तित्तिरिर्कपिजलाः ।

* पशुव्यंजनाश्ववडवपूर्वापराधरोत्तरं ॥ १०१ ॥

पश्वादिर्द्वंद्वो वैकवद् स्यात् । गोमहिषं । गोमहिषौ ।
वृष्णिबस्तं । वृष्णिबस्तौ । दधिघृतं । दधिघृते ।
शाकसूपं । शाकसूपौ । अश्ववडवं । अश्ववडवौ ।
पूर्वापरं । पूर्वापरे । अधरोत्तरं । अधरोत्तरे ।

* विरोध्यद्रव्यं ॥ १०२ ॥ विरोधि यदद्रव्यं
तद् द्वंद्वो वैकवद् स्यात् । सुखदुःखं । सुखदुःखे ।
एवं-शीतोष्णं । शीतोष्णे । जन्ममरणं । जन्ममरणे ।
लाभालाभं । लाभालाभे । सम्यग्ज्ञानामिध्याज्ञानं ।
सम्यग्ज्ञानमिध्याज्ञाने । विरोधीति किं ? कामक्रोधौ ।
अद्रव्यमिति किं ? सुखदुःखाविमौ प्रामौ । शीतोष्णे
इमे उदके ।

न दधिपय आदिः ॥ १०३ ॥ दधिपयः

प्रभृतिर्द्वंद्व एकवन्न भवति । दधिपयसी । सर्पिमधु-
नी । ब्रह्मप्रजापती । दीक्षातपसी । उल्लूखलमुसले ।

* स्यौ ॥ १०४ ॥ स्यौ संख्यायां इयत्तापरिच्छेदे
द्वंद्व एकवन्न स्यात् । दंताश्च ओष्ठौ च दशेरे
दंतौष्ठाः । बहवो मार्दंगिकपाणविकाः ।

* वांतिके ॥ १०५ ॥ स्येः संख्याया अंतिके
समीपे द्वंद्वो वैकवत्स्यात् । समीपे दशानामिमं
उपदशं पाणिपादं । उपदशाः, पाणिपादाः । उपदशं
मार्दंगिकपाणविकं । उपदशाः मार्दंगिकपाणाविकाः ।

स नप् ॥ १०६ ॥ योऽयमुक्तः एकवद्भावः
स नप् भवति । तथा चैवोदाहृतं ।

हश्च ॥ १०७ ॥ हसो नप् भवति । अधि-
कुमारि । उपवधु । एकमुनि जैनैर्द्रं । चशब्दात्
क्रियाविशेषणानां नप्त्वं । साधु जल्पति । मृदु पचति ।

रः समाहारे ॥ १०८ ॥ रसः समाहारे वर्तमाने
नप् स्यात् । पंचगवं । पंचाग्नि । समाहारे इति
किं ? पंचाम्राप्रियः ।

+ स्व्यपात्राद्यत् ॥ १०९ ॥ पात्रादिवर्जितोऽ-
कारांतो रः समाहारे स्त्रीलिङ्गो भवति । पंचपूर्लं
दशग्रामी । चतुरध्यायी । अपात्रादीति किं ? द्विपात्रं
त्रिभुवनं । चतुष्पथं । अदिति किं ? त्रिगुप्ति ।

+ वाऽऽप् ॥ ११० ॥ आबंतो रः समाहारे वा
भवति । पंचखट्वं । पंचखट्वी । दशमालं । दशमालं
अष्टशालं । अष्टशाली ।

+ नप चान्नखं ॥ १११ ॥ अन्नंतस्य नखं स

१ यदा द्वंद्वैकवद्भावस्तदैकत्वानुबन्धानुरोधोऽनुप्रयुक्त
भेदभावे तु वसः ।

न्नप् च वा । पंचतक्षं । पंचतक्षी । द्वादशराजं ।
द्वादशराजी ।

षोऽनञ्यः ॥ ११२ ॥ नञ्सं यसं च वर्ज-
यित्वा षसो नप् भवतीत्येतदधिकृतं ज्ञेयं । वक्ष्यति—
सेनेत्यादिना—क्षत्रियसेनं । क्षत्रियसेना । ष इति
किं ? महासेनो राजा । अनञ्य इति किं ? असेना ।
परमसेना ।

खौ कंथोशीनरेषु ॥ ११३ ॥ कंथांतः षो
नप् भवति खुविषये उशीनरेषु यदि सा कंथा स्यात् ।
सौशमीनां कंथा सौशमिकंथं ग्रामः । आह्वरकंथं ।
चर्मकंथं । एते उशीनरेषु ग्रामाः । खाविति किं ?
वीरणकंथा । उशीनरेष्विति किं ? दाक्षिकंथा ।

*** आदावुपज्ञोपक्रमं ॥ ११४ ॥** उपज्ञोपक्रमां-
तः षो नप् भवत्यादौ प्राथम्ये विवक्षिते तयोः ।
स्वायंभुवस्योपज्ञा स्वायंभुवोपज्ञं आकालिकाचाराध्य-
यनं । देवोपज्ञमनेकशेषव्याकरणं । कुरुराजोपक्रमं
दानं । अकंपनोपक्रमं स्वयंवरविधानं । आदाविति
किं ? मैत्रोपज्ञो रथः । चैत्रोपक्रमः प्रासादः ।

छाया बहूनां ॥ ११५ ॥ बहूनां या छाया
तदंतः षो नप् भवति । शराणां छाया शरच्छायं ।
इक्षुच्छायं । शलभच्छायं । बहूनामिति किं ? कुड्य-
च्छाया । कुड्यच्छायं ।

*** सभाऽशाला ॥ ११६ ॥** अशाला या सभा
तदंतः षो नप् भवति । स्त्रीसभं । दासीसभं । गोपा-
लसभं । अशालेति किं ? दैशिकसभा ।

*** राक्षसाद्यराज्ञः ॥ ११७ ॥** राक्षसादिभ्योऽ-
राज्ञश्च परा या सभा तदंतः षो नप् भवति । राक्ष-
ससभं । रक्षःसभं । पिशाचसभं । अराज्ञ इति पर्यु-
दासात् तत्पर्यायग्रहणं । स्वामिसभं । पार्थिवसभं ।
इनसभं । ईश्वरसभं । इंद्रसभं । राक्षसाद्यराज्ञ इति
किं ? नरसभा । युधिष्ठिरसभा । काष्ठसभा । पाषा-
णसभा । राजसभा ।

सेनासुराच्छायाशालानिशा वा ॥ ११८ ॥
सेनाद्यंतः षो नप् भवति वा । कपिसेनं । कपिसेना ।
पिष्टसुरं । पिष्टसुरा । छत्रच्छायं । छत्रच्छाया । दान-
शालं । दानशाला । श्वनिशं । श्वनिशा ।

द्वंद्वे शुवल्लिंगं ॥ ११९ ॥ द्वंद्वे से घोरिव
ल्लिंगं भवति । कुक्कुटमयूरौ इमे । मयूरकुक्कुटा-
विमौ । वृक्षकुण्डे । कुण्डवृक्षौ ।

+ षेऽप्राचलंप्राप्तापन्नादौ ॥ १२० ॥ प्राचलं-
प्राप्तापन्नपूर्ववर्जिते षसे शुवल्लिंगं भवति । पूर्वशालेयं ।
अर्द्धपिप्पलीयं । अप्राचलंप्राप्तापन्नादाविति किं ?
प्राध्वं शरीरं । निःकौशांबिः । अलंजीविकः । प्राप्त-
जीविकः । आपन्नजीविकः ।

*** पुंस्यश्ववडवौ ॥ १२१ ॥** अश्ववडवावितरे-
तरयोगे द्वंद्वे पुंसि भवतः । अश्ववडवाविमौ । अश्व-
वडवाः इमे । अश्ववडवैः ।

रात्राद्दौ ॥ १२२ ॥ रात्राद्दौ कृतसांतौ
पुंसि भवतः । एकरात्रः । द्विरात्रः । त्रिरात्रः ।
पूर्वाह्नः । मध्याह्नः ।

+ वाकादयः ॥ १२३ ॥ एते पुंसि भवति ।
उच्यते इति वाकः । अनुवाकः । संप्रवाकः । सूक्तवाकः ।

अहः ॥ १२४ ॥ अह इत्ययं शब्दः कृतसांतः
पुंसि स्यात् । द्व्यहः । त्र्यहः ।

पुण्यसुदिनाभ्यां नप् ॥ १२५ ॥ पुण्यसुदि-
नाभ्यां परो अहो नप् भवति । पुण्याहं । सुदिनाहं ।

*** पथो द्विस्त्यादिः ॥ १२६ ॥** इत्यादिः स्त्रि-
संज्ञादिश्च पथशब्दो नप् भवति । विगतः पंथाः वि-
पथं । उत्पथं । अपथं । द्विपथं । त्रिपथं । चतुःपथं ।

*** पुंसि चार्द्धर्चादयः ॥ १२७ ॥** अर्द्धर्चादयः
शब्दाः पुंसि नपि च वर्तते । अर्द्धर्चः । अर्द्धर्च ।
गोमयः । गोमयं । कुतपः । कुतपं । कषायः ।
कषायं । कार्षापणं । कार्षापणः ।

*** त्किःप्येऽदोजे जग्धिः ॥ १२८ ॥**
तकारादौ किति प्ये चागे परे अदेर्जग्धिरादेशो भव-
ति । जग्धः । जग्धवान् । जग्धिः । जग्ध्वा । प्रज-
ग्ध्य । त्कित्य इति किं ? अदनं ।

*** घस्लज्जुङ्घ्यसनि ॥ १२९ ॥** अदेर्घस्ला-

१ । जग्धेः सिद्धेऽतरंगत्वात् ति किति प्ये विधिर्वृथा ।
ज्ञापयत्यंतरंगाणां प्येन बाधनमस्त्विति ॥ १ ॥
तेन-द्वित्वा प्रधारयेत्यादि सिद्धं ।

देशो भवति आचि लुङि घञि सनि च परतः ।
प्रघसः । अघसत् । घासः । जिघत्सति ।

लिटि वा ॥ १३० ॥ अदेर्लिटि परे घस्त्व वा
स्यात् । जघास । जक्षतुः । जक्षुः । आद । आदतुः । आदुः ।

* वेर्व्य ॥ १३१ ॥ वेजो व् इत्ययमादेशो भव-
ति वा लिटि । उवाय । ऊयतुः । ऊयुः । ववौ ।
ववतुः । ववुः ।

घो वध लिङि ॥ १३२ ॥ हंतेर्वधादेशो
भवति लिङि परतः । वध्यात् । वध्यास्तां । वध्यासुः ।
आवधिषीष्ट । आवधिषीयास्तां । आवधिषीरन् ।

लुङि ॥ १३३ ॥ हंतेर्लुङि वधो भवति ।
अवधीत् । अवधिष्टां । अवधिषुः ।

वेडि ॥ १३४ ॥ हंतेरिङि लुङि वधो वा
स्यात् । आवधिष्ट । आवधिषातां । आवधिषत ।
आहत । आहसातां । आहसत ।

लुङेऽत्योर्गाः ॥ १३५ ॥ एत्योरिणिकोर्गा
भवति लुङि परतः । अगात् । अगातां । अगुः ।
अध्यगात् । अध्यगातां । अध्यगुः ।

णौ गमऽज्ञाने ॥ १३६ ॥ एत्योर्गम् भवत्य-
ज्ञानेऽर्थे णौ परतः । गमयति । अधिगमयति ।
अज्ञान इति किं ? अर्थान् संप्रत्याययति ।

सनि ॥ १३७ ॥ एत्योरज्ञाने गम् स्यात् सनि
परतः । जिगमिषति । अधिजिगमिषति ।

इङः ॥ १३८ ॥ इङो गम् स्यात् सनि परे ।
अधिजिगांसते । अधिजिगांसते । अधिजिगांसते ।

गाङ् लिटि ॥ १३९ ॥ इङो गाङ् भवति
लिटि परतः । अधिजगे । अधिजगाते ।
अधिजगिरे ।

* लुङ् लुङ्णौ सन्कचोर्वा ॥ १४० ॥
इङो गाङ् वा स्यात् लुङि लुङि णौ च सन्परे
कचपरे च परतः । अव्यगीष्ट । अध्यगीषातां ।
अध्यैष्ट । अध्यैषातां । अध्यगीष्यत । अध्यैष्यत ।
अधिजिगापयिषति । अध्यापिपयिषति । अध्यजी-
गपत् । अध्यापिपत् ।

* वृस्तेर्वचभूः ॥ १४१ ॥ वृजोऽस्तेश्च वच्
भू इत्येतायादेशौ भवतो ऽगे परतः । वक्ता । वक्तुं
वक्तव्यं । भविता । भवितुं । भवितव्यं ।

* चक्षः खशाञ् वाचि ॥ १४२ ॥ चक्षे-
र्वाचि वर्तमानस्य खशाञ् भवति । आखशाता ।
आखशातुं । आखशातव्यं । वाचीति किं ? चक्षुः ।
विचक्षणः । बोधेऽत्र । अश्वान् संचक्ष्य । वर्जनेऽत्र ।

वा लिटि ॥ १४३ ॥ चक्षः खशाञ् भवति
लिटि वा । आचख्यौ । आचख्यतुः । आच-
चक्षे । आचचक्षाते ।

* व्यजोऽव्यव्यञ्चि ॥ १४४ ॥ अजेर्वी
भवति क्यप्घञ्चवर्जितेऽगे परतः । वीयात् ।
वीयास्तां । वीयते । प्रवेयं । अव्यप्घञ्चि
किं ? समज्या । समाजः । समजः पशूनां ।

बहुलं खौ ॥ १४५ ॥ अजेर्वीभावो भवति
बहुलं खुविष्ये । प्रवयणो दंडः । प्राजनो दंडः ।
प्रवेता । प्राजिता ।

* यङ् उप् ॥ १४६ ॥ यङो बहुलमुप् भवति ।
रोरूयते । रोरोति । रोरोति । लालप्यते ।
लालसि । लालपीति ।

* अचि ॥ १४७ ॥ यङोऽचि परतः नित्यमुप्
भवति । चेष्यः । देद्यः । पोपुवः । लोलुवः ।
दनीध्वसः । मरीमृजः ।

+ नोतः ॥ १४८ ॥ उकारांतात्परस्य यङोऽच्युप्
न स्यात् । रोरूयः । नोनूयः । तोष्टूयः ।

* भुभूस्येणिकृपिबः सेर्मे ॥ १४९ ॥ भुसं-
ज्ञेयो भ्वादिभ्यश्च सेरुप् भवति मे परतः । अदात् ।
अधात् । अभूत् । अस्थात् । अगात् । अध्यगात् ।
अपात् । मे इति किं ? व्यत्यभविष्ट ।

वा घ्राधेट्छाशासः ॥ १५० ॥ घ्रादिभ्यः
सेरुप् स्यात् वा मे परतः । अघ्रात्, अघ्रासीत् ।
अछात्, अछासीत् । अशात्, अशासीत् । असात्,
असासीत् ।

* तन्भ्यस्थास्ते ॥ १५१ ॥ तनादिभ्यः सेर्वोष्
भवति थासि ते च परतः । अतथाः । अतनिष्ठाः ।

५. अध्यापयितुमिच्छत्यास्मिन् वाक्ये-सनि-अकृदव्यूहा देव-
नदीयाः, इति भुस्वरूपावस्थितिः । पश्चाद्वाङ्देशो युक् च ।

अतत । अतनिष्ट । असाथाः । असानिष्ठाः ।
असात । असनिष्ट । अक्षत । अक्षथाः । अक्ष-
णिष्ठाः । अक्षत । अक्षणिष्ट ।

* त्रिण्यार्षाद्यन्यणिवोः ॥ १५२ ॥ त्रिदंतात्

ण्यांतादार्षत्यांताच्च परयोः युवत्यपोरणिजेरूप भवति ।
तिकस्यापत्यं वृद्धं तैकायनिः । तस्यापत्यं युवा प्राग्दो-
रण उपि तैकायनिः पिता । तैकायनिः पुत्रश्च ।
मैमतायनिः पिता । मैमतायनिः पुत्रश्च । कुरोरपत्यं
कौरव्यः । तदपत्यं युवा इत्र उपि कौरव्यः पिता
पुत्रश्च । गार्ग्यः पिता । गार्ग्यः पुत्रः । वासिष्ठः पिता
पुत्रश्च । वैश्वामित्रः पिता पुत्रश्च । ऋष्यण्णतात्—इत्र
उप । त्रिण्यार्षादिति किं ? कुहडस्यापत्यं कौहडः ।
शिवाद्यण । तदपत्यं कौहडिः । यूनीति किं ? वाम-
रथस्यापत्यं वामरथ्यः । तस्य शिष्याः वामरथाः ।
अणिजेरिति किं ? दाक्षिः पिता । दाक्षायणः पुत्रः ।

* प्राक्षिवोऽतौल्वल्यादेः ॥ १५३ ॥ प्राचां
गोत्रे य इत्र तदंतात् युवत्यस्योप् भवति तौल्व-
ल्यादीन् वर्जयित्वा । पन्नागारस्यापत्यं पान्नागारिः
पिता । तदपत्यं पान्नागारिः पुत्रः । एवं—मन्थरेपणिः
पिता पुत्रश्च । प्राक्षिति किं ? प्राक्षिः पिता । प्राक्षा-
यणः पुत्रः । इत्र इति किं ? राघवः पिता । राघविः
पुत्रः । अतौल्वल्यादेरिति किं ? तौल्वलिः पिता ।
तौल्वलयनः पुत्रः । दालीपिः पिता । दाली-
पायनः पुत्रः ।

* पैलाद्यविप्रात् ॥ १५४ ॥ पैलादेरविप्राच्च
युवत्यस्योप् भवति । पैलाया अपत्यं पैलः पिता ।
तदपत्यं पैलः पुत्रः । शालंकिः पिता पुत्रश्च ।
सात्याकिः पिता पुत्रश्च । अविप्रात्—आंगः पिता ।
आंगः पुत्रः । मागधः पिता पुत्रश्च । कालिंगः
पिता पुत्रश्च ।

* वेओ द्रेः ॥ १५५ ॥ त्रिसंज्ञो य इत्र तदंतात्
परस्य युवत्यस्योप् वा भवति । उदुंबरस्यापत्यं औ-
दुंबरिः पिता । तदपत्यं औदुंबरिः पुत्रः । औदुंबरा-
यणो वा । द्रेरिति किं ? दाक्षिः पिता । दाक्षायणः
पुत्रः ।

* बहुष्वास्त्रियां ॥ १५६ ॥ त्रिसंज्ञस्य त्यस्योप्

भवति बहुषु वर्तमानस्यास्त्रियां । पंचालस्यापत्यानि
पंचालाः । इक्ष्वाकवः । अंगाः । वंगाः । कुरवः ।
बहुष्विति किं ? पांचालः । पांचालौ । अस्त्रियामिति
किं ? पांचाल्यः । आंग्यः । वांग्यः । द्रेरिति
किं ? औपगवाः ।

* यस्कादेर्गोत्रे ॥ १५७ ॥ यस्कादिभ्यो गोत्रे
विहितस्य त्यस्योप् भवति बहुष्वास्त्रियां । यस्क-
स्यापत्यानि यस्काः । लह्याः । यस्कादेरिति किं ?
कापटवाः । गोत्र इति किं ? यस्कस्येमे यास्काः
छात्राः ।

* यत्रोऽगोपवनादेः ॥ १५८ ॥ यत्रोऽत्रश्च
गोत्रे बहुषु भवति गोपवनादिभ्यो विहितं विहाय ।
गर्गाः । वत्साः । वैदः । वैदौ । विदाः । और्वः ।
और्वौ । उर्वाः । अगोपवनादेरिति किं ? गोपव-
नस्यापत्यानि गौपवनाः । श्यामाकाः ।

* कुँडिन्यागस्त्ययोः कुँडिनाग ती च ॥ १५९ ॥
कुँडिन्यागस्त्य इत्येतयोः गोत्रे बहुषु भवत्यस्त्रियां
तयोः कुँडिन अगस्ति इत्येतावादेशौ भवतः । कुँ-
डिन्याः अपत्यानि कुँडिनाः । अगस्त्यः ।

* भृगुकुत्सवसिष्ठगोतमांगिरोऽत्रेः ॥ १६० ॥
भृग्वदिभ्यो गोत्रे बहुषु यस्त्यः तस्योप् भवति ।
भृगोरपत्यानि भार्गवः । भार्गवौ । भृगवः । कुत्साः ।
वसिष्ठाः । गोतमाः । अंगिरसः । अत्रयः । अस्त्रिया-
मिति किं ? भार्गव्यः । कौत्स्यः स्त्रियः ।

* बह्वचः प्राग्भरतेष्विजः ॥ १६१ ॥
बह्वचो मृदो य इत्र तस्य बहुषु भवति प्राग्गोत्रे
भरतगोत्रे च । पान्नागारिः । पान्नागारी । पन्ना-
गाराः । एवं—मन्थरेपणाः । क्षीरकंबलाः । भरतेषु-
औदालकिः । औदालकी । उदालकाः । युधिष्ठिराः ।
बह्वच इत्येव । वैक्यः । पौष्यः । प्राग्भरते-
ष्विति किं ? बालाक्यः । हास्तिदास्यः ।

* वोपकादेः ॥ १६२ ॥ उपकादिभ्यो गोत्रे
बहुषु यस्त्यः तस्य वोप् भवति । उपकस्यापत्यानि
उपकाः । औपकायनाः । लमकाः । लामकायनाः ।
कापिष्ठलाः । कापिष्ठलयः ।

* तिककितवादेर्द्वे ॥ १६३ ॥ तिककित-

वादीनां द्वंद्वे बहुषु यस्त्यस्तस्योप् भवत्यास्त्रियां ।
तैकायनश्च कैतवायनश्च तिक्रिकितवाः । और-
सायनश्च लांकटयश्च उरसलंकटाः । बंखरभंडीरथाः ।

+ तथा द्रयादेः ॥ १६४ ॥ द्वंद्वे बहुत्वे वर्त-
मानो यो द्रयादिस्तस्य तथोप् भवति यथापूर्वं । आंगश्च
वांगश्च सौह्यश्च अंगवंगसुह्याः । यस्कलह्यद्रुह्याः । गर्ग-
वत्सवाजाः । कुंडिनागस्यवसिष्ठाः । तथेति किं ?
यास्कलाह्याः छात्राः ।

+ वाऽन्येन ॥ १६५ ॥ द्रयादेर्वोप् भवति अन्येन
सह द्रयादीनां द्वंद्वे बहुत्वे । आंगश्च वांगश्च दा-
क्षिश्च अंगवंगदाक्षयः । आंगवांगदाक्षयः । गर्गवत्सौ-
पगवाः । गार्ग्यवात्स्यौपगवाः ।

यत्रादेर्द्रयेकेषु तायाः षे ॥ १६६ ॥
यत्रादेस्तथा वोप् भवति द्वयोरेकस्मिंश्च वर्तमानस्य
तायाः पसे । गार्ग्यस्य गार्ग्ययोर्वा कुलं गर्गकुलं । गा-
र्ग्यकुलं । विदकुलं । वैदकुलं । अगस्तिकुलं । आग-
स्त्यकुलं । यत्रादेरिति किं ? आंगकुलं । द्व्येकोष्विति
किं ? गर्गाणां कुलं गर्गकुलं । ताया इति किं ? पारम-
गार्ग्यः । प इति किं ? गार्ग्यस्य समीपं उपगार्ग्यं ।

सुपो धुमृदोः ॥ १६७ ॥ धुमृदोरंतर्गतस्य
सुप उप् भवति । पुत्रमिच्छत्यात्मनः पुत्रकाम्यति ।
पटीयति । औपगवः । राजपुरुषः । यतः । यत्र ।
शवलगुः ।

* झेः ॥ १६८ ॥ झेः परस्य सुप उप् भवति ।
ततः । तत्र । कृत्वा । च । वा । ह । अह । एव ।

हात् ॥ १६९ ॥ हसात् परस्य सुप उप् भ-
वति । अधिस्त्रि । उपवधु । एकमुनि । द्विमुनि ।

नातोऽम्त्वकायाः ॥ १७० ॥ हादकारांतात्
सुपो नोऽभवति अम् तु भवति कां विहाय । उप-
कुंभं तिष्ठति । पश्य देहि स्वं वा । अत इति किं ?
उपाग्नि । अकाया इति किं ? उपकुंभादानय । उप-
मणिकादानय ।

* भाया वा ॥ १७१ ॥ हादकारांताद् भाया वाऽम्
भवति । उपकुंभं । उपकुंभेन । उपकुंभैः कृतं ।

१ । यस्य पूर्वं यथा विधिनिषेधो विकारो विकल्पश्च
तस्य द्वंद्वे तथैव ।

* ईपः ॥ १७२ ॥ हादकारांतादीपो वाऽम्
भवति । उपकुंभे निधेहि । उपकुंभं निधेहि ।

+ स्थिनघृद्धेः ॥ १७३ ॥ स्थ्यवयवान्नादीलक्ष-
णात् ऋद्धिलक्षणाच्च हादकारांतादीपोऽम् भवति
नित्यं । एकविंशतिभारद्वाजं । त्रिकोशलं । द्वि-
यमुनं वसति । सप्तगंगं वसति । त्रिगोदावरं वसति ।
सुमद्रं । सुमगधं ।

+ परस्परादेर्वाम्सुपोऽपुंसि ॥ १७४ ॥
परस्परादीनामपुंसि सुपः आम् वा भवति । इमे
सख्यौ परस्परां भोजयतः । परस्परं भोजयतः ।
आभिः सखीभिः परस्परां भोज्यते । परस्परेण वा
भोज्यते । इमाः सख्यः परस्परां प्रयच्छंति । परस्परस्मै
वा प्रयच्छंति । इमे सख्यौ अन्योन्यां भोजयतः ।
अन्योन्यं वा भोजयतः । आभिः सखीभिरन्योन्यां
भोज्यते अन्योन्येन वा भोज्यते । इमे सख्यावितरेतरां
इतरेतरं वा भोजयतः । इमे कुले परस्परां परस्परं
अन्योन्यां अन्योन्यं इतरेतरां इतरेतरं वा भोजयतः ।
कुलैः परस्परेण परस्परां अन्योन्येन अन्योन्यां इतरे-
तरां इतरेतरेण वा भोज्यते । कुलानि परस्परां
परस्परस्मै वा प्रयच्छंति । अपुंसीति किं ? परस्पर-
मिमे जनाः भोजयंति । अन्योन्यमिमे जनाः भोजयंति ।

इति जैनेन्द्र (शब्दार्णव) व्याकरणे
शब्दार्णवचंद्रिकायां लघुवृत्तौ
प्रथमोऽध्यायः ।



अथ द्वितीयोऽध्यायः ।

प्रथमः पादः ।

त्यः ॥ १ ॥ त्य इत्ययमधिकारो वेदितव्य आ इच्चः । वक्ष्यति—तव्यानीयौ । कर्तव्यः । करणीयः ।

परः ॥ २ ॥ धोर्मृदो वा यस्त्यसंज्ञको विधीयते स पर एव भवति । कर्तव्यः । करणीयः । अजा । औपगवः ।

+ किद्गुप्तिजः सन् भिषज्यादिनिदाक्ष-
मे ॥ ३ ॥ किद् गुप् तिज् इत्येतेभ्यः सन्
भवति भिषज्यादावर्थे निंदायां क्षमायां च । ज्वरं
चिकित्सति । शत्रुं चिकित्सति । जुगुप्सते । तिति-
क्षते । भिषज्यादाविति किं ? संकेतयति । गोपा-
यति । तेजयति ।

* निशानार्जवजिज्ञासावैरूप्ये शानदान-
मान्वादीश्वस्य ॥ ४ ॥ शानादिभ्यः सन्
भवति निशानादिष्वर्थेषु चस्य च दीः । शीशांसति ।
शीशांसते । दीदांसति । दीदांसते । मीमांसते ।
बीभत्सते । निशानादाविति किं ? निशानयति ।
निदानं । मानिता । बाधयति ।

तुमीच्छायां धोर्वोष् ॥ ५ ॥ धोरिच्छायां कृते
तुमि सन् वा भवति तुमश्चोष् । भोक्तुमिच्छति
बुभुक्षते । चिकीर्षति । जिहीर्षति । इच्छायामिति
किं ? कर्तुं गच्छति । धोरिति किं ? प्रकर्तुमैच्छत्
प्राचिकीर्षत् ।

+ न सनः ॥ ६ ॥ तुमि इच्छायां धोर्यो विहित-
सन् तदन्तात् सन् न भवति । चिकीर्षितुमिच्छति ।
तुमीच्छायामिति किं ? चिकित्सिषति ।

* स्त्रेपः काम्यः ॥ ७ ॥ स्वस्यात्मनो यदिबन्तं
तस्मादिच्छायां वा काम्यो भवति । पुत्रमिच्छत्या-
त्मनः पुत्रकाम्यति । वस्त्रकाम्यति । स्वः काम्य-

ति । इदं काम्यति । स्वग्रहणं किं ? पुत्रमिच्छति ब्रह्म-
चारी परस्य ।

* क्यजक्षिमः ॥ ८ ॥ स्वस्येबन्तात् क्षिमकारांतं
त्यक्त्वा क्यज् भवति । स्वस्य पुत्रमिच्छति पुत्रीयति ।
वस्त्रीयति । कंबलीयति । वाच्यति । अक्षिम इति
किं ? उच्चैरिच्छति । किमिच्छति ।

* गौणादीपश्चाचारे ॥ ९ ॥ गौणादिबन्तादी-
बन्ताच्चाचारेऽर्थे क्यच् स्यात् । पुत्रमिवाचरति पुत्री-
यति छात्रं । वस्त्रीयति कंबलं । प्रासादे इवाचरति
प्रासादीयति कुड्यां ।

+ कर्तुः क्विः ॥ १० ॥ कर्तुः गौणादाचारे-
ऽर्थे क्विर्भवति । अश्व इवाचरति अश्वति गर्दभः ।
गर्दभत्यश्वः । पुरुषति स्त्री । कर्तुरिति किं ?
पटीयति कंबलं ।

+ गल्भक्लीवहोडाङ्ङित् ॥ ११ ॥ एभ्यः
किङ्ङित् भवति । गल्भ इवाचरति गल्भते ।
क्लीवते । होडते ।

* क्यङ् च ॥ १२ ॥ गौणादाचारेऽर्थे कर्तुः
क्यङ् भवति । श्येन इवाचरति काकः श्येनायते ।
कुमुदं पुष्करायते । अश्वायते गर्दभः । गर्दभायते-
ऽश्वः । केरबाधनार्थश्चकार ।

* सः खं वा ॥ १३ ॥ गौणात् कर्तुराचारेऽर्थे
क्याङि परतः सकारस्य वा खं स्यात् । मथितं पय-
स्यते । मथितं पयायते ।

* अप्सरसः ॥ १४ ॥ क्याङि परतः संखं
भवत्यप्सरसः । अप्सरायते कन्या ।

+ तद्वत्योजःस्वप्नात् ॥ १५ ॥ आभ्यां त-
द्वति वर्तमानाभ्यां क्यङ् स्यात् । ओजस्वीवाचरति
ओजायते । ओजस्यते । स्वप्नवानिवाचरति स्वप्ना-
यते । तद्वतीति किं ? स्वप्न इवाचरति ।

* भृशादेश्च्योस्तः ॥ १६ ॥ भृशादेश्च्यर्थे
क्यङ् भवति सकारतकारयोश्च खं । अभृशो भृशो
भवति भृशायते । शीघ्रायते । मद्रायते । उन्मनस्-
उन्मनायते । वेहत्-वेहायते ।

तेभ्यो लोहितादिभ्यश्च च्यर्थे क्यष् भवति । अदमद्-
मद् भवति दमदमायति । दमदमायते । हडहडा-
यति । हडहडायते । लोहितायति । लोहितायते ।
निद्रायति । करुणायति ।

* सुखादेर्भुजीपः ॥ १८ ॥ सुखादेरिबंतात्
भुज्यर्थे क्यङ् भवति । सुखं भुंक्ते सुखायते । दुःखा-
यते । भुजीति किं ? सुखं वेदयते प्रसाधको
देवदत्तस्य ।

+ कष्टकक्षकृच्छ्रसत्रगहनात् पापे चिकीर्षौ
॥ १९ ॥ कष्टादेरिबंताद् पापे वर्तमानात् चिकीर्ष्यर्थे
क्यङ् स्यात् । कष्टं चिकीर्षति कष्टायते । कक्षायते ।
कृच्छ्रायते । सत्रायते । गहनायते ।

वाष्पोष्पफेनादुद्गमौ ॥ २० ॥ वाष्पादेरि-
बंतादुद्गमत्यर्थे क्यङ् भवति । वास्पमुद्गमति वास्पा-
यते । ऊष्माणं उद्गमति ऊष्मायते । फेनायते नदी ।

* शब्दादेः कृञि ॥ २१ ॥ शब्दादेरिबंतात्
करोत्यर्थे क्यङ् स्यात् । शब्दं करोति शब्दायते ।
वैरायते । कलहायते । अभ्रायते । कण्वायते ।
मेघायते ।

* रोमंधादुच्चर्वे ॥ २२ ॥ रोमंधशब्दादुच्चर्वे
वर्तमानात् कृञर्थे क्यङ् भवति । रोमंधायते गौः ।
उच्चर्व इति किं ? रोमंधं करोति कीटकः ।

* तपसः क्यच् ॥ २३ ॥ तपःशब्दादिबं-
तात् कृञि क्यच् भवति । तपः करोति तपस्यति ।

* नमोवरिवाश्चित्रडः पूजासपर्याविस्मये
॥ २४ ॥ एभ्यः पूजादिष्वर्थेषु वर्तमानेभ्यः
कृञर्थे क्यङ् भवति । नमस्करोति नमस्यति सुमति-
नाथं । वरिवस्यति गुरुन् । चित्रीयते । ङित्वाद् । पूजा-
दिष्विति किं ? नमस्करोति ।

+ निरस्यंगेभ्यो णिङ् ॥ २५ ॥ अंगेभ्य
इबंतेभ्यो निरस्यर्थे णिङ् भवति । हस्तं निरस्यति
हस्तयते । पादयते । निरसीति किं ? हस्तमाचष्टे
हस्तयति ।

* पुच्छभांडादश्चौ ॥ २६ ॥ आभ्यां अस्यर्थे
चिञर्थे च णिङ् भवति । पुच्छमुदस्यति उत्पुच्छयते ।

परिपुच्छयते । भांडं संचिनोति संभांडयते । परि-
भांडयते ।

* चीवरात्परिधाज्योः ॥ २७ ॥ चीवरात्
परिधाने अर्जने च णिङ् भवति । चीवरं परि-
धत्ते समर्जयति वा परिचीवरयते भिक्षुः ।

+ मृदो ध्वर्थे णिङ् बहुलं ॥ २८ ॥ मृदो
धूनामर्थे णिङ् भवति बहुलं । सूत्रं करोति सूत्रयति
व्याकरणं । मुंडयति माणवकं । मिश्रयति
धान्यं । श्लक्ष्णयति वस्त्रं । पाशं विमोचयति
विपाशयति । रूपं दर्शयति रूपयति । पयो भुंक्ते-पयो
व्रतयति । सावद्यं न भुंक्ते-सावद्यं व्रतयति । लोमा-
न्यनुमार्ष्टि अनुलोमयति । वस्त्रेण समाच्छादयति
संवस्त्रयति । सेनया अभियाति अभिषेणयति ।
वर्मणा संनह्यते संवर्मयति । वणिगोपगायति उपवी-
णयति । श्लोकैरुपस्तौति उपश्लोकयति । न च
भवति-आख्यानमाचष्टे ।

+ श्वेताश्वश्वतरगालोडिताहारकस्या-
श्वतरेतकखं च ॥ २९ ॥ एषां णिच्यश्वतरे-
तकानां खं भवति । श्वेताश्वमाचष्टे श्वेतयति ।
अश्वतरं-अश्वयति । गालोडितं-गालोडयति । आ-
हारकं-आहारयति । णिच् संनियोगार्थश्चकारः ।

* हलकलत्वचाः ॥ ३० ॥ हलिकलित्वचां
णिच्यदंतता निपात्या । हलिं गृह्णाति हलयति ।
कलिं-कलयति । त्वचं-त्वचयति । अत्वनिपातः
किं ? अजहलत् ।

* वेदार्थसत्यस्याः ॥ ३१ ॥ एषां णिच्या-
कारांतादेशो भवति । वेदमाचष्टे वेदापयति । अर्था-
पयति । सत्यापयति ।

* धोर्यङ् भृशाभीक्ष्णेऽशुभ्रुचेः ॥ ३२ ॥
शुभिरुचिमुक्ताद्धोर्यङ् भृशेऽभीक्ष्णे चार्थे यङ् भवति ।
भृशं पुनः पुनर्वा पठति पापठ्यते । देदीप्यते ।
बोभुज्यते । भृशाभीक्षण इति किं ? ओदनं पचति ।
अशुभ्रुचेरिति किं ? भृशं शोभते । पुनः पुना
रोचते ।

+ सूचिसूत्रिमूज्यव्यश्वर्च्यूर्णोः ॥ ३३ ॥

एयो भृशाभीक्षणे यङ् भवति । सोऽनूच्यते । सोऽसूच्यते । सोऽमूच्यते । अटाच्यते । अशाश्यते । अरार्थते । ऊर्णोनूयते । नियमार्थोऽयं योगः । हल्यादिभ्योऽनेकाज्भ्यः सूच्यादिभ्य एव, एकाज्भ्योऽजादिभ्योऽव्यादिभ्य एव यङ् भवति नान्यतः । भृशं चकास्ति । पुनः पुनरीहते ।

* गत्यर्थात्कुटिले ॥ ३४ ॥ गत्यर्थाद्भोः कुटिलेऽर्थे यङ् स्यात् । कुटिलं क्रामति चक्रम्यते । जंगम्यते ।

लुपसदचरजपजभदहृदशो गर्हे ॥ ३५ ॥ एभ्यो गर्हेऽर्थे यङ् भवति । गर्हितं लुपति लोलुप्यते । सासद्यते । चंचूर्यते । जंजप्यते । जंजम्यते । दंदहते । जेगिल्यते । दंदश्यते । गर्ह इति किं ? स्वर्गृहे सुखं सीदति ।

* चुरादिभ्यो णिच् ॥ ३६ ॥ एभ्यो णिच् भवति स्वार्थे । चोरयति । चिंतयति । आडयति । लालयति । पीडयति । भक्षयति । आच्छादयति । मंडयति । छर्दयति । चेतयते । मंत्रयते ।

+ युजादेर्वा ॥ ३७ ॥ युजादिभ्यो वा णिच् स्यात् स्वार्थे । योजयति । योजति । अर्चयति । अर्चति । साहयति । सहति । ईरयति । ईरति । लाययति । लयति । वर्जयति । वर्जति । वारयति । वरति । वारयते । वरते । धावयति । धवति । आपयति । आपति ।

+ भूडः प्राप्तौ णिङ् ॥ ३८ ॥ भूडो णिङ् भवति प्राप्तौ वा । भावयते । भवते ।

हेतुमति ॥ ३९ ॥ हेतुमति ध्वर्थे णिच् भवति । कटं कारयति । ओदनं पाचयति । छात्रं पाठयति ।

कंडादेर्यक् ॥ ४० ॥ कंडूत्रादेर्यगागमो भवति स्वार्थे । कंडूयति । कंडूयते । वल्गूयति । मंतूयति । भिषज्यति । असूयति ।

गुपूध्विच्लृपन्पणेरायः ॥ ४१ ॥ एभ्य आयत्यो भवति । गोपायति । धूपायति । विच्छायति । पनायते । पणायते ।

कमृताणिङ्गीयङ् ॥ ४२ ॥ आभ्यां यथासं-

ख्यं णिङ् ईयङ् इत्येतौ ल्यौ भवतः । कामयते । ऋतिः सौत्रो धुः । घृणार्थो गत्यर्थश्च । ऋतीयते ।

* वाऽगे त्रयः ॥ ४३ ॥ अगे परे गुपादिभ्य आयो णिङ्गीयङ् च त्रयो वा भवंति । गोपायांचकार । जुगोप । धूपायिता । धूपिता । कामयिता । कमिता । ऋतीयिता । अर्तित्ता ।

तदंता धवः ॥ ४४ ॥ येऽनुक्रांताः सन्नादयस्तदंताः शब्दाः धुसंज्ञा भवंति । तथा चोदाहृतं ।

+ निर्वाऽत्ये ॥ ४५ ॥ गिसंज्ञको धुर्न भवत्यत्ये परतः । अभ्यमनायत् । प्रासादीयत् । गिरिति किं ? अमहापुत्रीयत् । अत्य इति किं ? औत्सुकायत् ।

रयतासी लृत्वोः ॥ ४६ ॥ धोः स्यतासी इत्येतौ ल्यौ भवतः लृत्वो परतः । करिष्यति । अकारिष्यत् । कर्त्तास्मि । भोक्ष्यते । अभोक्ष्यत । भोक्ता ।

* कास्यनेकाच्त्याल्लिङ्वात् कृज्याम् ॥ ४७ ॥ कासेरनेकाज्भ्यः त्यांतिभ्यश्च लिङ्वात् कृजि परे आम् भवति । कासांचक्रे । कासाञ्चकार । चकासाम्बभूव । चकासामास । दरिद्राञ्चकार । दरिद्राम्बभूव । दरिद्रामास । बुभूषाञ्चकार । बुभूषाम्बभूव । बुभूषामास । गवाञ्चकार । गवाम्बभूव । गवामास । लोह्याञ्चक्रे । कारयाञ्चकार । कारयाम्बभूव । कारयामास ।

+ सर्विजादिदयायासोऽनृच्छूर्णोः ॥ ४८ ॥ सरोरिजादेर्धोः ऋच्छूर्णवर्जितात् दयादेश्च लिङ्वात् कृज्याम् भवति । इंदाम्बभूव । इंदाञ्चकार । इंदामास । एधांचक्रे । दयांचक्रे । पलायांचक्रे । आसांचक्रे । अनृच्छूर्णोरिति किं ? आनच्छ । प्रोर्णुनाव ।

* वोध्विदजागृसमिधः ॥ ४९ ॥ एभ्यो लिङ्वात् कृज्याम् स्यात् वा । ओपाञ्चकार । ओपाम्बभूव । ओषामास । उवोष । विदाञ्चकार । विदाम्बभूव । विदामास । विवेद । जागराञ्चकार । जागराम्बभूव । जागरामास । जजागार । समिधाञ्चक्रे । समीधे ।

भीहीभृहोरुज्वत् ॥ ५० ॥ भ्यादेर्लिङ्वात् कृज्याम् वा भवति उचीव कार्यं च । बिभयाञ्चकार ।

बिभयाम्बभूव । बिभयामास । बिभाय । जिह्याञ्चकार । जिह्याम्बभूव । जिह्यामास । जिहाय । बिभराञ्चकार । बिभराम्बभूव । बिभरामास । बभार । जुहवाञ्चकार । जुहवांबभूव । जुहवामास । जुहाव ।

* विदां कृ लोटि ॥ ५१ ॥ विदां कृ वा निपात्यो लोटि परतः । विदांकरवाणि । केदानि । विदांकरवाव । वेदाव । विदांकरवाम । वेदाम । विदांकुरु । विद्धि । विदांकुरुतं । वित्तं । विदांकुरुत । वित्त । विदांकरोतु । वेत्तु । विदांकुरुतां । वित्तां । विदांकुर्वंतु । विदंतु ।

सिर्लुङि ॥ ५२ ॥ धोः सिस्त्वो भवति लुङि परतः । अकार्षीत् । अभैत्सीत् ।

स्पृशमृशकृष्वत्पृपो वा ॥ ५३ ॥ एभ्यो लुङि सिर्वा स्यात् । अस्प्राक्षीत् । अस्पाक्षीत् । अस्पृक्षत् । अस्पाक्षीत् । अमाक्षीत् । अमृक्षत् । अक्राक्षीत् । अकार्षीत् । अकृक्षत् । अत्राप्सीत् । अताप्सीत् । अतृपत् । अद्राप्सीत् । अदाप्सीत् । अटपत् ।

* इकः शलोऽनिटोऽदृशः क्सः ॥ ५४ ॥ इकः परो यः शल् तदंतात् दृशिवर्जितात् धोरनिटः लुङि क्सो भवति । अलिक्षत् । अधिक्षत् । अधुक्षत् । इक इति किं ? अधाक्षीत् । शल् इति किं ? अरौत्सीत् । अनिट इति किं ? अमोषीत् । अदृश इति किं ? अद्राक्षीत् ।

श्लिषः स्वार्थे ॥ ५५ ॥ श्लिषेः स्वार्थे लुङि क्सो भवति । आश्लिषत् भार्या दत्तः । स्वार्थ इति किं ? उपाश्लिषत् जतु च काष्ठं च ।

* णिकम्श्रिद्रुस्रोः कर्त्तरि कञ् ॥ ५६ ॥ ण्यन्तेभ्यः कमादिभ्यश्च कर्त्तृवाचिनि लुङि परतः कञ् भवति । अचीकरत् । अब्रीभवत् । अचकमत । अशिश्रियत् । अदुद्रुवत् । असुस्रुवत् । कर्त्तरीति किं ? अकारयिषतां कटौ पुत्रेण ।

वा धेट्श्वयोः ॥ ५७ ॥ आभ्यां लुङि परतः कञ्वा स्यत् । अदधत् । अधात् । अधासीत् । अशिश्रियत् । अश्वत् । अश्वयीत् ।

* वक्तृथसुख्यातेरङ् ॥ ५८ ॥ एभ्यः कर्त्तरि लुङ्यङ् भवति । अवोचत् । पर्यास्थत् । आरु यत् । आरुयतां । आरुयन् ।

लिप्सिचद्दार्तेः ॥ ५९ ॥ एभ्यो लुङ्यङ् भवति । अलिपत् । आसिचत् । आह्वत् । आरत् । दे वा ॥ ६० ॥ लिवादेर्दे लुङ्यङ् वा भवति । अलिपत् । अलित् । असिचत् । असिक्त । अह्वत् । अह्वास्त । समारत् । समार्ष्ट ।

* द्युत्पुष्यादिलित्सर्तिशास्तेर्मे ॥ ६१ ॥ द्युतादेः पुष्यादेः लृकारेद्भ्यः सर्तिशास्तिभ्यां च मे लुङ्यङ् भवति । व्यद्युत् । व्यलुटत् । व्यरुटत् । अपुषत् । अरुषत् । अशुषत् । अगमत् । अपतत् । अमरत् । अशिषत् । मे इति किं ? व्यद्यंतिष्ठ । व्यत्यपुक्षत् ।

वेरितः ॥ ६२ ॥ इरशब्देतो धोर्मे लुङ्यङ् वा भवति । अरुधत् । अरौत्सीत् । अभिदत् । अभैत्सीत् ।

* जृश्विस्तंभुचुम्लुचुप्रुचुग्लुचुग्लुचुः ॥ ६३ ॥ एभ्यो लुङ्यङ् वा स्यात् । अजरत् । अजारीत् । अधत् । अश्वयीत् । अस्तभत् । अस्तंभीत् । न्यम्रुचत् । न्यम्रोर्चात् । न्यम्लुचत् । न्यम्लोचीत् । अग्रुचत् । अग्रोचीत् । अग्लुचत् । अग्लोचीत् । न्यग्लुचत् । न्यग्लुंचीत् ।

* दीपजनबुधपूरितायिप्यायस्ते जिः ॥ ६४ ॥ दीपादेः कर्त्तरि लुङि ते परतः जिर्वा भवति । अदीपि । अदीपिष्ट । अजनि । अजनिष्ट । अब्रुधि । अबुद्ध । अपूरि । अपूरिष्ट । अतायि । अतायिष्ट । अप्यायि । अप्यायिष्ट । त इति किं ? अदीपिपातां ।

पदः ॥ ६५ ॥ पदः लुङि ते परतः जिर्भवति । उदपादि भैक्ष्यं । समापादि सस्यं ।

* कर्मणि ॥ ६६ ॥ कर्त्तृत्वेन त्रिवक्षिते कर्मणि लुङि ते जिर्वा भवति । अकारि कटः स्वयमेव । अकृत कटः स्वयमेव । अलावि केदारः । अलविष्ट केदारः स्वयमेव ।

१ । ब्रूवां वाचिरादेशो "बहुलं खौ" इति पाहुलकादयवेदं वक्तिचचनमेव ज्ञापकं गेट्प्यादेशस्य ।

रस्य शपः उजुपौ स्तः । जुहोति । विभेति । जिह्वे-
ति । अत्ति । प्साति । क्षौति । अभ्येति । वेत्ति ।
सूते । इष्टे ।

दिवादेः श्यः ॥ ८३ ॥ दिवादिभ्यः
श्यो भवति कर्तरि गे परतः । दीव्यति । सीव्य-
ति । क्रुध्यति । पुष्यति । सूयते ।

वा भ्रासभ्लासभ्रमक्रमत्रसत्रुडलषः ॥ ८४ ॥
एभ्यो गे परतः श्यो वा स्यात् । भ्रास्यते । भ्रासते ।
भ्लास्यते । भ्लासते । भ्राम्यति । भ्रमति । क्राम्य-
ति । क्रामति । त्रस्यति । त्रसति । त्रुध्यति ।
त्रुटति । लष्यति । लषति ।

यसः ॥ ८५ ॥ यसेर्वा श्यो भवति गे
परतः । यस्यति । यसति ।

समः ॥ ८६ ॥ सम्पूर्वाद् यसः श्यो वा
स्यात् । संयस्यति । संयसति । नियमोऽयं-गेः सम
एव वा श्यो नान्यतः । प्रयस्यति । आयस्यति ।
वियस्यति ।

स्वादः श्नुः ॥ ८७ ॥ स्वादिभ्यः श्नुर्भव-
ति कर्तरि गे परे । सुनेति । सुनुते । मिनोति ।
मिनुते । धृष्णोति ।

श्रोः श्रुः ॥ ८८ ॥ श्रु इत्येतस्य कर्तरि गे
परतः श्नुर्भवति श्रु इत्ययं चादेशः । धर्मं श्रुणोति ।

वाऽक्षः ॥ ८९ ॥ अक्षतेर्वा श्नुर्भवति ।
अक्षणोति । अक्षति ।

तक्षः स्वार्थे ॥ ९० ॥ तक्षतेः स्वार्थे त-
नूकरणे श्नुर्वा स्यात् । तक्ष्णोति, तक्षति काष्ठं ।
स्वार्थे इति किं ? संतक्षति वाग्भिर्दुर्जनः ।

*** तुद्ग्रयः शः ॥ ९१ ॥** तुदादिभ्यो गे पर-
तः शो भवति । तुदति । तुदते । दिशति । निक्षि-
पति । कृषति । जुषते । पणते । लज्जते ।

*** रुधां श्रम् ॥ ९२ ॥** रुधादीनां गे श्रम्
भवति । रुणाद्धि । भिनात्ति । विशिनष्टि । भुनक्ति ।

कृञ्स्तनादेरुः ॥ ९३ ॥ कृञ्स्तनादि-
भ्यश्च गे उर्भवति । करोति । तनोति । वनुते । मनुते ।

धिन्विकृण्वयोरञ्च ॥ ९४ ॥ आभ्यां उ-

र्भवति अकारश्चांतादेशः । धिनोति । कृणोति ।

क्रयादेः श्रा ॥ ९५ ॥ क्रयादिभ्यः श्रा
भवति गे परतः । क्रीणाति । प्रीणाति । गृह्णाति ।
वृणीते ।

स्तंभुस्तंभुस्कंभुस्कंभुस्कंभ्यः श्नुश्च ॥ ९६ ॥
एभ्यः श्नुर्भवति कर्तरि गे श्रा च । स्तभ्राति ।
स्तभ्रोति । स्तुभ्राति । स्तुभ्रोति । स्कभ्राति ।
स्कभ्रोति । स्कुभ्रोति । स्कुभ्राति । स्कुनोति ।
स्कुनाति ।

हौ हलः श्रः शानः ॥ ९७ ॥ हलः पर-
स्य श्रात्यस्य शानो भवति हौ परतः । गृहाण ।
अशान । कुषाण । मुषाण । हल इति किं ?
क्रीणीहि ।

*** ईपा वाक् ॥ ९८ ॥** अत्र धोरधिकारे ईपा
निर्दिष्टं वाक्संज्ञं भवति । कर्मण्यण् । कुंभकारः ।
वाक्प्रदेशाः-वागमिड्'इत्येवमादयः ।

कृदामिड् ॥ ९९ ॥ इतः प्रभृत्यत्र धो-
रधिकारे कृत्संज्ञकास्याः वेदितव्याः मिडं वर्जयित्वा ।
वक्ष्यति—तव्यानीयौ । स्तोतव्यः । स्तवनीयः ।

प्राक् क्तेर्वाऽसमः ॥ १०० ॥ क्ति इत्येत-
स्मात् प्राक् असमस्यो वा भवति । इत्यधिकारे
वेदितव्यः । जेयं । जेतव्यं । ज्ञः । ज्ञाता । ज्ञायकः ।
प्राक्क्तेरिति किं ? चिकीर्षा । क्तेरत्यो बाधकः । असम
इति किं ? अणं को बाधत एव । गोदः । कंबलदः ।

ण्वोर्व्याः ॥ १०१ ॥ ण्वु इत्येतस्मात् प्राक्
ये त्यास्ते व्यसंज्ञका भवन्ति । पुत्रस्य कर्तव्यं ।
दत्तस्य करणीयं । व्यप्रदेशाः—व्यस्य वा कर्तरि, इत्ये-
वमादयः ।

तव्यानीयौ ॥ १०२ ॥ धोरेतौ ल्यौ स्तः ।
हर्तव्यं । हरणीयं ।

*** योऽचोऽय्वास्वुः ॥ १०३ ॥** अजंताद्धोर्यो
भवति य्वादिवर्जितात् । देयं । धेयं । नेयं । अच

१ । शित्करणं शानस्यागुबंधस्थानिवद्भावानित्यत्वज्ञापनार्थं ।
तेन-पचमाना स्त्री, आचनवम्-दित्वं षित्वं च न ।

इति किं ? पाक्यं । अय्वास्वुरिति किं ? याव्यं ।
आसाव्यं । कार्यं । धार्यं ।

* पोरदुडोऽत्रपिवपिरापिऋपिजपिजभिच-
मिदभेः ॥ १०४ ॥ पवर्गीताददुडो धोः त्रपादिव-
र्जितात् यो भवति । शप्यं । लभ्यं । रम्यं । पोरिति
किं ? पाठ्यं । अदुडः इति किं ? लेप्यं । अत्रपादेरिति
किं ? त्राप्यं । वाप्यं । राप्यं । लाप्यं । जाप्यं । जाभ्यं ।
आचाम्यं । दाभ्यं ।

+ यतिचतितकिशकिशसिसह्यजेः ॥ १०५ ॥
एभ्यो यो भवति । यत्यं । चत्यं । तक्यं । शक्यं ।
शस्यं । सह्यं । यज्यं ।

* गदमदयमोऽगेः ॥ १०६ ॥ गदादेरगि-
पूर्वाद् यो भवति । गद्यं । मद्यं । यम्यं । अगेरिति
किं ? निगाद्यं । प्रगाद्यो धर्मः ।

* चरेः ॥ १०७ ॥ अगिपूर्वाच्चरेयो भवति ।
चर्यं ।

+ आडोऽगुरौ ॥ १०८ ॥ आडूपूर्वाच्चरेयो
भवत्यगुरावर्थे । आचर्यं व्रतं । अगुराविति किं ?
आचार्यः पूज्यपादः ।

* पण्यावद्योपसर्यावर्यं विक्रेयगर्हर्तुमत्यपे-
ये ॥ १०९ ॥ पण्यादयो निपात्यन्ते विक्रेयादिष्व-
र्थेषु । पण्या गौः विक्रेय इत्यर्थः । अवद्यं पापं गर्ह-
मित्यर्थः । उपसर्या गौः ऋतुमतीत्यर्थः । शतेन वर्या
स्त्री उपेया सेव्या इत्यर्थः । अन्यत्र पाण्यः साधुः ।
अनूद्यः जनापवादः । उपसर्या शरीदि मथुरा ।
वृत्या गौः ।

* स्वामिवैश्येऽर्यः ॥ ११० ॥ अर्त्तैर्यो नि-
पात्यः स्वामिनि वैश्ये चाभिधेये । अर्यः स्वामी वैश्य-
श्च । आर्यः साधुरन्यत्र ।

वदः सुपि क्यप् च ॥ १११ ॥ वदेरगि
सुपि वाचि क्यप् भवति यश्च । सत्योद्यं । सत्यवद्यं ।
तत्त्वोद्यं । तत्त्ववद्यं । सुपीति किं ? वाद्यं ।

* भूयत्याग्निचित्या भावे ॥ ११२ ॥ एते
शब्दाः अगिसुपि वाचि भावे निपात्यन्ते । ब्रह्मभवनं
ब्रह्मभूयं गतः । गोहत्या । स्त्रियां क्यपि तुक् । अग्ने-
श्चयनं अग्निचित्या ।

* शासस्त्वेति वृज्जुषः ॥ ११३ ॥ एभ्यः
क्यप् भवति । शिष्यः । स्तुत्यः । इत्यः । अधीत्यः ।
प्रावृत्यः । आदृत्यः । जुष्यः ।

* ऋदुडोऽक्लृप्चृत्तृचः ॥ ११४ ॥ ऋदुडो
धोः क्यप् भवति क्लृपादिवर्जितात् । वृत्यं । वृध्यं ।
सृध्यः । अक्लृपादेरिति किं ? संकल्प्यं । चर्त्यं । अर्च्यं ।

* जिविपून्यो हलिमुंजकल्के ॥ ११५ ॥
जेः विपूर्वाभ्यां पूनीभ्यां क्यप् भवति हल्यादिषु ।
जित्यो हलिः महद्वलं । विपूयो मुंजः तृणविशेषः ।
विनीयः कल्कः त्रिफलादीनां । जेयं । विपव्यं ।
विनेयमन्यत्र ।

पदाऽखैरिवाहापक्ष्ये ग्रहः ॥ ११६ ॥
ग्रहेः क्यप् भवति पदादिष्वर्थेषु । प्रगृह्यं पदं । गृह्यका
इमे परवशा इत्यर्थः । ग्रामगृह्या स्त्री । वहिर्भूतेत्यर्थः ।
भुजबलगृह्यः । भरतगृह्यः । तत्पक्ष्य इत्यर्थः । ग्राह्यमन्यत्र ।

भृजोऽखौ ॥ ११७ ॥ भृजः क्यप् भवत्य-
खौ । भृत्याः कर्मकराः । अखाविति किं ? भार्या
नाम क्षत्रियाः ।

+ समि वा ॥ ११८ ॥ संपूर्वात् भृजः क्यप्
भवति वा । संभृत्याः । संभार्याः भृतकाः ।

* कृमृज्जुषजपशंसदुह्गुहः ॥ ११९ ॥
एभ्यः क्यप् भवति वा । कृत्यं । कार्यं । मृज्यं ।
मार्ग्यं । वृष्यं । वर्यं । जप्यं । जाप्यं । शस्यं ।
शंस्यं । दुह्यं । दोह्यं । गुह्यं । गोह्यं ।

* खेयमृषोद्यं ॥ १२० ॥ खेयमृषोद्यशब्दौ
निपात्यन्ते । खनेः क्यप् नस्य चत्वं । खेयः कूपः ।
मृषापूर्वाद् वदेः क्यप् । मृषोद्यं ।

* कुप्याज्यभिद्योद्ध्ययुग्यं खौ ॥ १२१ ॥
कुप्यादयः खौ निपात्यन्ते । गुपेरादौ क्त्वं क्यपि ।
कुप्यं फल्गुभांडं । आज्यं घृतं । भिनत्ति कूलमिति
भिद्ध्यो नदः । उज्जत्युदकमित्युद्ध्यो नदः । युग्यं
वाहनं । खाविति किं ? गोप्यं । आग्यं । भेद्यं ।
उज्ज्यं । योग्यं ।

ण्यः ॥ १२२ ॥ धोण्यो भवति । हार्यं ।
कार्यं । वाक्यं ।

+ पाणिसमवे सृजः ॥ १२३ ॥ आभ्यां

सृजेर्ष्यो भवति । पाणिभ्यां सृजते इति पाणिसर्ग्या रज्जुः । समवसर्ग्यः कटः ।

ओरावश्यके ॥ १२४ ॥ उवर्णाताद्धो-
रावश्यकेऽर्थे ष्यो भवति । अवश्यपाव्यं । अवश्य-
लाव्यं । आवश्यक इति किं ? पव्यं । लव्यं ।

*** वाऽमावास्याधारे ॥ १२५ ॥** अमावाचि
वसेर्ष्यो भवति आधारे । प्रश्च वा निपात्यः । अमा
सह वसतः सूर्याचंद्रमसौ अस्यां तिथाविति अमाव-
स्या । अमावास्या ।

*** पाय्यधार्यसान्नाय्यनिकाय्यानाय्यप्र-
णाय्यं मानर्घविनिवासानित्यासम्मतौ ॥ १२६ ॥**

पाय्यादयो मानादिष्वर्थेषु निपात्यन्ते । मीयतेऽनेनेति
पाय्यं मानं । माडो ष्ये पत्वं । धीयते समिधोऽग्नाव-
नयेति धाय्या ऋक् । धाजो ष्यः । सान्नाय्यं हविः ।
संपूर्वाण्णीजो ष्यायादेशौ गेदींश्च । निकाय्यो निवा-
सः । निपूर्वात् चिजो ष्यायादेशौ कुत्वं च । आनाय्यो
दक्षिणाग्निः । आनयतेर्ष्यायादेशौ अनित्येर्धे । प्र-
णाय्यश्चौरः । प्रणीजो ष्यायादेशौ असम्मत्यर्थे ।
मेयं । धेयं । सन्नेयं । निश्चेयं । आनेयं ।
प्रणयमित्यन्यत्र ।

*** कुंडपाय्यसंचाय्यराजसूयाः क्रतौ ॥ १२७ ॥**
कुंडपाय्यादयः क्रतौ ष्यांताः निपात्यन्ते । कुंडैः पी-
यते सोमोऽस्मिन्निति कुंडपाय्यः । ष्ये युक् । संचि-
यते इति संचाय्यः । संचिजो ष्यायादेशौ । राज्ञा सूयते
राजा वा सूयतेऽस्मिन् इति राजसूयः क्रतुः । सुजः
क्यप् दींश्च । कुंडपानं । संचेयं । राजसवनमन्यत्र ।

*** परिचाय्योपचाय्यसमूहचित्योऽग्नौ १२८**
परिचाय्यादयो निपात्या अग्नावर्थे । पर्युपाचिजो ष्या-
यादेशौ । परिचाय्यः । उपचाय्यः । समूहः । समः
उहेर्ष्यः । चित्योऽग्निः । चिजः क्यप् । परिचेयः ।
उपचेयः । समूहितव्यः । चयोऽन्यत्र ।

ण्वुत्च ॥ १२९ ॥ धुभ्यो ण्वुत्चौ ल्यौ
स्तः । वाचकः । वक्ता । वादकः । वदिता । दर्श-
कः । द्रष्टा । भारकः । भर्ता ।

*** पचादिभ्योऽच् ॥ १३० ॥** एभ्यः अच्

भवति । पचतीति पचः । वचः । शरः । वदः ।
वरः । करः ।

*** नद्यादिभ्योऽनः ॥ १३१ ॥** एभ्यः अन-
स्त्यो भवति । नंदयतीति नंदनः । दर्पणः ।
रमणः । संक्रंदनः । जनार्दनः ।

*** ग्रहादिभ्यो णिन् ॥ १३२ ॥** एभ्यो णिन्
भवति । गृह्णातीति ग्राही । उत्साही । स्थायी । मंत्री ।

+ नौ श्रुशाविश्वप्रक्षः ॥ १३३ ॥ नौ वा-
चि एभ्यो णिन् स्यात् । निश्रावी । निशायी ।
निवेशी । निवापी । निरक्षी ।

+ नञि याच्वज्वद्वससंव्याहव्याहुः १३४
नञ्पूर्वेभ्यो याजादिभ्यो णिन् स्यात् । न याचते
अयाची । अब्राजी । अवादी । अवासी । असंव्या-
हारी । अव्याहारी ।

+ अचित्तेऽचः ॥ १३५ ॥ नञ्वाचि धोर-
जंतात् णिन् स्यादचित्तेर्धे । न करोतीत्यकारी
परशुः । अहारी गंधः । अचित्त इति किं ?
अकर्ता कटस्य दत्तः ।

*** रुधराधोऽपे ॥ १३६ ॥** अपे वाच्याभ्यां
णिन् स्यात् । अपरोधी । अपराधी ।

+ इन् च परौ भवः ॥ १३७ ॥ परौ वाचि
भवतेरिन् भवति णिन् वा । परिभवी । परिभावी ।

+ वौ पिञ्जशयो देशे ॥ १३८ ॥ वौ वाचि
पिञ्जशीङ्भ्यां देशेऽर्थे इन् स्यात् । विसयी देशः ।
विशयी देशः ।

ज्ञाकृगृप्रीगुहः कः ॥ १३९ ॥ ज्ञादिभ्य
इगुडश्च धोः कस्त्यो भवति । जानातीति ज्ञः । किरः ।
गिरः । प्रियः । लिखः । विबुधः । वृषः ।

*** गावातोऽनिक् ॥ १४० ॥** गौ वाचि धोरा-
कारांतात् को भवत्यानिक् च । प्रस्थः । सुरः ।
व्यालः । सुत्रः । सुग्लः । सुम्लः । गाविति किं ?
प्राता । अनिगिति किं ? प्रहः । सुज्यः । विम्यः ।

पाघ्राध्माधेट्टृशः शः ॥ १४१ ॥ गौ
वाचि पादिभ्यः शो भवति । उत्पिबः । विजिघ्रः ।
उद्धमः । विधयः । उत्पश्यः ।

लिङ्बिद्धारिपारिवेद्युदेजिचेतिसातिसा

होऽगौ ॥ १४२ ॥ लिप्त्रिदिभ्यां धार्या-
दिभ्यश्च ष्यंतेभ्यः शो भवत्यगौ वाचि । लिपती-
ति लिपः । विदः । धारयः । पारयः । वेदयः ।
उदेजयः । चेतयः । सातं सुखं करोतीति णिचि
सातयः । साहयः । अगाविति किं ? प्रलिपः । निर्विदः ।

* दुन्योर्णः ॥ १४३ ॥ दुनीभ्यामगौ णो भवति ।
दुनेतीति दावः । नायः । अगाविति किं ? प्रदवः ।
प्रणयः ।

* ज्वलादिग्रहाद्वा ॥ १४४ ॥ ज्वलादिभ्यो
ग्रहेश्च अगौ णो वा स्यात् । ज्वालः । ज्वलः ।
स्थालं । स्थलं । नालः । नलः । चालः । चलः ।
बालः । बलं । कोलः । कुलं । फालः । फलं । पातः ।
पतः । क्वाथः । क्वथः । क्षारः । क्षरः । बोधः ।
बुधः । कासः । कसः । ग्राहः । ग्रहः ।

* तन्श्याद्व्यधाश्रुसंश्रवतीणश्वसः ॥ १४५ ॥
एभ्यो णो भवति । तानः । उत्तानः । अवश्यायः ।
दायः । धायः । व्याधः । आश्रावः । संश्रावः ।
अत्यायः । श्वासः ।

हसोऽवे ॥ १४६ ॥ हसाभ्यामवपूर्वाभ्यां
ण्यः स्यात् । अवहारः । अवसायः ।

* नृत्खनरजः शिल्पिनि ट्वुः ॥ १४७ ॥
नृतादिभ्यः ट्वुर्भवति शिल्पिनि गम्यमाने । नृत्यती-
ति नर्तकः । खनकः । रजकः । नर्तकी । खनकी
रजकी । शिल्पिनीति किं ? नर्त्तिका ।

* पाणिघट्टाडघट्ट ॥ १४८ ॥ पाणौ ताडे
च वाचि हंतेरट्ट्यघट्टिखानि निपात्यंते शिल्पिनि ।
पाणिं पाणिना वा हंतीति पाणिघः । ताडं
हंतीति ताडघः ।

* गस्थकः ॥ १४९ ॥ गायतेस्थको भवति
शिल्पिनि । गाथकः ।

* णनट्ट ॥ १५० ॥ गायतेर्णनट्ट स्यात्
शिल्पिनि । गायनः । गायनी ।

ब्रीहिकाले हः ॥ १५१ ॥ जहातेब्रीहौ
काले च णनट्ट स्यात् । जहत्युदकमिति हायना ब्रीह-

यः । जहाति भावान् सह वृत्तानिति हायनः संवत्सरः ।

प्रुसृत्वः साधौ वुन् ॥ १५२ ॥ एभ्यः
साध्वर्थे वुन् भवति । साधु प्रवते प्रवकः । सरकः ।
लवकः । साधाविति किं ? प्रावकः ।

* आशिषि वुच् ॥ १५३ ॥ आशिष्यर्थे धो-
र्वुच् भवति । जीवतादित्याशास्यमानो जीवकः ।
जीवका । नंदकः । नंदका ।

इति जैनैद्रव्याकरणे शब्दार्णवचंद्रिकायां
लघुवृत्तौ द्वितीयाध्यायस्य
प्रथमः पादः ।

द्वितीयः पादः ।

—:०:—

कर्मण्यण् ॥ १ ॥ कर्मणि वाचि धोरण
भवति । नगरं करोति नगरकारः । कांडलावः ।
द्वारपालः ।

+ शीलीक्षिष्काम्याचर्भक्षेर्णः ॥ २ ॥
एभ्यो णो भवति कर्मणि वाचि । धर्मं शील्यतीति
धर्मशीलः । धर्मशीला । सुखप्रतीक्षः । क्लेशक्षमः ।
धर्मकामः । उत्तमाचारः । वायुभक्षः ।

* आतः कोऽहावामः ॥ ३ ॥ आकारांताद्धोः
कर्मणि वाचि को भवति ह्यादिवर्जितात् । सर्वं
जानातीति सर्वज्ञः । अंगुलित्रः । पार्ष्णित्रं । अहा-
देरिति किं ? स्वर्गहायः । तंतुवायः । धान्यमायः ।

प्रे ॥ ४ ॥ कर्मणि प्रशब्दे च वाचि धोरा-
तः को भवति । तत्त्वप्रज्ञः । नियमोऽयं—प्र एव गौ
नान्यस्मिन् । गोसंदायः । वडवासंदायः ।

दाज्ञः ॥ ५ ॥ दाज्ञाभ्यां कर्मणि प्रशब्दे
च वाचि को भवति । मोक्षप्रदः । सुखप्रदः । तत्त्व-
प्रज्ञः । धर्मप्रज्ञः । अयमपि नियमः—प्रे दाज्ञ एव
नान्यतः । अंगुलिप्रत्रायः । पार्ष्णिप्रत्रायः ।

संख्यः ॥ ६ ॥ संपूर्वात् ख्या इत्येतस्मात्
को भवति । पशून् संख्याति संचष्टे पशुसंख्यः ।
गोसंख्यः ।

सुपि ॥ ७ ॥ सुबंते वाचि घोरातः को भवति । द्वाभ्यां पिबतीति द्विपः । पादपः । कच्छपः । स्वर्गाय प्रददातीति स्वर्गप्रदः ।

+ नखमुचादयः ॥ ८ ॥ एते भावे वेदितव्याः । नखान् मुंचंतीति नखमुचानि धनूंषि । मूलानि विमुजतीति मूलविभुजो रथः । कौ मोदते कुमुदं । समे तिष्ठतीति समस्थः । विषमस्थः । पर्वतस्थः ।

स्थः ॥ ९ ॥ सुपि वाचि तिष्ठतेः को भवति । आखूनामुत्थानं आखूत्थं । शलभोत्थं । अनिर्दिष्टार्थत्वात् स्वार्थे भावे भवति ।

दुहो घश्च ॥ १० ॥ दुहेः सुपि वाचि को भवति घश्चांतादेशः । कामं दोग्धीति कामदुघो धर्मः ।

* तुंदशोके परिमृजापनुदोऽलससुखाहरे ११
तुंदशोकयोर्वाचोराभ्यां को भवत्यलससुखाहरयोः । तुंदं परिमार्ष्टि तुंदपरिमृजोऽलसः । शोकमपनुदतीति शोकापनुदः पुत्रः । तुंदपरिमार्ज आतुरः । शोकापनोदो धर्माचार्योऽन्यत्र ।

गष्टक् ॥ १२ ॥ गायतेः कर्मणि वाचि ट्ग भवति । वक्रं गायतीति वक्रगः । वक्रगी ।

सुरासीध्वोः पिबः ॥ १३ ॥ सुरासीध्वोर्वाचोः पिबतेष्टक् भवति । सुरापः । सुरापी । सीधुपः । सीधुपी ।

* ओऽर्हः ॥ १४ ॥ कर्मणि वाचि अर्हतेरस्यो भवति । राज्यार्हः । पूजामर्हतीति पूजार्हो जिनः । पूजार्हा प्रतिमा ।

* धृवोऽसूत्रे ॥ १५ ॥ असूत्रे वाचि धृजोऽस्यो भवति । गणधरः । शशिधरः । असूत्र इति किं ? सूत्रधारः ।

शम्यस्थो धोः खौ ॥ १६ ॥ शमि वाचि स्थावर्जिताद्घोरत्यो भवति खौ । शंभवः । शंकरः । शंबदः । पुनर्धुग्रहणं बाधकबाधनार्थं । तेन खुविषये हेत्वादिना परत्वादद् माभूत् । शंकरा नाम परिव्राजिका । अस्य इति किं ? शंस्यः । खाविति किं ? शंकरी जिनविद्या ।

स्तम्बेरमकर्णेजपौ ॥ १७ ॥ एतौ हस्तिनि सूचके च निपात्येते खौ । स्तंबेरमो हस्ती । कर्णेजपः सूचकः ।

+ शक्तिलांगलांकुशष्टितोमरधनुर्घटे ग्रहः १८
शक्त्यादिषु वाक्षु प्रहेरत्यो भवति । शक्तिं गृह्णातीति शक्तिग्रहः । लांगलग्रहः । अंकुशग्रहः । ऋष्टिग्रहः । तोमरग्रहः । धनुर्ग्रहः । घटग्रहः । एष्विति किं ? कमंडलुग्राहः ।

+ सूत्रे धारणे ॥ १९ ॥ सूत्रे वाचि प्रहेरस्यः स्याद्धारणेऽर्थे । सूत्रग्रहः । सूत्रग्राहोऽन्यः ।

* ह्रुवयोऽनुत्सेधे ॥ २० ॥ कर्मणि वाचि ह्रजोऽत्यो भवति वयस्यनुत्सेधे च गम्यमाने । कवचहरः क्षत्रियकुमारः । अंशहरः पुत्रः । वयोऽनुत्सेध इति किं ? भारहारः ।

आडिः शीले ॥ २१ ॥ कर्मणि आडि च वाचि शीले ह्रजोऽत्यो भवति । पुष्याण्याहरत्येवं शीलः पुष्पाहरः । सुखाहरः । आड्डीति किं ? पुष्पाणि हर्ता ।

* दृतिनाथे पशाविः ॥ २२ ॥ दृतिनाथयोर्वाचोर्दृत्रः पशावर्थे कर्तरि इर्भवति । दृति चर्ममयी खल्वां हरतीति दृतिहरिः । नाथहरिः पशुः । दृतिहारोऽन्यः ।

फलेग्रहात्मंभरिकुक्षिभरिः ॥ २३ ॥ एते शब्दाः निपात्येते । फलानि गृह्णातीति फलेग्रहिवृक्षः । आत्मानं विभर्ति—आत्मंभरिः । कुक्षिभरिः । फलस्यैत्वमात्मकुक्ष्योश्च मुम् निपात्येते ।

शकृत्स्तंवे वत्सव्रीहौ कुः ॥ २४ ॥ शकृत्स्तंबयोर्वाचोः कृजो वत्से व्रीहौ चार्थे इर्भवति । शकृत्करिः वत्सः । स्तंबकरिः व्रीहिः । शकृत्कारोऽन्यत्र ।

कियत्तद्बहुष्वः ॥ २५ ॥ किमादिषु वाक्षु कृजोऽत्यो भवति । किकरः । किकरा । यत्करः । तत्करः । बहुकरः ।

* स्यिदिवावि भानिशाप्रभाभास्करांता-
नंतादिनां दालिपिलिबिबलिभक्तबाहर्दनु-
र्जघारुःकर्तृचिप्रक्षेत्रेऽट् ॥ २६ ॥ स्यिसंज्ञकेषु

दिवादिषु च वाक्षु कृञोऽद् ल्यो भवति । एककरः । द्विकरः । त्रिकरः । चतुष्करः । दिवाकरः । विभाकरः । निशाकरः । प्रभाकरः । भास्करः । कारकरः । अंतकरः । अनंतकरः । आदिकरः । नांदीकरः । लिपिकरः । लिबिकरः । बलिकरः । भक्तकरः । बाहुकरः । अहस्करः । धनुष्करः । जंघाकरः । अरुष्करः । कर्तृकरः । चित्रकरः । क्षेत्रकरः । टकोरो ङ्यर्थः ।

हेतुशीलानुलोम्येऽशब्दश्लोककलहगाथावैरचाटुसूत्रमंत्रपदे ॥ २७ ॥ शब्दादिवर्जिते कर्मणि वाचि कृञोऽद् स्यात् हेतौ शीले आनुलोम्ये चार्थे । यशः करोतीत्येवं हेतुः यशस्करि विद्या । कुलकरं धनं । तीर्थकरो जिनः । शोककरी कन्या । श्राद्धं करोतीत्येवं शीलः श्राद्धकरः । समासकरः । पूजाकरः । प्रेषणं करोतीत्येवमनुकूलः प्रेषणकरः । वचनकरः । हेत्वादिष्विति किं ? कांडकारः । अशब्दादीति किं ? शब्दकारः । श्लोककारः । फलहकारः । गाथाकारः । वैरकार । चाटुकारः । सूत्रकारः । मंत्रकारः । पदकारः ।

कर्मणि भृतौ ॥ २८ ॥ कर्मशब्दे वाचि कृञोऽद् ल्यो भवति भृतौ गम्यमानायां । कर्मकरः । कर्मकरी । भृताविति किं ? कर्मकारः ।

+ पार्श्वदिषु श्योऽः ॥ २९ ॥ पार्श्वदिषु सुबन्तेषु वाक्षु शीङोऽल्यो भवति । पार्श्वाम्यां शेते पार्श्वशयः । पृष्ठशयः । उत्तानः शेते—उत्तानशयः ।

* आधारे ॥ ३० ॥ आधारे वाचि अल्यो भवति शीङः । खे शेते खेशयः । खशयः । गर्तशयः । दरीशयः ।

* चरोऽट् ॥ ३१ ॥ आधारे वाचि चरेरट् भवति । कुरुषु चरतीति कुरुचरः । कुरुचरी । मद्रचरः । मद्रचरी ।

भिक्षासेनादाये ॥ ३२ ॥ भिक्षादिषु वाक्षु चरेरट् भवति । भिक्षां चरतीति भिक्षाचरः । भिक्षाचरी । सेनाचरः । आदायचरः ।

पुरोऽग्रतोऽग्रे सुः ॥ ३३ ॥ एषु वाक्षु

सरतेरट् स्यात् । पुरो धावतीति पुरःसरः । अग्रतः सरः । अग्रेसरः । अग्रेसरी ।

पूर्वे कर्तरि ॥ ३४ ॥ पूर्वशब्दे कर्तृवाचिनि वाचि सरतेरट् स्यात् । पूर्वः सरति धावति इति वा पूर्वसरः । पूर्वसरी । कर्तरीति किं ? पूर्वं देशं सरतीति पूर्वसारः ।

एजेः खश् ॥ ३५ ॥ कर्मणि वाच्येजेः खश् भवति । अंगान्येजयतीति—अंगमेजयः । जनमेजयः । अरिमेजयः ।

+ शर्द्धललाटवाते हाकृतपाजः ॥ ३६ ॥ शर्धादौ वाचि यथासंख्यं हाकादेः खश् वा स्यात् । शर्धं जहतीति शर्द्धजहाः मृगाः । ललाटतपः सविता । वातमजाः मृगाः ।

+ शुनीस्तने घेटः ॥ ३७ ॥ शुनीस्तनयोर्वाचोःघेटः खश् भवति । शुनीं धयतीति शुनिधयः । स्तनधयः ।

+ नाडीनासिकागुष्टिघटीखरीवाते धमश्च ॥ ३८ ॥ एषु वाक्षु घ्मो घेटश्च खश् स्यात् । नाडीं धमतीति नाडिधमः । नाडिधयः । नासिकंधमः । नासिकंधयः । मुष्टिधमः । मुष्टिधयः । घटिधमः । घटिधयः । खरिधमः । खरिधयः । वातंधमः । वातंधयः ।

+ पाणौ ॥ ३९ ॥ पाणौ वाचि ध्मः खश् स्यात् । पाणिधमाः पथिकाः ।

उदि कूले रुज्वहः ॥ ४० ॥ उत्पूर्वाम्यां रुजिवहिभ्यां कूले वाचि खश् स्यात् । कूलमुद्रजतीति कूलमुद्रजः वृक्षः । कूलमुद्रहः ।

वहाभ्रे लिहः ॥ ४१ ॥ वहाभ्रयोर्वाचोः लिहेः खश् स्यात् । वहं लेढीति वहंलिहा गौः । अभ्रलिहः प्रासादः ।

मितनखपरिमाणे पचः ॥ ४२ ॥ मितादिषु वाक्षु पचेः खश् स्यात् । मितंपचा कन्या । नखंपचा यवागूः । प्रस्थंपचं कुलं । द्रोणंपचा स्थाली ।

प्रियवशे बदः ॥ ४३ ॥ प्रियवशयोर्वाचोः बदेः खश् स्यात् । प्रियंबदः । वशंबदः ।

* कूलाभ्रकरीषे कषः ॥ ४४ ॥ कूलादिषु वाक्षु कषेः खश् भवति । कूलं कषयतीति कूलंकषा नदी । अभ्रकषो वायुः । करीषंकषा वात्या ।

* सर्वे ॥ ४५ ॥ सर्वशब्दे वाचि कषेः खश् स्यात् । सर्वकषो विप्रः ।

* सहेः ॥ ४६ ॥ सर्वे वाचि सहेः खश् स्यात् । सर्वे सहते सर्वसहाः सूरयः ।

* विध्वरुस्तिळे तुदः सखं ॥ ४७ ॥ एषु वाक्षु तुदेः खश् स्यात् वाचः सकारस्य च खं । विधुतुदो राहुः । अरुतुदो वैद्यः । तिलंतुदो वायुः ।

* द्विषत्परे तापेः खच् तः ॥ ४८ ॥ द्विषति तकारात्ते परे च वाचि तापेः खच् भवति वाचस्तकारस्य च खं । द्विषतस्तापयतीति द्विषतपः । परंतपः ।

* वाचंयमो व्रती ॥ ४९ ॥ वाक्पूर्वाद् यमेः खच् अमथानुप निपात्यो व्रतिनि गम्यमाने । वाचं यच्छतीति वाचंयमो व्रती । वाग्यामोऽन्यः ।

* मृतवृजिधारिदमत्सहः खौ ॥ ५० ॥ एभ्यः कर्मणि सुपि च वाचि खच् स्यात् खौ । विश्वभरा भूः । रथेन तरतीति रथंतरो राजा । पतिं वृणोति वृणुते वा पतिवरा कन्या । शशुंजयो गिरिः । युगं धारयतीति युगंधरो राजा । अरिं दाम्यति अरिंदमः । शशुंतपः । शशुंसहः । खात्रिति किं ? भूमिभारः ।

* मेघर्त्तौ कुः ॥ ५१ ॥ मेघर्त्तोर्वाचोः कृजः खच् स्यात् । मेघंकरः । ऋतिकरः ।

* भये ॥ ५२ ॥ भये वाचि कृजः खच् स्यात् । भयंकरः ।

* क्षेमप्रियमद्रेऽण् च ॥ ५३ ॥ क्षेमादौ वाचि कृजः खच् स्यादण् च । क्षेमंकरः । क्षेमकारः । प्रियंकरः । प्रियकारः । मद्रंकरः । मद्रकारः ।

* पुरंदरभगंदरेम्मदासूर्यपश्योग्रंपश्याः ॥ ५४ ॥ पुरंदरादयः शब्दाः खजंताः खशंताश्च निपात्यंते । पुरं दारयतीति पुरंदरः । पूःशब्दे वाचि दारेः खजमतता च वाचो निपात्या । भगंदरो व्याधिः । खच् । इरया माद्यति-इरंमदः । इराशब्दे

वाचि मदेः खच् । न सूर्यं पश्यंतीति असूर्यपश्याः राजदाराः । उग्रंपश्यः । सूर्ये नञ्पूर्वे उपे च वाचि दृशेः खश् ।

* सुभगाढ्यस्थूलपलितनग्रांधप्रियेऽच्चौ च्वौ भवः स्नुख सुक्ञ् ॥ ५५ ॥ सुभगादिषु अच्छ्यं-तेषु च्यर्थे वर्तमानेषु वाक्षु भूयोः स्नुखसुकञौ ल्यौ स्तः । असुभगः सुभगो भवति सुभगभविष्णुः । सुभगंभावुकः । आढ्यंभविष्णुः । आढ्यंभावुकः । स्थूलंभविष्णुः । स्थूलंभावुकः । पलितंभविष्णुः । पलितंभावुकः । नग्रांभविष्णुः । नग्रांभावुकः । अंधं-भविष्णुः । अंधंभावुकः । प्रियंभविष्णुः । प्रियंभावुकः । अच्छाविति किं ? सुभगांभविता । सुभगीभावकः ।

* कुः करणे खनट् ॥ ५६ ॥ सुभगादिषु अच्छ्यंतेषु च्यर्थे वर्तमानेषु वाक्षु कृजः खनट् स्यात् करणे कारके । असुभगं सुभगं कुर्वत्यनेन सुभगंकरणं । आढ्यंकरणं । स्थूलंकरणं । पलितंकरणं । नग्रांकरणं । अंधंकरणं । प्रियंकरणं ।

* भावे चाशितंभवः ॥ ५७ ॥ आशितंभवो निपात्यते भावे करणे च । आशितस्य भवनं आशितंभवः । आशितो भवत्यनेनेति आशितंभव ओदनः । आशिते वाचि भुवः खच् ।

+ गमेः खच् खड् ॥ ५८ ॥ सुपि वाचि गमेः खच् खड् डश्च स्यात् । तुरां गच्छति तुरंगमः । तुरंगः । तुरगः । पतंगः । पतगः । पारगः । अध्वगः । अंतगः । दूरगः । सर्वगः । गुरुतल्पगः । अनंतगः ।

+ विहायो विह च ॥ ५९ ॥ विहायसो विहादेशः स्यात् गमेः खच् खड् ॥ ५९ ॥ विहायसा गच्छतीति विहंगमः । विहगः ।

+ सुदुस्याधारे ङः ॥ ६० ॥ सुदुसोर्वाचोर्गं-मेडो भवति आधारे कारके । सुखेन गम्यतेऽस्मिन् इति सुगः पंथाः । दुर्गो गिरिः ।

+ निसि देशे ॥ ६१ ॥ निसि वाचि गमेडो भवति देशे गम्यमाने । निर्गम्यतेऽस्मिन्निति निर्गो देशः ।

+ उरगः ॥ ६२ ॥ उरसा गच्छति—उरगः ।
इसखे निपात्यते ।

आशिषि घ्नः ॥ ६३ ॥ आशिष्यर्थे हंतेर्डो
भवति । तिमिं हंतु इत्याशंसितः तिमिहः । श-
शुहः । पापहः ।

* क्वचिदपे ॥ ६४ ॥ अपे वाचि हंतेः क-
चिद्धो भवति । क्लेशापहः । तमोपहः ।

कुमारशीर्षे णिन् ॥ ६५ ॥ एतयोर्वाचोः
हंतेर्णिन् स्यात् । कुमारं हंति कुमारघाती ।
शीर्षघाती ।

* टगमर्त्ये ॥ ६६ ॥ कर्मणि वाचि हंतेष्टग्
भवत्यमर्त्ये कर्तरि । वातघ्नमाविकं क्षीरं पित्तघ्नं
माहिषं पयः । पतिघ्नी पणिरेखा । अमर्त्य इति किं ?
पापघातो मुनिः ।

जायापत्न्योर्लक्षणे ॥ ६७ ॥ जाया पति
इत्येतयोर्वाचोः हंतेष्टक् स्यात् लक्षणवति कर्तरि ।
जायाघ्नः पुत्रः । पतिघ्नी पुत्री ।

शकि हस्तिकवाटे ॥ ६८ ॥ अनयोर्वाचोः श-
क्यर्थे हंतेष्टक् स्यात् । हस्तिघ्नः । कवाटघ्नः । शकीति
किं ? हस्तिघातो व्याध उपायेन ।

* राजघः ॥ ६९ ॥ राजनि वाचि हंतेष्टग्
घत्त्वं टिखं च निपात्यते । राजानं हंतीति राजघः ।

स्पृशोऽनुदके क्विः ॥ ७० ॥ अनुदके
सुपि वाचि स्पृशेः क्विर्भवति । घृतं स्पृशतीति घृत-
स्पृक् । तैलस्पृक् । अनुदक इति किं ? उदकस्पर्शः ।

ऋत्विग्दधृग्स्रग्दिगुष्णिगंचुयुजिकुंचः

॥ ७१ ॥ ऋत्विगादयः कथंता निपात्यंते । अं-
चादेश्च क्विप् भवति । ऋतून् ऋतौ वा यजते ऋत्विक् ।
धृष्णोतीति दधृक् । धृषेर्द्वित्वं । सृजति तामिति
स्रक् । सृजेर्मालार्थे क्विरमागमश्च । दिशंति तामिति
दिग् । उत्स्निह्यति—उष्णिक् । उत्पूर्वस्य त्रिहेः क्विग्यं-
तखं षत्वं च । प्राङ् । युङ् । ऋङ् ।

* कर्मणीवे त्यदाद्यन्यसमाने दृशष्टक् सकृ
च ॥ ७२ ॥ त्यदादौ अन्यशब्दे समाने च कर्मणि
इवार्थे उपमाने वाचि दृशेष्टक् सकृ क्विश्च स्यात् ।

त्यामिव पश्यति स इव दृश्यते वा त्यादृशः । त्यादृक् ।
त्यादृक् । तादृशः । तादृक्षः । तादृक् । तादृशी ।
यादृशः । यादृक्षः । यादृक् । अन्यादृशः । अन्यादृ-
क्षः । अन्यादृक् । सदृशः । सदृक्षः । सदृक् । सदृशी ।
कर्मणीति किं ? स इव पश्यति । इव इति किं ? यं
पश्यति यदर्शः । तदर्शः ।

मन्वन्कनिब्विचः क्वचित् ॥ ७३ ॥

सुपि वाचि धोर्मन् वन् कनिप् विच् च त्याः क्वचिद्
दृश्यंते । सुष्ठु शृणाति सुशर्मा । हिनोति हेमा । वि-
जावा । अप्रेगावा । प्रातरित्वा । कृत्वा । वेद् । जागः ।

क्विप् ॥ ७४ ॥ धोः क्विप् क्वचिद् दृश्यते ।

अंतरिक्षे सीदति—अंतरिक्षसत् । प्रसत् । शतसूः ।
प्रसूः । अंडसूः । वित् । चित् । जित् । तस्यवित् ।
कर्मचित् । विद्विद् । गोधुक् । अश्वयुक् । बलभित् ।
रज्जुछित् । अग्रणीः । सम्राट् । भासनशीलो भाः ।

अदोऽनन्ने ॥ ७५ ॥ अन्नवर्जिते सुपि

वाचि अदेः क्विप् भवति । सस्यमत्तीति सस्यात् ।
वृक्षात् । अनन्न इति किं ? अन्नादः ।

क्रव्ये ॥ ७६ ॥ क्रव्ये आममांसे वाचि

अदेः क्विप् स्यात् । क्रव्यात् ।

भजो ण्विः ॥ ७७ ॥ सुपि वाचि भजेर्ण्वि-

र्भवति । अर्धभाक् । अंशभाक् । स्वर्गभाग् । मोक्षभाग् ।

* शीलेऽजातौ णिन् ॥ ७८ ॥ जातिवर्जि-

ते सुपि वाचि धोर्णिन् भवति शीले गम्यमाने ।
उष्णं भुंक्ते इत्येवं शील उष्णभोजी । शीतभोजी ।
शील इति किं ? उष्णभोजः । अजाताविति किं ?
शालीन् भोक्ता ।

साधौ ॥ ७९ ॥ साध्वर्थे धोर्णिन् भवति ।

साधुकारी । साधुदायी । मित्रदायी । भोजनकारी ।

+ ब्रह्मवादी ॥ ८० ॥ ब्रह्मणि वाचि वदेर्णिन्

निपात्यते । ब्रह्म वदंतीति ब्रह्मवादिनः ।

कर्तरीवे ॥ ८१ ॥ कर्तृवाचिनि इवार्थे

वाचि धोर्णिन् स्यात् । उष्ट्र इव क्रोशतीति उष्ट्रक्रो-
शी । घ्वांक्षरावी । सिंहनादी । कर्तरीति किं ?
शालीनिव भुंक्ते कोद्रवान् । इव इति किं ? उष्ट्रान्
क्रोशति ।

* व्रताभीक्ष्ण्ये ॥ ८२ ॥ सुपि वाचि धोर्णिन्
स्यात् व्रते आभीक्ष्ण्ये च गम्यमाने । पार्श्वेन शेते
इत्येवं व्रतमस्य पार्श्वशायी । श्मशानवासी । आतप-
स्थायी । पुनः पुनः क्षीरं पिबंतीति क्षीरपायिणोऽ-
धाः । कषायपायिणो गांधारयः । सुरापायिणः प्राच्याः ।

* मन्यात् ॥ ८३ ॥ सुपि वाचि धोर्मन्यते-
र्णिन् भवति । शोभनमानी । पटुमानी ।

* खश् स्वस्य ॥ ८४ ॥ स्वस्यात्मनः सुपि
वाचि मन्यतेः खश् स्यात् णिन् च । पंडितमात्मानं
मन्यते पंडितमन्यः । पंडितमानी । सर्वज्ञमन्यः ।
सर्वज्ञमानी ।

* व्यभौ भवो भूते ॥ ८५ ॥ व्यभ्योर्वाचो-
र्भवतेर्णिन् स्यात् भूतेऽतीतेऽर्थे वर्तमानात् । विभू-
तमान् विभावी । अभिभावी । भूत इति किं ?
विभवति ।

* करणे यजः ॥ ८६ ॥ करणे कारके वाचि
यजेर्णिन् भवति भूतेऽर्थे । अग्निष्टोमेन इष्टवान्—अग्नि-
ष्टोमयाजी । वाजपेययाजी । राजसूययाजी ।

* कर्मणि घ्नः कुत्स्यः ॥ ८७ ॥ कर्मणि
वाचि हंतेर्भूतेऽर्थे णिन् स्यात् कुत्स्यश्चेत् कर्ता । पितरं
हतवान् पितृघाती । मातृघाती । पितृव्यघाती ।
मातुलघाती । कुत्स्य इति किं ? चौरं हतवान् ।

* इन् विक्रयः ॥ ८८ ॥ कर्मणि वाचि वि-
क्रीञ्चः इन् स्यात् भूतेऽर्थे कुत्स्यश्चेत् कर्ता । तैलं
विक्रीतवान् तैलविक्रयी । सोमविक्रयी । कुत्स्य इति
किं ? धान्याविक्रायः ।

* ब्रह्मभ्रूणहृत्रे विवृणुः ॥ ८९ ॥
ब्रह्मादिषु वाक्षु हंतेः क्विप् स्यात् भूते । ब्रह्माणं हत-
वान् ब्रह्महा । भ्रूणहा । वृत्रहा । नियमोयं ।
ब्रह्मादिषु भूते क्विवेव नान्यः । ब्रह्मादिषु एव हंतेः
क्विबिति द्विधा नियमः । मित्रं हतवान् ।

* सुकर्मपापमंत्रपुण्ये कुः ॥ ९० ॥ एषु
वाक्षु कृञ्चः क्विप् भवति भूते काले । सुष्ठु कृतवान्
सुकृत् । कर्मकृत् । पापकृत् । मंत्रकृत् । पुण्यकृत् ।
अयमपि नियमः—स्वादिष्वेव कृञ्चः क्विप् नान्यस्मि-
न् । सूत्रकारः ।

सोमे सोः ॥ ९१ ॥ सोमे वाचि सुञ्चः
क्विप् स्यात् । सोमं सुतवान् सोमसुत् । सोम-
सुतौ । सोमसुतः । अयमपि नियमः—सोमे एव
सुञ्चः क्विप् नान्यस्मिन् । सुरासावः ।

* अग्नौ चेः ॥ ९२ ॥ अग्नौ वाचि चिञ्चः
क्विप् भवति । अग्निं चितवान् अग्निचित् । अग्नि-
चितौ । अग्निचितः । अयमपि नियमः—अग्नावेव
चिञ्चः क्विप् नान्यत्र । कुड्यचायः ।

* कर्मण्यग्न्यर्थे ॥ ९३ ॥ कर्मणि वाचि चिनो-
तेर्धोः भूते कर्मणि कारके क्विप् भवत्यग्न्यर्थेऽभिधेये ।
श्येन इव चितः श्येनचित् । कंकचित् । रथ-
चक्रचित् ।

* दृशेः क्वनिप् ॥ ९४ ॥ कर्मणि वाचि दृशेः
क्वनिप् स्यात् भूते काले । विश्वं दृष्टवान् विश्वदृश्वा ।
मेरुदृश्वा । सर्वदृश्वा ।

* राजसहे युधिक्रोः ॥ ९५ ॥ राज्ञि सहे
च वाचि युधिकृञ्च्यां क्वनिप् स्यात् । राजानं
योधितवान्—राजयुध्वा । राजकृत्वा । सह युद्धवान्—
सहयुध्वा । सहकृत्वा ।

+ जनोऽनौ ङः ॥ ९६ ॥ अनौ वाचि ज-
नेर्दो भवति । पुमांसमनुजाता पुमनुजा स्त्री । स्य-
नुजः । अनुजः ।

+ ईपि ॥ ९७ ॥ ईबंते वाचि जनेर्दः स्यात् ।
मंदुरायां जातः मंदुरजः । अप्सुजः । वलभीजः ।
जलजं । अंगजः ।

+ कायामजातौ ॥ ९८ ॥ कांते जाति-
वर्जिते वाचि जनेर्दः स्यात् । जाड्याज्जातं जाड्यजं
दुःखं । संतोषजं सुखं । संकल्पजः कामः । अजा-
ताविति किं ? अश्वाज्जातः ।

+ क्वचित् ॥ ९९ ॥ क्वचिदन्यस्मिन् वाचि
जनेर्दो भवति । द्विर्जातः—द्विजः । स्त्रीभ्यो जातं
स्त्रीजमनृतं । क्षत्रियजं युद्धं । ब्राह्मणजः पशुवधः ।
अजः । प्रजाः । मुंडजाः । केशजाः । क्वचिन्न
स्यात्—गृहस्थो जातः । क्वचिदन्यतः—भातीति
भं । अततीति अः । कायतीति कः । खन्यते इति
खं । अवतीति अः ।

तः ॥१००॥ धोर्भूते तसंज्ञकस्त्यो भवति ।
क्रियते स्म कृतः । करोति स्म कृतवान् ।

यज्ञसोर्ध्वनिप् ॥ १०१ ॥ यज्ञसुभ्यां
ध्वनिप् स्यात् । इष्टवान् । यज्वा । यज्वानौ । यज्वानः । सुत्वा । सुत्वानौ । सुत्वानः ।

जृषोऽतृ ॥ १०२ ॥ जृष अतृ इत्ययं त्यो
भवति । जीर्णवान् । जरन् । जरंतौ । जरतः ।

* लिटः क्वसुकानौ ॥ १०३ ॥ धोः
परस्य लिटः स्थाने क्वसुकानौ स्तः । पेचिवान् ।
ररज्वान् । पेचानः । ररजानः ।

* वस्सदिण्श्रोः क्वसुः ॥ १०४ ॥
एभ्यो लिटः क्वसुः स्यात् । अनूषिवान् । उपसेदि-
वान् । उपेयिवान् । शुश्रुवान् ।

* अनाश्वान् ॥ १०५ ॥ नञ्पूर्वात् अश्ना-
तेर्लिटः क्वसुः स्यादितिभावश्च निपात्यः । अना-
श्वान् तपश्चकार ।

* कर्तर्यनूचानः ॥ १०६ ॥ वचेरनुपूर्वात्
कर्तरि कारके कानो निपात्यः । अनूचानो व्रतो-
पपन्नोऽशेषशास्त्रपारगो वा । कर्तरीति किं ? अनूक्तं ।

लुङ् ॥ १०७ ॥ धोर्भूते काले लुङ् स्यात् ।
अहौषीत् । अकार्षीत् । अपाक्षीत् ।

* वसो निश्यंत्ययामास्वापे ॥ १०८ ॥ निशि
वसेर्लुङ् स्यात् लङोपवादः भूते अंत्ययामास्वापे गम्यमाने
क्व भवानुषितः । अहमत्राऽवात्सं । अंत्ययामास्वाप
इति किं ? अमुत्रावसं ।

अनद्यतने लङ् ॥ १०९ ॥ अनद्यतने

१ । निशोऽतातायाः पश्चिमयामे कोप्युषितः तं यामम-
षोषमसुप्तः, केन चित् क्व भवानुषितः इति पृष्टः प्रत्याचष्टं
तस्मिन्नव यामेऽहनि चामुत्रावात्समिति ततोप्यतीतेऽनद्यतने
समाधेरिति लङ् प्राप्तः । तयाममुहूर्तमपि स्वापे लङ्—अमुत्रा-
समित्यपि ।

२ । अन्याप्यादुत्थानादन्याप्यात् संवेशनादेशोऽद्यतन-
कालः अहभयतोर्द्वारांश्च वा । न विद्यतेऽद्यतनो यस्मिन्
तस्मिन् भूतानद्यतनेऽपि भूतमात्राभिधीत्सायां लङ् ।

भूते धोर्लुङ् भवति । अमवत् । अपठत् । अरात् ।
अपुनात् ।

+ ख्याते दृश्ये ॥ ११० ॥ ख्याते लोक-
विज्ञाते भूतेऽनद्यतने दृश्ये प्रयोक्तुः दृष्टिविषये
वर्तमानाद्धोर्लुङ् भवति । लिङ्पवादः । अदहत्
यवनः साकेतं । ख्यात इति किं ? जगाम ग्रामं ।
दृश्य इति किं ? जघान कंसं किल वासुदेवः ।

* स्मर्थेऽयदि लृट् ॥ १११ ॥ स्मृति-
वचने यच्छब्दवर्जिते वाचि भूतेऽनद्यतने वर्तमाना-
द्धोर्लृट् स्यात् । लङोऽपवादः । अभिजानासि
मित्रोर्जयंते नेमिस्वामिनं वदिष्यामहे । स्मरसि मान्य-
खेटे वत्स्यामः । अयदीति किं ? अभिजानासि पुत्र
यत् क्षुल्लकपुरे अवसाम ।

* वा साकांक्षे ॥ ११२ ॥ साकांक्षेऽर्थे
भूते स्मर्थे वाचि लृट् स्यात् वा । स्मरसि देवदत्त
कास्मीरेषु वत्स्यामः तत्रौदनान् भोक्ष्यामहे । का-
स्मीरेष्ववसाम । तत्रौदनान् अभुञ्जमहि ।

परोक्षे लिट् ॥ ११३ ॥ भूतानद्यतने
परोक्षे वर्तमानाद्धोर्लिट् स्यात् । चकार । सुतोऽहं
किल विललाप । मत्तोऽहं किल विचचार ।

+ निह्वेऽत्यंते ॥ ११४ ॥ अत्यंतनिह्वे भूते
अनद्यतनेऽर्थे धोर्लिट् स्यात् । किं त्वं गत्वा कलिगेषु
स्थितोऽसि । किं कलिगान् जगाम । नाहं कलिगान्
जगाम । नाहं कलिगान् ददर्श । सर्वं मूलतोऽपल-
पतीत्यर्थः ।

* हशश्वद्युगांतःप्रश्ने लङ् च ॥ ११५ ॥
हशश्वतोर्वाचोर्युगांतःप्रश्ने च पंचवर्षाभ्यंतरे प्रष्टव्ये
पराक्षे लङ् स्यात् लिट् च । इति हाकरोत् । इति
ह चकार । शश्वदकरोत् । शश्वच्चकार । किमदात्
पुत्रोऽतिथिभ्यो दानं । किं ददौ पुत्रोऽतिथिभ्यो
दानं । हशश्वद्युगांतःप्रश्ने इति किं ? जघान किला-
श्वप्रीवं त्रिपुष्टः ।

पुरि लुङ् वा ॥ ११६ ॥ पुराशब्दे वाचि
भूतेऽनद्यतनेऽर्थे वर्तमानाद्धोर्लुङ् वा भवति ।
अवात्सुरिह पुरा छात्राः । अवसन्निह पुरा छात्राः ।
ऊषुरिह पुरा छात्राः ।

लट् ॥ ११७ ॥ पुराशब्दे वाचि भूतेऽन-
द्यतनेऽर्थे वर्तमानाद्धोर्लट् भवति । वसंतीह
पुरा छात्राः ।

स्मे ॥ ११८ ॥ स्मे वाचि भूतानद्यतनेऽर्थे
धोर्लट् स्यात् । पृच्छति स्म सुप्रभार्थं पुरा युध्यंते स्म
विद्याधराः । सुलोचनार्थं युध्यंते स्म पार्थिवाः ।

+ ननौ पृष्टोक्तौ ॥ ११९ ॥ पृष्टस्योक्तौ
प्रतिवचने भूतेऽर्थे वर्तमानाद्धोर्ननौ वाचि लट्
स्यात् । किमकार्षीः कटं देवदत्त ? । ननु करोमि भोः ।
किमवोचः किंचित्पुत्र ? । ननु ब्रवीमि ।

सति ॥ १२० ॥ सति संप्रतिकाले धोर्लट्
भवति । भवति । नथति । तरति । पद्मप्रभ-
नाथं स्तौमि ।

बुद्ध्यजोः शानः ॥ १२१ ॥ बुद्ध्यज्भ्यां
धोः शानो भवति । पवमानः । यजमानः ।

वयःशक्तिशीले ॥ १२२ ॥ एष्वर्थेषु धोः
शानः स्यात् सति काले । कति कवचं पर्यस्यमानाः ।
कति कंडू निघ्नानाः । कतीह पचमानाः । कतीह
समश्रानाः । कतीह मंडयमानाः । कतीह जानानाः ।

धारीडः शत्रुकृच्छ्रे ॥ १२३ ॥ सति काले
धारीड्भ्यां शत्रु इत्ययं ल्यो भवत्यकृच्छ्रे सुखसाध्ये ।
धारयन् धर्मशास्त्रं । अधीयन् जैनेंद्रं । अकृच्छ्र
इति किं ? कृच्छ्रेण धारयति । कृच्छ्रेणाधीते ।

* सुत्रद्विषर्हः सत्र्यारिशस्ये ॥ १२४ ॥
एभ्यः सत्र्यादिष्वर्थेषु शत्रु इति ल्यः स्यात् । सर्वे
सुन्वतः सत्रिणः यजमानाः । द्विषन् शत्रुः । अर्हन्
विद्यां । सुरां सुन्वति । द्वेष्टि भार्यां पतिं । चैरो
बधमर्हत्यन्यत्र ।

* शीलधर्मसाधौ तृन् ॥ १२५ ॥ एष्वर्थेषु
धोस्तृन् भवति सति काले । करणशीलः कर्ता
कटान् । वदिता जनापवादान् । मुंडनधर्माणः-
वधूमूढां मुंडयितारः श्राविष्ठायना भवंति । श्राद्धे
सिद्धमन्नमपहर्तारः आह्वरकाः भवंति । साधु गच्छ-
तीति गंता खेलः । सलीलगंतेत्यर्थः ।

* भूभ्राज्यलंकृन्निराकृन्नप्रजनोत्पचोत्प-
तोन्मदरुच्यपत्रपवृद्धसहचर इष्णुः ॥ १२६ ॥

सति काले म्वादिभ्यः इष्णुर्भवति शीलाद्यर्थे । भव-
नशीलः भवनधर्मा साधु वा भवतीति भविष्णुः ।
एवं-भ्राजिष्णुः । अलंकरिष्णुः । निराकरिष्णुः ।
प्रजनिष्णुः । उत्पचिष्णुः । उत्पतिष्णुः । उन्मदि-
ष्णुः । रोचिष्णुः । अपत्रपिष्णुः । वर्तिष्णुः । वर्धि-
ष्णुः । सहिष्णुः । चरिष्णुः ।

ग्लाभूजिस्थो ग्नुः ॥ १२७ ॥ एभ्यः
शीलादौ सति काले ग्नुर्भवति । ग्लास्नुः । भूष्णुः ।
जिष्णुः । स्थास्नुः ।

त्रसगृध्रधृषक्षिपः क्नुः ॥ १२८ ॥ त्रसादेः
क्नुत्यः स्यात् । त्रस्नुः । गृध्नुः । धृष्णुः । क्षिप्नुः ।

* शंभ्यो धिनिष्ण ॥ १२९ ॥ शमादिभ्यो-
ऽष्टभ्यः शीलादौ सत्यर्थे धिनिष्ण स्यात् । शमी ।
दमी । तमी । श्रमी । भ्रमी । क्षमी । क्लमी । प्रमादी ।

बुहानुरुधदुषाद्विषदुहयुजत्यजरजभजा-
भ्यान्नः ॥ १३० ॥ एभ्यो धिनिष्ण स्यात्
शीलादौ । दोही । अनुरोधी । दोषी । द्वेषी । द्रोही ।
योगी । त्यागी । रागी । भागी । अभ्याघाती ।

आडि यम्यस्क्रीड्मुषः ॥ १३१ ॥
यमांदराद्पूर्वाद् धिनिष्ण स्यात् शीलादौ सत्यर्थे ।
आयामी । आयासी । आक्रीडी । अमोषी ।

वौ कष्विचलस्कत्थसंभः ॥ १३२ ॥
वौ वाचि कषादेः धिनिष्ण भवति । विकाषी । विवे-
की । विलासी । विकत्थी । विसंभी ।

* लषोऽपे च ॥ १३३ ॥ अपे वौ च वाचि
शीलादौ सत्यर्थे लषेर्धिनिष्ण स्यात् । अपलाषी ।
विलासी ।

* चरोऽतौ च ॥ १३४ ॥ अतौ अपे च
वाचि चरेर्धिनिष्ण स्यात् । अतिचारी । अपचारी ।

* प्रे लब्बस्द्रुमथः ॥ १३५ ॥ प्रे वाचि लब्बा-
देर्धिनिष्ण स्यात् । प्रलापी । प्रवासी । प्रद्रावी । प्रमार्थी ।

* वत्सुः ॥ १३६ ॥ प्रे वाचि वदिसृभ्यां
धिनिष्ण भवति । प्रवादी । प्रसारी ।

* परौ दहमुद्दश्च ॥ १३७ ॥ परौ वाचि द-
हिमुद्दिभ्यां वत्सुभ्यां च धिनिष्ण भवति । परिदाही ।
परिमोही । परिवादी । परिसारी ।

* देवुर्णेश्च ॥ १३८ ॥ परौ वाचि देवुः
केवलाण्यंताश्च धिनिण् स्यात् । परिदेवते परिदेव-
यतीति च परिदेवी ।

* क्षिप्रटः ॥ १३९ ॥ परौ वाचि क्षिप्रिड्-
भ्यां धिनिण् भवति । परिक्षेपी । परिराटी ।

* वादेश्च वुञ् ॥ १४० ॥ परौ वाचि वादेः
क्षिप्रिड्भ्यां च शीलादौ सत्यर्थे वुञ् भवति । परिवा-
दकः । परिक्षेपकः । परिराटकः ।

निंदाहिंसक्रिशखादविनाशिव्याभाषाऽसू-
यात् ॥ १४१ ॥ निंदादिभ्यो वुञ् भवति
शीलादौ । निंदकः । हिंसकः । क्लेशकः । खादकः ।
विनाशकः । व्याभाषकः । असूयकः ।

देविकुशो गौ ॥ १४२ ॥ गौ वाचि देवि-
कुशिभ्यां वुञ् भवति । आदेवकः । परिदेवकः ।
उपदेवकः । उपक्रोशकः । आक्रोशकः । परिक्रोशकः

* रुचलार्थाद्विरनः ॥ १४३ ॥ रौत्यर्थेभ्यः
चल्यर्थेभ्यो धिम्यः अन इत्ययं ल्यो भवति । रवणः ।
कथनः । शब्दनः । चलनः । कंपनः । चोपनः ।
धेरिति किं ? पठिता शास्त्रं । कंपयिता शास्त्रां ।

* हलाद्यंताङ्ङैदितोऽयसूद्दीप्दीक्षणिङः ॥ १४४ ॥
ङ्ङैदितोर्हलादेर्हलन्ताङ्ङैर्धोः शीलादौ सत्यर्थे अनः स्यात्
यकारांतादिवर्जितात् । वर्त्तनः । वर्द्धनः । द्योतनः
स्पर्द्धनः । हलाद्यंतादिति किं ? एधिता । धर्ता ।
अयसूदादेरिति किं ? कनूयिता । क्षमायिता । सूदिता ।
दीपिता । दीक्षिता । उत्पुच्छयिता । परिचीवरयिता ।

* सृजुज्वल्लप्पत्पद्गृच्छुचः ॥ १४५ ॥
एभ्योऽनः स्यात् शीलादौ सत्यर्थे । सरणः । जवनः ।
ज्वलनः । लषणः । पतनः । पदनः । गर्धनः । शोचनः ।

कुध्मंडार्थात् ॥ १४६ ॥ क्रुध्यर्थात् मंडा-
र्थाच्चानः स्यात् । क्रोधनः । कोपनः । रोषणः ।
मंडनः । भूषणः ।

क्रम्द्रमो यङ् ॥ १४७ ॥ आभ्यां ङङ्-
ताभ्यामनो भवति शीलादौ सत्यर्थे । चक्रमणः ।
दंद्रमणः ।

यज्जपवद्दशादूकः ॥ १४८ ॥

एभ्यो यङ्ङतेभ्य ऊको भवति । यायजूकः । जज-
पूकः । वावदूकः । ददशूकः ।

जागुः ॥ १४९ ॥ जागर्त्तेरूकः स्यात्
शीलादौ सत्यर्थे । जागरूकः ।

लप्पत्पद्स्थाभूवृषभृकमृगमूञ्जः उकञ्
॥ १५० ॥ एभ्य शीलादौ सत्यर्थे उकञ् स्यात् ।
अपलाषुको नीचः । प्रपातुका गर्भाः । उपपातुकाः
देवाः । उपस्थायुकाः । प्रभावुकः । वर्षुकः । पर्जन्यः ।
प्रशारुकः । कामुका धन्यस्य स्त्रियो भवन्ति । आगा-
मुकः स्वगृहं । आघातुको जीवान् नरकं याति ।

* जल्पभिक्षवृङ्कुट्टलुटाहाकः ॥ १५१ ॥
एभ्यष्ठाको भवति । जल्पाकः । जल्पाकी । मि-
क्षाकः । वराकः । कुट्टाकः । लुटाकः ।

प्रे सूजोरिन् ॥ १५२ ॥ प्रे वाचि सूजुभ्यां
इन् स्यात् । प्रसवी । प्रजवी ।

परिभूजिदक्षिविश्रीणवमाव्यथाभ्यमः ॥
॥ १५३ ॥ एभ्यः इन् भवति शीलादौ सत्यर्थे ।
परिभवी । जयी । आदरी । क्षयी । विश्रयी । उदयी ।
वमी । अव्यधी । अभ्यमी ।

* निद्रातंद्राश्रद्धाशोद्दयस्पृहियृहिपतेरालुः
॥ १५४ ॥ निद्रादेरालुर्भवति । निद्रालुः । तंद्रालुः ।
श्रद्धालुः । शयालुः । दयालुः । स्पृहालुः । गृह-
यालुः । पतयालुः ।

* शदसहाधेऽसे रुः ॥ १५५ ॥ एभ्यो
रुर्भवति । शद्रुः । सद्रुः । दारुः । धारुः । सेरुः ।

* घस्यत्सुः वमरः ॥ १५६ ॥ घस्यादेः वमरः
स्यात् शीलादौ सत्यर्थे । घस्मरः । अघरः । सृमरः ।

* भासामिर्भजो घुरः ॥ १५७ ॥
एभ्यो घुरो भवति । भासुरं वपुः । मेदुरं मुखं ।
भंगुरं काष्ठं ।

* वेत्तिच्छिद्भिदेः कित् ॥ १५८ ॥ वेत्त्यादेः
घुरः स्यात् स च कित् भवति । विदुरः । छिदुरः । भिदुरः ।

* स्त्रिण्णशजेष्ट्वरप् ॥ १५९ ॥ एभ्यः ट्व-
रम्भवति स च कित् । सृत्वरः । सृत्वरी । इत्वरः ।
इत्वरी । नश्वरः । नश्वरी । जित्वरः । जित्वरी ।

गत्वरः ॥ १६० ॥ गमेष्ट्वरप् मुखं च
निपात्यं । गत्वरः । गत्वरी ।

नम्रकंपिस्म्यजस्कमहिंसदीपो रः ॥ १६१ ॥
एभ्यो रो भवति शीलादौ सत्यर्थे । नम्रं मुखं । कंप्रा
शाखा । स्मेरं मुखं । अजस्रं तत्त्वं भावयामः । कम्प्रा
स्त्री । हिंस्रः पापमतिः । दीप्रः प्रदीपः ।

* सन्भिक्षाशंस्विदिच्छादुः ॥ १६२ ॥
सन्नताद् भिक्षादेश्च उर्भवति । चिकीर्षुः । बुभूषुः ।
बुभुत्सुः । बीभत्सुः । भिक्षुः । आशंसुः । विदुः ।
इच्छुः । वेत्तेनुम् । इच्छतेश्च छो निपात्यः ।

* स्वप्तृष्णो ङ्ज ॥ १६३ ॥ स्वपादेः
ङ्ज भवति शीलादौ सत्यर्थे । स्वप्रक् । स्वप्रजौ ।
स्वप्रजः । तृष्णक् । धृष्णक् ।

शृंदादारुः ॥ १६४ ॥ आभ्यामारुः
स्यात् । शरारुः । वंदारुर्जिनान् ।

भ्यः कुकुको ॥ १६५ ॥ बिभेतेः कु -
कौ स्तः । भीरुः । भीरुकः । भीलुकः ।

स्थेशभास्पिस्कसो वरः ॥ १६६ ॥
स्थादेर्वरो भवति । स्थावरः । ईश्वरः । भास्वरः ।
पेस्वरः । कस्वरः ।

यो यडः ॥ १६७ ॥ यातेर्यडंतात् वरः
स्यात् । यायावरः ।

+ सहवहचल्पापतेरिः ॥ १६८ ॥
सहादेर्यडंतात् इर्भवति । सासहिः । वावहिः । चा-
चलिः । पापतिः ।

+ धाञ्कृष्टजननमेः किल्िच् च ॥ १६९ ॥
एभ्यः शीलादौ किर्भवति स च लिङ्वत् । दधिः ।
चक्रिः । सस्त्रिः । जज्ञिः । नेमिः । चकारात् शीला-
द्यर्थे उत्तरत्र नानुवर्तते ।

* संविप्राद् भ्वोऽखौ डुः ॥ १७० ॥
समादिपूर्वाद् भुवः सत्यर्थे डुर्भवत्यखौ । संभवतीति
संभुः जनिता । विभुः सर्वगतः । प्रभुः स्वामी ।
अखाविति किं ? विभूर्नाम कश्चित् ।

* मितंद्रवादयः ॥ १७१ ॥ एते द्रुत्यांता नि-

पात्यते । मितं द्रवतीति मितंद्रुः । शंभुः । स्वयंभुः ।

* इत्रः प्वो दैवते ॥ १७२ ॥ दैवतेऽर्थे पूजः
इत्रो भवति । पवित्रोऽर्हन् स मां पुनातु ।

* खृषौ करणे ॥ १७३ ॥ पुवः करणे
कारके इत्रः स्यात् खौ ऋषौ चाभिधेये । पूयतेऽने-
नेति पवित्रो दर्भः । पवित्रोऽयमृषिः ।

* लघूसूखनर्तिसहचरः ॥ १७४ ॥
एभ्यः करणे इत्रः स्यात् । लुनंति तेनेति लवित्रं ।
धवित्रं । सवित्रं । खनित्रं । अरित्रं । सहित्रं । चरित्रं ।

* व्ययोद्रोर्घनः ॥ १७५ ॥ व्यादिभ्यः
हंतेर्घनो निपात्यः । विहन्यतेऽनेनेति विघनः ।
अयोघनः । द्रुघनः ।

* स्तंबाद् घनश्च ॥ १७६ ॥ स्तंबाद् घनः
घनश्च निपात्यः । स्तंबो हन्यतेऽनेनेति स्तंबघनः ।
स्तंबघनः ।

* वह्यपरिघं ॥ १७७ ॥ वह्यपरिघशब्दो
निपात्येते । वहंति अनेनेति वह्यं शकटं । वहेर्यः ।
परिहन्यतेऽनेनेति परिघः । हनेर्डत्यधौ निपात्यौ ।

प्वो हलकोलास्ये ऋट् ॥ १७८ ॥
पूजः ऋट् भवति हलास्ये कोलास्ये च करणे ।
हलस्य पोत्रं । कोलस्य पोत्रं । तन्मुग्वमित्यर्थः ।

* दाञ्नीशस्युयुक्तुत्सिच्चपददंशमि-
हनहस्तोः ॥ १७९ ॥ एभ्यः करणे सति काले
ऋट् स्यात् । दांति तेन दात्रं । नेत्रं । शस्त्रं ।
योत्रं । योक्त्रं । तोत्रं । संत्रं । सेक्तं । पत्रं । दंष्ट्रा ।
मेढ्रं । नद्घ्री । स्तोत्रं ।

* धात्री ॥ १८० ॥ घेटः धाञश्च कर्मणि
ऋट् निपात्यते । धयंति दधति तामिति धात्री स्तन-
दायिनी आमलकी च ।

* अीन्मत्यर्चार्थशील्यादिभ्यःक्तः ॥ १८१ ॥
जीद्भ्यः मत्यर्थेभ्योऽर्चार्थेभ्यः शील्यादिभ्यश्च सति
काले क्तो भवति । जिमिदा-मिन्नः । जिधृषा-धृष्टः ।
राज्ञां मतः । राज्ञां बुद्धः । राज्ञामिष्टः । राज्ञां ज्ञातः ।
सतामर्चितः । सतां पूजितः । शीलितः ।
रक्षितः । क्षांतः ।

उणादयो बहुलं ॥ १८२ ॥ उण् इले-
वमादयस्याः सति काले बहुलं भवति । कृवापा-
जिमिस्वदिसाध्यशुभ्य उण् । कारुः । वायुः । पायुः ।
जायुः । मायुः । स्वादुः । साधुः । आशुः । क्वचि-
दन्येऽन्यतोऽपि दृश्यते । जरंडः । करंडः ।
त्रण्डः । एरंडः । शंखः । क्वचिद् भूतेऽपि ।
कृषित्तोऽसौ कषिः । ततोऽसौ तनिः । भसितं-
भस्म । चरित्रं तत्र-चर्म । वृत्तं तत्र-वर्त्म ।

इति जैनैद्रव्याकरणे शब्दार्थवचंद्रिकायां
लघुवृत्तौ द्वितीयाध्यायस्य द्वितीयपादः ।

वृतीयः पादः ।

—:०:—

गम्यादिर्वत्स्यति ॥ १ ॥ गम्यादयः
शब्दाः वत्स्यति काले साधवो भवति । गमिष्यती-
ति गमी ग्रामं । आगामी नगरं । प्रस्थायी । भावी ।

लृट् ॥ २ ॥ वत्स्यत्यर्थे धोर्लृट् स्यात् ।
करिष्यति । हरिष्यति । पक्ष्यते । अध्येष्यते ।

* शोकानघतने लृट् ॥ ३ ॥ शेकेऽनघतने
वत्स्यति धोर्लृट् स्यात् । इयं कदा गता । यैवं पादौ
निदधाति । अयं नु कदाऽधोता य एवमनाभियु-
क्तः । श्वः कर्ता । श्वोऽध्येता ।

पुरायावतोर्लृट् ॥ ४ ॥ एतयोर्वाचोर्लृट्
भवति वत्स्यत्यर्थे । पुरार्धाते । यावदधीते । पुरा
भुंक्ते । यावद् भुंक्ते ।

वा कदाकर्होः ॥ ५ ॥ कदा कर्हि इत्येत-
योर्वाचोर्वा लृट् स्यात् । कदा भुंक्ते । कदा भोक्ष्यते ।
कदा भोक्ता । कर्हि भुंक्ते । कर्हि भोक्ष्यते ।
कर्हि भोक्ता ।

* किवृत्तेऽर्थित्वं ॥ ६ ॥ किवृत्ते वाचि
वत्स्यति काले वा लृट् भवत्यर्थित्वे गम्यमाने ।
को भवद्भ्यो भिक्षां ददाति, दास्यति, दाता वा ।
कं भवतो भोजयति, भोजयिष्यति, भोजयितारो
वा । स्वयं लब्धुमिच्छुरेवं पृच्छति । अर्थित्व इति
किं ? कः स्कंधावारं यास्यति ।

लिप्स्यासिद्धौ ॥ ७ ॥ लिप्स्यासिद्ध्यर्थे वा
लृट् स्यात् । यो भवद्भ्यो दानं ददाति, दास्यति,

दाता वा । स स्वर्गलोकं गच्छति, ममिष्यति,
गंता वा ।

* लोटि हेतौ ॥ ८ ॥ लोटि लोडंते वाचि लोटः
प्रत्यासत्त्या लोडंतार्थस्य प्रेषादेर्हेतौ निमित्ते वत्स्यति
काले वा लृट् स्यात् । उपाध्यायश्चेदागच्छति, आ-
गमिष्यति, आगंता वा । अथ त्वं जैनैद्रमधीष्व ।
तर्कमधीष्व ।

लिङ् चोर्ध्वमौहूर्तिके ॥ ९ ॥ लोटि लो-
डंते वाचि लोटः प्रत्यासत्त्या लोडंतार्थस्य प्रेषादेर्हेतौ
निमित्ते ऊर्ध्वे मौहूर्तिके वत्स्यति काले लिङ् स्यात्
लृट् च वा । ऊर्ध्वमुहूर्त्तात् उपरि मुहूर्त्तस्य उपाध्या-
यश्चेदागच्छेत्, आगच्छति, आगमिष्यति, आगंता ।
अथ त्वं सूत्रमधीष्व, गणितमधीष्व ।

वुण्तुम्लृट् क्रियायां तदर्थायां ॥ १० ॥
क्रियार्थायां क्रियायां वाचि वत्स्यति वुण्तुम्लृटो
भवति । कारको व्रजति । कर्तुं व्रजति । करिष्यामीति
व्रजति । पाचको व्रजति । पक्तुं व्रजति । पश्या-
मीति व्रजति । क्रियायामिति किं ? अध्येष्ये इत्यस्य
कमंडलुः । भिक्षिष्ये इत्यस्य जटाः । तदर्थायामिति
किं ? धावतस्ते दंडः पतिष्यति ।

कर्मणि चाण् ॥ ११ ॥ कर्मणि वाचि
क्रियायां तदर्थायां च धोरण् भवति । कुंभकारो व्रजति ।
गोदायो व्रजति । सुरापायो व्रजति ।

* लृटो वाऽनितौ शतृशानौ ॥ १२ ॥
वत्स्यति यो लृट् तस्य स्थाने शतृशानौ वा स्तः
अनितौ परे । पक्ष्यन् । पक्ष्यमाणः । पक्ष्यति ।
अनिताविति किं ? पक्ष्यामीति व्रजति । करिष्या-
मीति व्रजति ।

* सरल्लृटः ॥ १३ ॥ सति संप्रति काले यो
लृट् तस्य शतृशानौ वाऽनितौ स्तः । पचन् ।
पचमानः । पंचति । यान्, याति । शयानः । शेते ।

माङ्याक्रोशे ॥ १४ ॥ माङ्गि वाच्याक्रोशे
गम्यमाने लृटः शतृशानौ स्तः । मा पचन् । मा
पचमानः ।

१ पूर्वेण वुण्लृटोः प्राप्तयोरयमारंभः केवले कर्मणि केवलायां
च क्रियायां माभूदित्यर्थः ।

तौ सत् ॥ १५ ॥ तौ शतृशानौ सत्-
संज्ञौ स्तः । पचन् । पचमानः । पुत्रस्य कुर्वन् ।
पुत्रस्य कुर्वाणः ।

* पद्भुजो घञ् ॥ १६ ॥ आभ्यां घञ् स्यात् ,
पद्यतेऽसौ पादः । रुजत्यसौ रोगः ।

* सुः स्थिररुम्भत्स्यबले ॥ १७ ॥
सरतेः स्थिरादिषु कर्तृषु घञ् स्यात् । चदन-
सारः । अतीसारो व्याधिः । विसारो मत्स्यः । सारं
बलं । एष्विति किं ? सर्ता । सारकः ।

+ भावे ॥ १८ ॥ भावे धोर्घञ् भवति ।
षाकः । रागः ।

अकर्तरि ॥ १९ ॥ कर्तृकर्जिते कास्के
घञ् स्यात् । प्रकुर्वति तमिति प्राकारः । दास्यतेऽ-
स्मै दासः । आहंरति तस्मादाहारः । अकर्तरीति किं ?
कारकः । कर्ता ।

इङ् ॥ २० ॥ इङ्गे घञ् भवति भावेऽक-
र्तरि च । अधीयते इति अध्यायः । उपेत्याधीयतेऽ
स्मादुपाध्यायः ।

गौ रोः ॥ २१ ॥ गौ वाचि रौतेर्घञ्
भवति । सुरावः । दूरावः । संरावः । विरावः ।
गाविति किं ? रवः ।

समि युद्धोः ॥ २२ ॥ समि वाच्येभ्यो
घञ् स्यात् भावेऽकर्तरि । संयावः । संदावः । सं-
द्रावः । समीति किं ? उपद्रवः ।

* स्तोयज्ञे ॥ २३ ॥ संपूर्वात् स्तौतेर्घञ् स्यात्
यज्ञविषये । संस्तुं वल्यस्मिन्-संस्तावः छंदोगानां ।
संस्तवः सतामन्यत्र ।

* श्रिभ्वोऽगौ ॥ २४ ॥ अगौ वाचि श्रिभू-
भ्यां घञ् स्यात् । श्रायः । भावः । अगाविति किं ?
प्रश्रयः । प्रभवः ।

* निरभ्यवे पूलन्यः ॥ २५ ॥ एषु वाक्षु
ष्वादिभ्यो घञ् स्यात् भावे कर्तरि । निष्पाषः ।
अभिलावः । अवनायः । पवः, लवः, नयोऽन्यत्र ।

प्रे द्रुस्तुभोः ॥ २६ ॥ प्रे वाच्येभ्यो घञ्
स्यात् । प्रदावः । प्रस्तावः । प्रश्नावः ।

स्तोऽयज्ञे ॥ २७ ॥ प्रे वाचि स्तृणातेर्घञ्
भवत्ययज्ञे । शंखप्रस्तारः । विमानप्रस्तारः ।
वर्हिःप्रस्तरोऽन्यः ।

* वौ प्रथनेऽशब्दे ॥ २८ ॥ वौ वाचि स्तृ-
णातेः प्रथने विस्तीर्णतायां भावेऽकर्तरि घञ् भवत्य-
शब्दे । पटस्य विस्तारः । गृहस्य विस्तारः । प्रथने
इति किं ? विस्तरः । तृणस्याच्छादनमित्यर्थः । अश-
ब्द इति किं ? वाक्यविस्तरः ।

क्षुभ्रोः ॥ २९ ॥ वौ वाचि क्षुश्रुभ्यां घञ्
स्यात् । विक्षावः । विश्रावः ।

* न्युदि प्रः ॥ ३० ॥ न्युदोर्वाचोर्गुरुपात्
घञ् स्यात् भावेऽकर्तरि । निगारः । उद्गारः । न्युदी-
ति किं ? संगरः ।

क्रो धान्ये ॥ ३१ ॥ न्युदि वाचि किरते-
र्धान्यविषये घञ् स्यात् भावेऽकर्तरि । धान्यस्य नि-
कारः । उत्कारः । फलनिकरोऽन्यः ।

* वृणोँ ॥ ३२ ॥ नौ वाचि वृरूपात् घञ्
स्यात् धान्ये । नीवारा नाम व्रीहयः ।

* इणोऽभ्रेषे ॥ ३३ ॥ निपूर्वादिणोऽभ्रेषे यु-
क्तकरणे घञ् स्यात् भावेऽकर्तरि । एणोऽत्र न्यायः ।
अभ्रेषे इति किं ? न्ययं गतश्चौरः ।

* परौ क्रमे ॥ ३४ ॥ परौ वाचीणः क्रमेऽर्थे
घञ् स्यात् । तव पर्यायो भोक्तुं । मम पर्यायो
भोक्तुं । पर्यायोऽन्यत्र ।

* व्युपे श्यः ॥ ३५ ॥ व्युपाभ्यां शीङ्घः घञ्
स्यात् क्रमे । तव विशायः । मम विशायः ।
तव राजोपशायः । मम राजोपशायः ।

* हस्तादेयेऽनुद्यस्तेये चेः ॥ ३६ ॥ हस्तादेये
हस्तेनादानेऽनुदि वाचि चिञ्चो घञ् भवत्यस्तेये ।
पुष्पप्रचायः । हस्तादेय इति किं ? पुष्पप्रचयं करोति
तरुशिखरे । अनुदीति किं ? फलोच्चयः । अस्तेय
इति किं ? फलप्रचयं करोति चौर्येण ।

* चित्यावासांगोपसमाधौ च कः ॥ ३७ ॥
चित्यादिष्वर्थेषु चेर्घञ् स्यात् चकारस्य च ककारादे-
शः । आकायमग्निं चिन्वीत । मुनिनिकायः ।

जलबुद्बुदधर्माणः कायाः । महान् गोमयनिकायः ।
चयोऽन्यत्र ।

संघेऽनूर्ध्वे ॥ ३८ ॥ संघे प्राणिविशेषस-
मुदाये चेर्धञ् स्यात् चस्य च को भवत्यनूर्ध्वे । वैया-
करणनिकायः । देवनिकायः । संघ इति किं ? सार-
समुच्चयः । अनूर्ध्वे इति किं ? उपर्युपरि शूकरनिचयः ।

+ श्रो वायुवर्णनिवृते ॥ ३९ ॥ एष्वर्थेषु
श्रुणातेर्धञ् भवति । शारो वायुवर्णो निवृतं
च । शरोऽन्यः ।

*** माने ॥ ४० ॥** माने इयत्तायां गम्यमाना-
यां धोरकर्तरि घञ् भवति । एको निघासः । द्वौ के-
दारलावौ । त्रयः काराः ।

*** उदि पूयुद्रोः ॥ ४१ ॥** उदि वाचि एभ्यो
घञ् भवति । उत्पावः । उद्यावः । उद्गावः ।

ग्रहः ॥ ४२ ॥ उदि वाचि ग्रहेर्धञ् भवति ।
उद्ग्राहः । उदीति किं ? विग्रहः ।

समि मुष्टौ ॥ ४३ ॥ समि वाचि ग्रहेर्धञ्
स्यात् मुष््यर्थे । अहो मल्लस्य संग्राहः । मौष्टिकस्य
संग्राहः । मुष्टाविति किं ? संग्रहः शास्त्रस्य ।

*** शापे न्यवे ॥ ४४ ॥** न्यवयोर्वाचोर्ग्रहेरक-
र्तरि घञ् स्यात् शापे आक्रोशे गम्यमाने । निग्राहो-
ऽह ते जाल्म भूयात् । अवग्राहोऽह ते जाल्म भूया-
त् । शापे इति किं ? निग्रहश्चौरस्य ।

प्रे लिप्सायां ॥ ४५ ॥ प्रे वाचि ग्रहेर्धञ्
स्यात् लिप्सायां । पात्रप्रग्राहेण चरति पिंडपातार्थी ।
लिप्सायामिति किं ? प्रग्रहः ।

परौ यज्ञे ॥ ४६ ॥ परौ वाचि यज्ञेऽभिधे-
ये ग्रहेर्धञ् स्यात् । उत्तरपरिग्राहः । अधरपरिग्राहः ।
परिग्रहोऽन्यः ।

*** वाऽवे वर्षे ॥ ४७ ॥** अवे वाचि ग्रहेर्धञ्
स्याद्वा वर्षविषये । अवग्राहः । अवग्रहः । वृष्टेः प्रति-
बंध इत्यर्थः । अवग्रहः पदस्यान्यत्र ।

*** प्रे युग्यतुलासूत्रे ॥ ४८ ॥** प्रे वाचि ग्रहे-
र्धञ् भवति वा युग्यसूत्रे तुलासूत्रे चाभिधेये ।
प्रग्राहः । प्रग्रहः । अश्वदिसंयमनरज्जुः वाणिजां
तुलाग्रहणं चोच्यते ।

*** बुर्वस्त्रे ॥ ४९ ॥** प्रे वाचि वृजोऽकर्तरि
घञ् वा स्यात् वस्त्रेऽभिधेये । प्रावारः । प्रवरः ।

*** उन्न्युच्छेः ॥ ५० ॥** आभ्यां घञ् वा
स्यात् । उन्नायः । उन्नयः । उच्छ्रायः । उच्छ्रयः ।

आडिः रूपोः ॥ ५१ ॥ आडि वाचि रु-
प्लभ्यां घञ् वा स्यात् । आरावः । आरवः । आप्ला-
वः । आप्लवः ।

परौ भ्वोऽवज्ञाने ॥ ५२ ॥ परौ वाचि
भवतेरवज्ञाने घञ् वा स्यात् । परिभावः । परिभवो
देवदत्तस्य ।

*** न्यो घृते ॥ ५३ ॥** परौ वाचि नयतेर्घृत
विषयेऽकर्तरि घञ् वा स्यात् । परिणयेन शारान्-
हन्ति । परिणयः कर्म्यायाः । अन्यत्र—परिणयः ।

*** ष्वृग्रहवृद्गम्बस्रणोऽच् ॥ ५४ ॥** इव-
र्णांतादुवर्णांतात् ऋकारांतात् ग्रहादेश्च भावेऽकर्तरि
अजभवति । जयः । लयः । ऋयः । नवः । लवः ।
यवः । तरः । शरः । करः । गरः । ग्रहः । वरः ।
आदरः । आगमः । वसः । रणः ।

गावदः ॥ ५५ ॥ गौ वाच्यदंरञ् भवति ।
प्रघसः । विघसः । परिघसः । संघसः । गाविति
किं ? घासः ।

नौ णश्च ॥ ५६ ॥ नौ वाच्यदेर्भावेऽकर्तरि
णो भवत्यच्च । न्यादः । निघसः ।

*** सृपण्ग्लहः प्रजनेयत्ताक्षे ॥ ५७ ॥**
एभ्यो यथासंख्यं प्रजनादिविषये अञ् भवति ।
गवामुपसरः । शाकपणः । मूलकादीनामियत्तीकृता
संख्यवहारार्था मुष्टिरित्यर्थः । ग्लहः । अन्यत्र—उपसा-
रः, पाणः, ग्लहः ।

*** समुद्यजः पशौ ॥ ५८ ॥** समुदोर्वाचोरजे-
र्भावेऽकर्तरि अच् स्यात् पशुविषये । समजः पशूनां
समुदाय इत्यर्थः । उदजः पशूनां प्रेरणमित्यर्थः ।
पशाविति किं ? समाजः, उदाजः साधूनां ।

*** विन्यभ्युपे हो वश्चोश् ॥ ५९ ॥** व्यादिषु
वाक्षु ह्यतेरञ् स्यात् वाशब्दस्य चोश् । विहवः ।
निहवः । अभिहवः । उपहवः ।

आङ्ग्याजौ ॥ ६० ॥ आङ्गि वाचि हेज्रो-
ऽञ् भवति वक्षोश् आजौ युद्धविषये । आहूयंते-
ऽस्मिन् परस्परमिति आहवो रामस्य । आह्वायोऽन्यः ।

निपानमाहावः ॥ ६१ ॥ आहाव इति
निपात्यते निपाने जलस्थानेऽर्थे । आहूयंतेऽस्मिन्
पशवः पानायेत्याहावः पशूनां । आहूयतेर्घञ् वक्षोश् ।

भावेऽगौ ॥ ६२ ॥ अगौ वाचि हेज्रोऽञ्
स्यात् भावे वक्षोश् । हानं-हवः ।

घनश्च वधः ॥ ६३ ॥ हंतेर्भावेऽगौ अञ् भवति
वधादेशश्च । हननं-वधः । चकारात् वञ्चि-घातः ।

* मज्जव्यधोऽगौ ॥ ६४ ॥ अगौ वाचि
मदादेरच् स्यात् भावेऽकर्तरि । मदः । जपः ।
व्यधः । अगाविति किं ? उन्मादः ।

* हस्वन्क्वण्यो वा ॥ ६५ ॥ अगौ वाचि
एभ्यो भावेऽकर्तरि अञ् वा स्यात् । हसः । हासः ।
स्वनः । स्वानः । क्वणः । क्वाणः । नयः । नायः ।

यमः सम्निव्युपे च ॥ ६६ ॥ समादौ अगौ
च वाचि यमेरञ्वा स्याद् । संयमः । संयामः । नि-
यमः । नियामः । वियमः । वियामः । उपयमः ।
उपयामः । यमः । यामः ।

* नौ स्वनगद्नदपठः ॥ ६७ ॥ नौ वा-
च्येभ्यो भावेऽकर्तरि अच् स्याद्वा । निस्वनः । निस्वा-
नः । निगदः । निगादः । निनदः । निनादः ।
निपठः । निपाठः ।

* क्वणः ॥ ६८ ॥ नौ वाचि क्वणेर्भावे
ऽकर्तरि वाऽच् स्यात् । निक्वणः । निक्वाणः ।

* वैणे गा ॥ ६९ ॥ वैणेऽर्थे गिपूर्वात् क्व-
णेर्वाऽच् स्यात् । प्रक्वणः । प्रक्वाणः वीणायाः ।
प्रक्वणः शृङ्खलस्यान्यत्र ।

+ स्थादिभ्यः कः ॥ ७० ॥ स्थादिभ्यो
भावेऽकर्तरि कस्यो भवति । प्रतिष्ठंतेऽस्मिन् स प्र-
स्थः । संस्था । प्रपिबत्यस्यां प्रपा । विहन्यतेऽ-
नेनेति विप्रः ।

* घनांतर्घणोद्धनापघनोपघ्नसंघोद्धनिघं
मूर्तिदेशात्याधानांगासन्नगणशस्तनिमित्ते ॥

७१ ॥ घनादयो निपात्यते मूर्त्यादिषु अर्थेषु ।
दाधिघनः । हंतेरचि घनभावः काठिन्ये । अंतर्घणो
देशः । अंतर्हंतेराधारे घनोऽच् । उद्धन्यतेऽस्मिन्
उद्धनोऽत्याधानं । अपहन्यतेऽनेनेति-अपघनोऽगं ।
गुरूपघ्नः । उपहतेः को घ्नभावश्चासन्ने । ऋषिसंघः ।
संहंतेरच् घश्च गणे । उद्धन्यते उत्कर्षेण ज्ञायते
उद्धः प्रशस्तः । हंतेरञ् घश्च निमित्ते । निघाः
वृक्षाः । अचि घः । अन्यत्रांतर्घातः । उद्धातः । अप-
घातः । उपघातः । संघातः । उद्धातः । निघातः ।

* प्रघणप्रघाणौ कोष्ठांशे ॥ ७२ ॥ एतौ
कोष्ठांशे निपात्यौ । प्रघणः, प्रघाणः । गृहद्वारैक-
देशः । हंतेरचि घणघाणौ निपात्यौ । प्रघातोऽन्यत्र ।

* प्रमदसंमदौ हर्षे ॥ ७३ ॥ अमू हर्षे
अंजतौ निपात्यौ । प्रमदः कन्यानां । संमदः को-
किलानां । अन्यत्र-प्रमादः । समादः ।

द्वितः क्तिः ॥ ७४ ॥ दुशब्देतो धोर्भावे
कर्तरि क्तिर्भवति । पाकेन निर्वृत्तं पक्वित्तं ।
उपत्रिमं । कृत्रिमं । विहित्रिमं ।

द्वितोऽधुः ॥ ७५ ॥ दुशब्देतो धोरधुः
स्यात् । श्वयधुः । क्षत्रधुः । वेपधुः ।

* यज्ञयद्विच्छच्छस्वपरक्षो नङ् ॥ ७६ ॥
एभ्यो नङ् भवति भावेऽकर्तरि । यज्ञः । यत्नः ।
विश्रमः । प्रश्रमः । स्वप्नः । रक्षणः ।

* याञ्चा ॥ ७७ ॥ याचेः स्त्रियां नङ् नि-
पात्यते । याञ्चा । स्त्रीलिङ्गादन्यत्र-याचित्रिमं ।

गौ भोः क्तिः ॥ ७८ ॥ गौ वाचि भुसं-
ज्ञकेभ्यः किर्भवति । विधिः । निधिः । संधिः ।
व्याधिः । निदिः । म्रदिः । संदिः । आदिः ।

कर्मण्याधारे ॥ ७९ ॥ कर्मणि वाचि
आधारे कारके किर्भवति भोः । जलं धीयतेऽस्मिन्
जलधिः । इषुधिः । बालधिः ।

स्त्रियां क्तिः ॥ ८० ॥ स्त्रीलिङ्गे भावेऽक-
र्तरि वर्तमानाद्धोः क्तिर्भवति । दृष्टिः । सृष्टिः । कृतिः ।
दृतिः । धृतिः ।

+ लभादिभ्यः ॥ ८१ ॥ एभ्यः स्त्रियां क्ति-
र्भवति । लब्धिः । प्राप्तिः । दीप्तिः ।

श्रुस्त्रियजः करणे ॥ ८२ ॥ एभ्यः
करणे स्त्रियां क्तिः स्यात् । शृष्वन्त्यनयेति श्रुतिः ।
स्तुतिः । इष्टिः । यजन्त्यनयेति इष्टिः ।

गापापचो भावे ॥ ८३ ॥ एभ्यो भावे
स्त्रियां क्तिर्भवति । संगीतिः । प्रपीतिः । पक्तिः ।

* स्थो वा ॥ ८४ ॥ तिष्ठतेः स्त्रियां भावे
क्तिर्वा स्यात् । अवस्थितिः । अवस्था ।

कर्मव्यतिहारे जः ॥ ८५ ॥ कर्मव्यति-
हारेऽर्थे धोः स्त्रियां भावे ओ वा स्यात् । परस्परस्य
क्रोशनं व्याक्रोशी । व्याकृष्टिः । व्यापहासी ।
व्यापहस्तिर्वर्तते ।

ण्युक्षेः ॥ ८६ ॥ ण्यन्तादुक्षेः कर्मव्यतिहारे
जः स्यात् । व्यापचर्ची । व्यापचोरी । व्यात्युक्षी ।

वृज्यजः क्यप् ॥ ८७ ॥ आभ्यां स्त्रियां
भावे क्यप् भवति । प्रव्रज्या । इज्या ।

* भृजः खौ ॥ ८८ ॥ भृजो भावे क्यप्
स्यात् खौ । भृत्या । खाविति किं ? भृतिः ।

* शीर्णविषत्रिपद्मन्बुञ्जसमजः ॥ ८९ ॥
एभ्यः स्त्रियामकर्तरि क्यप् स्याद् खौ । शेरतेऽस्या-
मिति शय्या । यत्यस्यामिति इत्या । षिद्यतेऽन-
येति विद्या । निषीदत्यस्यामिति निषद्या । निपद्यते-
ऽस्यामिति निपद्या । मन्यतेऽनयेति मन्या । सुनो-
त्यस्यामिति सुत्या । समजन्ति अस्यामिति समज्या ।

कुः शश्च ॥ ९० ॥ कृजः स्त्रियामकर्तरि
शो भवति क्यप् च । क्रिया । कृत्या ।

+ संपदादिभ्यः क्विप् क्तिः ॥ ९१ ॥
संपदादिभ्यः स्त्रियां भावे क्विप्क्ती स्तः । संपत् ।
संपत्तिः । विपत् । विपत्तिः । संवित् । संवितिः ।

यूतिजूतिसातिहेतिकीर्तिः ॥ ९२ ॥ एते
क्तयन्ता निपात्यन्ते । यूतिः । जूतिः । युज्जोर्दीः ।
सातिः । स्यतेरनित्वं । हेतिः । हन्तेर्हिनोतेर्वा हे ।
कीर्तिः । कीर्तयतेः क्तिः ।

+ ग्लाज्याहो निः ॥ ९३ ॥ एभ्यो निर्भ-
वति भावेऽकर्तरि स्त्रियां । ग्लानिः । ज्यानिः । हानिः ।

१ । गिरिति णिङ्णिचोः सामान्यप्रहणार्थः ।

प्यास्विच्छन्धिघट्टिवंदाऽनः ॥ ९४ ॥ ण्य-
तेभ्य आसनादेश्वान इत्ययं ल्यो भवति स्त्रियां
भावे । योजना । भावना । वाचना । कारणा ।
हारणा । आसना । वेदना । श्रथना । घट्ट-
ना । वंदना ।

+ इषोऽनिच्छायां ॥ ९५ ॥ इषेरनः स्याद-
निच्छायां । एषणा । इष्टिरन्यत्र ।

+ परौ वा ॥ ९६ ॥ परौ वाचि इषेरनिच्छा-
यामकर्तरि स्त्रियामनः स्याद्वा । पर्येषणा । परीष्टिः ।

+ चस्सुर्यः ॥ ९७ ॥ परौ वाचि चरिसर्ति-
भ्यां यो भवति स्त्रियां । परिचर्या । परिसर्या । परा-
वित्येव । संचूर्तिः । संसृतिः ।

+ जागुरश्च ॥ ९८ ॥ जागर्तेर्भावेऽकर्तरि
स्त्रियामत्यो भवति यश्च । जागरा । जागर्या ।

त्यात् ॥ ९९ ॥ त्यान्तेभ्यो धुम्यो भावे
स्त्रियामत्यो भवति । चिकित्सा । लोढ्या । पुत्रका-
म्या । कंढ्या । गोपाया ।

सरोर्हलः ॥ १०० ॥ सह रुणा वर्तमाना-
द्देर्हलन्तादत्यो भवति । कुंडा । शिक्षा । ईहा । स-
रोरिति किं ? पठितिः । हल इति किं ? नीतिः ।

षिञ्जिदादिभ्यांऽङ् ॥ १०१ ॥ षिञ्ज्यो-
भिदादिभ्यश्च भावेऽकर्तरि स्त्रियामङ् भवति । जृप्
जरा । त्रपा । घटा । व्यथा । भिदा । छिदा ।
आरा शक्यां । कारा बंधने । कृपा ।

चित्तिपूजिकथिकुंबिचर्चः ॥ १०२ ॥
एभ्यो भावेऽकर्तरि स्त्रियामङ् स्यात् । चिता ।
पूजा । कथा । कुम्बा । चर्चा ।

* गावातः ॥ १०३ ॥ गौ वाच्याकारांतात्
स्त्रियामङ् स्यात् । प्रज्ञा । उपदा । प्रमा । गाविति
किं ? दत्तिः ।

+ मृगयेच्छाटाट्याः ॥ १०४ ॥ एते निपात्यं-
ते स्त्रियां भावेऽकर्तरि । मृगया । मृगयतेः शः शप्
च यगपवादः । इच्छां । इषेः शः यगभावश्च ।
अटाट्या । अटतेर्यो यङ्बच्च ।

* सुभावे ववचिण्वुः १०५ ॥ धोः स्त्रियां
सुविषये भावे च ववचिण्वुर्भवति । प्रवाहिका । प्रह-

र्दिका । विचर्चिका । एवं नामानो व्याधयः । शाला भ-
ज्यंते यस्यां क्रीडायां सा शालभंजिका क्रीडा । वारण-
पुष्पप्रचायिका । उदालकपुष्पभंजिका । अवोषणा-
दिका । शयनं शायिका । आसिका । क्वचिन्न ।
शिरोर्तिः । चंदनतक्षाः ।

वेञ्च प्रभाख्याने ॥ १०६ ॥ धोः स्त्रिया-
मिञ् वा स्यात् ष्वञ्च । वावचनात् यथाप्राप्तं च
प्रश्ने आख्याने च प्रतिवचने गम्यमाने । कां त्वं
कारिमकार्णीः, कां कारिकां, कां क्रियां, कां
कृत्यां, कां कृतिं । सर्वा मया कारिः, कृता । सर्वा
कारिका, सर्वा क्रिया, सर्वा कृत्या, सर्वा कृतिः ।
कां त्वं पाठिमपाठीः, पाठिकां, पठितिं । कां
त्वं गणिमजीगणः । कां गणिकां, कां गणनां ।

*** पर्यायार्हणोत्पत्तौ ष्वुः ॥ १०७ ॥**
एष्वर्थेषु ष्वुर्भवति धोः स्त्रियां नित्यं भावे । भवतः
शायिका । भवतः आसिका । भवतोऽप्रे गामिका ।
भासनादेः क्रम इत्यर्थः । अर्हति भवानिक्षुभक्षिकां ।
ओदनभोजिकां । इक्षुभक्षिकां मे धारयसि । ओदन-
भोजिकां । पयः पायिकां । इक्षुभक्षिकां मे उदपादि ।
उडुकखादिका । क्षीरपायिका

*** नञ्यनिः शापे ॥ १०८ ॥** नञि वाचि
धोः स्त्रियां भावेऽकर्तरि अनिर्भवति शापे आक्रोशे
गम्यमाने । अभवनिस्ते जाल्म भूयात् । अकरणिस्ते
वृषल भूयात् । नञीति किं ? हतिस्ते जाल्मास्तु ।
शाप इति किं ? अकृतिस्तस्य घटस्य ।

*** व्यानङ् बहुलं ॥ १०९ ॥** व्यसंज्ञा
अनङ् च बहुलं भवति । भावकर्मणोर्व्यान् व-
क्ष्यति । ततोऽन्यत्रान्यत्रापि स्युः । ज्ञानमावृणोति
आत्रियतेऽनेनेति वा ज्ञानावरणीयं । दर्शनावरणीयं ।
वेदनीयं । मोहनीयं । स्नांति तेन-स्नानीयं चूर्णं ।
दीयतेऽस्मै दानीयोऽतिथिः । भावकरणाधारेष्वनटं
वक्ष्यति । ततोऽन्यत्रापि स्यात् । निरदंति तदिति
निरदनं । राजभोजनाः शालयः । संप्रदीयतेऽस्मै
संप्रदानं । अपादीयतेऽस्मादित्यपादानं ।

*** नञ्भावे क्तोऽभ्यादिभ्यः ॥ ११० ॥**
बिभेत्यादिर्वर्जितात् धोर्नपि भावे क्तो भवति । हसितं

छात्रस्य । शोभनं । जल्पितं । आसितं । शयितं ।
अभ्यादिभ्य इति किं ? भयं । वर्षं ।

*** त्रिन् व्याप्तौ ॥ १११ ॥** नञ्भावे त्रिन्
स्यात् धोः व्याप्तौ कात्स्न्येनाभिसंबन्धे गम्यमाने ।
संमततः कुटने सांकोटिन । सांराविणं । सांमा-
जिनं । व्याप्ताविति किं ? संकोटः ।

*** करणाधारे चानट् ॥ ११२ ॥**
करणे आधारे नञ्भावे चाभ्यादिभ्यो धुभ्योऽनट्
स्यात् । वृश्च्यतेऽनेनेति वृश्चनः । इध्मवृश्चनः ।
पलाशशातनः । दुह्यतेऽस्यामिति दोहनी । तिल-
पीडनी । राजधानी । हसनं । शोभनं छात्रस्य ।
आसनं । जल्पनं । शयनं ।

पुंखौ घः प्रायः ॥ ११३ ॥ धोः पुंलिंग-
संज्ञायां करणाधारयोर्घो भवति प्रायः । प्रच्छद्यते-
ऽनेनेति प्रच्छदः । दंतच्छदः । प्लवः । एत्य कुर्वत्य-
स्मिन् इति-आकरः । आलवः । आपवः । पुंमहणं
किं ? प्रधानं । खाविति किं ? प्रहरणो दंडः । प्राय
इति किं ? दोहनः । प्रसाधनः ।

*** गांचरसंचरवहव्रजव्यजसंक्रमापणखेल-
भगकषणिकषणिकगमाः ॥ ११४ ॥** एते करणाधारयोः
घांता निपात्यंते पुंखौ । गावश्चरंत्यस्मिन्-गोचरः ।
संचरतेऽनेन-संचरः । वहः । व्रजः । व्यजंत्यस्मिन्
व्यजः । संक्रमः । आपणः । खेलः । भगः । कषः ।
निकषः । निगमः ।

+ खनेर्दडरेकेकवकाश्च ॥ ११५ ॥ खनेर्घोः
करणाधारयोः पुंखौ डादयो भवंति घश्च । आखन्य-
तेऽनेनास्मिन् वा आखः । आखरः । आखनिकः ।
आखनिकवकः । आखनः ।

+ घञ् ॥ ११६ ॥ खनेर्घोः करणाधारयोः पुंखौ
घञ् स्यात् । आखानः ।

तृत्वांश्च ॥ ११७ ॥ अत्रे वाच्याभ्यां करणा-
धारयोः पुंखौ घञ् स्यात् । अवतारः । भवस्तारः ।

हलः ॥ ११८ ॥ हलंतादोः करणाधारयोः
पुंखौ घञ् स्यात् । वेदः । वेगः । संगः । अपामार्गः ।
आपाकः ।

*** दारजारसंहारोद्यावन्यायावहारावायाः**

॥११९॥ दारादयः पुंस्त्रौ घञन्ताः निपात्यते करणा-
धारयोः । दीर्यते पुमानेभिरिति दाराः । जीर्यतेऽने-
नेति जारः । संहारः । उद्यावः । न्यायः । अवहारः ।
एत्य वयंत्यस्मिन्निति-आवायः ।

* आनायोदकं जलाजले ॥ १२० ॥
एतौ घञन्तौ करणाधारयोर्निपात्यन्ते जालाजलयोः ।
आनीयतेऽनेनास्मिन् वेति आनायः जालं । तैलमुद-
च्यतेऽनेनास्मिन् वेति तैलोदकः । अन्यत्र-आनयः ।
जलोदचनः ।

स्वीषदुसि कृच्छ्राकृच्छ्रे खः ॥ १२१ ॥
एषु वाक्षु कृच्छ्राकृच्छ्रवृत्तिषु धाः खो भवति । सुखेन
शय्यते सुशयं भवता । ईषच्छयं । दुःशयं । सुकरः ।
दुःकरः । ईषत्करः कटस्त्वया ।

कर्तृकर्मणोर्भूकृञ्भ्यां चो ॥ १२२ ॥
कृच्छ्राकृच्छ्रवृत्तिषु स्वीषदुस्सु वाक्षु कर्तरि कर्मणि च
च्यर्थे वाचि भूकृञ्भ्यां खो भवति यथासंख्यं ।
सुखेनानाढ्येनाढ्येन भूयते स्वाढ्यंभवं भवता ।
ईषदाढ्यंभवं । दुराढ्यंभवं । सुखेनानाढ्य आढ्यः
क्रियते स्वाढ्यंकरो देवदत्तः । ईषदाढ्यंकरः ।
दुराढ्यंकरः ।

* आतोऽनः ॥ १२३ ॥ स्वादौ वाचि धोरा-
कारांतादनो भवति । सुपानं पयो भवता । ईषत्पानं ।
दुष्पानं । सुग्लानं । सुमानं ।

+ शास्युद्धृष्टमृष्टशोऽत्ये ॥ १२४ ॥ कृच्छ्रा-
थेऽत्ये दुसि वाच्येभ्योऽनः स्यात् । दुःशासनः ' दु-
योधनः ' दुर्धर्षणः । दुर्मर्षणः । दुर्दर्शनः ।

* सदभूतवद्वाऽऽशंस्ये ॥ १२५ ॥
सदभूतवद्वाशंस्ये सदभूतवच्च वा त्यो भवत्याशंस्ये प्रशं-
सावचने । वावचनाद्यथाप्राप्तं च । उपाध्यायश्चेदाग-
च्छति, आगमत्, आगतः, आगमिष्यति, आगता तदा
जैनैद्रमधीमहे, अध्यगीष्महि, एतदधीतं, अध्ये-

१ अत्र भूतग्रहणेन भूतसामान्यविहितस्य त्यस्य परि-
ग्रहः । न पुनरद्यतनपरोक्षयोः । ततः सामान्यातिदेशे विशे-
षानतिदेशाल्लुट् लोटौ न भवतः । अत्र भविष्यत्कालविषये
आशंस्ये प्राप्तौ लुट् लोटौ अनेन सूत्रेण विकल्पतः प्रतिषिध्यते ।
उपाध्यायश्चेदागमिष्यति तदा जैनैद्रमध्येष्यामहे इति प्राप्नोति ।

ष्यामहे, अध्यतास्महे । आशंस्य इति किं ? उपा-
ध्यायः आगमिष्यति ।

* शिप्राशंसोक्तौ लृट् लिट् ॥ १२६ ॥
क्षिप्रोक्तौ आशंसोक्तौ च शब्दे वाचि धोर्यथासंख्यं
लृट् लिट् स्तः आशंस्ये गम्यमाने । उपाध्यायश्चेदाग-
च्छति, आगमत्, आगतः, आगमिष्यति, आगता ।
क्षिप्रं, शीघ्रं, अरं, मंशु, त्वरितं, त्वरं, आशु, तूर्णं-
वेगं, तदा तर्कमध्येष्यामहे । आशंसे-संभावये, अव-
कल्पये, युक्तोऽधीयीय ।

न लङ् लुट् सामीप्याव्युच्छित्तयोः १२७
सामीप्याव्युच्छित्तयोर्वर्तमानाद्द्वेलङ् लुटौ न स्तः । काल-
तस्तुल्यजातीयेनाव्यवधानं सामीप्यं । येयं पौर्णमासी
अतिक्रान्ता एतस्यां सुपार्श्वनाथमपूपुजाम्, अतिथीन्
अब्रुमुजाम् । येयममावास्या आगामिनी एतस्यां
जिनमहं पूजयिष्यामि, अतिथीन् स्थापयिष्यामि ।
अव्युच्छित्तिः कियप्रबंधः । यावदजीवत् भृशमन्न-
मदात् । यावज्जीविष्यति भृशमन्नं दास्यति ।

* वत्स्यत्यनहोरात्रेऽवोऽवधेः ॥ १२८ ॥
वत्स्यत्यर्थे अवधेः अवः अवरस्मिन् भागे अहोरात्र-
वर्जिते धोर्लुट् न स्यात् । योऽयमध्वा गंतव्यः आचि-
त्रकूटात् तस्यावरस्मिन् भागे द्विरोदनं भोक्ष्यामहे ।
द्विः सूत्रमध्येष्यामहे । योयमागामी संवत्सरः तस्य
यदवरं आप्रहायण्यास्तत्रार्हत्पूजां करिष्यामहे । अति-
थिभ्यो दानं दास्यामहे । वत्स्यतीति किं ? योयम-
ध्वागतः आदत्तपुरात्तस्य यदवरं कांचीपुरात् तत्र
द्विरोदनं अभुज्महि । योयमतीतः संवत्सरस्तस्य
यदवरमाप्रहायण्यास्तत्र द्विरर्हत्पूजामकुर्महि ।
अनहोरात्र इति किं ? योयमागामी त्रिंशद्दूरात्रः तस्य
योऽवरः पंचदशरात्रः तत्र युक्ता द्विरध्येतास्महे ।
अव इति किं ? योयमध्वा गंतव्यः आचित्रकूटात्
तस्य यत्परं मथुरायाः तत्र युक्ताः द्विरध्येतास्महे ।
अवधेरिति किं ? योयमध्वा गंतव्यो निरवधिक-
स्तस्य यदवरं मथुरायास्तत्र युक्ता द्विरध्येतास्महे ।

* वा परे काले ॥ १२९ ॥ अवधेः पर-
स्मिन् भागे काले वत्स्यति लुट् वा भवत्यनहोरात्रे ।
योयमागामी संवत्सरः तस्य यत्परं आप्रहायण्यास्तत्र
द्विरध्येष्यामहे । जैनैद्रमध्येतास्महे ।

लिङ्हेतौ लृङ् क्रियावृत्तौ ॥ १३० ॥

लिङ्हेतौ वर्त्यति लृङ् स्यात् क्रियाया अप्रवृत्तौ सत्यां । गुरुश्चेदुपासिष्यत शास्त्रांतमगमिष्यत् । यदि मत्समीपे आशिष्यत दध्नाऽभोक्ष्यत ।

भूते ॥ १३१ ॥ भूते काले लिङ्हेतौ क्रियावृत्तौ लृङ् स्यात् । दृष्टो मया भवतः पुत्रोऽन्नार्थी चक्रम्यमाणः, अपरश्चातिथ्यर्थी यदि तेन दृष्टोऽभविष्यत् अप्यभोक्ष्यत । न तु दृष्टः सोऽन्येन पथागतः नोत भुक्तवान् ।

वाऽऽशेषात् ॥ १३२ ॥ शेषेऽयदौ लृङ् इति वक्ष्यति । आ एतस्मात् शेषसंशब्दनात् लिङ्हेतौ क्रियावृत्तौ भूते लृङ् वा भवतीति ज्ञेयं । तत्रैवोदाहरिष्यामः ।

लृङ् गर्हेऽपिजात्यां ॥ १३३ ॥ गर्हेऽर्थे धोर्लिङ् भवति अपिजातुशब्दयोर्वाचोः । अपि तत्र भवान् प्राणिनो हंति । जातु तत्रभवान् प्राणिनो हंति गर्हामहे । अन्याय्यमेतत् । इह लिङ्हेत्वभावात् लृङ् न भवति ।

वा कथमि लिङ् च ॥ १३४ ॥ कथमि वाचि धोर्गर्हे लिङ् वा स्यात् लृङ् च । वावचनात् यथाप्राप्तं च । कथं नाम तत्रभवान् भूतानि हिंस्यात् । कथं नाम तत्रभवान् भूतानि हिनस्ति, अहिंसीत्, अहिनत्, जिहिंस, हिंसिष्यति, हिंसिता, अहिंसिष्यत् गर्हामहे । अन्याय्यमेतत् ।

किंवृत्ते लिङ् लृटौ ॥ १३५ ॥ किमो वृत्तं किंवृत्तं तस्मिन् किंवृत्ते वाचि धोर्लिङ् लृटौ स्तः गर्हे । किं तत्रभवान् अनृतं ब्रूयात्, अनृतं वक्ष्यति, अनृतमवक्ष्यत् ।

* अश्रद्धामर्षे ॥ १३६ ॥ अश्रद्धायामर्षे चार्थे धोर्लिङ् लृटौ स्तः । न श्रद्धे नावकल्पयामि न संभावयामि किं तत्रभवान् अदत्तं गृहीयात् गृहीष्यति, अग्रहीष्यत् । नावमर्षयामि न क्षमे धिङ्मिथ्या नैतदस्ति किं तत्रभवान् अदत्तं गृहीयात् गृहीष्यति, अग्रहीष्यत् ।

किंकिलास्त्यर्थयोर्लृट् ॥ १३७ ॥ किं किलेऽस्त्यर्थे च वाचि अश्रद्धामर्षे धोर्लृट् स्यात् ।

न श्रद्धे न क्षमे किं किल नाम तत्रभवान् परदारान् सेविष्यते । अस्ति नाम भवतु नाम विद्यते नाम तत्रभवान् अकल्प्यं सेविष्यते ।

जातुयद्यदायदौ लिङ् ॥ १३८ ॥

एषु वाक्षु धारश्रद्धामर्षे लिङ् स्यात् । न प्रत्ययो मे न मर्षो मे जातु तत्रभवान् सुरां पिबेत् । यत् तत्रभवान् सुरां पिबेत् । यदा तत्रभवान् सुरां पिबेत् । यदि तत्रभवान् सुरां पिबेत् । सुरामपास्यत् ।

यच्चयत्रयोः ॥ १३९ ॥ एतयोर्वाचंश्रद्धामर्षे धोर्लिङ् भवति । न श्रद्धे, न मृष्यामि, यच्च तत्रभवान् आक्रोशेत् । यत्र तत्रभवान् आक्रोशेत्, आक्रोश्यत् ।

गर्हे ॥ १४० ॥ गर्हेऽर्थे यच्चयत्रयोर्वाचोः धोर्लिङ् स्यात् । यच्च तत्रभवान् अस्मान् परिवदेत् । यत्र तत्रभवान् अस्मान् परिवदेत्, पर्यवदिष्यत् वृद्धो विद्वान् सन्नुक्कृष्टः गर्हामहे ।

* चित्रे ॥ १४१ ॥ चित्रेऽर्थे तयोर्वाचोर्धोर्लिङ् स्यात् । चित्रमाश्चर्यमद्भुतं विस्मयनीयं यच्च तत्रभवान् लोभं कुर्यात् । चित्रं यत्र तत्रभवान् अलोभिष्यत् ।

शेषेऽयदौ लृट् ॥ १४२ ॥ अयदौ शेषे यच्चयत्राभ्यामन्यस्मिन् शेषे वाचि चित्रेऽर्थे धोर्लृट् भवति यदिशब्दश्चेन्न प्रयुज्यते । चित्रं अधो नाम पुस्तकं वाचयिष्यति । मूला नाम जेनेद्रमध्येष्यते । बधिरो नाम धर्मं श्रंभ्यात् । अपदाविति किं ? आश्चर्यं यदि स भुंजीत ।

* वाढेऽप्युते लिङ् ॥ १४३ ॥ वाढार्थयोः रप्युतयोर्वाचोर्धोर्लिङ् भवति । अपि कुर्यात् । उत कुर्यात् । वाढ इति किं ? अपिधास्यति द्वारं उत्पतिष्यति दंडः ।

* संभाव्येऽलमर्थ्यात् ॥ १४४ ॥ संभाव्ये श्रद्धेऽर्थेऽलमर्थविशिष्टे वर्तमानाद्धोर्लिङ् भवति स चेदलमर्थ्यात् स्यात् न स्वरूपतः । अपि हस्तिन हन्यात् । अपि पर्वतं शिरसा भिंद्यात् । अपि समुद्रं दोर्म्यां तरेत् । अर्थ्यादिति किं ? वसति चेत्सुराष्ट्रेषु वदिष्यतेऽलमूर्जयंतं ।

* धूक्तौ वाऽयदि ॥ १४५ ॥ धुवचने वाचि संभाव्ये धोळिड् भवति यद्विशब्दश्चेन्न प्रयुज्यते अलमर्थात्, अर्थादे वा । संभावयामि भुंजीत भवान् । अभुंक्त भवान् । धुवग्रहणं किं ? अपि स्वारीपाकं भुंजीत । अयदीति किं ? संभावयामि स्वस भुंजीत ।

हेतुफले लिङ् ॥ १४६ ॥ हेतौ फले च तत्कार्ये वर्तमानाद्धोळिड् च स्यात् । यदि गुणान् उपासीत शास्त्रांतं गच्छेत् । यदि गुणानुपासिष्यते शास्त्रांतं गमिष्यति ।

इच्छोद्बोधे क्चिच्चिति ॥ १४७ ॥ इच्छोद्बोधे स्वामिप्रायेवेदने गम्यमाने धोळिड् भवत्यक्चिच्चिति—क्चिच्छब्दाप्रयोगे । इच्छा मे शास्त्रमधीयीत भवान् । कामो मे भुंजीत भवान् । अक्चिच्चितीति किं ?

क्चिच्चिञ्जीवति मे माता क्चिच्चिञ्जीवति मे पिता । माराविद त्वां पृच्छामि क्चिच्चिञ्जीवति पार्वती ॥

इच्छार्थे लिङ् लोट् ॥ १४८ ॥ इच्छार्थे धौ वाचि धोळिड् लोट् स्तः इच्छोद्बोधे गम्यमाने । इच्छामि कामये भुंजीत भवान् । प्रार्थये भुंक्तां भवान् ।

तुमेककर्तृके ॥ १४९ ॥ एककर्तृके इच्छार्थे धौ वाचि तुम् स्यात् । इच्छति भोक्तुं । कामयते भोक्तुं । वाष्टं गंतुं । एककर्तृके इति किं ? इच्छामि भुंक्तां भवान् ।

लिङ् ॥ १५० ॥ इच्छार्थे एककर्तृके धौ वाचि लिङ् स्यात् । भुंजीयति इच्छति । अधीयीयति वाञ्छति ।

* वेतस्सति ॥ १५१ ॥ इतोऽस्मादिच्छार्थाद्भोः सति भवति कान्ठ लिङ् वा स्यात् । इच्छेत् । इच्छति । उश्यात् । वष्टि ।

विधिनिमंत्रणामंत्रणाधीष्टसंप्रश्नप्रार्थने लिङ् ॥ १५२ ॥ एष्वर्थेषु लिङ् स्यात् । विधौ दानं कुर्यात् भवान् । प्राणिनो न हिंस्यात् । निमंत्रणे—संध्यासु नियमं कुर्यात् । आमंत्रणे—इह भवान् शशीत । अधीष्टे—उत्तं भवान् गृह्णीयात् ।

संप्रश्ने—किं नु खलु जैनैद्रमधीयीय । प्रार्थने—भवति मे जैनैद्रमधीयीय ।

लोट् ॥ १५३ ॥ विध्यादिव्यर्थेषु धोळिड् स्यात् । व्रतं रक्षतु भवान् । प्राणिनो न हिंस्तु । संध्यासु नियमं करोतु । इह भवानास्तां । तत्त्वं गृह्णातु । किं नु खलु धर्मशास्त्रमध्ययै । भवति जैनैद्रमध्ययै ।

* प्रैपानुज्ञावसरे व्याश्च ॥ १५४ ॥ एष्वर्थेषु धोर्व्याः भवति लोट् च । भवता खलु कटः कर्तव्यः । करणीयः । कार्यः ? कटं करोतु भवान् हि प्रैपितोऽनुज्ञातः । भवतोऽवसरः ।

* लिङ् चोर्ध्वमौहूर्तिके ॥ १५५ ॥ ऊर्ध्वमौहूर्तिकेऽर्थे वर्तमानाद्भोः प्रैपादौ गम्यमाने लिङ् भवति व्याश्च यथा प्राप्तं च । उपरि मुहूर्तस्य शीघ्रं भवान् दानं दद्यात् । भवता खलु दानं दातव्यं, देयं, दानीयं, ददातु भवान् । प्रैपितोऽनुज्ञातो भवतः प्राप्तकाले दानकरणे ।

स्मे लोट् ॥ १५६ ॥ स्मे वाचि लोट् भवत्यूर्ध्वमौहूर्तिकेऽर्थे प्रैपादौ गम्यमाने । ऊर्ध्वमुहूर्ताद् भवान् कटं करोतु स्म प्रैपितोऽनुज्ञातो भवतोऽवसरः ।

अधीष्टे ॥ १५७ ॥ स्मे वाचि धोळिड् भवत्यधीष्टेऽर्थे । अंगं स्म राजन् अधीच्छामो भवानणुव्रतानि रक्षतु ।

कालवेलासमये तुम् वाऽवसरे ॥ १५८ ॥ कालादौ वाचि धोर्वा तुम् भवत्यवसरे गम्यमाने । कालो भोक्तुं । वेला भोक्तुं । समयो भोक्तुं । कालो भोक्तव्यस्य । वेला भोजनस्य । समयो भोजनस्य । अवसर इति किं ?

कालः पचति भूतानि कालः संहरते प्रजाः । कालः सुप्तेषु जागर्ति कालो हि दुरतिक्रमः ॥

लिङ् यदि ॥ १५९ ॥ यच्छब्दप्रयोगे कालादौ वाचि धोरवसरे लिङ् स्यात् । कालो यद् भुंजीत भवान् । वेला यद् भुंजीत भवान् । समयो यद् भुंजीत ।

तृज्याश्चाहं ॥ १६० ॥ अर्हेऽर्थे धोस्तृ-

ज्या भवति लिङ् च । भवान् खलु कन्यायाः वीडा ।
भवता खलु कन्या वीडव्या, वाह्या, वहनीया ।
भवान् कन्यां वंहन् । अर्हो योग्य इत्यर्थः ।

आवश्यकामर्ण्ये णिन् ॥ १६१ ॥ आव-
श्यकं आमर्ण्यं च गम्यमाने धोर्णिन् स्यात् । अव-
श्यकारी । अवश्यंलावी । शतंदायी । निष्कंदायी ।

व्याः ॥ १६२ ॥ आवश्यकामर्ण्ययोग्य-
मानयोर्धोर्व्याः भवति । भवता खलु धर्मोऽवश्यं क-
र्तव्यः, करणीयः, कृत्यः, कार्यः । भवता खलु नि-
ष्को दातव्यः, दानीयः, देयः ।

शक्ति लिङ् च ॥ १६३ ॥ शक्यऽर्थे
धोर्लिङ् भवति व्याश्च । भवान् खलु विद्यामधीयीत ।
भवता खलु विद्याऽध्येतव्या, अध्ययनीया । भवान्
हि शक्तः ।

*** लोट् चाशिषि ॥ १६४ ॥** आशिष्यर्थे
धोर्लोट् भवति लिङ् च । जयतात् । जयतां । जीया-
त् । जीयास्तां । आशिषि इति किं ? जीवति पथ्याशी ।

क्तिच्छ्रुत्वौ ॥ १६५ ॥ आशिष्यर्थे धोः
क्तिच्छ्रुत्वौ स्तः खौ । शम्यादिति शांतिः । भवतात्
भूतिः । देवा एनं देवासुरिति देवदत्तः । देवा एनं
शृण्वन्विति देवश्रुतः ।

माडि लुङ् ॥ १६६ ॥ माडि वाचि
धोर्लुङ् भवति । माकार्पीरधर्मं । मा हार्पीः परस्वं ।

सस्मे लङ् च ॥ १६७ ॥ स्मेन सह
माडि वाचि धोर्लुङ् भवति लुङ् च । मास्म क्रुध्यत् ।
मास्म क्रुधत् । मास्मकरोत् । मास्मकार्पीत् ।

इति जैनैन्द्रव्याकरणे शब्दार्णवचंद्रिकायां

लघुवृत्तौ द्वितीयाध्यायस्य

तृतीयः पादः ।

चतुर्थः पादः ।

—:0:—

धुयोगे त्याः ॥ १ ॥ धूनां योगे अयथा-
कालोक्ता अपि त्याः साधवो भवति । विश्वदृश्याऽस्य
पुत्रो जनिता । कृतपुण्यः श्वो भविता । भाविकृत्य-
मासीत् । मुबंतमिहामुख्यस्य मिडंतस्य कालमनुवर्त-

ते । तथाहि—विश्वदृश्वेति भूतकालो जनितेति भवि-
ष्यत्कालेन योज्यमानः साधुर्भवति । धोरधिकारे पुन-
र्धुप्रहणं जन्मवस्तिपरिग्रहार्थं । त्याधिकारे ल्यवचनं
त्यमात्रप्रतीत्यर्थं । गोमानासीत् । गोमान् भवितेति
मत्वंतः संप्रतिकालोऽन्यकालेन साधुर्भवति ।

*** भृशाभीक्ष्ये लोट् तस्य हिस्वौ वा तध्व-
मस्तथार्थे ॥ २ ॥** यथाविधो लोटंतस्यार्थस्तथार्थे
कालाद्यस्मदाद्येकत्वाद्यभिव्यक्तिपरे कर्तृकर्मभावयुक्ते
धुयोगे वाचि भृशाभीक्ष्ययोरर्थयोर्वर्तमानाद्घोर्लोङ्
भवति सर्वलकारापवादः, तस्य लोटः हिस्वौ आदे-
शौ स्तः, तध्वमोस्तु वा भवतः । लुनीहि लुनीहि
इत्येवाहं लुनामि । आवां लुनीवः । वयं लुनीमः ।
लुनीहि लुनीहि इत्येवं त्वं लुनासि । युवां लुनीथः ।
यूयं लुनीथ । तशब्दस्य वा—लुनीत लुनीत इत्येव
यूयं लुनीथ । लुनीहि लुनीहीत्येवायं लुनाति ।
इमौ लुनीतः । इमे लुनन्ति । अधीष्वाधीष्वेत्येवा-
हमधीये । आवामधीवहे । वयमधीमहे । अधी-
ष्वाधीष्वेत्येव त्वमधीषे । युवामधीयाथे । यूयम-
धीध्वे । ध्वमस्तु वा—अधीध्वमधीध्वमित्येव यूयम-
धीध्वे । अधीष्वाधीष्वेत्येवायमधीते । इमौ अधीया-
ते । इमे अधीयन्ते । तथार्थे इति किं ? लुनीहि
लुनीहि इत्यनेन लूयने इति न भवति ।

*** प्रचये वा सामान्यार्थे ॥ ३ ॥** प्रचये
समुच्चये गम्यमाने सामान्यार्थे धुयोगे वाचि लोट्
स्यात् वा तस्य च हिस्वौ स्तः तध्वमोस्तु वा । क्रि-
याप्रचये—व्रीहीन् वप लुनीहि पुनीहि इत्येव यतते,
चेष्टते, समीहते । पक्षे—व्रीहीन् वपति लुनाति पुनाति
इत्येव यतते चेष्टते समीहते । कर्मप्रचये—ग्राममट
वनमट गिरिमटेत्येवाटति, घटते, चेष्टते । पक्षे—ग्रामम-
टति । वनमटति । गिरिमटति इत्येवायमटति । घटते ।
चेष्टते । कर्तृप्रचये—देवदत्तोऽद्धि, गुरुदत्तोऽद्धि, जि-
नदत्तोद्धि, इत्येव वयमोदनमन्नः । उभयप्रचये—ओ-
दनं भुंक्ष्व, सक्तून् पिब, धानाः खाद इत्येवाभ्य-
वहरति । अभ्यवाहियते । एवं—सूत्राण्यधीष्वा वृत्तीर-
धीष्वा भाष्याण्यधीष्वा इत्येवाधीते पठति । पक्षे—
सूत्राण्यधीते वृत्तीरधीते भाष्याण्यधीते इत्येवाधीते,
पठति ।

निषेधेऽलंखल्वोः क्त्वा ॥ ४ ॥ निषेध-
वाचिनोरलंखल्वोर्वाचोः क्त्वा वा स्यात् । अलं कृत्वा ।
खलु कृत्वा । अलं वाले रुदित्वा, रुदितेन, रोदनेन ।
निषेधे इति किं ? अलंकारः ।

*** परावरे ॥ ५ ॥** धाःक्त्वा वा स्यात् परेऽवरे
च गम्यमाने । पर्वतमतिक्रम्य नदी । नदीमप्राप्य
पर्वतः । नदीपरावरः पर्वत इत्यर्थः । पर्वतातिक्रमेण
नदी । नद्यप्राप्त्या पर्वतः ।

*** माडः स्वार्थे ॥ ६ ॥** माडः क्त्वा वा
स्यात् स्वार्थे । अपमित्य याचते । याचित्वाऽपमयते ।

परकालैककर्तृकात् ॥ ७ ॥ परः कालो
यस्याः क्रियायाः सा परकाला तस्याः क्रियायाः एक-
कर्तृकात् पूर्वकालाद्धोः क्त्वा वा स्यात् । आसित्वा
भुंक्ते । भुक्त्वा व्रजति । वत्यनुवर्तमानात् आसते
भोक्तुमित्यपि । एककर्तृकादिति किं ? भुक्तवति
पात्रे दाता भुंक्ते ।

*** पूर्वाग्नेप्रथमाभीक्ष्ण्ये खमुञ्ज ॥ ८ ॥**
पूर्वादौ वाचि आभीक्ष्ण्यार्थे च परकालैककर्तृकाद्धोः
खमुञ्ज वा स्यात् । पूर्वं भोजं व्रजति । पूर्वं भुक्त्वा
व्रजति । अग्नेभोजं । अग्ने भुक्त्वा । प्रथमं भोजं ।
प्रथमं भुक्त्वा व्रजति । आभीक्ष्ण्ये-भोजं भोजं
व्रजति । भुक्त्वा भुक्त्वा व्रजति । पायं पायं, पत्वा
पीत्वा व्रजति ।

कृञोऽन्यथैवंकथमित्थंस्वनर्थात् ॥ ९ ॥
एषु वाक्षु कृञोऽनर्थात् एककर्तृकात् खमुञ्ज वा
स्याद् । अन्यथाकारं भुंक्ते । एवंकारं, कथंकारं,
इत्थंकारं भुंक्ते । अन्यथा कृत्वा । एवं कृत्वा । कथं
कृत्वा । इत्थं कृत्वा । अनर्थादिति किं ? अन्यथा
कृत्वा शिरो भुंक्ते ।

यथातथेऽसूयाप्रत्युक्तौ ॥ १० ॥ एतयो-
र्वाचोः कृञः खमुञ्ज वा स्यात् असूयाप्रत्युक्तौ गम्य-
मानायां । कथं भोक्ष्यते भवानिति पृष्ठः असूयकः
तं प्रत्याह यथाकारमहं भोक्ष्ये तथाकारमहं भोक्ष्ये
किं तवानेन । असूयाप्रत्युक्तादिति किं ? यथाकृत्वाहं
भोक्ष्ये तथा द्रक्ष्यसि ।

*** कर्मण्याक्रोशे ॥ ११ ॥** कर्मणि वाचि कृञः

खमुञ्ज वा भवति आक्रोशे गम्यमाने । चौरंकारमा-
क्रोशति । चौरं कृत्वा आक्रोशति ।

स्वादुम्सु णम् ॥ १२ ॥ स्वादुर्थेषु कर्मसु
वाक्षु कृञः णम् वा स्यात् । स्वादुंकारं भुंक्ते । स्वा-
दुं कृत्वा । संपन्नंकारं । सम्पन्नं कृत्वा ।

*** कात्स्न्ये दृश्विद्भ्यः ॥ १३ ॥** कर्मणि
वाचि कात्स्न्ये गम्यमाने दृशेर्विद्भ्यश्च णम् भवति ।
साधुदर्शं प्रणमति । सर्वं साधुं प्रणमतीत्यर्थः । अति-
थिवेदं भोजयति । यं वेत्ति, विदति, वित्ते वा सर्वं
भोजयतीत्यर्थः । कात्स्न्ये इति किं ? साधुं दृष्ट्वा प्रण-
मति । अतिथिं विदित्वा भोजयति ।

*** यावति जीव्विदः ॥ १४ ॥** यावति वाचि
जीवविदिभ्यां वा णम् स्यात् कात्स्न्ये गम्यमाने ।
यावज्जीवमधीते । यावद्वेदं गृह्णाति ।

चर्मोदरे पूरेः ॥ १५ ॥ एतयोर्वाचोः पू-
रेर्वा णम् स्यात् । चर्मपूरमास्ते । उदरपूरं शेते ।
चर्मोदरं च पूरयित्वेत्यर्थः ।

*** वर्षेयत्त्वेऽस्योत्खं वा ॥ १६ ॥** कर्मणि
वाचि पूरयतेर्णम् स्यात्, अस्य पूरेरुकारस्य च खं
या वर्षेयत्त्वे वर्षप्रमाणे । गोष्पदप्रं वृष्टो देवः ।
गोष्पदपूरं । सीताप्रं । सीतापूरं वृष्टो देवः ।

*** चेलाऽर्थे क्नोपेः ॥ १७ ॥** चेलाऽर्थे वाचि
क्नोपयतेर्वा णम् स्यात् वर्षेयत्त्वे । चेलक्नोपं वृष्टो
देवः । वस्त्रक्नोपं ।

*** शुष्कचूर्णरूपे पिषस्तस्मिन् ॥ १८ ॥**
एषु वाक्षु पिषेर्वाणम् स्यात् तस्मिन्नेव धौ अनुप्र-
युक्ते । शुष्कपेषं पिनष्टि । शुष्कं पिनष्टीत्यर्थः ।
चूर्णपेषं पिनष्टि । रूक्षपेषं पिनष्टि ।

जीवाकृते ग्रहकुः ॥ १९ ॥ जीवाकृत-
योर्वाचोर्यथासंख्यं गृहिकृज्भ्यां णम् स्यात् तस्मिन्ने-
वानुप्रयुक्ते । जीवग्राहं गृह्णाति । अकृतकारं करोति ।

निमूले कषः ॥ २० ॥ निमूले कर्मणि
वाचि कषेर्णम् स्यात् । निमूलकाषं कषयति ।

समूले घ्नश्च ॥ २१ ॥ समूले वाचि हंतेः

कपेश्च णम् भवति वा तस्मिन्ननुप्रयुक्ते । समूलघातं हंति । समूलकाषं कपति ।

करणे ॥ २२ ॥ करणे वाचि हंतेर्णम् भवति तस्मिन्ननुप्रयोगे । पाणिघातं हंति । असिघातं ।

*** हरते वृद्धतिग्रहः ॥ २३ ॥** हस्तवाचिनि वाच्येभ्यो णम् वा भवति करणे तेष्वनुप्रयुक्तेषु । हस्तवर्त्तं वर्तते । करवर्त्तं । हस्तवर्त्तं वर्त्तयति । पाणि-वर्त्तं । हस्तग्राहं गृह्णाति । बाहुग्राहं ।

*** स्वस्नेहे पुष्पिषः ॥ २४ ॥** स्ववाचिनि स्नेहे वाचिनि च करणे वाचि यथासंख्यं पुष्पिषि-भ्यां णम् भवति तस्मिन्ननुप्रयोगे । स्वपोषं पुष्णाति । आत्मपोषं । गोपोषं । उदपेपं पिनष्टि । घृतपेपं ।

*** बंधः खौ ॥ २५ ॥** बंधेर्वा णम् स्यात् खौ तस्मिन्ननुप्रयोगे । अट्टालिकाबंधं बद्धः । मयूरिकाबंधं बद्धः । क्रौंचबंधं बद्धः । णमंताः बंधविशेषाणां संज्ञा एताः ।

*** आधारे ॥ २६ ॥** बध्नातेराधारे वाचि णम् भवति वा तस्मिन्ननुप्रयोगे । चक्रबंधं बद्धः । कूट-बंधं बद्धः ।

कर्त्रोर्जीवपुरुषयोर्नश्वहोः ॥ २७ ॥ कर्तृवाचिनोर्जीवपुरुषयोर्वाच्यार्थसंख्यं नाशिवहिभ्यां णम् भवति तस्मिन्ननुप्रयोगे । जीवनाशं नश्यति । पुरुषवाहं वहति । कर्त्रोरिति किं ? जीवेन नष्टः । पुरुषं वहति ।

ऊर्ध्वे शुष्पूः ॥ २८ ॥ ऊर्ध्वे कर्तृवा-चिनि वाचि शुष्पूरिभ्यां णम् भवति तस्मिन्ननुप्र-योगे । ऊर्ध्वशोषं शुष्यति । ऊर्ध्वपूरं पूर्यते ।

कर्मणि चेवे ॥ २९ ॥ कर्मणि कर्तरि च वाचि इवाऽर्थे णम् भवति तस्मिन्नेव धावनुप्रयुक्ते । घृतानिधायं निहितं । घृतमिव निहितमित्यर्थः । जीवितरक्षं रक्षितः । कर्तरि-संभिन्ननाशं नश्यति । संभिन्न इव नश्यतीत्यर्थः । अक्रनाशं नष्टः ।

उपदंशो भायां ॥ ३० ॥ भांते वाचि उ-पपूर्वादेशेर्णम् स्यात् वा । मूलकोपदंशं भुंक्ते, मूल-केनोपदंशं । मूलकेनोपदश्य भुंक्ते ।

*** हिंसार्थादेकाप्यात् ॥ ३१ ॥** हिंसार्थाद्दो-

रेकाप्यादेककर्मकाद् भांते वाचि णम् स्यात् । दंडा-घातं गाः कलयति । दंडेनाघातं । दंडाताडं गाः सादयति । दंडेनाताडं । हिंसार्थादिति किं ? चंदने-नानुलिप्य देवानाराधयति । एकाप्यादिति किं ? दंडेनाहत्य गोपालं गाः सादयति चौरः ।

*** ईपि चोपे पीडरुत्कृषः ॥ ३२ ॥** ईपि भायां च वाचि पीडादेरुपपूर्वाद् णम् स्यात् । पार्श्वो-पपीडं शेते, पार्श्वयोरुपपीडं । पार्श्वभ्यामुपपीडं शेते, पार्श्वोपपीडं शेते । ब्रजोपरोधं । ब्रजे उपरोधं । ब्रजोपरोधं, ब्रजेनोपरोधं गाः स्थापयति । पाण्युप-कर्षं, पाणौ उपकर्षं । पाण्युपकर्षं, पाणिनोपकर्षं धानाः पिनष्टि ।

प्रमाणासत्त्योः ॥ ३३ ॥ ईपि भायां च वाचि धोर्णम् भवति प्रमाणे आसत्तौ चार्थे । द्व्यंगु-लोत्कर्षं गंडिकाश्छिनत्ति, द्व्यंगुले उत्कर्षं । द्व्यंगुले-नोत्कर्षं । केशग्राहं युध्यते । केशेषु ग्राहं । केशैर्ग्राहं ।

त्वर्यपादाने ॥ ३४ ॥ त्वरायामुत्सुकत्वे-ऽर्थे धोः अपादाने वाचि णम् भवति । शय्योत्थायं धावति । शय्याया उत्थायं धावति । भ्राष्ट्रापकर्षं अपूपान् भक्षयति । भ्राष्ट्राद् अपकर्षं । त्वरीति किं ? आसनादुत्थाय गच्छति ।

इपि ॥ ३५ ॥ इपि वाचि धोस्त्वराऽर्थे णम् भवति । यष्टिग्राहं युध्यते । यष्टीर्ग्राहं । पटापकर्षं । पटपमकर्षं ।

स्वांगेऽध्रुवे ॥ ३६ ॥ स्वांगे इबंते वाच्य-ध्रुवे धोर्वा णम् भवति । अक्षिनिकोचं जल्पति । आक्षिणी निकोचं । भ्रूक्षेपं, भ्रुवमुक्षेपं कथयति । अध्रुव इति किं ? शिरः समुत्क्षिप्य व्याहरति ।

सक्लेशे ॥ ३७ ॥ सक्लेशे स्वांगे इबंते वाचि धोर्णम् भवति । उरःप्रतिपेपं युध्यते । उरांसि प्रतिपेपं । शिरश्छेदं, शिरांसि छेदं युध्यते ।

विशपत्पद्स्कंदां व्याप्यासेव्ये ॥ ३८ ॥ एभ्यो णम् भवति व्याप्यासेव्ययोरिबंतयोर्वाच्योः । व्याप्ये-गेहानुप्रवेशमास्ते । गेहं गेहमनुप्रवेशं । गेह-मनुप्रवेशमनुप्रवेशमास्ते । आसेव्ये-गेहानुप्रपातमास्ते । गेहं गेहमनुप्रपातं, गेहमनुप्रपातमनुप्रपातं । गेहानुप्रपा-

दमास्ते । गंहगेहमनुप्रपादं । गेहमनुप्रपादमनुप्रपादं ।
गेहावस्कंदमास्ते । गंहगेहमवस्कंदं । गेहमवस्कंदम-
वस्कंदं । व्याप्यासेव्य इति किं ? गेहमनुप्रविश्य भुंक्ते ।

* तृषस्त्रोः कालेऽन्तरे ॥ ३९ ॥ तृषस्त्रिभ्यां
अंतरे काले इवते वाचि णम् भवति । द्व्यहापतर्पे
गाः प्राययति । द्व्यहमपतर्पे । त्र्यहापतर्पे । त्र्यह-
मपतर्पे । द्व्यहात्यासं । द्व्यहमत्यासं । तृषस्त्रोः इति
किं ? द्व्यहमुपोष्य भुंक्ते । काल इति किं ?
योजनं तर्पित्वा गावः पिबन्ति । अंतर इति किं ?
अहरत्यस्येनो गतः ।

* नाम्नि ग्रहादिशः ॥ ४० ॥ नाम्नि इवते
वाचि ग्रहेरादिशेष्व णम् स्यात् । नामप्राहमाचष्टे ।
नामानि प्राहं । नामादेशमाकारयति । नामान्यादेशं ।

* श्रावनिष्टोक्तौ कुः क्त्वाणम् ॥ ४१ ॥
श्रिसंज्ञके वाचि कृजः क्त्वाणमौ वा स्तोऽनिष्टोक्तौ
गम्यमानायां । ब्राह्मण पुत्रस्ते जातः किं तर्हि वृषल
नीचैष्कृत्याचष्टे । नीचैः कृत्वा । नीचैःकारं ।
उच्चैर्नाम प्रियमाख्येयं नीचैराख्यायमानमनिष्टं भ-
वति । ब्राह्मण कन्या ते गर्भिणी जाता । किं तर्हि
जाल्म उच्चैःकृत्याचष्टे । उच्चैष्कृत्वा । उच्चैः-
कारं । नीचैर्नामप्रियमाख्येयं । उच्चैरुच्चार्यमाण-
मनिष्टं भवति ।

* तिरश्च्यपवर्गे ॥ ४२ ॥ तिर्यक्शब्दे वाचि
कृजः क्त्वाणमौ वा स्तः अपवर्गे समाप्तौ गम्यमाने ।
तिर्यक्कृत्य । तिर्यक्कृत्वा । तिर्यक्कारं गतः । अप-
वर्गे इति किं ? तिर्यक्कृत्वा काष्ठं गतः ।

* भुवोऽनुच्यानुलोम्ये ॥ ४३ ॥ अन्वगच्छब्दे
वाचि आनुलोम्ये आनुकूल्ये गम्यमाने भुवः क्त्वा-
णमौ वा स्तः । अन्वग्भूय । अन्वग्भूत्वा । अन्व-
ग्भावं तिष्ठति ।

* तूष्णीमि ॥ ४४ ॥ आस्मिन् वाचि भुवः
क्त्वाणमौ वा स्तः । तूष्णींभूय । तूष्णीं भूत्वा ।
तूष्णींभावमास्ते ।

१ । क्त्वाधिकारे क्त्वाग्रहणं “क्त्वा” इति वृत्ति-
विकल्पार्थं । भाधिकाराभावात्पूर्वत्र न वृत्तिः । क्त्वा चेति
वक्तव्यं णम्ग्रहणमुत्तरत्रानुवृत्त्यर्थं ।

स्वांगे तस्ये कृभ्रोः ॥ ४५ ॥
तस्यांति स्वांगे वाचि कृभ्रून्पां क्त्वाणमौ वा स्तः ।
मुखतःकृत्य । मुखतः कृत्वा । मुखतःकारं । पृष्ठतः-
कृत्य । पृष्ठतः कृत्वा । पृष्ठतःकारं । मुखतोभूय ।
मुखतो भूत्वा । मुखतोभावं । स्वांग इति किं ?
सर्वतः कृत्वा ।

* धाण्विनानानाच्चौ ॥ ४६ ॥ धाण्विति
धाण्वमुञ्चमुञ्चया इत्येतेषां ग्रहणं । धाण्वे च्वयर्थे
श्रिसंज्ञके विनानानाशब्दयोश्च वाचोस्ताभ्यां क्त्वा-
णमौ वा स्तः । अद्विधा द्विधा कृत्वा द्विधाकृत्य, द्वि-
धा कृत्वा । द्विधाकारं । द्विधाभूय । द्विधा भूत्वा ।
द्विधाभावं । ऐक्यं कृत्य । ऐक्यंभूय । द्वैधं कृत्य । द्वैधं-
भूय । द्वैधाकृत्य । द्वैधाभूय । विनाकृत्य । विनाभूय ।
नानाकृत्य । नानाभूय ।

* समर्थस्त्यर्थशकधृषज्ञाग्लाघटरभलभक्र-
मसहार्हे तुम् ॥ ४७ ॥ समर्थोऽर्थेषु अस्त्यर्थेषु
शकादिषु च वाक्षु धोस्तुम् स्यात् । समर्थो भोक्तुं ।
प्रभुर्भोक्तुं । पयोसो भोक्तुं । अलंभोक्तुं । अस्ति
भोक्तुं । भवति विद्यते च भोक्तुं । शक्नोति भोक्तुं ।
धृष्णोति भोक्तुं । जानाति भोक्तुं । ग्लायति भोक्तुं ।
घटते भोक्तुं । आरभते भोक्तुं । लभते भोक्तुं ।
प्रक्रमते भोक्तुं । सहते भोक्तुं । अर्हति भोक्तुं ।

* कृत्कर्तर्यञ्चिः ॥ ४८ ॥ शिवर्जिताः कृतः
कर्तरि कारके भवन्ति । कर्ता । कारकः । अक्षिरि-
ति किं ? कर्तुं गच्छति ।

* संगतेऽजर्ष्य ॥ ४९ ॥ संगतेऽर्थे कर्तरि
अजर्ष्यमिति निपात्यते । न जीर्ष्यतीत्यजर्ष्यमार्यसंगतं ।
अजरोऽन्यत्र ।

* रुच्याव्यथ्यौ ॥ ५० ॥ एतौ निपात्यौ ।
रोचतेर्नञ्पूर्वाच्च व्यथः क्यप् । रोचतेऽसौ रुच्यो
मोदकः । न व्यथत इत्यव्यथ्यो यतिः ।

* जनभूगो यो वा ॥ ५१ ॥ एभ्यः कर्तरि
यो वा स्यात् । जायतेऽसौ जन्यः । जन्मनेन ।
भव्योऽयं । भव्यमनेन । गेयो माणवको गाथानां । गेयो
माणवकेन पङ्गः ।

* प्रोपाद् ब्रस्थोऽनीयः ॥ ५२ ॥ प्रोपपूर्वाभ्यां ब्रस्थाम्यामनीयः कर्तरि वा स्यात् । प्रवचनीयो गुरुः शास्त्रस्य । प्रवचनीयं गुरुणा शास्त्रं । उपस्थानीयः शिष्यो गुरोः । उपस्थानीयः शिष्येण गुरुः ।

* आपत्त्वोर्ण्यः ॥ ५३ ॥ आङ्पूर्वाभ्यां पतिप्लुभ्यां ण्यः कर्तरि वा स्यात् । आपान्योऽयं । आपात्यमनेन । आप्त्राव्योऽयं । आप्त्राव्यमनेन ।

* शि शिष्योऽस्थोऽस्वस्मजन्महज्जपारंभात्क्तः ॥ ५४ ॥ शिल्पादेः आरंभादादिकर्मार्थाच्च यः क्तः स कर्तरि वा स्यात् । आश्लिष्टः कन्यां भवान् । आश्लिष्टा कन्या भवता । आश्लिष्टं भवता । अतिशयितो गुरुं भवान् । अतिशयितो गुरुर्भवता । अतिशयितं च । उपस्थितो गुरुं भवान् । उपस्थितो गुरुस्त्वया । उपस्थितं च । उपामितो गुरुं भवान् । उपामितो गुरुर्भवता । उपामितं च । अनूपितो गुरुं भवान् । अनूपितो गुरुर्भवता । अनूपितं च । अनुजातो माणविकां माणवकः । अनुजाता माणविका माणविकेन । अनुजातं च । आरूढो वृक्षं भवान् । आरूढो वृक्षो भवता । आरूढं च । अनुजीर्णो वृषलीं भवान् । अनुजीर्णो वृषली भवता । अनुजीर्णं च । प्रकृतः कटं भवान् । प्रकृतः कटो भवता । प्रकृतं च । प्रभुक्तो भवानोदनं । प्रभुक्तः ओदनो भवता । प्रभुक्तं च । प्रासितो भवान् । आसितं भवता । प्रसुप्तो भवान् । प्रसुप्तं भवता ।

* धिगत्यर्थाच्च ॥ ५५ ॥ धिसंज्ञकात् गत्यर्थाच्च क्तः कर्तरि वा भवति यथाप्राप्तं च । आसितो भवान् । आसितं भवता । गतो ग्रामं भवान् । गतो ग्रामो भवता । गतं च । यातो ग्रामं भवान् । यातो ग्रामो भवता । यातं च ।

* आधारे चाद्यर्थाच्च ॥ ५६ ॥ अद्यर्थाच्च द्विगत्यर्थाच्चाधोर वा क्तः स्यात् । यथा प्राप्तं च । अस्मिन्निमे अदंति स्म-इदमेपां जग्धं । इदमेपां भुंक्तं । इह एभिर्जग्ध ओदनः । इह एभिः पीतं मधु । भावे-इह जग्धमेभिः । धेः-इदमेपामासितं । इदमेपां शयितं । इह भवानासितः । आसितं भवता । इदमेपां

गतं । इदमेपां यातं । गतो ग्रामं भवान् । गतो ग्रामो भवता । गतं भवता ।

लः कर्मणि च भावे च धेः ॥ ५७ ॥ सकर्मकाद्धोः लकाराः कर्मणि कर्तरि च भवन्ति धेर्भावे कर्तरि च । क्रियते कटः । करोति कटं । धेः-सुष्यते भवता । स्वपिति भवान् ।

तयोर्व्यक्तखार्थाः ॥ ५८ ॥ तयोः कर्मभावयोः व्यक्तखार्था भवन्ति । कर्तव्यः कटः । शयितव्यं भवता । कृतः कटः । शयितं भवता । सुकुरः कटो भवता । ईपत्करः । सुपानं पयो भवता स्वाह्यंभयं भवता ।

+ धिगम्यर्थवहनीहीकृपजिदंढेः कर्मणि लादिः ॥ ५९ ॥ मुख्ये कर्मणि धिप्रभृतीनां लादयः स्युः । शाय्यते माणवको मासं । आस्यते माणवको गोदोहं । गम्यते माणवको ग्रामं । उह्यते भारो ग्रामं । नीयते अजा ग्रामं । ह्रियते भारो ग्रामं । कृष्यते शाखा ग्रामं । जीयते दत्तः शतं । दंढ्यते ग्रामः शतं । शयितव्यो माणवको मासं । इति तव्यादयोऽपि योज्याः ।

+ दुहादीनां गौणे ॥ ६० ॥ एपां गौणे कर्मणि लादयो भवन्ति । दुह्यते पयो गौः । याच्यते गां देवदत्तः । पृच्छ्यते धर्ममाचार्यः । दांघव्या, दाहनीया, दाह्या पयो गौः ।

+ ज्ञाद्यर्थत्तयोः ॥ ६१ ॥ ज्ञार्थानामद्यर्थानां च धूनां तयोः प्रधानाप्रधानकर्मणोर्लादयः स्युः । ज्ञाप्यते माणवको धर्मं । ज्ञाप्यते माणवकं धर्मः । बोध्यते माणवको ग्रंथं । माणवकं ग्रंथो वा । भोज्यते माणवकः ओदनं । माणवकमोदनो वा ।

* घुरकेलिमास्वङ्कृष्टपच्याः कर्मकर्तरि ॥ ६२ ॥ घुगदयः कर्मकर्तरि भवति । भंगुरं । भिदुरं काष्ठं । पचेलिमा मार्पाः । भिदेलिमानि काष्ठानि । पर्यास्थितां कुंडे स्वयमेव । कृष्टे पच्यते कृष्टपच्याः शालयः स्वयमेव । पचेर्यत्यो निपात्यः ।

भीमादयोऽपादाने ॥ ६३ ॥ एते अपादाने कारके भवन्ति । बिभेत्यस्मात् भीमः । भीष्मः । भयानकः । चरुः । प्रपतनं । समुद्रः ।

* उणादयः संप्रदानाच्चान्यत्र ॥ ६४ ॥

उणादयः त्याः संप्रदानापादानाच्चान्यत्र कारकेषु भवन्ति । करोतीति कारुः । वृश्चति तं वृक्षः । ऋचति तथा ऋक् । वृत्तं तत्र वर्त्म ।

* लां ॥ ६५ ॥ लामिति नव लकाराः ।

लट् । लिट् । लृट् । लृट् । लोट् । लङ् । लिङ् । लुङ् । लृङ् । इति यदग्रे वक्ष्यामि तदेतेषामुत्सृष्ट-विशेषणानां भवतीत्यधिकृतं वेदितव्यं ।

मिब्वस्मसिपथस्थतिप्तस्झीङ्बहिम-
हिथासाथांध्वम्ताताम्नङ् ॥ ६६ ॥ मिबा-
दयो लस्यादेशाः भवन्ति । पचामि । पचावः ।
पचामः । पचसि । पचथः । पचथ । पचति ।
पचतः । पचन्ति । टितां दविषये रूपांतराणि
वक्ष्यति । लोटो मानां णशादींश्च । लृट्-पक्ता-
स्मि । पक्तास्वः । पक्तास्मः । लृट्-वक्ष्यामि । वक्ष्यावः ।
वक्ष्यामः । लोटमग्रे वक्ष्यति ङितां मविषये च ।
लङ्-अपचे । अपचावहि । अपचामहि । अप-
चथाः । अपचेथां । अपचध्वं । अपचत । अपचेतां ।
अपचन्त । लिङमग्रे वक्ष्यति । लृङ्-अपक्षि । अप-
क्ष्वहि । अपक्षमहि । अपक्थाः । अपक्षाथां । अप-
गध्वं । अपक्त । अपक्षातां । अपक्षत । लृङ्-अपक्ष्ये ।
अपक्ष्यावहि । अपक्ष्यामहि ।

टिट्टेरेः ॥ ६७ ॥ टितां लकाराणां दस्य
टेरेत्वं स्यात् । पचे । पचावहे । पचामहे । लिट्-पेचे ।
पेचिवहे । पेचिमहे । लृट्-पक्ताहे । पक्तास्वहे । पक्ता-
स्महे । लृट्-पक्ष्ये । पक्ष्यावहे । पक्ष्यामहे ।
लोट् वक्ष्यते ।

थासः सेः ॥ ६८ ॥ टितो लकारस्य थासः
से इत्ययमादेशो भवति । पचसे । पेचिषे ।
पक्तासे । पक्ष्यसे ।

* लेस्तज्ञस्यैशिरे ॥ ६९ ॥ टितो लेस्तज्ञयोः
एश् इरे इत्येतावादेशौ भवतः । पेचे । पेचिरे ।

* मानां णश्वमथाथुसश्णशतुसुसः ॥ ७० ॥
टितो लेर्मानां णशादयो भवन्ति । पपाच । पेचिव ।
पेचिम । पेचिथ । पेचथुः । पेच । पपाच ।
पेचतुः । पेचुः ।

विदो लटो वा ॥ ७१ ॥ वेत्तेः परस्य

लटो मानां णशादयो वा स्युः । वेद । विद्व । विद्य ।
वेत्थ । विदथुः । विद । वेद । विदतुः । विदुः ।
पक्षे-वेत्ति । विद्वः । विद्यः । वेत्सि । वित्थः । वित्थ ।
वेत्ति । वित्तः । विदन्ति ।

ब्रुव आहश्च ॥ ७२ ॥ ब्रुवः परस्य लटो
मानां ते वा स्युः ब्रुवश्चाहादेशः तत्सन्निधाने । आत्थ ।
आहथुः । आह । आहतुः । आहुः । पक्षे-ब्रवीषि ।
ब्रूथः । ब्रवीति । ब्रूतः । ब्रूवन्ति ।

न थास्मदः ॥ ७३ ॥ ब्रुवः परस्य लटो
मानां थस्यास्मदश्च ते न भवन्ति तत्संनियोगादाहश्च ।
ब्रूथ । ब्रूवामि । ब्रूवः । ब्रूमः ।

लोटो लङ्बत् ॥ ७४ ॥ लोटो लङ् इव
कार्यं स्यात् । पचाव । पचाम । पचत । पचन्त ।
पचतां । ङितः सखं, मिथ्यस्यतसोऽतन्ततामिति
च सिद्धं ।

एरुः ॥ ७५ ॥ लोटो मानां इकारस्योर्भ-
वति । पचतु । नमंतु चंद्रप्रभेशं ।

* सेर्हिङित् ॥ ७६ ॥ लोटः सेर्हिर्भवति
ङिच्च । लुनीहि । आप्नुहि ।

मेर्निः ॥ ७७ ॥ लोटो मेर्निरादेशो भवति ।
पचानि । करवाणि ।

आमेतः ॥ ७८ ॥ लोट एकारस्य आम्
भवति । पचेथां । पचतां । पचेतां । पचन्तां ।

स्वो वाऽम् ॥ ७९ ॥ सकारवकाराभ्यां
परस्य लोट एकारस्य व अम् इत्येतावादेशौ भवतः ।
पचस्व । पचध्वं ।

* टावस्मदः ॥ ८० ॥ लोटोऽस्मदः टाव्
भवति । करवाणि । करवाव । करवाम । चिनवानि ।
चिनवाव । चिनवाम ।

एत ऐ ॥ ८१ ॥ लोटोऽस्मदः एकारस्य
ऐत्वं भवति । करवै । करवावहै । करवामहै ।

ङितः सखं ॥ ८२ ॥ ङितां लकाराणा-
मस्मदः सकारस्य खं स्यात् । अपचाव । अप-
चाम । पचेव । पचेम । अपाक्ष्व । अपाक्ष्म । अप-
क्ष्याव । अपक्ष्याम ।

एर्मे ॥ ८३ ॥ ङितां लकाराणां इकारस्य
खं भवति मविषये । अपचः । अपचत् । अपचन् ।
पचेः । पचेत् । अपाक्षीः । अपाक्षीत् । अपक्ष्यः ।
अपक्ष्यत् । अपक्ष्यन् ।

* मिथस्यतसोऽमृतंततां ॥ ८४ ॥ ङितां लां
मिवादीनां अमादय आदेशाः भवति । अपचं ।
अपचतं । अपचत । अपचतां । एवं सर्वत्र ।

लेस्सीयुट् ॥ ८५ ॥ लिङ्गदेशानां लेः
सीयुड् भवति । पचेय । पचेवहि । पचेमहि ।
पक्षीय । पक्षीवहि । पक्षीमहि ।

* ङ्यासुप्ते ॥ ८६ ॥ लिङ्गः ङ्यासुट्
स्यात् मविषये । यजेयं । यजेव । यजेम । वच्याव ।
वच्याम । कुर्यां । कुर्याव । कुर्याम ।

किदाशिषि ॥ ८७ ॥ लिङ्गे ङ्यासुट्
किद् भवति आशिषि । उच्यासं । उच्यास्व ।
उच्यास्म । इज्यासं । इज्यास्व । इज्यास्म । जाग-
र्यासं । जागर्यास्व । जागर्यास्म ।

रत्नञ्ज्ञेः ॥ ८८ ॥ लिङ्गे ङ्स्य इटश्च रन्
अत् इत्येतावादेशौ भवतः । पचेरन् । पचेय ।
पक्षीरन् । पक्षीय ।

सुट् तयोः ॥ ८९ ॥ लिङ्गस्तकारथकार-
योः सुट् स्यात् । पक्षीष्ठाः । पक्षीयास्थां । पक्षी-
ष्ट । पक्षीयास्तां ।

क्षेर्जुस् ॥ ९० ॥ लिङ्गं क्षेर्जुस् भवति ।
कुर्युः । क्रियासुः ।

थवित्सेः ॥ ९१ ॥ एभ्यः परस्य क्षेर्जुस्
स्यात् । अत्रीभयुः । अददुः । अजागरुः । अविदुः । अकार्षुः ।

आतः ॥ ९२ ॥ आकारांतात्सेः परस्य
क्षेर्जुस् स्यात् । अदुः । अधुः । अस्थुः । अगुः ।
नियमोऽयं—आत एव स्युवंतात् क्षेर्जुस् नान्य-
स्मात् । अभूवन् ।

लडो वा ॥ ९३ ॥ आतः परस्य लडो
क्षेर्जुस् भवति वा । अयुः । अयान् । अवुः । अवान् ।

द्विषः ॥ ९४ ॥ द्विषः परस्य लडो
क्षेर्जुस् वा स्यात् । अद्विषुः । अद्विषन् ।

मिङ्शिद्गः ॥ ९५ ॥ धोर्विहिता मिङ्गः
शितश्च त्या गसंज्ञका भवति । मिङ्ग--भूयते । तर-
ति । शित्—गच्छन् । यजमानः ।

क्षेषोऽग एव ॥ ९६ ॥ मिङ्गशिद्ग्यामन्यः
शेषः अगसंज्ञक एव भवति । भविता । भवि-
तुं । भवितव्यं ।

लिट् ॥ ९७ ॥ लिट् अगसंज्ञो भवति ।
पेचिथ । शेकिथ ।

लिङ्गाशिषि ॥ ९८ ॥ आशिषि लिङ्ग अ-
गसंज्ञो भवति । भावे—जागरिषीष्ट । कर्मणि—पवि-
षीष्ट । आशिषीति किं ? जागृयात् । जागृयातां ।

* तुह्योर्ङ्ताद्वा ॥ ९९ ॥ तुह्योराशिषि ङ्ता-
द्वा स्यात् । जीवतात् भवान् । जीवतु भवान् । जीव-
तात् त्वं । जीव त्वं । कुरुतात् । मृष्टात् ।

लुटोऽन्यस्य ङारौरस् ॥ १०० ॥ लुटो-
ऽन्यसंज्ञकस्य ङारौरसो भवति । श्रोता । श्रोतारौ ।
श्रोतारः । अध्येता । अध्येतारौ । अध्येतारः ।

इति जैनेन्द्रव्याकरणे शब्दार्णवापरनामधेये
शब्दार्णवचंद्रिकानाम्नि लघुवृत्तौ
द्वितीयोऽध्यायः समाप्तः



अथ तृतीयोऽध्यायः

प्रथमःपादः ।

ङ्याम्पृदः ॥ १ ॥ ङ्यंतादाब्रंतान्मृदश्च वक्ष्यमाणास्त्या भवंतीत्येषोऽधिकारो वेदितव्यः आ इज्विधेः । ङी इति स्वरूपग्रहणं । आत्रिति टाप् डापोः सामान्यग्रहणं । मृदिति संज्ञानिर्देशः ।

स्वौजसमौद्शष्ठाभ्यांभिस्ङेभ्यांभ्यस्-
ङसिभ्यांभ्यस्ङसोसाम्ङ्योस्सुप् ॥ २ ॥

ङ्याम्पृदः स्वादयो भवन्ति । गौरी । गौर्यौ । गौर्यः । गौरी । गौर्यौ । गौरीः । गौर्या । गौरीभ्यां । गौरीभिः । गौर्यै । गौरीभ्यां । गौरीभ्यः । गौर्याः । गौरीभ्यां । गौरीभ्यः । गौर्याः । गौर्योः । गौरीणां । गौर्या । गौर्योः । गौरीषु ॥ माला । माले । मालाः । मालां । माले । मालाः । मालया । मालाभ्यां । मालाभिः । मालायै । मालाभ्यां । मालाभ्यः । मालायाः । मालाभ्यां । मालाभ्यः । मालायाः । मालयोः । मालानां । मालायां । मालयोः । मालासु । एवं— दामा । दामे । दामाः । दपद् । दपदौ । दषदः । दषदं । दषदौ । दपदः । दषदा । दपद्भ्यां । दषद्विः । दषदे । दपद्भ्यां । दपद्भ्यः । दषदः । दषद्भ्यां । दषद्भ्यः । दपदः । दपदोः । दपदां । दपदि । दपदोः । दपत्सु ।

स्त्रियां ॥ ३ ॥ यदित ऊर्ध्वमनुक्रामिष्यामः तस्त्रियां वर्तमानान्मृदो भवतीत्यधिकारो वेदितव्यः । तत्रैवोदाहिष्यते ।

*** अजाद्यतां टाप् ॥ ४ ॥** अजादीनामकारांतानां च स्त्रियां टाप् स्यात् । अजा । एलका । चटका । कोकिला । अतः—देवदत्ता । खट्वा । कारी-प्रगंध्या । स्त्रियामिति किं ? अजः । देवदत्तः ।

*** डुयगिदन्नंचोः ॥ ५ ॥** उगितः ऋकारांतान्नकारांतादचत्यंताच्च ङी भवति । श्रेयसी । विदुषी । तत्रभवती । पंचती । कर्त्री । हर्त्री । राज्ञी । दंडिनी । प्राची । प्रतीची । उदीची ।

अपाची । धुष्वंचतेरेव उगितो नान्यस्मादिति । पर्णध्वत्कन्या ।

वनोऽहशो रश्च ॥ ६ ॥ अहशंताद्यो वन् तदंतात् ङी भवति रेफश्चांतादेशः । धीवरी । पीवरी । मेरुदश्वरी । शर्वरी । अहश इति किं ? सहयुद्ध्वा स्त्री ।

नेल्स्वसादेः ॥ ७ ॥ इत्संज्ञकात् स्वस्वा-देश्च यदुक्तं तन्न स्यात् । पंच कुमार्यः । सप्त रोहि-प्यः । स्वसा । दुहिता । ननांदा । याता ।

मनो डाप् च ॥ ८ ॥ मन्तान्मृदः स्त्रि-यां डाप् स्यात् ङीनिषेधश्च । पामे । पामाः । पा-मानौ । पामानः । दामे । दामानौ ।

अनश्च बात् ॥ ९ ॥ अनंताद् वसान्मृ-दः स्त्रियां डाप् स्यात् न ङी च । सुधर्मे । सुधर्मा-णौ । सुपर्वे । सुपर्वाणौ । बादिति किं ? अति-पर्वणी यष्टिः ।

बोह्वे ॥ १० ॥ अनंताद् वसात् उङ्खवतः वा डाप् भवति न ङी च । बहुराजे । बहुराजानौ । बहुराह्यौ । बहुधीवे । बहुधीवानौ । बहुधीवर्यौ । उङ्ख इति किं ? सुधर्मे । सुधर्माणौ । अन इति किं ? सुमत्स्या नदी ।

ङी खौ ॥ ११ ॥ अनंताद् वसात् ङी भ-वति खौ । अधिराज्ञी । सुराज्ञी ग्रामः ।

ऊध्नः ॥ १२ ॥ ऊध्नंताद् वसात् ङी भवति । कुडमिवोधो अस्याः—कुडोघ्नी । घटोघ्नी ।

*** दाम्नः स्येः ॥ १३ ॥** दामांताद् वसात् स्त्रिसंज्ञादेः ङी स्यात् । द्विदाम्नी । त्रिदाम्नी । स्येरिति किं ? उद्दामा वडवा । उद्दाम्नी वडवा ।

*** हायनाद् वयसि ॥ १४ ॥** हायनांताद् वसात् स्त्रिसंज्ञादेर्ङी स्यात् वयसि गम्यमाने । द्विहायनी । त्रिहायणी वत्सा । वयसीति किं ? चतुर्हायना शाल्य ।

पादो वा ॥ १५ ॥ पादंताद् वसात् स्त्रियां वा ङी स्यात् । द्विपदी । द्विपात् । त्रिपदी । त्रिपात् ।

टाबृचि ॥ १६ ॥ पादंतान्मृत्संज्ञकात् टाप्

स्यात् ऋच्यभिधेयायां । द्विपदा, त्रिपदा ऋक् ।
ऋचीति किं ? द्विपदी स्त्री ।

अनीचः ॥ १७ ॥ यदितोऽप्रे वक्ष्यामः
तदनीचो वेदितव्यं । वक्ष्यति-इत्तिड्ढादि । कुरु-
चरी । अनीच इति किं ? बहुकुरुचरा ।

* इत्तिड्ढाणत्तणत्तः ॥ १८ ॥ एभ्यः
स्त्रियां ङी स्यात् । सौतंगमी नगरी । मद्रचरी ।
सौपर्णेयी । कुम्भकारी । औत्सी । लाक्षिकी ।
पारायणिकी ।

* यत्रोऽषावटात् ॥ १९ ॥ यत्रंतान्मृदः
स्त्रियां ङी स्यात् षकारांतादवटाच्च परं यङं वि-
हाय । गागी । वात्सी । अषावटादिति किं ? गौ-
कक्ष्या । आवट्या ।

फट् ॥ २० ॥ यत्रंताद् फट् स्यात् । गा-
र्ग्यायणी । पौतिमाभ्यायणी । आवट्यायनी ।

लोहितादिशकलांतात् ॥ २१ ॥

लोहितादिभ्यः शकलपर्यंतेभ्यः फट् स्यात् । लौहि-
त्यायनी । शाशिन्यायनी । शाकल्यायनी । लोहि-
तादिः गर्गाद्यंतर्गणः ।

कौरव्यासुरिमांडूकात् ॥ २२ ॥ एभ्यः
फट् भवति । कौरव्यायणी । आसुरायणी ।
मांडूकायनी ।

गौरादिभ्यः ॥ २३ ॥ एभ्यः स्त्रियां ङी
स्यात् । गौरी । मत्सी । मानुषी ।

वयस्यनंत्ये ॥ २४ ॥ वयसि अनंत्ये वर्त-
मानान्मृदः स्त्रियां ङी स्यात् । कुमारी । किशोरी ।
वर्करी । अनंत्य इति किं ? स्थविरा ।

रात् ॥ २५ ॥ रसंज्ञकान्मृदः स्त्रियां ङी
भवति । पंचपूली । पंचतक्षी । दशखट्वी ।

परिमाणाद्धृदुपि ॥ २६ ॥ परिमाणां-
तात् राद् हृदुपि सति ङी स्यात् । द्वाभ्यां कुडवाभ्यां
क्रीता द्विकुडवी । त्रिकुडवी । द्वाढकी । परिमाणा-
दिति किं ? पंचाश्वा ।

न विस्ताचितकषल्यात् ॥ २७ ॥

विस्ताचंताद् हृदुपि सति ङी न स्यात् । द्विविस्ता ।
त्रिविस्ता । द्वाचिता । द्विकषल्या ।

कांडात् क्षेत्रे ॥ २८ ॥ कांडात् रात्
हृदुपि ङी न स्यात् क्षेत्रे । द्वे कांडे प्रमाणमस्याः
द्विकांडा, त्रिकांडा क्षेत्रभक्तिः । क्षेत्र इति किं ?
द्विकांडी रज्जुः ।

पुरुषात् प्रमाणे वा ॥ २९ ॥ पुरुषांतात्
रात् प्रमाणे वा ङी स्यात् हृदुपि । द्वौ पुरुषौ प्रमा-
णमस्याः द्विपुरुषी । द्विपुरुषा । त्रिपुरुषी । त्रिपुरुषा-
खाता । प्रमाण इति किं ? द्विपुरुषा ।

गुणोक्तेरुतोऽखरुस्फोडः ॥ ३० ॥
गुणवचनान्मृदः खरुस्फोडवर्जितात् उकारांतात्
वा ङी स्यात् । पटुः । पट्वी । मृदुः । मृद्वी ।
पृथुः । पृथ्वी । तनुः । तन्वी । गुणोक्तेरिति किं ?
आखुरियं । उत इति किं ? शुचिः स्त्री । अखरुस्फोडः
इति किं ? खरुरियं । पांडुरियं ।

बहादेः ॥ ३१ ॥ बहादिभ्यो वा ङी स्यात् स्त्रि-
यां । बहुः । बह्वी । पद्मतिः । पद्मती । अंचतिः । अंचती ।

+ इतोऽक्तेः ॥ ३२ ॥ अक्यंतादिकारांताद्
मृदः स्त्रियां वा ङी स्यात् । भूमिः । भूमी ।
अशनिः । अशनी । आत्मंभरिः । आत्मंभरी । अक्ते-
रिति किं ? कृतिः ।

+ चंद्रभागान्घां ॥ ३३ ॥ चंद्रभागाद्वा ङी
भवति नद्यां । चंद्रभागी, चंद्रभागा नदी ।
चंद्रभागान्या ।

* शोणश्यैतैतहरितभरतलोहिताद्वर्णात्तो
नश्च ॥ ३४ ॥ शोणादेर्वर्णवाचकात् वा ङी स्यात्
तत्संनिधाने तकारस्य च नकारः । शोणी । शोणा ।
श्येनी, श्येता । एनी, एता । हरिणी, हरिता ।
भरणी, भरता । लोहिनी, लोहिता । शोणादेरिति
किं ? पीता ।

* क्नोऽसितपलितात् ॥ ३५ ॥ वर्णवाचि-
म्यामसितपलिताभ्यां वा ङी स्यात् तकारस्य च ।
क्नादेशः । असिकनी, असिता । पलिकनी, पलिता

* कालशबलसारंगपिंशंगपिंगलकल्माषात्

॥ ३६ ॥ कालादेर्वर्णवाचिनो मृदः स्त्रियां ङी भवति । काली । शबली । सारंगी । पिशंगी । पिंगली । कल्माषी । वर्णादिति किं ? काला । शबला ।

* रोहिणरेवताञ्जे ॥ ३७ ॥ आभ्यां भे न-क्षत्रे ङी स्यात् । रोहिणी । रेवती नक्षत्रं ।

+ नीलात् प्राण्योषधयोः ॥ ३८ ॥ नीलात् ङी भवति प्राणिनि ओषधौ च । नीली गौः ओषधिश्च । नीला शाटी अन्यत्र ।

+ खौ क्त्वाच्च ॥ ३९ ॥ क्तांतानीलाच्च स्त्रियां ङी वा स्यात् खौ । प्रवृद्धा च सा विल्लना च प्रवृद्धविल्लनी । प्रवृद्धविल्लना । नीली । नीला ।

केवलमामकभागधेयपापावरसमानार्य-कृतसुमंगलभेषजात् ॥ ४० ॥ एभ्यो ङी भवति खौ । केवली । मामकी । भागधेयी । पापी । अवरी । समानी । आर्यकृती । सुमंगली । भेषजी ।

* कुंडगोणस्थलभाजनागकुशकामुककव-रकटात् पात्रावपनाकृत्रिमाश्राणास्थूलायस-रिरंसुकेशवेशश्रोणी ॥ ४१ ॥ कुंडादिभ्यः पात्रादिष्वर्थेषु यथासंख्यं स्त्रियां ङी भवति । कुंडी पात्रं । गोणी-आवपनं । स्थली-अकृत्रिमा । भाजी श्राणा । नागी-स्थूला । कुशी--अयोविकारः । कामुकी-रिरंसुः । कवरी-केशवेशः । कटी-श्रोणी । अन्यत्र-कुंडा । गोणा । स्थला । भाजा । नागा । कुशा । कामुका । कवरा । कटा ।

* क्षत्रियार्याद् वान् ॥ ४२ ॥ आभ्यां स्त्रियां आन् ल्यो वा स्यात् । क्षत्रियाणी । क्षत्रिया । आर्याणी । आर्या ।

* पुंयोगादज्येष्ठादिभ्यः ॥ ४३ ॥ पुंयो-गात् यः शब्दः स्त्रियां वर्तते तस्मात् ज्येष्ठादि-वर्जितात् ङी भवति । उपाध्यायस्य भार्या उपा-ध्यायी । प्रष्ठी । महामात्री । पुंयोगादिति किं ? यज्ञ-दत्ता । अज्येष्ठादिभ्य इति किं ? ज्येष्ठा । कनिष्ठा । गोपालिका ।

पूतक्रतुवृषाकप्याग्निकुसितकुसीदादैश्च ॥ ४४ ॥ एभ्यः पुंयोगात् ङी भवति ऐकारश्चातादेशः । पूत-क्रतायी । वृषाकपायी । अग्नायी । कुसितायी । कुसीदायी ।

मनोरैश्च ॥ ४५ ॥ पुंयोगान्मनोः स्त्रियां ङी भवति ऐजंतादेशश्च । मनायी । मनावी ।

* मातुलाचार्योपाध्यायाद्धानुक च ॥ ४६ ॥ मातुलादेः पुंयोगात् स्त्रियां ङी भवत्यानुगागमोऽपि वा तत्संनिधाने । मातुली, मातुलानी, मातुला । आचार्य्या, आचार्यानी, आचार्या । उपाध्यायी, उपाध्यायानी, उपाध्याया ।

* वरुणभवशर्वरुद्रेन्द्रमृडात् ॥ ४७ ॥ एभ्यः पुंयोगात् ङी भवत्यानुग्वच । वरुणानी । भवा-नी । शर्वाणी । रुद्राणी । इंद्राणी । मृडानी ।

* सूर्यादेव्यां ॥ ४८ ॥ सूर्यात् पुंयोगात् ङी भवत्यानुग् च देव्यां । सूर्याणी । सूर्यीत्यन्या ।

+ टाप् ॥ ४९ ॥ सूर्याद् पुंयोगाद् टाप् स्यात् देव्यां । सूर्या देवी ।

* यवयवनाद् दुष्टलिपौ ॥ ५० ॥ आभ्यां ङी भवत्यानुग् च दुष्टे लिपौ चार्थे । दुष्टो यको यवानी । यवनानां लिपिर्यवनानी । अन्यत्र । यषा । यवना ।

* हिमारण्यादुरौ ॥ ५१ ॥ आभ्यां ङी भ-वत्यानुग्वच उरौ महत्यर्थे । उरु हिमं हिमानी । उर्व-रण्यमरण्यानी । हिमा, अरण्यान्यत्र ।

* पतिवत्न्यंतर्वत्न्यविधवागर्भिणी ॥ ५२ ॥ पतिवत्नी अंतर्वत्नी च निपात्यते अविधवा गर्भिणी चेत् । पातिरस्याः अस्तीति पतिवत्नी जीवत्पतिः । मतोर्वत्वं नुग्वच ङ्यां । पतिमती पृथ्वीत्यन्यत्र । अं-तरस्यामस्तीति अंतर्वत्नी गर्भिणी । मतोर्वत्वं नुग् च ॥

* वा मः पत्यंतस्य ॥ ५३ ॥ पतिशब्दां-तस्य नादेशो भवति वा । दृढः पतिरस्याः दृढपत्नी । दृढपतिः । एवं-वृद्धपत्नी । स्थिरपत्नी । स्थूलपत्नी । दासपत्नी । प्रामपत्नी ।

सपत्न्यादौ ॥ ५४ ॥ सपत्न्यादिषु प-

तिशब्दस्य नादेशो भवति । समानः पतिरस्याः सप-
त्नी । एकपत्नी । वारपत्नी ।

* करणात् क्रीतात् ॥ ५५ ॥ करणपूर्वात्
क्रीतांतात् ङी स्यात् । वस्त्रेण क्रीयते स्म वस्त्रक्रीती ।
वसनक्रीती । करणादिति किं ? सुक्रीता ।

क्तादल्पे ॥ ५६ ॥ करणपूर्वात् क्तांतात्
ङी भवत्यल्पेऽर्थे । अभ्रैर्विलप्यते स्म अभ्रविलपती
द्यौः । सूपविलपती पात्री । अल्पे इति किं ? चंद-
नानुलिप्ता स्त्री ।

* जातेर्वादप्रतिपज्जन्माकुः ॥ ५७ ॥
जातिपूर्वात् क्तांतात् प्रतिपदादिवर्जितात् वसात्
ङी स्यात् । शंखौ भिन्नौ अस्याः शंखभिन्नी । ऊरु-
छिन्नी । केशद्विनी । जानुभग्नी । जातेरिति किं ?
मासयाता । वादिति किं ? पादपतिता । अप्रतिपदा-
देरिति किं ? दंतप्रतिपन्ना । दंतमिता । दंत-
जाता । दंतकृता ।

* पाणिगृहीत्यादिः पत्नी ॥ ५८ ॥ पा-
णिगृहीत्यादिर्द्धृतो बसः साधुः स्यात् पत्नी वाच्या
चेत् । पाणिगृहीतो यस्याः सा पाणिगृहीती । कर-
गृहीती । पाण्यात्ती । पाणिगृहीताऽन्या ।

* वास्त्रस्त्राऽस्वांगात् ॥ ५९ ॥ वस्त्रवर्जि-
तादस्वांगजातिवाचिनः परात् क्तांतात् प्रतिपदादि-
वर्जिताद् वसात् वा ङी स्यात् । सांगरं जग्धमनया
सांगरजग्धी । सांगरजग्धा । पलांडुभक्षिती । पलांडुभ-
क्षिता । सुरापीती । सुरापीता । अवस्त्रास्वांगादिति
किं ? वस्त्रं छन्नमस्याः वस्त्रछन्ना । शंखभिन्नी ।

स्वांगान्नीचांस्फोडः ॥ ६० ॥ स्वांगा-
न्नीचः स्फोड्वर्जितात् स्त्रियां ङी वा स्यात् । स्निग्ध-
मुखी । स्निग्धमुखा । पृथुस्तनी । पृथुस्तना ।
दीर्घकेशी । दीर्घकेशा । स्वांगादिति किं ? बहुयवा ।
वाधिकारे पुनर्न्यग्रहणं षार्थं । प्राप्तकेशी, प्राप्तकेशा
लिप्ता । निष्केशी, निष्केशा यूका । अस्फोडः इति
किं ? सुगुल्फा । कल्याणगुल्फा । चारुपार्श्वी ।

* नासिकोदरौष्ठजेघादंतकर्णशृंगांगजंगात्र-
कंठात् ॥ ६१ ॥ न्यग्भूतनासिकाद्यंतात् स्त्रियां
ङी वा स्यात् । दीर्घनासिकी । दीर्घनासिका । तनूदरी ।

तनूदरा । विम्बोष्ठी । विम्बोष्ठा । समजंघी । सम-
जंघा । समदंती । समदंता । चारुकर्णी । चारु-
कर्णा । तीक्ष्णशृंगी । तीक्ष्णशृंगा । मृदंगी । मृदंगा ।
तनुगात्री । तनुगात्रा । कलकंठी । कलकंठा ।

+ दीर्घजिह्वात् ॥ ६२ ॥ अस्माद् स्वांगवाच-
काद् वा ङी स्यात् । दीर्घजिह्वा । दीर्घजिह्वी ।

+ पुच्छात् ॥ ६३ ॥ पुच्छात् स्वांगाद् नीचः
स्त्रियां वा ङी स्यात् । कल्याणपुच्छी । कल्याणपुच्छा ।

+ मणिशरकबरविषात् ॥ ६४ ॥ मण्यादि-
पूर्वात् पुच्छानीचः ङी स्यात् । मणिः पुच्छे अस्याः
मणिपुच्छी । शरपुच्छी । कबरं पुच्छमस्याः—कबरपु-
च्छी । विषपुच्छी ।

पक्षाच्चेवात् ॥ ६५ ॥ इवार्थात् पक्षांतात्पु-
च्छांताच्च नीचः स्त्रियां ङी स्यात् । उल्लक इव पक्षौ
यस्याः सा उल्लकपक्षी शाला । उल्लकपुच्छी सेना ।

न क्रोडादिवहज्जभ्यः ॥ ६६ ॥ क्रोडाद्यं-
तात् बहजंताच्च मृदः स्त्रियां ङी न स्यात् ।
कल्याणी क्रोडाऽस्याः कल्याणक्रोडा । कल्याणखुरा ।
कल्याणबाला । बहज्जभ्यः—पृथुजघना । दृढहृदया ।
महाललाटा ।

सहनञ्चिद्यमानात् ॥ ६७ ॥ सहादिभ्यः
परात् स्वांगात् ङी न स्यात् । सकेशा । सनासि-
का । अकेशा । अनासिका । विद्यमानकेशा ।
विद्यमाननासिका ।

नखमुखात् खौ ॥ ६८ ॥ नखमुखांतात्
ङी न स्यात् खौ । सूर्पणखा । व्याघ्रणखा । गौर-
मुखा । श्लक्ष्णमुखा । खाविति किं ? सूर्पमिव नखा
यस्याः सा सूर्पनखी । सूर्पनखा । चंद्रमुखी । चंद्रमुखा ।

* सख्यशिथ्वीनार्यः ॥ ६९ ॥ एते शब्दा
निपात्यन्ते । सखीयं । सखिशब्दाद्वा ङीत्ये प्राप्ते
सखाद्वापि च नित्यो ङीत्यः । नास्याः शिशुरस्ति
अशिथ्वी । नारी स्त्री । नृनरयोः ङी नारादेशश्च ।

* जातेरयोऽशूद्रात् ॥ ७० ॥ योऽशूद्रव-
र्जितादतः जातिवाचिनः स्त्रियां ङी स्यात् । कुक्कु-
टी । कठी । मयूरी । शूकरी । जातेरिति किं ?

शुक्ला । अयोश्शूद्रादिति किं ? इभ्या । आर्या ।
क्षत्रिया । शूद्रा ।

* पाककर्णार्णवालद्योः ॥ ७१ ॥ पाका-
दिद्युभूताज्जातिवाचिनः स्त्रियां ङी स्यात् । ओद-
नस्य पाक इव पाको यस्याः सा ओदनपाकी ।
मूपिककर्णी । शालिपर्णी । अश्ववाली । नियमोऽयं-
ये नित्यं स्त्रीविषया जातिवाचिनः शब्दास्तेषु ऐभ्य
एव स्त्रियां ङी नान्यस्मात् । बलाका । मक्षिका ।

+ पुष्पादसत्कांडप्रांतशतैः ङांचः ॥ ७२ ॥
सदादिवर्जितात् पुष्पांतात् ङी भवति । शंखपु-
ष्पी । सुवर्णपुष्पी । असदादेरिति किं ? सत्पु-
ष्पा । कांडपुष्पा । प्रांतपुष्पा । शतपुष्पा । एकपुष्पा,
प्राक्पुष्पा ।

+ फलादसंभस्त्रैकाजिनशणपिंडात् ॥ ७३ ॥
समादिवर्जितात् फलांतात् ङी भवति । वासीफली ।
पूगफली । असमादेरिति किं ? संफला । भस्त्राफला ।
एकफला । अजिनफला । शणफला । पिंडफला ।

+ मूलादनत्रः ॥ ७४ ॥ अनञ्पूर्वात् मूलां-
तात् ङी भवति । दर्भमूली । शीर्षमूली । अनत्र
इति किं ? अमूला ।

* नुरितः ॥ ७५ ॥ इकारांतात् नुर्भनुष्पस्य
जातिवाचकात् ङी भवति । कुर्ता । अवंती । दाक्षी ।
औदमेयी । नुरिति किं ? तित्तिरिः । इत इति
किं ? दरदा ।

* ऊरुतोऽयोः ॥ ७६ ॥ युशब्दांतवर्जितात्
उकारांतात् नृजातिवाचिनः स्त्रियां ऊर्यो भवति ।
इक्ष्वाकूः । कुरूः । पर्शुः । उत इति किं ? चित् ।
अयोरिति किं ? अध्वर्युः ।

पंगोः ॥ ७७ ॥ पंगुशब्दाद् ऊर्भवतिः । पंगूः ।

+ श्वश्रूः ॥ ७८ ॥ श्वशुरशब्दस्योकाराकारयोः
खं ऊश्वत्यो निपात्यः । श्वश्रूः ।

ऊरुघोरिवे ॥ ७९ ॥ ऊरुत्तरपदादिवार्थे
ऊर्भवति । करभस्य ऊरुरिव ऊरू यस्याः सा कर-
भोरूः । कदलीस्तंभोरूः । करिकरवृत्तोरूः । इव इति
किं ? वृत्तोरूः पुत्री ।

* सहसाहितसाहितशफलक्षमणवामादेः ॥ ८०

सहादिपूर्वात् ऊरुघोः ऊर्भवति । सहोरूः । सहि-
तोरूः । साहितोरूः । शफोरूः । लक्षमणोरूः । वामोरूः ।

बाहंतकद्रुकमंडलोः खी ॥ ८१ ॥

बाहुशब्दांतात् कद्रुकमंडलुभ्यां च ऊर्भवति खी ।
भद्रबाहुः । मद्रबाहुः । कद्रुः । कमंडलुः । खाविति
किं ? वृत्तबाहुः । कद्रुः । कमंडलुः ।

हतः ॥ ८२ ॥ हत इत्ययमधिकारो वेदित-
व्यः आ इचः । तत्रैवोदाहरिष्यामः ।

यूनस्तिः ॥ ८३ ॥ युवन्शब्दात्तिर्भवति
स्त्रियां । युवतिः ।

ष्योऽक्षु रूपांत्ययोगोत्रेऽनार्षेऽणित्रोः ॥ ८४ ॥
अणित्रौ यौ गोत्रेऽनार्षे विहितौ अक्षु मध्ये रूपांत्यौ
तयोः ष्यो भवति । करीपगंधेरपत्यं स्त्री कारीपगं-
ध्या । कौमुदगंध्या । दैवदत्या । रूपांत्ययोरिति किं ?
औपगवी । गोत्र इति किं ? अहिच्छत्रे जाता आहि-
च्छत्री । अनार्षे इति किं ? वाशिष्ठी । अणित्रोरिति
किं ? आर्तभागी ।

* गोत्रांशाद् वृद्धे ॥ ८५ ॥ गोत्रांशात् गो-
त्रावयवात् वृद्धे अनार्षे विहितयाः अणित्रोः ष्यो
भवति । पुणिकस्यापत्यं वृद्धं स्त्री पौणिक्या ।
मौणिक्या ।

क्रोडादिभ्यः ॥ ८६ ॥ एभ्योऽणित्रोः ष्यो
भवति । क्रोडस्यापत्यं स्त्री क्रौड्या । व्याड्या, चो-
पयतोऽपत्यं स्त्री चौपयत्या । चैटयत्या ।

+ सूत्याभोज्ये युवतिक्षत्रिये ॥ ८७ ॥
सूत्याभोज्य इति सूतभोजशब्दौ स्त्रियां ष्यांतौ निपा-
त्यौ युवतौ क्षत्रियायां च । सूत्या युवतिः । भोज्या
क्षत्रिया । अन्यत्र-सूता । भोज्या ।

* देवयज्ञशुचिवृक्षसत्यमुग्रकंठेविद्धाद्वा ॥ ८८ ॥
एभ्यः परस्येजः स्त्रियां ष्यो वा स्यात् । देवयज्ञ-
स्यापत्यं स्त्री दैवयज्ञ्या । दैवयज्ञी । शौचिवृक्ष्या ।
शौचिवृक्षी । सात्यमुग्रया । सात्यमुग्री । कंठेविद्ध्या,
कंठेविद्धी ।

* वाद्यात् समर्थात् ॥ ८९ ॥ वेति च आ-
द्यादिति समर्थादिति च एतत्त्रितयं अधिकृतं वादे-

त्तव्यं । वक्ष्यति—तस्यापत्यमिति । उपगोरपत्यं औपगवः । वाग्रहणाद् वाक्यमपि साधुः । आद्यादिति किं ? अपत्यशब्दात्प्राप्तिसिद्धिर्मा भूत् । समर्थादिति किं ? कंबल उपगोरपत्यं देवदत्तस्य ।

† गोत्रघोर्गोत्रादिवाजिहाहरितकात्यात् ९० जिह्वाकात्यहरितकात्यवर्जितात् गोत्रघोः गोत्रादिव वक्ष्यमाणस्त्यो भवति । कंबलचारायणस्येमे कंबलचारायणीयाः । वृद्धकाश्यपीयाः । अजिह्वाहरितकात्यादिति किं ? जिह्वाचपलः कात्यः जिह्वाकात्यः । तस्येमे जिह्वाकाताः । हरितभक्षः कात्यः हरितकात्यः तस्येमे हारितकाताः—अणेवात्र न तु छः ।

† गोर्गोञ्चि ॥ ९१ ॥ गोशाब्दात् अजादित्यप्रसंगे यस्त्यो भवति । गोस्पत्यं गव्यः । गौर्देवताऽस्य गव्यः । गवि भवं गव्यं । अचीति किं ? गोमयं ।

प्राग्द्रोरण् ॥ ९२ ॥ प्राग् द्रुशब्दात् येऽर्था वक्ष्यन्ते तेष्वण् अधिकृतो वेदितव्यः । वक्ष्यति—तेन रक्तं रागात् । कषायेण रक्तं वस्त्रं कापायं ।

अश्वपत्यादेः ॥ ९३ ॥ अश्वपत्यादिभ्यो वाऽण् भवति प्राग् द्रोरर्थेषु । आश्वपतः । गाणपतः । धानपतः ।

* यमादित्यदित्यादित्यपतिघोर्ण्योऽणपवादे चाऽस्वे ॥ ९४ ॥ यमादेः पतिघोश्च प्राग्द्रवीये स्ववर्जितेऽर्थेऽपत्यादौ अणपवादविषये च ण्यः स्यात् । यमस्यापत्यं यमो देवता वाऽस्य-याम्यः । दित्तेरपत्यं दैत्यः । अदित्तेरपत्यं आदित्यः । आदित्यस्यापत्यं आदित्यः । वानस्पत्यः । बार्हस्पत्यः । सैनापत्यः । प्राजापत्यः । अणपवादे च—याम्यः । आदित्यः । अत इज् प्राप्तः । अस्व इति किं ? उष्ट्रपतिर्नाम वाहनं तस्य स्वं—औष्ट्रपतं । पत्रादित्यण् ।

† बहिषष्टीकण् च ॥ ९५ ॥ बहिःशब्दात् टीकण् स्यात् ण्यश्च । बहिर्जातो बाहीकः । बाह्यः । बाहीकी ।

† त्रः पृथिव्याः ॥ ९६ ॥ पृथिवीशब्दात् प्राग्द्रवीयेऽर्थे त्रो भवति । पृथिव्याः अपत्यं तत्र भवो वा पार्थिवः । पार्थिवा ।

उत्सादेश्चाञ् ॥ ९७ ॥ एभ्यः पृथिव्याश्च

प्राग्द्रवीयेऽञ् भवति । औत्सः । औदपानः । तरुणी-तारुणः । पार्थिवः । पार्थिबी ।

† ग्रीष्मादच्छंदासि ॥ ९८ ॥ ग्रीष्मादञ् भवत्यच्छंदासि । ग्रीष्मे भवः ग्रीष्मः घर्मः । अच्छंदसीति किं ? ग्रीष्मो देवताऽस्याः ग्रीष्मी त्रिष्टुप् ।

† वष्कयादसे ॥ ९९ ॥ वष्कयशब्दाद् प्राग्द्रवीयेऽर्थे अञ् भवत्यसे । वष्कयस्यापत्यं वाष्कयः । अस इति किं ? सौवष्कयिः ।

† देवाद् यञ् च ॥ १०० ॥ देवात् यञ् भवति अञ् च । दैव्यं । दैवं ।

* कल्यग्नेर्दण् ॥ १०१ ॥ आभ्यां ढण् स्यात् प्राग्द्रवीयेऽर्थे । कलिर्देवताऽस्य तत्र भवं तस्मादागतं वा कालेयं । आग्नेयं ।

स्थाम्नोऽत् ॥ १०२ ॥ स्थामन्शब्दांतात् प्राग्द्रवीयेऽर्थे अद्भवति । अश्वत्थाम्नोऽपत्यं अश्वत्थामः ।

† लोमोऽपत्येषु ॥ १०३ ॥ लोमन्शब्दांतात् अपत्येषु बहुषु अद्भवति । उडुलोमोऽपत्यानि बहूनि उडुलोमाः । सर्लोमाः । अपत्येष्विति किं ? औडुलोमिः ।

गोत्रेऽच्यनुप् ॥ १०४ ॥ यस्कादेर्गोत्रे इत्यादिना य उबुक्तः तस्य प्राग्द्रवीयेऽर्थे अजादित्यविषये अनुप् भवति । यस्कानां छात्राः यास्कीयाः । शिवाद्यण उप् प्राप्तः । गर्गीयाः । आत्रेयीयाः । गर्गादियञ् । अर्चीति किं ? गर्गेभ्य आगतं गर्गरूप्यं । गर्गमयं । प्राग्द्रोरिति किं ? गर्गेभ्यो हितं गर्गीयं ।

† गर्गभार्गविका ॥ १०५ ॥ अणोऽनुप् निपात्यते विवाहे वुन्याचि । गर्गीणां भृगूणां च यूनां विवाहो गर्गभार्गविका ।

रादुवनपत्ये ॥ १०६ ॥ रादनुवंतात् परो योऽजादिहत् तस्योप् भवत्यपत्यवर्जिते प्राग्द्रवीयेऽर्थे । पंचसु गुरुषु भवः पंचगुरुर्नमस्कारः । दशधर्मो मोक्षः । द्वावनुयोगौ अधीते द्व्यनुयोगः । त्र्यनुयोगः । अनुप इति किं ? पंचसु कपालेषु संस्कृतं पंचकपालं । तस्येदं पांचकपालं । अनपत्य इति किं ? द्वयोर्देवदत्तयोरपत्यं द्वैदेवदत्तिः । त्रैदेवदत्तिः ।

यूनि ॥ १०७ ॥ यूनि यस्त्यस्तस्योप् भवति अजादित्यविषये । फांटाहृतस्यापत्यं वृद्धं फांटाहृतिः ।

तस्यापत्यं युवा फांटाहृतः । तस्य यूनः छात्राः फाटाहृताः । णस्योपि सति इजंतं शब्दरूपमिति इजः इत्यञ् भवति । भागवित्तरपत्यं युवा भागवित्तिकः । तस्य छात्राः भागवित्ताः ठण उपि कृते-
ऽत्राप्येऽञ् ।

फण्फिबोर्वा ॥ १०८ ॥ फणः फिञ्श्च युवत्यस्य बोप् भवति प्राग्द्रवीयेऽजादौ त्ये विवक्षिते । गार्ग्यायणस्य यूनश्छात्राः गार्गीयाः । गार्ग्यायणीयाः । यास्कायनेः छात्राः यास्कीयाः । यास्कायनीयाः ।

*** स्त्रीपुंसान्नण्टस्नण्ट वतः ॥ १०९ ॥** प्राग्बतो येऽर्थाः वक्ष्यंते तेषु स्त्रीपुंसशब्दाभ्यां नण्टस्नण्टौ स्तः । स्त्रियाः अपत्यं, स्त्रीषु भवं, स्त्रीणां समूहः, स्त्रीभ्य आगतं, स्त्रीभ्यो हितं वा स्त्रैणं । पौस्नं । स्त्रैणी । पौस्नी । प्राग्बत इति किं ? स्त्रीवत् । पुंवत् ।

+ त्वे वा ॥ ११० ॥ स्त्रीपुंसाभ्यां तौ वा स्तः त्वत्ये विषये । स्त्रियाः भावः स्त्रैणं, स्त्रीत्वं । पौस्नं । पुंस्वं ।

तस्यापत्यं ॥ १११ ॥ तस्येति तासमर्थत्वात् अपत्यमित्येतस्मिन्नर्थे यथाविहितं त्यो भवति । उपगोरपत्यं औपगवः । आश्वपतः । सैनापत्यः । औत्सः ।

पौत्रादि वृद्धं ॥ ११२ ॥ प्रथमस्यापत्यवतो यदपत्यं पौत्रादि तत् वृद्धसंज्ञं भवति । गर्गस्य पौत्राद्यपत्यं गार्ग्यः । पौत्रादीति किं ? गार्गीः ।

एकः ॥ ११३ ॥ वृद्धेऽपत्ये विवक्षिते आद्यप्रकृतेरेके एव त्यो भवति । गर्गस्यापत्यं गार्ग्यः तस्यापि गार्ग्यः ।

ततो यूनि ॥ ११४ ॥ ततो वृद्धत्यांतात् यून्यपत्ये एक एव त्यो भवति । गर्गस्यापत्यं युवा गार्ग्यायणः । औपगवस्यापत्यं युवा औपगविः,

*** सति वंश्ये युवाऽस्त्री ॥ ११५ ॥** वंश्ये पित्रादौ सति जीवति पौत्रादेर्यदपत्यं चतुर्थादिकं स्त्रीवर्जितं तद् युवसंज्ञं स्यात् । गर्गे सति गार्ग्यायणः । मृते—गार्ग्यः । अस्त्रीति किं ? गार्ग्यस्यापत्यं स्त्री गार्गी ।

*** ज्यायोभातरि ॥ ११६ ॥** भ्रातरि च

ज्यायासि जीवति कनीयान् युवसंज्ञो भवति । गार्ग्यायणो लघुभ्राता ।

+ सद्वा सपिंडेऽधिवयःस्थाने ॥ ११७ ॥ प्रथमप्रकृतेः पौत्रादेरपत्यं स्त्रीवर्जितं वयःस्थानाभ्यां अधिके सपिंडे जीवति सति सज्जीवदेव युवसंज्ञं वा स्यात् । गार्ग्यायणो गार्ग्यः । दाक्षायणः । दाक्षिः ।

*** आर्थोऽर्चाकुत्सयोः ॥ ११८ ॥** वृद्धस्यार्चायां यूनश्च कुत्सायां आर्थः संज्ञाव्यतिहारः स्याद् वा । गर्गस्यापत्यं वृद्धं अर्चितं तत्रभवान् गार्ग्यायणः । तत्रभवान् गार्ग्यः । गर्गस्यापत्यं युवा कुत्सितः गार्ग्यः, गार्ग्यायणो वा जाल्मः ।

*** इजतः ॥ ११९ ॥** अकारान्मृदः तासमर्थत्वात् अपत्ये अनंतरे वृद्धे यूनि च इञ् भवति । अस्यापत्यं इः । आकंपनिः । आश्वग्रीविः ।

*** बाहादिभ्यो गोत्रे ॥ १२० ॥** एभ्यस्तासमर्थेभ्योऽपत्ये गोत्रेऽर्थे इज्स्यात् । बाहविः । औपचाकविः । औदंचिः ।

*** वर्मणोऽचक्रात् ॥ १२१ ॥** चक्रवर्जितात् परात् वर्मन् शब्दाद् अपत्येऽर्थे इञ् भवति । जैनवर्मिः । अचक्रादिति किं ? चाक्रवर्मणः ।

+ अजादिभ्यो धेनोः ॥ १२२ ॥ एभ्यःपरात् धेनुशब्दादपत्येऽर्थे इञ् भवति । आजधैनविः । आजधेनविः । बाष्कधैनविः । बाष्कधेनविः ।

+ ब्राह्मणाद्वा ॥ १२३ ॥ ब्राह्मणात् परो यो धेनुशब्दस्तदंतादपत्येऽर्थे वा इञ् स्याद् । ब्राह्मणधेनविः । ब्राह्मणधेनवः ।

षाडिवाड्वलिसांभूयान्भ्यामितौज्यौदिः ॥

१२४ ॥ एते अपत्यार्थे इजंताः निर्पात्याः । षण्णामपत्यं षाडिः । डत्वं निर्पात्यं । वाग्वादस्यापत्यं वाड्वलिः । वाचो डत्वं द्योश्च वलभावः । संभूयसः सांभूयिः । अंभसः—आंभिः । अमितौजसः—आमितौजिः । सखमत्र । उदकस्य—औदिः । कखमत्र ।

१ मृतेऽपि वंश्ये प्रात्ययमिदं । २ ययोः पूर्वः सप्तमः एकस्तावन्योन्यस्य सपिंडौ । ३ स्वस्यापत्यं संतानस्य स्वव्यपदेशनिमित्तं ऋषेरनृषेर्वाऽऽद्यः पुरुषो यस्तद्मात्रं गोत्रं ।

नीचेलिखे जैनग्रंथ हमारे यहां विक्रयार्थ मौजूद है ।

संस्कृत वा प्राकृत

- १। आप्तपरीक्षा वा पत्रपरीक्षा — (दानों साथ) विद्यानंदस्वामीकृत टीकासहित मूल्य १)
- २। समयसारमाभृत- तात्पर्यवृत्ति और आत्मख्याति टीकासहित ३।।)
- ३। तत्त्वार्थराजवार्तिक-माक्षशास्त्रकी बड़ी टीका भट्टाकलंकदेवकृत ३खंड प्रत्येक खंडका मूल्य १)
- ४। शब्दार्णवचंद्रिका — जैनैन्द्रव्याकरणकी लघुवृत्ति-सोमदेवकृत प्रथमखंड १)
- ५। जैनैन्द्रप्रक्रिया-आचार्यवर्य गुणनंदिविरचित (पूर्वार्द्ध) ७)
- ६। प्रमेयकमलमार्तंड—(न्यायका अपूर्वग्रंथ) प्रभाचंद्राचार्यकृत ४)
- ७। शब्दानुशासन—(शाकटायन प्रक्रियासंग्रह) श्रीअभयचंद्राचार्यकृत ३।)

भाषा व भाषाटीका सहित

- १। जिनशतक—संमतभट्टाचार्यकृत संस्कृत टीका और भाषा टीकासहित 11)
- २। धर्मगत्नोद्योत—चोपईबंध बाबू जगमोहन कृत अपूर्व जिल्द १)
- ३। धर्मप्रश्नोत्तर—(प्रश्नोत्तर श्रावकाचार) वचनिका पं. लीलारामजी कृत २)
- ४। पंचकल्याणकपाठ-बाबू जगमोहन कृत 1)

ये चारों ग्रंथ एकसाथ मगालेनेसे केवल ३) रुपयेमें भेजदेते हैं पोष्टेजखर्च ।=) जुदा लगेगा ।

मिलने का पता  पन्नालाल बाकलीवाल

व्यवस्थापक—भारतीय जैनसिद्धांतप्रकाशिनी संस्था

मंदाकिनी जैनमंदिर पो० बनारस सिटी ।

जैनी भाइयोंसे प्रार्थना ।

यह ग्रंथमाला प्राचीन जैनग्रंथोंके जीर्णोद्धारार्थ व जैनधर्मके प्रचारार्थ प्रकाशित की जाती है । इसमें जो कुछ द्रव्यलाभ होगा वह भी धर्मप्रचार व परोपकारमें ही लगाया जायगा । इसकारण प्रत्येक धर्मात्मा उदार महाशयोंको चाहिये कि प्रथम तो एक एक दो दो ग्रंथ छपाकर जीर्णोद्धार करनेकेलिये अथवा अपने पिता आदिकी स्मृतिकोलिये द्रव्य प्रदान करें । दूसरे प्रत्येक मंदिरजीके शास्त्रभंडारमेंसे ग्राहक बनकर इन सब ग्रंथोंका संग्रह करके भगवानकी प्रतिमाकी तरह दर्शन पूजा व रक्षा करें अथवा स्वयं दानी ग्राहक (प्रचारक) बनकर अपने यहांके संस्कृत पढनेवाले विद्यार्थियोंको अथवा संस्कृतज्ञ अन्यमती विद्वानोंको अथवा पुस्तकालयको दान देकर सत्यार्थ पदार्थोंका प्रचार करें । शास्त्रदानी महाशयोंकेलिये ही हमने पांचवां नियम बनाया है ।

प्रार्थी—पन्नालाल बाकलीवाल ।

इस ग्रंथमालामें क्रमशः नीचे लिखे ग्रंथ छपेंगे ।

जैनदर्शनग्रंथ ।

ग्रंथनाम—

टीकाकार व ग्रंथकर्त्ताओंके नाम—

तत्त्वार्थाधिगममोक्षशास्त्रपर गंधहस्तमहाभाष्य

(८४००० श्लोक)

” श्लोकवार्तिकालंकार

श्रीमत्स्वामी समंतभद्राचार्य

स्याद्वादविद्यापति श्रीमद्विद्यानंदस्वामी

जैनसिद्धांतग्रंथ ।

गोमट्टसार टीका

श्रीमदभयचंद्रसिद्धांतचक्रवर्ती

गोमट्टसार टीका

श्रीकेशव वर्णा

परमात्माप्रकाश सटीक

श्रीयोगीन्द्रदेव

नाटकत्रय सटीक

श्रीमदमृतचंद्रसूरिप्रभृति

जैनन्यायग्रंथ ।

न्यायविनिश्चयालंकार

श्रीमद्भद्रकालकंदव

न्यायकुमुदचंद्रोदय

श्रीमत्प्रभाचंद्राचार्य

आप्तमीमांसासालंकार (अष्टसहस्री)

स्याद्वादविद्यापति श्रीमद्विद्यानंदस्वामी

जैनव्याकरणग्रंथ ।

शब्दानुशासन (शाकटायन व्याकरण)

श्रुतकंचलिदेशीय श्रीमत् शाकटायनाचार्य

शब्दानुशासन अमोघवृत्तिसहित

अमोघाचार्य (?)

शब्दानुशासन चिंतामणिटीकासहित

यक्षवर्मा

शब्दार्णव (जैनेन्द्रमहावृत्तिसहित)

श्रीमत्पूज्यपादस्वामी देवनंदाचार्य

प्राकृतलक्षण-शब्दाचिंतामणिः स्वोपज्ञटीकासह

शुभचंद्राचार्य

जैनसाहित्यग्रंथ ।

अलंकारचिंतामणि सटीक

श्रीमद्वाजतसेनाचार्य (वादीभस्मिंदमूरि)

विक्रांतकारवीय नाटक

महाकवि हस्तिमह्ल

अजनापवनजय नाटक

” ”

मेथिलीपरिणयनाटक सुभद्रा नाटिका च

” ”

चतुःसंधान, सप्तसंधान, चतुर्विंशतिसंधान

श्रीमत्पंडितराज जगन्नाथ महाकवि

पौराणिक काव्यग्रंथ ।

त्रिपट्टिशलाका महापुराण (प्राकृत)

श्रीमत्पुष्पदंताचार्य

हरिवंशपुराण और पद्मपुराण ” ”

” ”

पद्मपुराण (जैनरामायण १८,००० श्लोक) संस्कृत

श्रीमद्दूरविषेणाचार्य

पांडवपुराण (जैनमहाभारत) पार्श्वपुराण ”

महाकविश्रीमद्वादिराजसूरि

गणितज्योतिष ग्रंथ ।

गणितसारसंग्रह

गणितार्थशिरामणि श्रीवीराचार्य

त्रिनेकासार सटीक (प्राकृत)

श्रीनेमिचंद्राचार्य जैनसिद्धांतचक्रवर्ती

भद्रबाहु गहिता ”

सार्द्धद्वयद्वीपप्रज्ञप्ति

ज्योतिषाचार्य श्रीमद्भद्रबाहुस्वामी

त्रयद्वीपप्रज्ञप्ति ”

श्रीपद्मनंदाचार्य

चंद्रप्रज्ञप्ति और सूर्यप्रज्ञप्ति,,

श्रीमदमितगल्यच इत्यादि २

